

عشق الووٹ

مؤلف

ڈاکٹر غلام عباس مہیسر طاہری




دادرس پبلشرز ————— راجی

Dadrus Publishers Karachi

0300-3411197 , 0333-7525209 , 0300-2161624





تصوف جي شعبي ۾ هڪ باب جو اضافو



مؤلف

ڊاڪٽر غلام عباس مهيسر طاهري

ناشر

دادرس پبلشرز ڪراچي

Dadrus Publishers Karachi

03003411197-03337525209-03002161624



ڪتاب جا سڀ حق ۽ واسطا مؤلف وٽ محفوظ آهن

عشق الوٽ

ڪتاب جو نالو
مؤلف ڊاڪٽر غلام عباس مهيسر ٽاهري
ايڊيٽنگ ۽ پروف ريڊنگ علي حسن ايم. مغيري
ڇاپو پهريون
ڇپائي جو سال آگسٽ 2012
تعداد هڪ هزار
هڊيو 500/=
رعائتي هڊيو 250/=
ناشر داد رس پبلشرز ڪراچي



عشق الوٽ

چار ئي عين چُپي ويا، ۽ گجهيءَ رمز ڪيا
 جيئن چندن وڻ ۽ چانڪو، تيئن ڀرت پيچ پيا
 هوءَ هن جي عشق الوٽ ڪي، هو ماريو محبتا
 هوءَ ملڻ لئي ماندي مري، هو جالي ڪين جدا
 (رمضان ڪنير)

انتساب

الستُ ارواحن کي، جڏهن فائق فرمايو،
 هو من ڪاڍو ميهار ڏي، سهڻي کي ساعيو
 دلو دور درياه جو، اوڏانهن آيو
 جيڪين هادي هلايو، سو پاري مُنڌ پاتار ۾
 (شاهه)

نسبت به ڇا ته عجيب شيءِ آهي !!!
 ڪالهه منهنجي نسبت جڙيل هئي بابا سائين يار محمد جي پُٽيءَ جي
 ڪنڊي سان،
 ڪالهه منهنجي نسبت جڙيل هئي امڙ جي ڪڪ سان،
 پوءِ منهنجي نسبت جڙي امڙ پٺاڻيءَ جي گود سان،
 پوءِ منهنجي نسبت جڙي دنيا جي وجود سان،
 ۽ منهنجي خاص نسبت جڏهن پنهنجي مرشد ڪريم سان جڙي،
 ته سڀني نسبتن کي امر بڻائي ڇڏيائين !!!
 ڪالهه منهنجي نسبت جڙي،
 ۽ اڄ منهنجي ڪتاب ”عشق الوٽ“ جي نسبت جڙي رهي آهي،
 پنهنجي مرشد ۽ مربي!
 حضرت قبله عالم محمد ظاهر بخشي المعروف سچن سائين مدظلہ
 العالی سان،

اڀنا آهي منهنجي "عشق الوٽ" جي پنهنجي مرشد ڪريم کي،
 خدا ڪري ته جڏهن سڀاڻي منهنجي نسبت قبر سان جڙي ته
 منهنجي پير جو ساٿ ائين مون سان جڙيل هجي!
 جيئن برف جو ٿڌاڻ سان !!!
 جيئن باهه جو گرماڻ سان !!!
 جيئن چنڊ جو چانڊاڻ سان !!!
 ۽ جيئن عطر جو سرهاڻ سان !!!!!

ڪاري رات ڪچو گهڙو، مٿان وسي مينهن
 هڪ پُو بيراھ جو، ٻٺو سانپارا سينهن
 شال مَ ڇڄي نينهن، گهڙاڻ گهورنو چنڊڻو
 (شاهه)

ڪاري رات ڪچو گهڙو، اٿڻيه اونڊاهي
 چنڊ نالي ٺاهه ڪو، درياءَ تڙ لاهي
 اي ڪم الاهي، نه ته ڪنن ۾ ڪير گهري
 (شاهه)

المنتسب

ڊاڪٽر غلام عباس مهيسر طاهري
 ميهڙ

فهرست

نمبر	عنوان	صفحو
1	انتساب	2
2	تقریظ از حضرت علامہ مفتی عبد الرحیم طاہری مدظلہ	7
3	تقریظ از حضرت علامہ حبیب الرحمن گبول طاہری مدظلہ	10
4	تقریظ از مفتی سید فہیم احمد شاہ راشدی مدظلہ العالی	12
5	تقریظ آغا نور محمد پٹان (ڈائریکٹر اکادمی ادبیات پاکستان)	15
6	تقریظ از حضرت علامہ حضور بخش صدیقی مدظلہ العالی	19
7	تقریظ از پیر محمد کرم اللہ الہی مدظلہ العالی	20
8	تقریظ از علی حسن ایمہ مقیری	38
9	پنہنجی پاران	45
10	سچن پیر! تنہنجی منزل نرالی!	56
11	سبحان اللہ! ڇا اہی لمحا ہئا؟	73
12	حق پیر مٺا!	76
13	نولن ٺاھن جي مشین	80
14	پنہنجی پیر سان جنونیت جي حد تائین محبت کجي	83
15	قال اللہ تبارک و تعالیٰ	84
16	قال رسول اللہ ﷺ	98
17	آقا ﷺ جا صحت جي حوالي سان فرمودات	106
18	رندا روڙيا جن	110
19	مواعظ حسنہ	138
20	مواعظ حضرت ابوبکر صدیق رضی اللہ تعالیٰ عنہ	145
21	خدا جا ٻانهو!	148
22	مواعظ حضرت عمر فاروق رضی اللہ تعالیٰ عنہ	149
23	مواعظ حضرت عثمان غنی رضی اللہ تعالیٰ عنہ	152
24	مواعظ حضرت علي رضی اللہ تعالیٰ عنہ	154

156	مواعظ حضرت ابو عبيده بن جراح رضيه الله عنه	25
157	مواعظ حضرت حضرت معاذ بن جبل رضيه الله عنه	26
158	مواعظ حضرت عبدالله بن مسعود رضيه الله عنه	27
159	مواعظ حضرت سلمان فارسي رضيه الله عنه	28
161	مواعظ حضرت ابو درداء رضيه الله عنه	29
163	مواعظ حضرت ابوذر غفاري رضيه الله عنه	30
165	مواعظ حضرت حذيفه رضيه الله عنه	31
166	مواعظ حضرت ابي بن كعب رضيه الله عنه	32
167	مواعظ حضرت عبدالله بن عباس رضيه الله عنه	33
168	مواعظ حضرت عبدالله بن عمر رضيه الله عنه	34
169	مواعظ حضرت عبدالله بن زبير رضيه الله عنه	35
170	مواعظ حضرت امام حسن بن علي رضيه الله عنه	36
171	تصوف جي باري ۾ مختلف انومان	37
174	تصوف جا اصلي محرڪ	38
180	صوفياء ڪرام جون خصوصيتون	39
185	صوفين جا خانوادا يا خاندان	40
186	ظاهره جماعت جو شجرو	41
196	سلوڪ جي سبق لاءِ ڪجهه ڳالهيون	42
211	صوفين جون خاصيتون	43
231	صوفين جو موقف	44
232	تقوىٰ	45
240	اخلاص	46
246	صبر	47
253	فتوت	48
258	ڪجهه فضيلت پريون ڳالهيون	49
263	موت جو ذڪر	50
270	هوس جو بيان	51
273	صوفي صاف ڪيو، توڻي ورق وجود جو!	52

284	مخدوم بلال جي هڏين جي ذڪر جي جهلڪ	53
290	الله جي مستانن جون ڪجهه جهلڪيون	54
294	حضرت بايزيد بسطامي <small>رحمۃ اللہ تعالیٰ علیہ</small>	55
297	حضرت داتا گنج بخش علي هجویری <small>رحمۃ اللہ تعالیٰ علیہ</small>	56
298	حضرت گولڙه شريف	57
299	سيد اعظم شاه	58
301	الله وارن جو پاور ڪيترو آهي؟	59
305	الله تعالیٰ جي ولي جي طاقت	60
307	حضور غوث اعظم <small>رحمۃ اللہ تعالیٰ علیہ</small>	61
309	الله جي راهه ۾ گذارڻ جو نالو زندگي آهي	62
323	منهنجون رڳون رباب	63
351	حق حق حق!! انا الحق!!!	64
358	لوح محفوظ است پيش اولياء	65
362	عشق آڻڻ سان منهنجو چاهي؟	66
374	صوفين جي پيغام جا مول مٽا	67
376	هو چوني تون مڇن!!	68
391	منصوريءَ جي موج ۾!!!	69
401	پيهي جا پاڻ ۾ ڪيم روح رهاڻ!!	70
410	غرق گناهان دي وچ هوڻيان!!	71
423	آهي سوالي، هٿين خالي!	72
434	ڏس ڪو ڏانءُ جنهن سان توکي پرڇاين!!	73
454	ماخذ و مراجع	74

فرمان مولا علي رضی اللہ تعالیٰ عنہ

”جيترو ڪهت ڳالهائيندو اوترو ئي ملامتن کان محروم رهندو.“

تقریظ

حضرت علامہ مولانا مفتي عبدالرحيم طاهري مدظلہ العالی
(مرکزي صدر جماعت اصلاح المسلمين پاکستان)

بِسْمِ اللَّهِ الرَّحْمَنِ الرَّحِيمِ

نحمدہ و نصلی علی رسولہ الکریم اما بعد!

”علمِ تصوف“ جيئن ته مذهب جي بنيادي جزن مان هڪ
جزو آهي. ان لاءِ انساني تاريخ ۾ علمِ تصوف ايترو ئي پراڻو آهي
جيئن مذهب. صوفياءَ ڪرام رحمہم الله جو خيال مذهب کان
بيزاريءَ جو نتيجو ناهي بلڪه مذهب جي هڪ تعبير ۽ ان جي
خدمت جو انتهائي آسان ۽ سهل طريقو آهي. تصوف جي سادگيءَ
کي بحال ڪرڻ وارا ۽ ان کي پنهنجي حقيقي روح سان پيش
ڪرڻ وارا عظيم محقق ۽ صوفي حضرت مجدد الف ثاني قس سره
پنهنجي هڪ مڪتوب ۾ تحرير فرمائن ٿا: شريعت جا ٽي حصا
آهن: ”علم، عمل ۽ اخلاص. جيستائين اهي ٽي جزا متحقق نه
هجن، شريعت متحقق ناهي ٿيندي. جڏهن شريعت متحقق ٿي
ويندي آهي ته حق تعاليٰ جي رضا حاصل ٿيندي آهي جيڪا
سڀني دنياوي ۽ اخروي سعادتن کان افضل آهي. طريقت ۽ حقيقت
جنهن جي ذريعي صوفيان ڪرام ممتاز ٿيا آهن، ٻئي اخلاص جي
تڪميل ۾ شريعت جا خادما آهن. بهرحال ان جي تحصيل صرف
شريعت جي تڪميل جي لاءِ ڪئي ويندي آهي.“

(مڪتوبات امام رباني ج اول)

مذڪوره ڳالهه مان ثابت ٿيو ته مسلمان کي پنهنجو شهر
سنوارڻ جي لاءِ علم ڦاٽڻ ضرورت آهي ۽ پنهنجو باطن اڀرڻ
لاءِ علم باطن جي ضرورت آهي. علم باطن ۽ علم فطرت جي
تڏهه مشتاقين جي ضرورت آهي. علم فطرت ۽ علم باطن کان واقفيت جي
لاءِ به ان موضوع تي تعليم سگهڻ جي ئي اشد ضرورت محسوس
ٿيندي آهي. انهيءَ ضرورت جي پيڙهي نظر اسان جي محترم دوست
ديني ۽ دنياوي علم ڊاڪٽر فيض صاحب ڊاڪٽر غلام عباس
مهيسر صاحب تصوف جي علم ۽ بهترين ڪتاب ”مشتاق
الوث“ ترتيب ڏئي منظر عام تي آڻيو آهي جيڪو هينئر اوهان
پڙهندڙن جي هٿن ۾ آهي. ڊاڪٽر صاحب بن طبيعت جي لحاظ
کان ملتसार ۽ مستقل مزاج ماڻهڪ آهن ۽ پڻ هڪ وڏي ديني
۽ علمي خانواڌي سان تعلق رکندا آهن. سندن والد صاحب ميان
يار محمد مهيسر حضرت عبدالغفار المعروف پير منا سائين
رحمات الله عليه جو جا مريد ۽ معتقد آهن. سندن ئي خانوادن مان حضرت
مولانا الله بخش مهيسر پڻ پنهنجي دور جا جيد عالم فقيه، مفتي ۽
عالم باعمل ۽ صاحب ڪرامت بزرگ هئا.

ڊاڪٽر صاحب جي ديني علوم جا استاد حضرت مفتي
محمد المعروف نالي منو مهيسر مدظله به حضور قبله پير منا
سائين رحمات الله عليه جي خليفن مان آهن. جيڪي پيرس هجن جي
باوجود اڃان تائين فتويٰ نويسي ۾ فرائض سرانجام ڏيئي رهيا آهن.
خود ڊاڪٽر صاحب به اهل علم ۽ اهل نظر جي صحبت کان
فيضياب ٿيل آهن. علم جو اندازو سندن تصنيف ڪتاب ”مشتاق
جي مطالعي مان ئي سگهي ٿو، جيڪو ڪجهه لکيو اٿن عوام و
خواص جي فلاح و اصلاح لاءِ ڪافي ۽ شافي آهي ۽ موضوع جي

حق کي ادا ڪرڻ ۾ حتي الوسع ڪا ڪسر ڪانه ڇڏي اٿن. ڪتاب جي صفحي صفحي ۾ پنهنجي مرشد سان محبت ۽ فنا في الشيخ واري جهلڪ نمايان نظر اچي ٿي. ماشاء الله ڪتاب ۾ ذڪر ڪيل هر ڳالهه جو تصوف جي مستند ڪتابن مان حوالو ڏنو ويو آهي. جنهن مان ڪتاب جي اهميت ۽ افاديت ۾ وڌيڪ اضافو ٿيو آهي. اٺ ڪتاب جي ان خوبيءَ جو ذڪر به ضرور ڪرڻ چاهيندس ته هن ڪتاب ۾ اسان جي جماعت "اصلاح المسلمين" جي هر روش ۽ اصول جي وڏي پابندي ۽ پاسداري ڪئي وئي آهي ۽ اسان جي جماعت جا جيڪي اغراض و مقاصد آهن انهن جي بجا آوري ۽ اصولن جي عين موافق هي ڪتاب لکيو ويو آهي. هن ڪتاب ۾ هر ڳالهه عالمانه وقار نوس دليل ۽ شائستگيءَ سان پيش ڪئي وئي آهي. ۽ ڪٿي به ادب ۽ اخلاقي قدرن جي منافي ناهي ڪئي وئي. انهيءَ انقلابي ڪم ڪرڻ تي ڊاڪٽر صاحب منهنجي ۽ منهنجي جماعت جي طرفان مبارڪباد جا مستحق آهن.

آخر ۾ خدا تعاليٰ جي بارگاهه ۾ هٿ ادب جا ٻڌي دعاگو آهيان ته الله عزوجل مؤلف جي ڪتاب کي مقبوليت جو شرف بخشي. ۽ ان کي پنهنجي مخلوق جي لاءِ علم ۽ عمل جي حصول جو ذريعو به بڻائي ۽ ڊاڪٽر صاحب کي دنيا ۽ آخرت ۾ اجر جزيل سان نوازي.

امين بجاة سيد المرسلين صلوٰة الله عليه وآله واصحابه اجمعين

عبدالرحيم طاهري

ننڍيرو لاڙڪاڻو

تقريظ

حضرت علامہ مولانا

حبیب الرحمن کبول طاہري نقشبندی
(درگاہ عالیہ درگاہ اللہ آباد شریف کنڈیارو)

بِسْمِ اللَّهِ الرَّحْمَنِ الرَّحِيمِ ط

نَحْمَدُكَ وَنُصَلِّي عَلَى رَسُولِكَ الْكَرِيمِ ۝ أَمَّا بَعْدُ :

ميندي ۽ مائي جي حساب سان مشهور شهر ميهڙ جي ڊاڪٽر غلام عباس مهيسر طاہري صاحب جو تصوف جي موضوع تي لکيل شاهڪار ڪتاب، ”عشق الوت“ هن عاجز جي اڳيان آهي. ميندي ۽ منائي جي به ابتدا ۾ ميم ٿو اچي ته مهيسر ذات جي ابتدا به ميم سان ٿئي ٿي، ۽ وڏي ڳالهه ته مائو ۽ ميندي ٺاهڻ ۽ ان کي دنيا جي ڪنڊ ڪڙڇ ۾ مشهور ڪرائڻ وٺرا به مهيسر ئي آهن. هيئن ئي تائين به جنهن منائيءَ جي وابستگي مهيسر سان نه هوندي ٻلي کڻي ڪيڏي محنت سان ٺاهي وڃي پر اها سواد کان محروم رهندي.

متعدد مهيسر حضرات اڳ ۾ به مختلف ديني حوالن سان نالي وارا ٿي گذريا آهن جهڙوڪ اڄ کان سؤ سال اڳ حضرت خواجہ محمد صالح رهڙوي رحمة اللہ تعالیٰ عليه، جن هڪ ننڍڙي ڳوٺ رهڙو شريف ۾ علم، عمل جي ظاهر ۽ باطن جو اهڙو ته محمدي ملو چشمو جاري ڪيو هو جو لوڙي پاڙي کان سوين سالڪ ۽ طالب پنهنجي علمي اصلاح توڙي روحاني ۽ باطني اڄ اجهائڻ لاءِ اچي حاضر ٿيندا هئا، سندن ڪرامتون اڄ به علائقي ۾ مشهور آهن ۽ ماضي قريب ۾ انهيءَ خانداني جو حڪيم مولانا محمد عظيم رحمة اللہ تعالیٰ عليه سڀني و مرشدي حضرت سهڻا سائين رحمة اللہ تعالیٰ عليه جن جو عاشق صادق، خليفو ۽ سفر جو خادم ٿي گذريو آهي، مرحوم سان روح رهائين لاءِ ڪافي پيرا رهڙو شريف وڃڻ ٿيو ۽ بزرگن جي منزلات تي مراتبي، زيارت ۽ ايصال ثواب جي سعادت حاصل ٿي، ماضي قريب ۾ مرحوم حاجي غلام النبي مهيسر رحمة اللہ تعالیٰ عليه شعر و شاعري جي

ادبي دنيا ۾ صف اول جو شاعر ٿي گذريو آهي. مرحوم قادر الكلام سخن ور هيو ۽ اهل سنت والجماعت جي منظوم ترجماني ۾ ڪا ڪسر نه ڇڏيائين.

ڊاڪٽر غلام عباس مهيسر صاحب جن جو به ميهڙ جي انهيءَ ئي مهيسر خاندان سان تعلق آهي خوشقسمتيءَ سان کيس دور حاضر جي ڪامل ولي شيخ المشائخ سيدي و مرشدي حضرت علامه الحاج مولانا محمد ظاهر نقشبندي دامت برڪاتهم العاليه سان مريديءَ جي نسبت حاصل آهي ان ڪري سندس ڪتاب ۽ لکڻيءَ مان پنهنجي مرشد جي مهربانين جي جهلڪ خوب نظر اچي رهي آهي.

ڪتاب جي مختلف مقامات تان مطالعي ڪرڻ جو موقعو حاصل ٿيو مجموعي طور تي اڪابر مولف جي محنت قابل داد آهي ۽ سڄو ڪتاب علمي معلومات سان سينگاريل ۽ سنو لريل آهي. تصوف جي دنيا ۾ سنڌي ٻولي اندر مذڪوره ڪتاب تمام اهم جاءِ والاريندو. (انشاء الله تعالى)

هن ڪتاب جي جنهن نقطي مون کي زياده متاثر ڪيو اهو موصوف جو پنهنجي ڪامل پير سان والهاڻه عشق و محبت جو اظهار آهي. طريقت جي دنيا ۾ جيڪا شيءِ طالب کي تار مان پار ڪندي آهي سا سندس مرشد سان نسبت، محبت ۽ رابطو آهي. شال الله تعالى ڊاڪٽر صاحب جي عشق کي سلامت رکي، سندس قلم ۾ اڃان به وڌيڪ رواني پيدا ٿئي ۽ استقامت سان اڳتي وڌڻ جي الله تعالى کيس توفيق بخشي. (آمين) ۽ هن عاشق جي صدقي الله تعالى مون مسڪين حبيب کي به مرشدي حضرت سچڻ سائين مدظلہ العالی جن جي ڪامل فنائيت واري محبت عطا ڪري.

امين يارب العلين بحرمات حبيبك رحمة للعالمين صلى الله تعالى عليه وآله واصحابه اجمعين

فقير حبيب الرحمن قبول طاهري نقشبندي

درگاهه الله آباد شريف ڪنڊيارو

رجب المرجب 1432 هـ بمطابق 30 مئي 2012

تقريظ

استاذ العلماء، شيخ الحديث والتفسير، فاضل جليل،
عالم نبيل حضرت علامہ مولانا مفتي قبلہ
سيد نفيم احمد شاہ راشدي دامت برکاتہم العالیہ
(مدرس و صدر دار الافتاء مدرسه جيلانيہ قادريہ لاړکاو)

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَعَلَىٰ آلِهِ وَ
أَصْحَابِهِ أَجْمَعِينَ ۝ آمَا بَعْدُ.

الحمد لله عز وجل سنت ۾ اسلام نبي ڪريم ﷺ جي
مبارڪ دور کان قائم آهي. انهيءَ محبوب دور کان پوءِ به اسلام جي
پرچار واسطي وقتاً فوقتاً بزرگانِ دين رحمہم الله الھين سنت جو رخ ڪندا
رھيا، انھن ۾ زياده تر اھم ڪردار صوفياءَ ڪرام رحمہم الله جو رھيو
آھي، جن تڪليفون ۽ اذيتون سھي به شريعتِ محمدي کي طريقت
واري روپ ۾ ماڻھن جي دلين ۾ پيوست ڪيو. ها اھا ڳالھ به مڃڻ
جوڳي آھي ته دشمنانِ اسلام جو غلبو به سنت ۾ رھيو پر انھيءَ
مغربي يلغار کي ختم ڪرڻ لاءِ به صوفين پنھنجي وسان ڪين
گھڻايو. نيٺ آخرڪار اسلام جو ڏيئو اھڙي نموني روشن ڪيائون
جيڪو ھينئر تائين پري رھيو آھي ۽ عوام و خواص شريعت،
طريقت، حقيقت ۽ معرفت سان سرشار ۽ مُستفيض ٿيندا پيا وڃن.
صوفياءَ ڪرام اخلاقيات جي حوالي سان پنھنجو مٽ پاڻ ھٿا،
بلڪل سادگي پسند، قول ۽ فعل ۾ سچا ۽ يڪجا، ڪردار ۾ بي

مثال، شفقت، فياض، فراخدلي، صبر و استقلال، عفو و درگذرڻ ۾ اعلى مثال ۽ عملي نموني جا مجسما هئا. اهو سڀ ڪجهه ان ڪري به هو جو پاڻ تصوف جا قائل هئا ۽ تصوف جي اجتماعي اوصاف کان واقف هئا.

تصوف جيئن ته نفسياني خواهشن کان پنهنجو پاڻ کي مڪمل طور پاڪ ڪرڻ جو نالو آهي. جيڪو اخلاقيات جو جامع آهي. جنهن ۾ معرفت جو علم به آهي ته رياضت ۽ عبادت جو طريقه ڪار به بلڪل عيان آهي. بهرحال زير نظر ڪتاب ”عشق الود“ جيڪو محترم و مڪرم جناب ڊاڪٽر غلام عباس مهيسر طاهري صاحب تاليف ڪيو، جنهن جو چڱو خاصو مواد تصوف تي مبني آهي جيڪو ضخيم پڻ آهي، جنهن جي تقرير (يعني ڪتاب بابت راءِ) لاءِ محترم علي حسن مغيري ايڊووڪيٽ هامي پري سو تدرسي مصروفيت باوجود به آءٌ ڪتاب کي سرسري طور پڙهيو ۽ متاثر ٿيس ان کان پوءِ تعريفِي طور تي ڪجهه تاثرات لکڻ جي سعي ڪيان ٿو ته ڪتاب هدا تصوف جي موضوع تي لکيل هڪ بهترين ۽ لاجواب ڪتاب آهي جنهن جو مواد انشاءِ الله عز و جل قارئين جي اصلاح جو موجب ٿيندو ۽ ماڻهن جو صوفياءَ ڪرام سان ناتو وڌيڪ مضبوط ٿيندو ۽ الله وارن جي تعظيم ۽ توقيير انهن جي دلين ۾ گهر ڪري ويندي. آءٌ اصلاحي مواد کي ترتيب ۽ تاليف ڪرڻ تي مؤلف کي تحسين اڀيان ٿو ۽ ان ڳالهه تي خوشي محسوس ٿي رهي آهي ته اهل قلم حضرات تصوف کي موضوع بڻائي بهتر کان بهتر اسلامي مواد مهيا ڪري ڏيڻ ۾ مصروفِ عمل آهن. سندن حوصلي

۽ جستجو کي مؤثر بنائڻ لاءِ کين همٿائڻ جي اشد ضرورت آهي، ته جيئن معاشري جي اصلاح بروقت ٿيندي رهي. آءٌ ڊاڪٽر صاحب جي حق ۾ دعاگو آهيان. خدا تعاليٰ کين ”علمِ تصوف“ ۾ مشاق بڻائي ۽ دين جي اشاعت ۾ زور ۽ شور سان پهرو وٺڻ جي همٿ ۽ جذبو عطا فرمائي.

امين بجاہ النبي الامين صلي الله تعالى عليه وآله وسلم

وماتوفيق الا بالله

عليه توكلت واليه انيب

فقير سيد فاهيم احمد غفرله الاحد

مارچ 2012 لاڙڪاڻو



اڪادمي ادبيات پاڪستان PAKISTAN ACADEMY OF LETTERS

Ministry of National Heritage and Integration Government of Pakistan

Behind Liaquat Memorial Library
Near PTV Station- Stadium Road Karachi.
Ph & Fax: 99230773-4 Cell: 0300-2161624
Pakistanacademyofletterskar@gmail.com
www.pakistanacademyofletterssindh.com
Date: 22-3-2012

مون کي ڊاڪٽر صوفي غلام عباس مهيسر طاهري صاحب جو ڪتاب ”عشق الوت“ پنهنجي سپاهي دوست محترم علي حسن مغيري ايڊووڪيٽ پڙهڻ لاءِ ڏنو، ڪتاب جو مسودو جيئن جيئن پڙهندو ويڻ حيرت ۽ حسرت جا احساس وڌندا ويا، خود ليکڪ جي زندگيءَ جو احوال حيرت ناڪ آهي ته ڪيئن نه هن محبت جي ميدان ۾ رندا روڙيا آهن. ولادت کان ديدارِ مرشد تائين، هن جي تعليم جي حصول جو احوال به حيرت انگيز آهي. درس نظامي کان وٺي ميڊيڪل ڪاليج تائين علم جو سفر به عجب ۾ وجهڻ وارو اعجاز آهي.

ڪنن قدوري، قافيه، صرف، نحو، منطق ۽ هدايه پڙهڻ کانپوءِ وري اٽاٽومي (Anatomy)، اٽالاجي (Atalogy)، بايوڪيمسٽري (Bio Chemistry)، ميڊيسن (Medicine) ۽ سرجري (Surjery) جا سبجيڪٽ پڙهڻ خداوندِ ڪريم عزوجل جو شان آهي جنهن هن ٻانهي کي مدرسي کان ميڊيڪل ڪاليج جو سفر

ڪرايو. وري اتي دنيا ۽ جهان جي نظرين ۽ فتنن جو مطالعو ۽ مشاهدو ڪرايو انهيءَ فڪري تغير ۽ انقلابن کان آگاهيءَ کان پوءِ خالق ڪائنات عزوجل وري کيس پاڻ ڏانهن موٽايو ۽ هينئر هو تنگ نظر فرقن جي بند ڳليءَ مان نڪري محبت جي آفاقي اصولن جي سرچشمي تصوف جي دنيا ۾ سرگرم ۽ مؤجزن آهي.

مهيسر صاحب جو بالڪپڻو ۽ خانداني سلسلو اڳ ۾ ئي صوفي بزرگن جي سلسلي سان واڳيل هيو. انهن جي دعائن جي ڏاڳي سان هو به جڙيل رهيو آهي. هينئر انهن جي مشاهدي جي بصيرت ۽ قلب جي كيفيت جو مظهر هي ڪتاب ”عشق الوت“ آهي. مون هي ڪتاب تفصيل سان پڙهيو آهي. هي هڪ مڪمل عشق ۽ محبت جو داستان آهي جنهن جي ابتدا پنهنجي مرشد جي محبت سان ٿئي ٿي. هن ڪتاب ۾ ”فنا في الشيخ“ کان سفر جو آغاز آهي. ”فنا في الله“ تي اختتام آهي، جيڪا صوفين جي شاهراهه آهي. ڪتاب ۾ قرآن، سيرت رسول ﷺ ۽ سيرت خلفاء راشدین، سيرت صحابه، صوفياء ڪرام جا اقوال ۽ انتخاب ڏني ڪتاب کي هيرن ۽ جواهرن جو انمول خزانو ۽ موتين جي مالها بڻايو ويو آهي. هي ڪتاب تزڪيه نفس ۽ تعلق با الله لاءِ ڪيميائي نسخو پڻ آهي، سولي سنڌي ۽ سهڻن لفظن ۾ ائين ڪئي چئجي ته هي ڪتاب ان شاء الله عزوجل زنگ لڳل دٻين لاءِ ريڪمال جو ڪم ڏيندو. خاص طور تي هن ماده پرست دور ۾ جتي فقط ”جَمَعَ مَالًا وَ عَدَدَهُ“ وارو جهان آهي

روزانو ”الشیطن یعدکم الفقر“ وارو خوف آهي، ٺڳيءَ جا ٺاهه، شارٽ

ڪٽ، ۽ دنياوي ڪوڙ، جاه و جلال ۽ شيطانين، منافقتون ۽ محلاتي سازشون، بغل خوريون، عام جام هجن اتي حق، سچ، اخلاق ۽ اخلاص جو آواز همدردي، پاڻي، پائيچاري ۽ هٿ وٺائڻ ۽ دلين کي فرحت، حوصلو ۽ ايمان جي طاقت ڏيڻ لاءِ هي ڪتاب هڪ وڏو سرمايو آهي ۽ اونداهي، مان ڪڍڻ لاءِ ”يُخْرِجُهُمْ مِنَ الظُّلُمَاتِ إِلَى النُّورِ“ جو ذريعو آهي.

اڄ ڪلھ صوفي ازم جي نالي تي به ملاوت وارو ڌنڌو شروع آهي. پيري مريديءَ جي نالي ۾ قائم خانقاهون ڇا آهن؟ جن دنيا جون روحانيت جي نالي ۾ جاگيردارن جون اوطاقون ۽ بيٺڪون آهن، ملوڪيت جي توسيع ۽ استحڪام لاءِ مشائخ استعمال ٿي رهيا آهن، بادشاهن جي اها پراڻي ريت ۽ رسم رهي آهي ته هنن کي جتي تلوار ڪم نه ڏيندي آهي اتي تسبي کي استعمال ڪندا آهن، تاريخ اهڙن صوفين سان به ڀريل آهي جن بادشاهن کي توسيع مملڪت لاءِ ۽ قومن کي غلام بڻائڻ لاءِ دعائون گهريون ۽ ان جي نتيجي ۾ انهن کي جاگيرون مليون ۽ جن بزرگن ”جو ٿيڙو سو ٿاڻي“ جا نظريا ڏنا انهن سان مخدوم، بلاول ۽ صوفي شاهه عنايت وارو حشر ٿيو. اڄ ڪلھ يورپ ۽ آمريڪا کي به صوفي ازم ڏاڍو وڻي ٿو، پر انهن کي ترڪي، وچ ايشيا، هندستان، ايران، خراسان ۽ سنڌ مڪران، ڪشمير جي صوفين جي مزاحمتي تاريخ کان شايد واقفيت ڪونهي، چيچنيا جي امام شامل نقشبندي، سنڌ ۾ حر تحريڪ ۽ هندستان ۾ سيد احمد شهيد، ترڪي ۾ سعيد نورسيءَ

جون تحريڪون انسان جي دل ۽ دماغ کي پلتي، توڻي آئيني وانگر صاف ڪن ٿيون ۽ سنڌ جي روحاني سلسلن پوري سنڌ کي ”رحمة للعالمين“ جي رحمت سان جيڪو هٻڪار ڦهلايو ان جو تہ ڪو مثال ئي ڪونهي، اهو ئي سبب آهي جو سنڌ 93 هجريءَ کان اڄ ڏينهن تائين غيرن جي غلاميءَ کان آزاد رهي آهي ۽ سنڌ جي بزرگن، حقاني عالمن ئي هندستان جي آزادي ۽ ترڪيءَ جي خلافت جي بحاليءَ لاءِ آواز اٿاريو، جيڪو اڳتي هلي سنڌ کي بمبئيءَ کان آزادي ۽ پوءِ پاڪستان جي قيام جو آواز بڻيو. منهنجي به هن ڪتاب ”عشق الوت“ جي مؤلف لاءِ دل مان دعا نڪري ٿي تہ هو به پنهنجي مرشدن پاران مليل روحاني رستي تي هلڻ لاءِ ان کي آفاقي ۽ عالمي سطح جي Net Work جو حصو بڻائي ۽ سنڌ جيڪو علم، امن ۽ مهمان نوازيءَ جو مرڪز رهي آهي ان ۾ پنهنجي عملي ڪردار جو حصو بڻائيندو رهي. اها سنڌ جي سرتاج صوفي شاعر شاهه عبداللطيف ڀٽائي رحمۃ اللہ تعالیٰ علیہ جي آفاقي ۽ انسانيت جي عالمي چونڊاري جي دعا آهي تہ

سائين سدائين ڪرين مٿي سنڌ سڪار
دوست مٿا دلدار عالم سڀ آباد ڪرين

آغا نور محمد ڀٽائي
ريڊنٽ ڊائريڪٽر

تقریظ

پير طريقت، رهبر شريعت، واقف رموز حقيقت
ولي ابن ولي قبله ابن الصديق

محمد حضور بخش صديقي مجددي نقشبندي دامت برکاتہم العالیہ
(سجادہ نشین درگاہ مسکین پور شریف ضلع قمبر شہدادکوٹ)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى رَسُوْلِهِ الْكَرِيْمِ وَعَلٰى اٰلِهِ وَ
اصْحَابِهِ وَعَلٰى مَنْ اتَّبَعَ الْهُدٰى وَالتَّزَمَ مَتَابِعَةَ الْبَصِطْفٰى وَعَلٰى سَائِرِ
عِبَادِ اللّٰهِ الصّٰلِحِيْنَ اَجْمَعِيْنَ ۝

هن فقير جي جان جي جان محمد جان جي جان محترم و
مكرم جناب ڊاڪٽر غلام عباس مهيسر طاھري صاحب جيڪو
منور طاھري، بخشي، غفاري، مجددي ۽ نقشبندي شمس مان آھي
جنهن جو تصنيف ڪيل نوراني ڪتاب ”عشق الوت“ تصوف جي
موضوع تي لکيل آھي، جيڪو بهترين ۽ لاجواب پڻ آھي. ڪتاب
جي مؤلف لاءِ الله تعالیٰ جي بارگاہِ قدس ۾ دعا عرض ڪجي ٿي
تہ باري تعالیٰ ڪتابِ هذا جي مؤلف جي علم و عمل ۾ بي انتها
ترقي نصيب فرمائي ۽ ڪتاب ”عشق الوت“ کي حسن قبوليت جو
شرف عطا فرمائي.

امين بجاۃ النبي الامين صلى الله تعالى عليه وآله وسلم

فقير محمد حضور بخش صديقي غفاري مجددي نقشبندي
سجادہ نشین درگاہ مسکین پور شریف

تقريظ

پير روشن ضمير حضرت علامہ و مولانا
پير محمد ڪرم الله الاهي زيد مجنم
(دريار عالم فضل آباد شريف ماتلي)

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ الَّذِي طَهَّرَ صُدُورَ الْمُحِبِّينَ عَنْ مَحَبَّةِ كُلِّ مَخْلُوقٍ وَتَوَكَّرَ قُلُوبَ
الْعَاشِقِينَ بِنُورِ الْعَشَقِ وَاخْلَصَهُمْ عَنْ كُلِّ رَغْبَةٍ وَمُنِيَّةٍ، وَعَنْ كُلِّ تَهْمَةٍ
وَشَهْوَةٍ وَعَنْ كُلِّ حَظٍّ وَعِلَاقَةٍ فِيْهَا سِوَاةٌ. اَشْهَدُ اَنْ لَا اِلٰهَ اِلَّا اللّٰهُ وَاشْهَدُ اَنْ
مُحَمَّدًا عَبْدُهُ وَرَسُولُهُ اَمَّا بَعْدُ:

هي ڪتاب لاجواب ”عشق الود“ جيڪو اڄ اوهان جي
هٿن ۾ آهي، اسان جي محترم مڪرم پاءُ جناب ڊاڪٽر غلام
عباس زيد مجده جو قلمي پورهيو آهي. فقير کي هي ڪتاب طائراڻي
نظر سان ڏسڻ جو موقعو مليو ۽ ڏسڻ بعد هي الفاظ ذهن جي تختي
تي لکجي آيا:

جن کي عشق الود، اڪيون آليون تن،
نيئن ننڊ نه اچئي، آڏيءَ آهون ڪن،
الستي آواز تي، مستو مست ڦرن،
جي هن خمر خماري، سي ناسڪ سمهن،
جن کي محبت ۾، ”ڪرم الله“ سي قرب ۾

بي قراري برهه جي، اندر ”عشق الوتہ“
 وهن نهرون نينهن جون اکيون، جن اکيون
 جن کي ويهه وهوت، سورين سورين سڳو.

عشق الوتہ؟ الوتہ ته نيش پيش سنڌي لفظ آهي ان جي معنيٰ

آهي: نشي ۾ ٽپ، مدهوش، مخمور سرشار. (استبحڪا لفت: ص 67)

باقي لفظ ”عشق“. عشق ڇا آهي؟

ان جي هيئت ۽ حقيقت، ماهيت ۽ معرفت ڇا آهي؟ فطرتي
 ڪائنات کان وٺي اڄ تائين ان ڪجهارت کي سڳو ڇڏي نه سگهيو
 آهي.

اهل خرد جو نظريو عشق جي باري ۾ جدا آهي ته اهل معرفت
 وري عشق بابت پنهنجون تشريحوں ڪيون آهن. ظاهر جي عالمن
 عشق کي جنون ۽ عذاب الاهي وغيره سڏي ان کان نفرت ڪئي
 آهي ته اهل باطن ۽ صوفياءَ ڪرام وري عشق کي انعام الاهي، الله
 جي عطا ۽ سخا سڏيو آهي. بلڪه ان کي ازلي انعام قرار ڏنو آهي.
 اسان هن چند صفحن ۾ ان ڳالهه جو جائزو وٺنداسين ته عشق بابت
 ماڻهن جا رايا ڇا آهن؟

پهريون وارن وقت عشق جي معنيٰ: عشق: عربي ٻولي ۾ مصدر
 آهي صيغو ثلاثي مجرد آهي باب عشق يعشق مان. سنڌي توڙي اردو
 ۾ اهو اسم جي معنيٰ ۾ استعمال ٿيندو آهي. محبت جي اعلى
 درجي کي عشق سڏبو آهي.

ابو نصر اسماعيل بن حماد الجوهري الفارابي (المتوفى: 393ھ) عشق
 جي تعريف ڪندي لکيو ته:

العشق : فرط الحب. الصحاح تاج اللغة وصحاح العربية (4 / 1525)

عشق محبت جي گهٽائي کي سڏبو آهي.

ابن منظور انصاري (المتوفى 711ھ) عشق جي تشريح ڪندي چيو ته:

الْعِشْقُ: فَرْطُ الْحُبِّ، وَقِيلَ: هُوَ عُجْبُ الْمُبْحِبِ بِالْمَحْبُوبِ يَكُونُ فِي عَقَافِ الْحُبِّ
وَدَعَارَتِهِ؛ عَشْقَهُ يَعْشَقُهُ عَشْقًا وَعَشْقًا وَتَعَشَّقُهُ،

وَقِيلَ: التَّعَشَّقُ، تَكَلُّفُ الْعِشْقِ، وَقِيلَ: الْعِشْقُ الْإِسْمُ وَالْعَشْقُ الْمُبْدَرُ.

(لسان العرب (10 / 251)

ابوالعباس احمد بن يحيى کان پڇيو ويو ته محبت وڌيڪ تعريف جي
حقدار آهي يا عشق؟ پاڻ فرمايائين: محبت وڌيڪ تعريف جي لائق آهي:

لَأَنَّ الْعِشْقَ فِيهِ إِفْرَاطٌ. (تهذيب اللغة (1 / 118)

چو ته عشق ۾ افراط (وڌاء) گهڻو آهي.

ابن الاعرابي چيو ته عشق تڏهن ڪامل ٿيندو آهي جڏهن عاشق کي
ماڻهن کان اڪيلو ڪري ڇڏيندو آهي. (تهذيب اللغة (14 / 240)

شيخ محمد عميم الاحسان المجددي البرڪاتي قواعد الفقه ۾
محبت ۽ عشق جي تعريف هنن لفظن ۾ ڪئي آهي.

المحبة ميل النفس الى المواقف مَعَ الْعَقْل فَإِنْ تَجَاوَزَ عَنِ الْعَقْلِ وَإِفْرَاطَ فَهُوَ
الْعِشْقُ. (قواعد الفقه (ص: 258)

پنهنجي مواقف ڏانهن نفس جو اهو لاڙو جنهن ۾ عقل سالم هجي
ته ان کي محبت سڏبو آهي پر جيڪڏهن محبت عقل جي حد
اورانگهي وڃي ۽ گهڻي وڌي وڃي ته ان کي عشق سڏبو آهي.

جناب سليمان بن عمر بن منصور العجلي الازھري رحمه الله تعالى عنه عشق
بابت لکيو ته :

الْعِشْقُ مَصْدَرٌ يُقَالُ رَجُلٌ عَاشِقٌ وَعُشَّاقٌ وَعَشِيقٌ كَثِيرُ الْعِشْقِ وَامْرَأَةٌ عَاشِقٌ
وَعَاشِقَةٌ (حاشية الجبل على شرح المنهج، فتوحات الوهاب بتوضيح شرح منهج الطلاب (2 / 194)

عشق مصدر آھي. چيو ويندو آھي مرد عاشق آھي. ڪھڻي عشق
واري ڪي عشاق ۽ عشيق سڏبو آھي عورت عشق واري ھجي ته ان
ڪي به عاشق ۽ عاشقيائي سڏبو آھي. ھڪ ٻوٽو آھي، جڏھن ان ڪي
گڻيو ويندو آھي ته اھو سُڪي ٿو ٿي پوندو آھي ان ٻوٽي ڪي
عشق سڏبو آھي.

طبيين وٽ عشق ڇا آھي؟

طبيين ۽ حڪيمن عشق جي تعريف ڪندي لکيو آھي ته عشق
ھڪ سوداءُ ۽ جنون آھي جيڪو ڪنھن حسين صورت ڪي ڏسڻ
سان ٿي پوندو آھي.
(فرھنگ آصفيه)

ظاھر جي عالمن وٽ عشق جي حيثيت :

ظاھر جي عالمن خصوصاً اھل نجد علماء جو چوڻ آھي ته :
قديم عربي ۾ لفظ ”عشق“ جو استعمال تمام گھٽ ٿيو آھي. قرآن ۾
يا صحيح احاديث ۾ صراحت سان عشق جو لفظ تمام گھٽ آيو آھي.
جتي به اھو لفظ استعمال ٿيو آھي سي ضعيف ۽ اڪثر موضوع
حديثون آھن.

انھن عشق کي خواھشاتِ نفس جو مجموعو سڏيندي عشق جي
پرپور لفظن ۾ مذمت ڪئي آھي. انھن جي بقول :

”خير القرون في عشق هو لفظ استعمال ڪو نه ٿيو آهي. اهو هندستان جي هندن جو شامل ڪيل لفظ آهي. عشق نه ماني خواهشن سان ڀرپور هوندو آهي ۽ ان جو هڪ سڀو جنون (پيدائش) سان ملندو آهي. ان ڪري الله تعاليٰ يا رسول الله صلي الله عليه وسلم لاءِ عشق جو لفظ استعمال ڪرڻ کي انهن گستاخي قرار ڏنو آهي. بلڪه ايسٽائين به چيو آهي ته جيڪو الله تعاليٰ لاءِ عاشق يا معشوق جو لفظ استعمال ڪري اهو تعزير جي لائق آهي. انهن جون ڪجهه عبارتون ملاحظه ڪيو:

الْعِشْقُ: وَهُوَ الْحُبُّ الْبُغْرِطُ الَّذِي يَخَافُ عَلَى صَاحِبِهِ مِنْهُ، وَلَكِنْ لَا يُوصَفُ بِهِ الرَّبُّ تَعَالَى وَلَا الْعَبْدُ فِي مَحَبَّةِ رَبِّهِ، وَإِنْ كَانَ قَدْ أَطْلَقَهُ بَعْضُهُمْ. وَاخْتَلَفَ فِي سَبَبِ الْمُنْعِ، فَقِيلَ: عَدَمُ التَّزْوِيفِ، وَقِيلَ غَيْرُ ذَلِكَ. وَلَعَلَّ امْتِنَاعَ إِطْلَاقِهِ:

(شرح الطحاوية - الأوقاف السعودية ص: 124)

أَنَّ الْعِشْقَ مَحَبَّةً مَعَ شَهْوَةٍ

ڪن وري چيو ته:

أَنَّهُ تَحْيِيلٌ فَاسِدٌ فِي أَنَّ أَوْصَافَ الْمَعْشُوقِ فَوْقَ مَا هِيَ عَلَيْهِ فَلَا يَجُوزُ أَنْ يُقَالَ فِي اللَّهِ تَعَالَى عَاشِقٌ وَلَا مَعْشُوقٌ بَلْ يُعَادَرُ قَائِلُهُ.

(حاشية الجمل على شرح المنهج، فتوحات الوهاب بتوضيح شرح منهج الطلاب (2 / 194)

عشق هڪ فاسد خيال آهي جيڪو معشوق جي باري ۾ اهڙن اوصافن بابت هوندو آهي جيڪي ان ۾ هوندا به نه آهن. الله کي عاشق يا معشوق سڏڻ جائز نه آهي. بلڪه ائين چوڻ واري کي تعزير ڏنو ويندو.

اسان جي خيال ۾ اها انهن عالمن جي زور آوري آهي. عشق جو لفظ
حديثن ۾ به آيو آهي ۽ اسان جي اڪابرين ۽ اسلاف به اهو لفظ استعمال
ڪيو آهي.

ڪن ظاهر جي عالمن چيو ته : عشق هڪ مهر آهي جيڪا
حرص ۽ طمع سبب دل مٿان لهي پوندي آهي ۽ فسادِ فڪر ڏانهن
وٺي ويندي آهي. جنهن سان غم فڪر بيقارِي پيدا ٿيندي آهي ۽
عاشق جو رت سڙندو آهي ۽ طبيعت ۾ سوداءُ ۽ پوءِ چريائي پيدا
ٿيندي آهي. ان ڪري عاشق ڪڏهن غم الم ۽ پرشاني ۾ ڳري
جُھري ويندا آهن. ته ڪڏهن پاڻ ماري ڇڏيندا آهن ڇو ته انهن جي
اندر ۾ هڪ باهم پڙڪندي آهي جيڪا انهن جي جسم کي
جلائيندي رهندي آهي.

ڪڏهن اڃانڪه معشوق کي ڏسڻ سان اهي مري پوندا آهن.
ڪڏهن معشوق جي ذڪر ٻڌڻ سان انهن جو رنگ تبديل ٿي پوندو
آهي.

ڪن چيو ته عاشق انتو هوندو آهي ان کي معشوق ۾ ڪو
عيب نظر نه ايندو آهي.

(حاشية الجمل على شرح المنهـج = فتوحات الوهاب بتوضيح شرح منهج الطلاب (2 / 194)
علماء نجد ڪنهن کي ”الله جو عاشق“ سڏڻ کان سخت منع
ڪئي آهي. جيئن شيخ ابوزيد بڪر بن عبد الله (المتوفى: 1429هـ)
لکي ٿو:

ڪنهن کي الله جو عاشق سڏڻ اها عجم جي هندن جي ريت
آهي اهو نالو جائز نه آهي. ڇو ته ان ۾ الله جي ذات جي بي ادبي آهي.

چو ته "عشق" جو لفظ الله جي ذات لاءِ محبت جي معنيٰ ۾ نه ٿو
 سونهين. (معجم المناهي اللفظية (ص: 356)

ساڳيو شيخ پي جاءِ تي لکي ٿو ته: فلا يقال: إن الله يعشق، ولا عشقه
 عبدة، ائين ڪو نه چئبو ته الله عشق ڪري ٿو يا ان جو ڪو ٻانهو
 ساڻس عشق ڪري ٿو.

ان طرح انهن رسول الله ﷺ لاءِ به عشق جو لفظ
 استعمال ڪرڻ کان منع ڪئي آهي. جيئن ابن ابي العز حنفي ابن
 ابيڪ جي قصيدي تي اعتراضات ڪندي لکيو آهي:

لأن العشق هو البيل مع الشهوة، وواجب تنزيه النبي ﷺ إذا الأصل
 عصيته ﷺ (معجم المناهي اللفظية (ص: 380)

چو ته عشق شهوت سان سلهاڙيل جذبو آهي ۽ نبي ڪريم
 ﷺ کي پاڪ سمجهڻ واجب آهي ان جو اصل سندن
 عصمت آهي. انهن عشق کي عذاب به سڏيو آهي.

وَالْغَرَامُ الْعَذَابُ اللَّامُ، وَسُمِّيَ الْعِشْقُ غَرَامًا لِأَنَّهُ لَا رَمَا

(تفسير الرازي، مفاتيح الغيب أو التفسير الكبير (16/87)

علامه نيشاپوري چيو ته: العشق عذاب الله عشق الله جو عذاب آهي.
 (تفسير النيسابوري، غرائب القرآن و رغائب الفرقان (4 / 134)

قرآن مجيد جي لفظن وَلَا تُحِبُّنَا مَالًا طَمَعًا لَّنَابِهِ. بابت شيخ محمد
 چيو ته ان ٻار مان مراد عشق جو ٻار آهي. (تفسير الشعبي، الكشف والبيان عن

تفسير القرآن (2 / 308)

انهن چيو ته عاشقن سان مشورو به نه ڪيو. دليل ۾ هي روايت پيش ڪن ٿا:

لَا تَسْتَشِيرُوا أَهْلَ الْعِشْقِ فَلَيْسَ لَهُمْ رَأْيٌ أَمَّا إِنَّ قُلُوبَهُمْ مُحْتَزَّةٌ وَعُقُولُهُمْ مَسْلُوبَةٌ.

(الفردوس بمأثور الخطاب (5 / 38) الفوائد المجموعة (ص: 207)

عشق وارن کان مشورو (به) نه وٺو ڇو ته انهن جي ڪاراءِ (صحيح) نه هوندي آهي. انهن جون دليون جليل هونديون آهن ۽ انهن جا عقل ماريل هوندا آهن.

حالانڪه محدثن ان حديث کي موضوع (هٿ ٺوڪي حديث) سڏيو آهي. انهن جو چوڻ آهي ته: رسول الله ﷺ عاشقن جي لهجي ۾ قرآن پڙهڻ کان به بچڻ جو فرمان ڪيو آهي. جيئن امام بيهقي حذيفه رضي الله تعالى عنه کان روايت آندي آهي رسول الله ﷺ فرمايو ته:

اقْرَءُوا الْقُرْآنَ يَلُحُّنَ الْعَرَبُ وَأَصْوَاتُهَا وَإِيَّاكُمْ وَلُحُّونَ أَهْلُ الْعِشْقِ وَلُحُّونَ أَهْلُ الْكِتَابِينَ

قرآن عرب جي لهجي ۽ آوازن ۾ پڙهو عشق وارن جي لهجي ۽ اهل ڪتاب جي آوازن کان بچو. رَوَاهُ الْبَيْهَقِيُّ فِي شُعَبِ الْإِيمَانِ، (مشڪوة المصابيح (1 / 675)

عرفاء ۽ صوفياء وٽ عشق جي تعريف:

هي سڀ ظاهر جي عالمن جا مقالات هئا. هاڻي اچو ته ڏسون صوفياء ڪرام، اهل دل، اهل نظر ۽ اهل باطن علماء ۽ مشائخ وٽ عشق جي

حقيقت ۽ حيثيت ڇا آهي؟ انهن عشق بابت ڇا فرمايو آهي؟

حقيقت هي آهي ته عشق کي الفاظ ۾ بيان ڪرڻ ڪنهن جي وس جي ڳالهه نه آهي. جنهن بيان ڪيو آهي تنهن ان جي سطحي اثرات کي ئي بيان ڪيو آهي. ڇو ته عشق هڪ لذت آهي، جيڪا چڪڻ بنا سمجهه ۾ نه ايندي. عشق هڪ حالت آهي جيڪا مٿان وارد ٿيڻ بغير سمجهي نه سگهجي. ڇو ته عشق کي بيان ڪرڻ کان زبان ۽ قلم ٻئي عاجز ۽ درمانده آهن. البتہ عاشقن ۽ عارفين جي اکين مان ان عشق جا جام اوتيا ويندا آهن.

صوفياءَ ڪرام پنهنجي نثر توڙي نظم ۾ عشق جو لفظ تمام گهڻو استعمال ڪيو آهي. انهن چيو ته تخليق ڪون جو ٽخم ۽ ارتقاء ڪائنات جو مرڪز ۽ محور عشق آهي. عشق بنا ڪائنات بي لطف بي ڪيف ۽ بي مزه آهي.

ڪيفيات عشق : عشق کي بنا محبوب جي ٻي پڇاڙ پسند نه هوندي آهي. نه ٻئي کي موجود سمجهندو آهي نه ٻئي جي ڪاڻ ڪيندو آهي. نه ان کي طوفان جو خوف، نه مينهن پاري جو ڊپ، نه جنگل بيابان جي وحشت، اهو محبوب جي سرهاڻ سوين ميلن کان سنگهي سگهندو آهي.

محبوب جو ڪپڙو ان جي بينائي بحال ڪندو آهي. محبوب جو ذڪر ان جي خوراڪ پوشاڪ بنجي ويندو آهي.

ڪن چيو : نور جي ظهور لاءِ انسان جي من ۾ طور جي چوٽي دل آهي جنهن تي تجليون نروار ۽ نمودار ٿينديون آهن. انهن جي سهڻ جي سگهه ۽ صلاحيت ۽ برداشت جو جوهر انسان جي اندر ۾ عشق

جي صورت ۾ رکيو ويو آهي.

ڪن چيو : عشق سريع السير بُراق آهي، جنهن جي سرعت بي مثال آهي. اهو ڪم گهٽ راهن جي نه صرف نشاندهي ڪندو آهي بلڪ اک چنپ ۾ انهن منزلن جا سير به ڪرائيندو آهي.

ڪن چيو : عشق هڪ باهم آهي جيڪا من مان محبوب بنا ٻي هر شيءِ کي جلاني پسم ڪري ڇڏيندي آهي.

ڪن وري چيو ته : عشق هڪ بيپاڙي ول وانگر آجڪا ڪنهن وڻ سان وڇڙندي آهي ته ان کي ڦڪو، سُڪو ڪري ڇڏيندي آهي. عشق به جنهن جي من ۾ خيما کوڙيندو آهي ان کي سڪائي سوڙهو ڪري ڇڏيندو آهي.

اے عشق تو نے اکثر قوموں کو کھا کے چھوڑا

جس گھر سے سر اٹھایا اس کو بٹھا کے چھوڑا

ابرار تجھ سے لرزاں اختیار تجھ سے گریاں

جو زد پہ تیری آیا اس کو گنوا کے چھوڑا

عشق جا آثار : عرفاء وٽ: ذوق، شوق، وجدان، خود آکھي، جذب، جوش، مستي، سرمستي، باطني شعور، درد، ڪرب، غم، الم، درد، سوز، آرزومندي، جستجو، خود رفتگي، اهي سڀ عشق جون علامتون ۽ آثار آهن. جنهن ۾ ڏسڻ ۾ اچن ان کي عاشق سمجهبو. علامه اقبال محبت جي اجزاء ترڪيبي کي بيان ڪندي چوي

تو :

تَرپ بجلی سے پائی ، حور سے پاکیزگی پائی
 حرارت لی نفس ہائے مسک ابن مریم سے ذرا سی
 پھر ربو بیت سے شانِ بے نیازی لی
 ملک سے عاجزی ، افتادگی تقدیرِ شبنم سے
 پھر ان اجزاء کو گھولا چشمہ حیوان کے پانی میں
 مرکب نے محبت نام پایا عرشِ اعظم سے

عشق جی شورش بابت اقبال فرمائی تو:

عشق از فریادِ ما ہنگامہ ہا تعمیر کرد!
 ورنہ ایں بزمِ خموشاں بیچ غوغائے نداشت

صوفیاء و کھکشان جون مسافتون ۽ کائنات جون وسعتون
 عشق اگیان هک وک آھن.

عشق کی ایک جست نے طے کر دیا قصہ تمام
 اس زمین و آسمان کو بے کراں سمجھا تھا میں
 بے خطر کو دہڑا آتشِ نمرود میں عشق
 عقل ہے محو تماشا ئے لبِ بامِ ابھی

عشق جا انداز : عشق بازي، تعشق، عشق الاهی، عشق رسول،
 عشق مرشد، عشق ازلي، عشق صادق، عشق مجازي وغيره
 عشق سان لاٻاپيل الفاظ :

اسان جي سماج ۾ عشق جن معنائن ۾ استعمال ٿئي ٿو انهن مان
 ڪجهه خاص هي آهن. شديد جذبہ و محبت، پيار، پریم، ڪشش،

معشوق، شوق، آرزو، عادت، حب، دُن، جنون، رومان، سهاڳ، شغف،
خط، پريت، چاهت، الفت، سوداء، فريفتگي، انگريزي ۾ ان کي
(Love) سڏيندا آهن. هيٺيان لفظ عشق سان لاڳاپيل رهندا آهن:
راه عشق، عشقيہ کلام، مبتلاء عشق، گرميءَ عشق، سوز و گداز
عشق، صورت پرستي، پريم پوڄا، وغيره

عشق جا ڪم : عشق ناممڪن کي ممڪن بنائيندو آهي.
عشق فرهاد کان جبل ڪٽايو، سهڻي کي ڪچي گهڙي تي ترايو.
عشق جا قسم : صوفياءَ ڪرام وٽ جڏهن ڪنهن مادي جسم
سان لئون لڳي وڃي ته ان کي عشق مجازي سڏيندا آهن. پر جڏهن
رب العالمين جي ان ڏني ذات سان محبت لڳي ته ان کي حقيقي
عشق سڏيندا آهن.

عشق ۾ مري وڃڻ واري کي نبي ڪريم ﷺ شهيد قرار ڏنو
آهي.

عاشق شهيد آهن : جنهن جي اندر ۾ عشق جي چوٽ لڳي پوي
۽ ان کي برهه بيمار ڪري وجهي. پر عشق کي سيني ۾ سانڍي، ٻاهر
ٻاڦ نه ڪڍي ۽ پنهنجو سڏ سڀل نه وڃائي پاڪ دامن رهي. پوءِ ان
عشق جي جهورائڻ ۾ جهرندي ڳرندي مرندي وڃي ته اهو عشق
جو شهيد آهي ان جي جاءِ جنت جا باغ آهن. جيئن ابن عباس
رضي الله تعاليٰ عنهما کان مروي حديث ۾ آهي ته:

مَنْ عَشِقَ فَعَفَّ فَكُتِمَ وَعَفَّ وَمَاتَ فَهُوَ شَهِيدٌ

وأخرجه الحاكم في تاريخ نيسابور، والخطيب في تاريخ بغداد، وابن عساكر في تاريخ دمشق
وأخرجه الخطيب أيضاً من حديث عائشة بلفظ: مَنْ عَشَقَ قَعَقَتْ ثُمَّ مَاتَ، مَاتَ شَهِيداً
وأورد الدبلي

بلا إسناد عن أبي سعيد: "الْعَشْقُ مِنْ غَيْرِ رِيَّةٍ كَفَّارَةٌ لِلذُّنُوبِ"

جنهن عشق ڪيو پوءِ ان کي لکيائين ۽ پاڪدامن رهيو ۽ مري
ويو ته شهيد ٿي مٽو.

حضرت ابن عباس رضی اللہ تعالیٰ عنہما کان مروی هڪ ٻي حديث ۾ هي لفظ
آيا آهن ته :

من عشق وکتم وعف وصبر غفر الله له وأدخله الجنة. کنز العمال (3/373)

جنهن کي عشق لڳي ويو ۽ ان کي لکيائين ۽ پاڪدامن رهيو ۽ صبر
ڪيائين ته الله ان کي بخشي ڇڏي ٿو ۽ ان کي جنت ۾ داخل ڪري
ٿو.

عشق آزمائش آهي : ابن عربي چيو ته : ”عشق“ محبت جو
محبوب سان لڳي پوڻ آهي. تانجو اها انجي انگ ۾ سمائجي وڃي
ٿي ۽ ان کي پوري طرح ويڙهي وٺي ٿي. انتهائي .

اگر ڪنهن کي ڪنهن مجازي معشوق سان عشق لڳي وڃي ته
اها ان تي الله پاران آزمائش آهي. اگر ان آزمائش ۾ ڪامياب ٿي
وڃي. پنهنجي عفت ۽ عصمت واري چادر کي داغدار نه ڪري
بلڪه ان عشق تي صبر ڪري ته اهو هن امت جي ڀلن ماڻهن ۾
شمار ڪيو وڃي ٿو. جيئن حديث شريف ۾ آهي حضرت حبيب

ڪريم رضی اللہ تعالیٰ عنہ وسلم جن ارشاد فرمايو ته :

— خيار أمتي الذين يعفون إذا آتاهم الله من البلاء شيئاً، قالوا: وأى البلاء؟

قال: العشق. أخرجه الديلمي عن ابن عباس، والهندي في كنز العمال (373/3)
منهنجي امت جا پلا ماڻهو آهي آهن جن تي جڏهن آزمائش اچي ته
پاڪدامن رهن ٿا. صحابه چيو اها آزمائش ڪهڙي آهي؟ فرمايائون:
عشق.

امام ديلمي سيدنا ابوسعيد خُدري رضی اللہ تعالیٰ عنہ کان روایت آندي آهي:

الْعُشْقُ مِنْ غَيْرِ رِيَّةٍ كَفَّارَةٌ لِلذُّنُوبِ. (الفردوس بهائور الخطاب 94/3)

عشق بنا ڪوٽ جي هجي ته اهو گناهن جو ڪفارو آهي.

عشق حقيقي: جڏهن ڪنهن کي الله جي ذات سان يا انجي

حبیب ڪريم ﷺ سان والھانہ محبت لڳي وڃي ۽ اندر

۾ ”اشد حبا لله“ جي ڪيفيت پيدا ٿي پوي ته ان کي عشق حقيقي

سڏبو آهي. ان عشق جي هڪ ڪهڙي ثقلين جي عملن کان وڌيڪ

آهي. جيئن حديث ۾ آهي:

لان العشق جذبة الحق وقال ﷺ : جذبة من جذبات الحق

توازي عمل الثقلين. (روح البيان 486/4)

چو ته عشق حق جو جذبو آهي ۽ رسول الله ﷺ فرمايو آهي

ته: حق جي جذبن مان هڪ جذبو ثقلين جي عملن جي برابر آهي.

عشق ۾ نيازمندي آهي:

ولسان العشق لسان التضمر... (روح البيان 513/5)

۽ عشق جي زبان نيازمندي جي زبان آهي.

الله کي نیاز مندي تمام کھڻي وٺندي آهي.

قدر دانن وٽ عشق جي اهميت : قدر وارا عشق جي اهميت ۽

افاديت کي سمجهن ٿا. مولانا جلال الدين قدس سره فرمايو ته:

خذ الدنيا وما فيها فان العشق يكفيننا

لنأق العشق جنات وبلدان وأسواق (روح البیان 10/264)

دنيا ۽ دنيا ۾ جو ڪجهه به آهي سو سڀ اسان کان وٺ اسان

کان عشق ڪافي آهي. اسان لاءِ عشق ۾ جنتون به آهن ته شهر

بازارون به آهن.

صوفياءَ ڪرام وٽ عشق جا درجا :

صوفياءَ مرتبه وحدت کي به عشق سڏيو آهي، وٽن عشق جا پنج

درجا آهن:

(1) **فقدانِ دل :** دل وڃائي ويهڻ.

(2) **تاسف :** هن درجي ۾ عاشق پنهنجي معشوق بنا بیدل بنجي هر

لمحي پنهنجي زندگي تي پریشان ۽ پشیمان رهندو آهي.

(3) **وجد :** هن درجي ۾ عاشق جو سک ۽ آرام ڦٽل هوندو آهي اهو

معشوق کان آهون ڏانهن فغان ۽ فرياد ڪندو رهندو آهي.

(4) **فقدانِ صبر :** هن درجي ۾ ان جو صبر ۽ قرار ختم ٿي ويندو

آهي.

(5) **صيانف :** هن درجي ۾ عاشق ديوانو ۽ مستانو بنجي پوندو آهي.

(مصباح التعرف 176)

عشق جي ڪنجي نگاهه هوندي آهي. ڪنهن حسين صورت کي

ڏسڻ سان اندر عشق جاڳي پوندو آهي.

وَجعل اطلاق النظر في الصُّور مُفْتاحَ العِشْقِ

(توضيح المقاصد شرح الكافية الشافية نونية ابن القيم (2/475))

محبت جون ٻالهيون :

خواب چيو ته هڪ ڏينهن مان حضرت ذي النون مصري
رضي الله عنه جي مجلس ۾ حاضر ٿيس :

فتكلم ذلك اليوم في محبة الله فبات أحد عشر نفساً في المجلس
پاڻ الله جي محبت جي باري ۾ گفتگو ڪيائون ان هڪ ئي مجلس
۾ يارهن ماڻهو (عشق جي جذبي ۾) وفات ڪري ويا.
تفسير الثعلبي، الكشف والبيان عن تفسير القرآن (2 / 309)

نه تنها عشق از ديدار خيزد، بسا ڪين دولت از گفتار خيزد

عشق محبوب بنا ٻئي تي برداشت نه ٿو ڪري :

العشق نار في القلوب تحرق ما سوى المحبوب.. التفسير البهري (2/361)
عشق هڪ باهم آهي جيڪا محبوب بنا ٻي هر شيءِ کي جلاني
پسم ڪري ڇڏي ٿي.

هي ڪتاب :

زير نظر هي ڪتاب لاجواب جناب محترم ڊاڪٽر غلام
عباس دام اقباله جي مختلف مضامين جو حسين مجموعو آهي. جنهن
۾ پاڻ نهايت حسين ۽ دلنشين انداز ۾ عشق و محبت جي رموز کي
بيان ڪيو اٿن. ڪٿي عشق مجازي جي حقيقت کي واضع ڪندي
لکن ٿا ته مجازي عشق مرشد ڪامل سان رکن گهرجي جنهن مان
عشق حقيقي حاصل ٿئي ٿو. ڪٿي تصوف جي باريڪ نڪتن کي

نهايت سهل انداز ۽ الفاظ بيان ڪن ٿا. ڪٿي پاڻ پنهنجي زندگي
 جي نشيب و فراز کي آپ بيٺي جي صورت ۾ بيان ڪن ٿا. ته
 ڪٿي پنهنجي پير ڪامل عارف اڪمل حضرت قبله سڄڻ سائين
 مدظله العالي جي مهرو محبت کي دل جي خلوص سان بيان ڪري رهيا
 آهن. ڪٿي تصوف جي باريڪ نڪتن ۽ روحاني رمزن ۽ اسرارن کي
 عجيب دلنشين پيرايه ۾ بيان ڪري رهيا آهن. الغرض هي ڪتاب
 سندن وسيع مطالعي، اعلى ظرفي جو بهترين شاهڪار آهي. هي
 ڪتاب تصوف جي دنيا ۾ هڪ حسين اضافو آهي. جنهن مان
 سالڪن کي سلوڪ جي راهن جو پتو پوندو ۽ عارفن جي اسرارن جي
 پروڙ پوندي ته راهه حق جي مسافرن کي هي ڪتاب رهنما جو
 ڪم ڏيندو. الله ڪريم ڊاڪٽر صاحب جي علم ۾ مزيد
 برڪتون ۽ معرفت ۾ مزيد ترقيون عطا فرمائي. کين پنهنجي پير
 ڪامل حضرت محبوب سڄڻ سائين جي محبت ۽ صحبت ۾ شادان
 ۽ فرحان رکي. ڊاڪٽر صاحب جي شخصيت ڪهڙي رُخي ۽ جامع
 صفات ۽ پرڪشش آهي. سندن گفتار ۾ رب ڪريم ميناڄ رکايو
 آهي. پاڻ اعلى درجي سهڻن اخلاقن جو مالڪ آهي. سندن قلم کي
 رب ڪريم رواني بخشي آهي. سندن سوچ جي پرواز تمام اعلى ۽ بالا
 آهي. هڪ ملاقات ۾ پراون کي پنهنجو بنائڻ وارو آهي. هميشه
 کٺو، مٺو جُلُٺو، انڪساري ۽ عاجزيءَ جو پتلو آهي، سدائين ڏسندو
 ته خدمتِ خلق ۾ محو ۽ مڪن، مريضن جي رش ۽ هن هٿان کان پوءِ
 پنهنجي مرشد جي حڪم جي پورائي لاءِ تبليغ ۾ مصروفِ عمل.
 بهترين مقرر ۽ بهترين ليکڪ، گهروان جي حقوق جي پاسداري

ڪرڻ کان علاوه حقوق الله جي بجا آوري ۾ حتي الامكان سرگردان
 رهندڙ ڊاڪٽر غلام عباس مهيسر صاحب جي لاءِ دل چوندي آهي
 ته هميشه سائنس رهاڻيون رچائيندو رهان.

سندن طبيعت ۾ سنجيدگي به آهي ته خوش مزاجي به آهي. وري
 جڏهانڪر مرشد ڪامل جي نوري نظر پئي آهي ته ان ته سندن
 زندگي ۾ هڪ انقلاب آندو آهي. هن وقت پاڻ دنياوي مشغولين جي
 باوجود به شب و روز دينِ متين جي خدمت ۾ مصروفِ عمل آهن.
 سندن قلم حق جي اظهار بلڪه حق جي حمايت ۽ باطل جي بيخ
 گني ۾ مصروف آهي. الله ڪريم سندن علم ۽ قلم ۾ مزيد
 برڪتون عطا فرمائي.

نسأل الله العشق والاشتياق والسلوك الى طريقة العشاق ونعوذ بالله من الزلل
 والضللال على كل حال

فقير ڪرم الله
 دربارِ عاليه فضل آباد شريف ماتلي
 8 ربيع الاول 1433ھ

تقریظ

(علي حسن ايم. مغيري)

(7/8) صالح چيمبر ڪمبيل اسٽريٽ

نزد سٽي ڪورٽس ايم اي جناح روڊ ڪراچي

سڀ تعريفون ان الله احڪم الحاكمين عزوجل جي لاءِ مختص ۽
متعين آهن جنهن هن جهان کي پنهنجي قدرت سان جوڙيو ۽
مخلوقات ۾ صرف انسان کي اشرف ۽ اعلىٰ هجڻ جو شرف بخشي
پنهنجي عبادت ۽ پنهنجي محبوب جي تابعداريءَ ۽ فرمانبرداريءَ لاءِ
زمين تي پيدا فرمايو.

ڪروڙين درود و سلام هجن ڪائنات جي تاجدار ائين جي آڌار ۽
اڀوجهن جي واهر تي جنهن پنهنجي عبادت، رياضت، حُض، سفر،
قيام، صوم و صلوات، نوافل، جهاد، عمرم حج ۽ معراج ۾ به امت کي
پنهنجي مُستجاب دعائن ۾ ياد فرمايو.

بعد از ثنا و درود : سونهاري سنڌ جيڪا صدين کان روڻ زمين تي
آباد آهي. جڏهن عربستان جي شهر مڪة المڪرمه زامدا الله شهداء تعظما
۾ اسلام جو نور چمڪيو ته ان جون تجليون تمام ٿوري عرصي ۾
سنڌ تي به پيون ۽ سڄي سنڌ نوراني ڪرڻ سان منور ٿي وئي. آقا
ﷺ تعالٰیٰ له و آله و سلم جي مبارڪ دور کان قائم رهندڙ اها ئي سنڌ اڄ به
قلندر لعل شهباز سچل سرمست، سامي، صوفي شاهه عنايت، شاهه
عبداللطيف ڀٽائي، روضي ڌڻي سرڪار سخي سرور نوح، مخلوم

پريالوي، مخدوم محمد هاشم ٺٺوي، سيد غلام مرتضیٰ شاه
 جيلاني، پرچوندي شريف، محمد قاسم مشوري، حضور پير منا سائين
 ۽ خواجه الله بخش غفاري رضوان الله تعالىٰ عليهم اجمعين جي نگرين سان
 آراسته آهي. ان ۾ ڪو شڪ ناهي ته مذڪور اسلاف رحمهم الله تعالىٰ
 صوفي با صفا ۽ تصوف جا امام رهيا آهن ۽ پنهنجي مبارڪ زندگيءَ
 ۾ عشق، محبت، پيار، پریت، امن ۽ آشيرواد، ڀائپي ۽ ڀائيچاري جي
 پرچار ڪيائون. پاڻ يقيناً گفتار جا گوهر ۽ ڪردار جا غازي هئا.
 سندن ڪارناما محير العقول هئا. سندن هڪ جهلڪ سان ڪنور
 دل انسان به موهجي گرويده ٿي ويندا هئا. پاڻ انا کي فنا ڪري
 ڇڏيائون. اهو ئي سبب هو جو کين منزل ملي ۽ ماڻهو معتقد ۽ مقلد
 ٿيندا رهيا، پنهنجي دؤر ۾ ڪڏهن به پنهنجي ذات کي اجتماعي
 مفادات تي ترجيح ڪونه ڏنائون. اهو ئي سبب هو جو سند ۾ تصوف
 جي واڌ ويجهه ٿيندي رهي، ۽ ائين هر مطلوب رفتہ رفتہ سيراب ٿيندو
 رهيو. ڪو هڪ ڏيک ۾ پُر ٿي سالڪ بڻيو ته ڪو وري پياسو
 بڻجي آبِ الفت جو مُتلاشي رهي سُور محسوس ڪندو رهيو. ڪو
 فيض جو منتظر رهندي مُجاور ٿي ويو ته ڪو رموزِ تصوف لاءِ جهر
 جهنگ جهاڳيندو رهيو.

”تصوف“ جي پس منظر ۾ جيڪڏهن وڃجي ته ان جون ڪافي
 معنائون واضح طور تي سامهون اينديون، حالانڪه ڊاڪٽر صاحب
 جيڪو ڪجهه لکيو اهو عوام و خواص جي لاءِ يڪسان مُفيد ۽
 ڪافي آهي، مون کي ان موضوع تي وضاحت ڪرڻي ناهي چوڻ
 ڪتابي موضوع تي ڪتاب کان هٽي ڪري گهڻي روشني ان لاءِ

وڌي ويندي آهي جڏهن مواد ۾ ڪا ڪوٽ يا ڪمي رهجي وئي هجي، هتي آءٌ صرف مؤلف جي قلمي پورهئي تي ڪجهه روشني وجهڻ جي سعي ڪندس، بهرحال پوءِ به اهو عرض اختصار سان ضرور ڪندس ته تصوف ئي نفس جي تظهير ۽ پاڪائيءَ جي راهه ڏيکاريندڙ آهي ۽ زندگيءَ جي هر موڙ تي تصفيو ڪرڻ به تصوف جي تعليم آهي، حسن اخلاق جي صباحت به تصوف آهي، ۽ صوفياڻو سماع به تصوف جو اهڃاڻ آهي. دنياوي لاڳاپا ترڪ ڪري شريعت جو ويس ڍڪي طريقت جي شاهراهه تي ڪامزن ٿيڻ به تصوف آهي. ائين ڪئي چئجي ته تصوف جي زرخيز زمين ۾ عشق، محبت، نينهن، ورونهن، روح رهاڻ، امتزاج، تسڪين ۽ راحت جو ٻج پوکيل هوندو آهي. جنهن جي آبياري صوفين جي ذمي هوندي آهي، جنهن کي صوفي بخوبي احسن انداز ۾ نڀائيندا ٿا اچن.

بهرحال انهن سمورين ڳالهين جو جامع عنوان زير نظر ڪتاب ”عشق الوت“ آهي جنهن جي متعلق ڪجهه معروضات پيش ڪرڻ جي مون حتي المقدور سعي ڪئي، جنهن کي برادر ڊاڪٽر غلام عباس مهيسر صاحب جن عشق ۾ استعمال ٿيندڙ ”عين“ جي اشتياق سان انشاپردازي ۽ عبارت آرائي واري اصول کي اپنائيندي وڏي محنت سان جاکوڙيندي سهيڙيو آهي. جنهن کي بالآخر ڪمپوزنگ ۽ ٽيڪسٽ ايڊيٽنگ واري مرحلي کان گذاري ڪتابي شڪل ڏيڻ ۾ به ڪامياب ٿيا آهن. جيڪو هينئر اوهان قارئین جي هٿن ۾ آهي. جي ها آءٌ اهو به عرض ڪندو هلان ته تصوف جي موضوع تي ضخيم ڪتاب تاليف ڪرڻ تي ڊاڪٽر

صاحب کي جس هجي کين داد جو مُستحق سمجھي خراج تحسین پیش کریان ٿو. هڪ تشفي اها ته هن ڪتاب ۾ شروع کان وٺي آخر تائين وارو مواد هر قسم جي تنقيد، تنقيص، تضاد ۽ متفر ڳالهين کان بلڪل مبرئ آهي. بلڪ اسلاف جي ملفوظات، فرمودات سان مزین ۽ آراسته آهي. ائين ڪئي چئجي ته هي ڪتاب تصوف جي موضوع تي اخلاقيات جي حوالي سان هڪ باب جو اضافو آهي ته به مبالغو ۽ مغالطو نه ٿيندو. هن ڪتاب ۾ عظيم انسانن سان وابسته ڳالهيون جن سان روح کي راحت اچي، دل کي ڪيف و سُور ملي، دل و دماغ ترو تازو رهي، جسم کي چين و قرار اچي، جن جو تذڪرو بيمار دلين جو علاج ثابت ٿئي، جن جي ياد مرده دلين کي جيون بخشي شامل ڪري هر ورق ۾ رونق جي حسين امتزاج کي بحال ۽ روان رکيو ويو آهي. راقم الحروف جي راءِ اها به آهي ته هي ڪتاب تصوف جي شائق لاءِ دارين جو مفتاح پڻ آهي. چوٽه آقا ﷺ جا فرمان شاهي موضوع جي مُناسبت سان وڏي اهتمام سان پیش ڪيا ويا آهن، اقوال صحابه و تابعين ۽ ذڪر سلف و صالحين به ڪجهه صفحن تي سمایل آهن. مون ڪتاب هُذا کي ڪمپوز ڪندي پڙهيو، وري پُروف ريڊ ڪيو ۽ ٽيهر ايڊيٽنگ جي دؤران به مطالعو ڪيو. مطالعي جي دؤران مون کي ڪافي سَرهائي محسوس ٿي. چوٽه تحريري مواد ۾ رقت انگيزي، خوش طبعي ۽ فڪر آخرت جو جذبو عيان آهي.

ڪتاب ۾ موجود ”پنهنجي ڀاران“ وارو مواد جنهن ۾ مؤلف پنهنجي هالڪپڻي واري دؤر کان وٺي ڊاڪٽر ٿيڻ بلڪه وليءَ

ڪامل سان ناتو جوڙڻ تائين پيش ايندڙ نشيب و فراز جو ذڪر ڪيو، جنهن مان اندازو لڳو ته پاڻ غريبيءَ جي هوندي به همت ۽ يقين جو دامن نه ڇڏيائون، غربت هوندي به محنت ڪري ڊاڪٽر ته بڻيا پر ديني تعليم کان مُستغني به نه ٿيا، عشق جي مڪتب ۾ تصوف جو طالب ٿيندي يقين ڪامل جي فقر سان گذارو ڪيائون. تساهل کي ويجهو اچڻ نه ڏنائون، علمِ دين کان مُستفيض ٿيندي روحاني سُڪون حاصل ڪرڻ لاءِ وقت جي وليءَ ڪامل غوثِ زمان خواجهءَ خواجگان حضرت علامه مولانا الحاج محمد طاهر المعروف سچن بسائين دامت برڪاتهم العالیه سان نينهن جو ناتو جوڙيائون. ڊاڪٽر صاحب سان منهنجي جڏهن پهرين ملاقات ٿي ته مزاج جي حوالي سان مون کي ڏاڍا مُشفق نظر آيا، ۽ مهمان نوازيءَ ۾ به سندن مثال هڪ جدا حيثيت جو حامل آهي. ٻي ملاقات ۾ سندن ملنساريءَ جو باقاعده اندازو ٿي ويو. پاڻ ڏاڍا قرائتا ۽ قريدار آهن. سندن علم ۽ عمل ۾ تفاوت جو عنصر ڪونهي، سندن قلم ۾ رواني ۽ فهم ۾ تيزي آهي. سندن تاليف ٿيل ڪتاب ”عشق الوت“ جي ڪافي جاين تي موقعي جي مُناسبت ۽ مُطابقت سان شاهه عبداللطيف ڀٽائي رحمۃ اللہ تعالیٰ علیہ، سچل سرمست رحمۃ اللہ تعالیٰ علیہ، سامي رحمۃ اللہ تعالیٰ علیہ، مولانا رومي، بابا فرید شکر گنج رحمۃ اللہ تعالیٰ علیہ، سخي سلطان باهو رحمۃ اللہ تعالیٰ علیہ، سيد محمد راشد شاهه، سيد قطب شاهه، ڪبير پڳت، شيخ اياز استاد بخاري، صاحبڏنو فقير، تمر فقير، علي نور بخش اسيري رحمۃ اللہ تعالیٰ علیہ، روحل فقير ڊاڪٽر علامه محمد اقبال جا شعر اولياءَ ڪاملين جو تذڪرو پڙهندي ۽ دلي اصرار تي جهونڪاريندي دلي ۽

روحاني سڪون محسوس ٿيو، خاص طور تي حضرت محمد
 عبدالغفار المعروف پير مٺا سائين رحمۃ اللہ علیہ جي اشعار ۾ ڪافي
 رقت محسوس ٿي جنهن جي فيض واري پالوٽ سان سموري سنڌ
 سيراب ٿي. جيڪل سنڌ جي ڪنڊ ڪڙڇ ۾ سندن خليفه روحاني
 رمز سان امت مسلمه جي اصلاح لاءِ هن وقت به ڪوشاڻ آهن. جن
 ۾ درگاه عاليه حسين آباد قمبر شريف، درگاه عاليه الله آباد
 ڪنڊيارو شريف ۽ درگاه عاليه فضل آباد شريف مائلي نمايان آهن.
 جن وٽان تاحال انس و محبت جي تعليم عام ٿي رهي آهي.
 جيڪڏهن اهڙيون هستيون نه هجن جن جو ڪم ئي اسلام جي
 حڪيمانہ انداز سان ماڻهن کي خواب غفلت مان بيدار ڪرڻ آهي
 ته هوند اجنبِي تاثرات و تحريڪات ۽ مغربي يلغار سان اڀوجه ۽ سادہ
 دل مسلمان گناهن جي دلدل ۾ ڦاسندا وڃن ها. پر انهن ئي ڪامل
 انسانن جي نظر پُر اثر ناممڪن کي به ممڪن بڻايو، جن جي روحاني
 ڪمائيءَ سان اهڙا ته اهل علم ۽ اهل قلم مليا جن تصوف جي
 ميدان ۾ پاڻ ملهائيو. ڪي اديب ٿيا ته ڪي مذهبي اسڪالر
 ڪي خطيب ٿيا ته ڪي مقرر ۽ مُتخصّص بڻيا. ڪي علم ڪلام
 جا ماهر ته ڪي قرآن ڪريم جا مفسر ۽ احاديث جا شارح بڻيا،
 ڪي علم جفر جا چاڻوڻ ته ڪي شاعريءَ جي صنفن ۾ مشاق ٿيا
 ۽ ڪي علم فقه جا ماهر ته ڪي علم تصوف جا گوهر ٿيا.

ها! اها به هڪ اٽل حقيقت ۽ حاذق ماڻهن جو تجربو رهيو آهي ته
 هر فن جا ماهر هر دؤر ۾ رهيا آهن. يقيناً تصوف جي فن ۾ به شهر
 شخصيتون گذريون آهن. تصوف جي ميدان ۾ سوين نه بلڪه هزارين

مطلوب اهڙا آهن جن طالب جي طلب ۾ پنهنجو پاڻ کي پچائي لال
 بڻايو. عشق جي عميق مان به پار ٿي سرفروش بڻجي نروار ۽ نمودار ٿيا.
 انهن مطلوبن جي طويل فهرست ۾ آءٌ ڊاڪٽر صاحب جو نالو به
 پنهنجي پاران اختياري نه بلڪه لازمي حيثيت سمجهي ڳڻايان ٿو
 چو ته سندن تصوف سان لڳاءُ ڪافي پراڻو ۽ گهرو آهي. ڪتاب کي
 چار چنڊ لڳائڻ خاطر موضوعات ۾ قال الله عزوجل و قال رسول الله
 ﷺ صحت جي حوالي سان فرمودات رسول ﷺ
 مواعظ صحابه عليهم الرضوانه تصوف جي باري ۾ مختلف انومان، تصوف
 جا اصلي محرڪات، صوفين جا خانوادا، صوفياءَ ڪرام رحمهم الله
 جون خاصيتون، صوفين جو موقف ۽ فضيلت ڀريون ڳالهائون مرتب
 ڪيائون. جنهن جو فيڊ بيڪ انشاءَ الله عزوجل ڪين تمام جلد ملندو.
 خدا تعاليٰ کان سندن لاءِ دلي دعا آهي ته علوم و فنون ۽ ادبيات
 ۾ اڃان به ترقي ڪن. شاهراهه تصوف تي ڳامزن رهن جيڪو
 ڪجهه لکن اهو عوام اهل سنت ڪثره الله جي وسيع مفاد ۽ عشق و
 محبت جي بنيادي ۽ منتهي اصولن تي منحصر هجي. جنهن ۾ هن
 مواد وانگر امن ۽ پائيداري جو درس هجي جنهن ۾ پيار ۽ پاڻوڻ جو
 تسلسل هجي، پنهنجي سان گڏوگڏ پرايو به راغب ۽ متاثر ٿئي. سندن
 تصنيف لائبررين سميت هر آفيس جي زينت بڻجي ۽ عوام و خواص
 ان مان استفادو حاصل ڪندو رهي.

امين بجاہ النبی الامين ﷺ

23-03-2012

علي حسن ايم، مغيري
 ڪراچي

پنهنجي پاران

سند صدين کان آباد ۽ شاداب آهي ۽ انشاء الله عزوجل آخر تائين ائين ئي رهندي. اُن سونهاري سند ۾ صوفين جا آستانا آهن جيڪي هميشه آباد ۽ فيض سان سرشار رهيا آهن ۽ انشاء الله عزوجل آخر تائين انهن آستانن جون ڪڙيون ۽ پيچ فيض ۽ ڪنج جي مالڪ حضرت آقائ نامدار محمد سرڪار رحمۃ اللہ تعالیٰ علیہ وسلم جن سان ڳنڍيل رهن ۽ جيستائين الله لوڪ انسانن جا باطني فيض جي مٺ سان منڃانا رڱيل رهندا تيستائين سند جو نالو ۽ نشان وٺڻ وارو هرگز سالم نه رهي سگهندو. هن سند جي هڪ ننڍڙي ڳوٺ ڀيري مهيسر ۾ 1972ع جي ٻارهين مهيني جي ستين تاريخ تي، مون پنهنجي ڪڪائين گهر جي اندر صبح جي وقت اک کولي، منهنجو پيءُ وڏين پوڳنائن جو شڪار رهي چڪو هيو. پنهنجن جي ستم ظريفين والد صاحب کي پڇي پورا پورا ڪري وڌو هيو. اسان جو ڏاڏو ڏاڍو شاهوڪار ۽ ڳوٺ جو وڏي ۾ وڏو زميندار هيو. سوين ايڪڙن تي مشتمل زرعي ايراضي جو مالڪ ڏاڏا حاجي محمد عرس سڄي ڳوٺ جي اندر عزت جي نگاهه سان ڏٺو ويندو هو. چوٽه اسان جو خاندان شروع کان وٺي مذهبي رهيو آهي. ڏاڏا سائين جن جو واسطو سائين پير فضل علي قريشي رحمۃ اللہ تعالیٰ علیہ جن سان هيو. ۽ انهن جي وصال کان پوءِ حضرت پير منا سائين رحمۃ اللہ تعالیٰ علیہ سان نسبت جڙي. ڏاڏا سائين جن جي وصال کان پوءِ بابا سائين يار محمد مهيسر جن به حضرت پير منا

سائين رحمۃ اللہ تعالیٰ علیہ جن سان روحاني ناتو جوڙيو هيو. بابا سائين جن
 اڪثر ڳالهه ڪندا آهن ته حضرت پير منا سائين رحمۃ اللہ تعالیٰ علیہ جڏهن
 بيماريءَ سبب ٿورڙا ضعيف ٿيا ته ان ضعف واري حالت ۾ به
 حضرت جن کي اسان ڪٿ تي ويهاري ڪلهن تي ڪئي اچي پنهنجي
 ڳوٺ ۾ تبليغ ڪرائيندا هئاسين. جڏهن حضرت پير منا سائين
رحمۃ اللہ تعالیٰ علیہ جن جو وصال مبارڪ ٿيو ته ان کان پوءِ بابا سائين
 ڪنهن ٻئي جو هٿ وٺڻ کي سُو سنوڻ نه سمجهندا هئا. چوندا هئا
 ته بابا بس هاڻي ته پير منا جي آگر لڳي آهي، ان کان پوءِ باقي
 ڪنهن ٻئي جي آگر جي مون کي ضرورت ڪونهي. قبر ۾ انهيءَ
 آگر جو واسطو ڏئي خدا تعالیٰ کان مغفرت گهري وٺنداسين پر جڏهن
 مان حضور سچڻ سائين مدظله جن جي دستِ بيعت ٿيم ۽ حضور
 سائين کي پنهنجي اسپتال جي افتتاح لاءِ عرض گذار ٿيم ۽ قبل
 سائين اتي تشريف فرما ٿيا ته بابا سائين بيهندي بيهندي خود قبل
 عالم جن جي سامهون اچي دستِ بيعت ٿيا ۽ حضور جي آگر پنهنجي
 دل تي لڳرائي ذڪر جي تازگي حاصل ڪري ورتائون. مان ششدر ٿي
 ويهه ته اهو بابا سائين ۾ انقلاب ڪيئن آيو؟ جڏهن گهر ويهه ۽ مان
 بابا سائين کان سبب پڇان ٿي پڇان، ان کان اڳ پاڻ اڳتي وڌيا ۽
 اچي منهنجي نرڙ تي بوسو ڏئي فرمايائون ته پٽ توکي مبارڪ هجي.
 تون مون کي ماري وئين. مان ڏٺو ته قبل عالم جيئن ئي اسپتال جي
 اندر تشريف فرما ٿي رهيا هئا ته سندن مٿان خدا تعالیٰ جي طرفان ٻه
 فرشتا هئا جيڪي هڪ وڏي نوراني چٽيءَ سان سندن ساڄي کاٻي
 هلي رهيا هئا ۽ چٽيءَ جي هيٺان نور جون تجليون هيون. مون ڏٺو ته

جڏهن حضور عالم کاڌيءَ کان هيٺ تشريف فرما ٿيا ۽ تو اڳتي وڌي مصافحو ڪيو ته مصافحو ڪرڻ شرط تنهنجي هيٺ به تبديل ٿي وئي. مون سمجهيو ته اهڙو وقت جو قطب وري يا نصيب هٿ اچي به سگهي يا موت ملاقي ٿئي، چون اڄ ئي دست بيعت ٿي وٺان ۽ ان لاءِ مان وڌي اڳتي اچي دست بيعت جهڙي نعمت سان سرشار ٿيم. بهرحال اصل ڳالهه ڪرڻ جو مقصد اهو هيو ته مون هڪ ڪڪائين گهر ۾ جنم ورتو. ايتري گنج هوندي به ڏاڏي سائين جن جي تڪڙي وصال کان پوءِ بابا سائين جي عمر پنجن سالن جي لڳ ڀڳ هئي. ۽ چاچن جون عمريون پنجاهه ٻاونجاهه سالن جي برابر هيون. ڏاڏا سائين جون ٻه شاديون هيون. ان حوالي سان بابا سائين تمام ننڍو هيو ۽ ائين سموري ملڪيت چاچن ڏانهن منتقل ٿيڻ جو سبب جڙي ويو، جڏهن بابا وڏا ٿيا ته ان جي هم عمر سندن ڀائيٽيا هئا. ان وقت کين ٻڌايو ويو ته بابا حصي ۾ تنهنجي لاءِ ڪجهه ڪونهي. جيڪو ڪجهه آهي سو اسان جو ڪمايل آهي. ائين اسان ڪڪ پتي ۽ اهي لڪ پتي ٿي رهيا.

منهنجو ڄمڻ به ڪنهن ولي الله جي ڪرامت آهي. ماما جهڙو موذي مرض سڄي ملڪ ۾ لاٻارو وجهي رهيو هيو. جيڏانهن به پئي نظر ڏيکي ته بس ماڻهن جون رڙيون هيون ته ماما ڀڻا ماما. ڪيترائي ماڻهو انڌا ڪري وئي، ڪيترائي ڪاري وٺي، ڪيترن جي قوت سماعت ۽ قوت بصيرت موڪلائي وئي ته ڪيترن جي شڪلين ۾ بگاڙ اچي ويا. منهنجي امڙ جيڪا قرآن پاڪ جي حافظ آهي. ان کي به ماما جهڙي موذي مرض پنهنجي گرفت ۾ ڪري ورتو. ايتري

شدید ماما نکتي جو بابا سائين! کفن به خرید ڪري آيو. کٽ تي واري وڇائي پوءِ امڙ کي ان مٿان سمهاري ۽ مٿان به واري وڌي ويندي هئي ته جيئن زخمن جو ٿشو واريءَ ذريعي چوهجي ۽ چوسجي وڃي. اهڙي پوزيشن مان به امڙ خير خوبيءَ سان نڪري آئي ليڪن هوءَ پنهنجي بينائي وڇائي ويئي. بهرحال پوءِ شجاع آباد جي ڊاڪٽرن جي علاج ذريعي سندن هڪ اک جي بينائي بحال ٿي ويئي ليڪن ڏکڻ اسان سان ننڍي لاکون ڏوجرو ڪيو. امڙ ڪهر ۾ ٻوهاري ڏني رهي هئي ته بابا جي پائيتي جهبڪ ڪئي امڙ سان مذاق شروع ڪئي ۽ اهو جهبڪ سندس بينائي واري اک ۾ چڄي ويو ۽ پوءِ امڙ ويچارِي ان اک جي بينائي به هميشه لاءِ وڇائي ويئي.

(هڪ ڏک منهنجي سائنڻ جو)

والدين کي اولاد ۾ ٻه ڌيئر ۽ هڪ پٽ هئا. سندن پٽ الهوسايو (پيار مان کيس سڏيو ويندو هيو) ٻارهن سالن جو ۽ ڌي شمع اٺن سالن جي. انهن ٻنهي تي به ماما حملو ڪيو ۽ خدا تعاليٰ جي قدرت ته اهي ٻئي هڪ ئي ڏينهن ۾ وصال ڪري ويا ۽ مولوي صاحب شهر ۾ خوف ۽ هراس کان ٻچڻ لاءِ انهن ٻنهي جا جنازا هڪ ئي ڪٽوليءَ تي کڻايا. انهن جي موڪلائي وڃڻ کان پوءِ امڙ جي ڪهڙي ڪيفيت ٿي هوندي؟ ڪير گهڙي پل لاءِ ٿورو تصور ڪري ته ڏسي!

(ٻيون ڏک منهنجي سائنڻ جو)

هاڻي اولاد نه پئي ٿيو، دعائون، ڏاڳا ڦينا سڀ ڪجهه، خير خيراتون انهن ٻنهي ڇاڇا نه ڪيو هوندو؟ پر اولاد نه پئي ٿيو. صرف هڪ نياڻي هئي. هڪ اکين جي نابينا کي پٽ جي سمهاري جي

شدت سان ضرورت هئي. ساندھ سورنهن سال رات جي وقت ۾ امڙ هڪ هڪ پير تي بيهي قرآن شريف به پڙهندي هئي ۽ روندي به هئي. پوتيءَ کي ڳچيءَ جو ڳارو بڻائيندي هئي. هوءَ هوندي هئي، ۽ هن جو رب هوندو هيو. منهنجا قرابتدار امڙ سائنڻ تي چٿرون ۽ ٺٺوليون ڪرڻ لڳا ته اچي ڪراڙي ٿي آهي ۽ هاڻي ٿي ڏاڙهيءَ سان پٺ ڄڻي. آخر انهن بابا سائين کي ٿيڪون ڏئي، هن جي شادي ڪرائڻ جا سانباها شروع ڪيا.

(ٽيون ڏک منهنجي سائنڻ جو)

نيٺ اهو ڏينهن آيو، تهه سياري جنوريءَ جو ٽائيم هيو. سيءُ به چوي ته اڄ نه پوان ته پوءِ ڪڏهن پوان. ٿوري سج ڪني نڪتي آهي ۽ امڙ ٻورين ۾ پيل سُڳداسي ساريون کولي آڳر تي سڪائڻ لاءِ وڌيون اڃان مس هيون. اوچتو دروازي تي ٺڪ ٺڪ جو آواز ٿيو. امڙ پنهنجي ننڍڙي ساڻ ڪري دروازي تي پهچي وئي، ڏسي ته هڪ ملنگ مست پٺيءَ اگهاڙو آهي. ڪلهي تي چوڻي رلي پيل آهي. هٿ ۾ گهوڙيءَ جي مهار آهي. امڙ ان کي جلدي ۾ عرض ڪيو ته ملنگ بابا دعا فرمايو ته الله تعاليٰ مون کي پُٽائو اولاد ڏئي. ملنگ بابا دعا ڪرڻ کان اڳي چوي ٿو ته مائي تنهنجي اڳڻ تي ساريون سُڪي رهيون آهن. انهن سارين مان ڇڄ پري ڪئي آ ته گهوڙيءَ کي وجهان، ڏاڍي بڪاري آهي. امڙ دير نه ڪئي ڇڄ پري ڪئي آئي. فقير ساريون هٿ ۾ جهلي واپس ڪيون ۽ چيو ته اهي وڃي آڳر تي وڃاء. منهنجي گهوڙي نه کائيندي ۽ هاڻي وڃ گهر مان چونڊي سڀني ٺڪ جي رلي ڪئي آ. امڙ وئي ۽ چونڊي چونڊي خوبصورت رلي ڪئي آئي.

دراصل فقير بابا ڏسڻ پيو چاهي ته هن عورت جو ڪيترو عقيدو ۽ ويساهه آهي؟ فقير رلي هٿ ۾ جهلي واپس ڪئي. نه بابا تنهنجي رلي هينئر نه ڪهي. جڏهن پٽ ڄمي ته پوءِ تو کان رليون وٺنداسين. هاڻي سڳو ڪٿي آ ته توکي پڙهي ڏيون. امڙ ڏاڳو ڪٿي آئي، فقير سائين سڳي کي وات ۾ وجهي ڦيرائي امڙ جي پلاند ۾ رکي ٿو ۽ چوي ٿو ته هاڻي هيءُ سڳو هٿيڪو ڪري ڳچيءَ ۾ ٻڌجانءِ. توکي پٽ ڄمندو. ڪاٻي ران تي داغ جو نشان هجيس ته چنجانءِ، ٻچل فقير جو وٺي ڏنل آهي. جيڪڏهن نشان نه هجيس ته مائي اسان ڏانهن نه سمجهجانءِ ۽ نالو غلام عباس رکجانس.

فقير رمندو ويو ۽ امڙ کي ان ئي مهيني اميدواري ٿي ۽ نون مهينن بعد مان پيدا ٿي پيم. ليڪن فقير پيهر اسان وٽ نه آيو مان هينئر تائين امڙ کي چونڊو آهيان ته امان سائين اهو سمورو فيض منهنجي سڄڻ جو آهي. مسڪرائي چوندي آهي ته هاڻي ته اسان جي اٿڻ ويهڻ، گهمڻ ڦرڻ، کائڻ پيئڻ، سمهڻ، پڪي جي آواز ۾، ڪُنيءَ جي ڪڙڪڻ ۾ مقصد ته هر هڪ شيءِ مان ”حق سڄڻ سائين“ جو آواز نڪري رهيو هوندو آهي. مان مدرسي ۾ داخل ٿيم. سموري پونجي منهنجي والد جي مان هيم. مون کي انهن پاڻ تڪليفون ڪاٽي سونن چمچن ۾ ڪارايو. مدرسي ۾ پڙهڻ نه ويندو هيم ته استاد کي پيسا ڏئي ايندا هئا. ۽ اهو روز خرچي جو ڏيندو هيو ته ان لالچ تي مان صبح جو پنجين وڳي اٿي مدرسي پهچندو هيم.

صرف، نحو، منطق، اصول، فقه، فارسي، عربي ايسٽائين جو علم الميراث، سراجي، ڪنزالدقائق، قدوري، قافيو، صحيح بخاري،

مشڪو اٿم صحيح مسلم ۽ هدايه وقايع تائين پڙهيم. دستاربنديءَ جو وقت آيو ته منهنجي ميڊيڪل ڪاليج ۾ داخلا ٿي وئي، اُتي ڪارل مارڪس، مائوزيننگ، ليونالستائي وغيره تمام گهڻا پڙهيا ۽ مان ڪميونسٽ لابيءَ جي صحبت ۾ اچي ڊارون جون ٿيوريٽس سلجهائڻ لڳم ۽ ثابت ڪرڻ جي ڪوشش ڪيم ته هيءُ سڀ ڪجهه پاڻي پي ڄاڻي سرزد ٿي رهيو آهي. ڪيترين اخبارن ۾ ڪالم ناول مضمون ۽ ڪهاڻيون لکيون. ترقي پسند اديب ثابت ڪرائڻ لاءِ اسلام جي خلاف لکڻ شروع ڪيم. واهه واهه ٿيندي وئي. بهرحال هڪ اهڙي لکڻي به هئي جنهن تي مون مٿان ويهن علماءِ ڪرام جي ڪفر جي فتوى لڳي. ان فتوى تي چڻ ته منهنجو قد ڪاٺ وڌي ويو هيو ۽ مون سمجهيو ته هاڻي مان چوٽيءَ جي اديبن ۾ شمار ٿيڻ لڳم. مرحوم شيخ اياز جڏهن ”برسات“ اخبار جو ايڊيٽر هوندو هو. ان وقت ان هر ٽئين ڏينهن پنهنجي اخبار جي صفحي جي چوٽاڙ کي منهنجي حوالي ڪيو هيو. ۽ منهنجو ڪالم ”ڪارونجهر جي ڪور تان رُج ٿي رينهن ڪري“ ڇپجڻ شروع ٿيو. ليڪن ذهني سڪون نه هيو. مون سوچيو ته هڪ ڪمرو رازي کانسواءِ جڙي راس ٿي نه ٿو سگهي ته اهڙي وشال دنيا ائين خودبخود وجود ۾ ڪيئن آئي؟ ۽ خود بخود پنهنجي ارتقا جي طرف ڪيئن وڌي رهي آهي؟ هڪ معمولي ڪار به ڊرائيور کان سواءِ هلي نه ٿي سگهي ته پوءِ هيءَ دنيا ائين ڪيئن هوندي پنهنجي خالق کان سواءِ.

۽ پوءِ سڄڻ سائين جن جي قديموسي نصيب ٿي. مون کي خدا نه ڪتابن ۾ مليو، نه قدورين ۾ مليو، نه ڪنزن ۾ مليو، نه هدايه ۽ وقايع ۾ مليو، مون کي خدا نه صَرَفَ ۾ مليو، نه نحو ۾ مليو، نه فلسفي ۾ مليو، مون کي خدا نه ڪميونزم ۾ مليو ۽ نه مسجد جي

نڪن ۽ مدرسي جي رهڻن ۾ مليو، مون کي خدا نه ليونالستاني ۽ ڊارون جي نظرين ۾ مليو نه مارڪس، لينن ۽ مائوزيٽنگ جي نظرين ۾ مليو، بس جيڪڏهن مون کي خدا مليو ته پنهنجي حضور جي هڪ نظر ۾ مليو، مون کي خدا مليو ته ”سچن سائين“ جي هڪ مسڪراھٽ ۾ مليو، مون کي خدا مليو ته ”سچن سائين“ جي آڱر جي جنبش ۾ مليو، مون کي خدا مليو ته ”سچن سائين“ جي نشست ۾ مليو، مون کي خدا مليو ته ”سچن سائين“ جي خطاب ۾ مليو ۽ پوءِ مون پنهنجي قلم کي پهرئين جنبش ڏني ۽ پهرئين جنبش ۾ منهنجي قلم تصوف تي ٽيڪا ٽپي ڪري ڪجهه قرطاس تي اوتاري ورتو آهي.

تصوف تي ڇپيل ڪتاب ”اظهار الحق“ جي ڪاميابيءَ کان پوءِ منهنجي هيءَ هڪ ٻي ننڍڙي ڪاوش آهي. هيءُ ڪتاب (عشق الوٽ) انهن مضمونن تي مشتمل آهي جيڪي مضمون مختلف وقتن تي مختلف اخبارن ۾ به ڇپجي چڪا آهن.

مثال طور : روزاني آفتاب، روزاني جاڳو، روزاني عوامي آواز، روزاني ڪاوش، روزاني مقدمو، روزانه عبرت، پيپلز ٽائيم ميگزين ۽ سنڌ رويو ميگزين وغيره خاص طور تي گهڻو تعداد ”برسات“ اخبار ۾ ڇپيو.

انهن ئي مضمونن کي مختصر طور تي چنڊچاڻ ڪري هڪ ڪتابي صورت ۾ آندو آهي ته جيئن پڙهندڙ منهنجي هن پورهئي مان ڪجهه لاپ حاصل ڪري سگهن. منهنجو اهو ئي قلم آهي جيڪو ڪجھ عرصو اڳ ۾ ڪارل مارڪس، مائوزيٽنگ، ليونالستاني وغيره جون گتيون سلجهائيندو هيو ۽ ان کان پوءِ سياسي لاهن چاڙهن، تبصرن ۽ تجزين تي پنهنجي مس خشڪ ڪندو هيو ليڪن هينئر مون کي عقل آيو آهي ۽ مون سمجهيو آهي ته پنهنجي

عمر جا لڳ ڀڳ اٺيهه قيمتي سال مون فضول وڃايا آهن. ڀل ڀل ۽ خالي واهه واهه کان سواءِ باقي مون خدا تعاليٰ جي ذاتِ بابرڪات ۽ پنهنجي آقا سيد الڪونين ﷺ جن جي هستيءَ جي رضا ۽ خوشنوديءَ کي حاصل ڪرڻ لاءِ ذري برابر به عمل نه ڪيو، هينئر جڏهن منهنجي دل تي حضرت محبوب سڄڻ سائين جن جي آڱر لڳي آهي ته منهنجيون اکيون کليون آهن ۽ مون سمجهيو آهي ته پنهنجي اٺيهه سالن جي ڊگهي زندگي مون چٽڪي هڪ خواب نگريءَ ۾ رهي گذاري ڇڏي ۽ ان خواب ۾ الله ۽ ان جي حبيب لبيب ﷺ جن جي قربت کان دور رکڻ لاءِ مون کي شيطان ٽڪيون هڻي نند ڪرائي هئي.

هينئر بلڪل به ائين پاسجي رهيو آهي ته مون کي حضرت محبوب سڄڻ سائين دامت برڪاتهم العاليه جن ڪن کان پڪڙي کڙو ڪيو آهي ته اٺ غافل! تون هيءُ پنهنجي پير تي ڪهاڙو ڪيئن لڳائي رهيو آهين؟ توکي خبر آهي ته اڃان ڪيترا سال جيئرو رهندين؟ تو کي خبر آهي ته تون سڀاڻي هن دنيا ۾ هوندين يا عالمِ برزخ ۾؟ جيڪو ڪجهه ڪرڻو اٿئي ته اڄ ڪري ڇڏ، سڀاڻي تي ڀاڙڻ وارا پٽڪي ويا آهن، بس مان اڄ ائين محسوس ڪري رهيو آهيان ته جن مون کي هڪ ٻي زندگي ملي آهي جنهن ۾ منهنجي لاءِ منهنجي مرشد جي نگاهه ڪرم آهي ۽ ان نگاهه سبب مون حقير جو مقدر ئي ٺهي ويو آهي.

بس ان نگاهه ۾ مان منڪر نڪير جي سوالن جا جواب به پسان ٿو، اميد جي جستجو ۾ مان جنت جو حقدار به سمجهان ٿو، مان حورن ۽ غلمان جو پاڻ کي حقدار به محسوس ڪريان ٿو، حضور اڪرم ﷺ جن جي ذات جي شفقت و مهربانيءَ جو

استحقاق به سمجهي رهيو آهيان.

مون هاڻي باقي زندگي گذارڻ جو لائحہ عمل ڪجهہ هن طرح سان جوڙيو آهي تہ پنهنجي مرشد ڪريم جي نگاهہ جي ڇانو ۾ هر ڏينهن جو ڪجهہ حصو روزي رزق جي طلب ۾ ڪجهہ حصو خدا تعاليٰ جي خوشنودي حاصل ڪرڻ لاءِ عبادت ۾ ڪجهہ حصو پنهنجي مرشد جي پيغام کي پورو ڪرڻ لاءِ تبليغ ۾ ۽ ڪجهہ حصو لکڻ ۽ پڙهڻ ۾ بسر ڪري وٺندم.

هن ڪتاب جي سھاري سان مان پنهنجي پير سچن دامت برڪاتھم العالیه جن جي خدمتِ عاليه ۾ عرض ڪرڻ چاهيان ٿو تہ:
اي رهبر پير

تنهنجي رهبريءَ ۾

ماڻهن جون قطارون لڳل آهن،

ماڻهو جوق در جوق تنهنجي غلامي قبولڻ لاءِ دست بستہ آهن،

مان خوش قسمت آهيان،

جو تو پنهنجي غلامي جي مالها،

پنهنجي نرم نرم،

نازڪ نازڪ،

آڱرين جي تحرڪ سان،

پوئي سموهي،

مون کي پارائي آهي !!!

پر اي مرشد !!

اڄ هڪ ڳالهہ چوان،

هڪ ننڍڙي ٻار جي آئي جيان،

هڪ ننڍڙو ضد پنهنجي بابا سان،
 وڏي تعظيم ۽ تڪريم سان ڪيان؟
 جڏهن مان مران،
 ته منهنجي مڙھ تي محبوب تون ضرور اچجان ۽ !!!
 منهنجي مڙھ جي ڇهل ڦلجي،
 منهنجي مڙھ جو اسقاط،
 تون پنهنجي مبارڪ هٿن سان ڪرڻ فرمائجان،
 ۽ منهنجي جنازي نماز
 جي تنهنجي پيش امامت ۾ ٿي وڃي !!!
 ۽ منهنجو مڙھ،
 جي فقير پور جي قبرستان ۾ دفن ٿي وڃي،
 ته مون لاءِ ٻئي ڪهڙي عيد
 اي مرشد!
 اها منهنجي وصيت آهي !!
 آه !! شل قبول پوي!
 اها منهنجي وصيت آهي !!
 آه !! شل قبول پوي!

حقير فقير سڪ درگاهِ الله آباد شريف
 ڊاڪٽر غلام عباس مهيسر ٽاهري
 رفيق ميموريل ميڊيڪل سينٽر ميهڙ ضلعو دادو
 فون نمبر: 0254009482
 موبائل نمبر: 03337544637

سڄڻ پير! تنهنجي منزل نرالي!

ڪلينڪ تي مريضن جي هن هٿان، پریشانين، سوچون، خيال، بس دل ويڳاڻي ۽ من مونجهاري جو شڪار هوندو هو. روحاني طور تي منهنجي جسم جو پندار بلڪل خالي خالي هيو. ڪنهن ڪنهن وقت سوچ وڪوڙي ويندي هئي ته هن دولت جي لوپ لالچ ۽ موه منهنجي رڳ رڳ کي خشڪ ڪري وڌو آهي.

منهنجو اندر وارو ٺڪر بلڪل خالي ۽ خشڪ بڻجي ويو هيو. جسم ۽ جان ۾ خوشي ڪڏهن موجود ئي نه سمجهيم. جڏهن روح کي آڪسيجن نه ملي ته اهو جسم جي ڪنهن روڳي حصي وانگر مري ويندو آهي. جنهن جو يا ته علاج ڪرائجي. يا ڪنهن ڏاهي ۽ داناءُ ۽ جراح کان معائنو ڪرائجي نه ته اهو روڳ خراب ٿي سڄي جسم کي ختم ڪري ڇڏيندو آهي.

هونئن ته مون نظرون ڪهڙيون ٻوڙايون مسجدين طرف واجهايم ته اهي پريل هونديون هيون، سجدن وارا ڳڻڻ جيترا نه هئا، تسبيون هٿن ۾ جهلي مٿيو مٿي تي هڻي هڪ رڌم پيدا ڪري رهيا هئا. جو دل ۾ پئي چيم ته بس خدا ته انهيءَ جاءِ تي ويٺو آهي. انهن سمورن ماڻهن پنهنجي خدا تعاليٰ سان ڪچهري ڪري ورتي آهي، ملاقات ڪري ورتي آهي، ملن جون پانگون ڏيڻ ۽ الله تعاليٰ جي ذڪر جا هُڪرا، وڏا ٿوڻا ڦيڻا ۽ ڌاڳا تعويذ وڏا پٽڪا، هٿن ۾ ڏنڊا، واه واه! سوچيم ته بابا! اصل ۾ هيءُ ئي ته قافلو آهي پيروڪارن جو. هنن جي قافلي ۾ وڏي اهنسا، آشتي ۽ سڪون آهي. مان به پڪو پهم

ڪيم، اڃان عمر ٻالڪپڻي واري هئي. مون به پتڪو پتو. استاد جو هٿ پڪڙي سبق پڙهيم. قاعدو پڙهيم، قرآن شريف پڙهيم، تفسير پڙهيم، اصول پڙهيم، منطق پڙهيم، نحو پڙهيم، صرف پڙهيم، فقہ پڙهيم، حديث جي ڪتابن کي عبور ڪيم، فارسي پڙهيم، زليخا پڙهي، سڪندرنامو پڙهيو. سراجي پڙهي ۽ سراجيءَ جي مشڪل ترين باب ذوي الارحام تي ته مون ايترو عبور حاصل ڪيو جو وڏا وڏا مفتي به جيڪي ميراث جي مسئلن ۾ مونجهاري جو شڪار ٿيندا هئا ته مان اهي حل ڪري ڏيندو هيو مان. شرح هدايه ۽ شرح وقايع جو به هڪ هڪ جلد پڙهيو. حديث ۾ صحيح بخاري، مشڪوٰۃ المصابيح، صحيح مسلم، مطلب ته صحاح سته جا سڀئي ڪتاب پڙهي ورتا، ايتري تائين مان هڪ شهپري نوجوان بڻجي ويم. ۽ هوڏانهن ميڊيڪل جي علم ۾ پيرپاڻي ڊاڪٽر بڻجي ويم. ڪلينڪ به کولي وڌم، پر ايتري ڪجهه ڪرڻ کان پوءِ به جنهن شيءِ جي ڳولا ۾ هيڄم اها شيءِ مون کي حاصل نه ٿي. اڃان به اڃايل جو اڃايل رهيم. پریشان ٿي ويم، پئسان پتڪا پڌا، رحل ڪيان، گوڏا پڳا، تهجدون پڙهيون، شبِ برات جي رات تي بالٽي پاڻيءَ جي سامهون رکي سڄي رات نفل پڙهيا، مولوي صاحب ٻڌايو هيو ته هڪ ساعت اهڙي ايندي جو دنيا جو سمورو پاڻي کير ٿي ويندو آهي. ۽ اُن وقت جيڪڏهن اهو کير ڪنهن کي نصيب ٿي ويو ته بس پوءِ اهو ته صاحبِ ڪرامت بڻجي ويندو. بيهي نفل به پڙهندو هيم ته بالٽي پاڻيءَ جي ۾ نظر به هوندي هئي. رات گذري ويندي هئي پاڻي کير نه بڻبو هيو.

سوچيو هيم ته ڇو پلا ڪوھ جي ڪناري تي ھوندي بہ مان اُچارو
 آھيان؟ ڇو پلا مون کي لال نہ مليو آھي؟ مان خدا تعالیٰ جي نہ ملڻ
 جي ڪري ئي تہ پنھنجي ميڊيڪل واري تعليم ۽ ھاسٽل جي
 ولڪريءَ واري زندگيءَ دوران اسلام جو انڪاري ٿي ويو هيم. ڇيم تہ
 نعوذ باللہ خدا ڪونھي، مون ڊارون جون ٿيوريون پڙھڻ شروع
 ڪيون. مون ڪارل مارڪس، مائزٽنگ، ليونالسٽائي وغيره وغيره
 تمام گھڻا پڙھيا ۽ پوءِ مان ڪميونسٽ ٿي ويو. مان پنھنجي
 حساب سان ترقي پسند بڻجي ويو. پنھنجي لاءِ اسٽيجون سينگاريون
 ھيون. منھنجي زبان ۾ شايد ڪا شيطاني سگھ اچي وئي ھئي. ماڻھو
 منھنجي تقريرن جي لاءِ انتظار ڪندا ھئا. اسٽيج تي ايندو هيم
 جڏھن اسلام جي مخالفت ڪندو هيم تہ ٽائون وڃي وينديون
 ھيون. واھ جو ھڪ ترقي پسند آھي. مون لکڻ شروع ڪيو. سنڌ
 جي مقبول اخبارن ۽ رسالن ۾ منھنجا ليک اچڻ شروع ٿيا. ھڪ
 ليک تہ اھڙو ھيو جنھن کي ڏھ ٻارھن دفعا ڇپيو ويو ۽ آخر ويھن
 علماءِ سڳورن جي صحيح سان منھنجي مٿان ڪفر جي فتويٰ صادر
 ڪئي وئي. مون سوچيو تہ واھ واھ تہ تمام گھڻي ملي پر آخر روح
 بہ ڪاشيءَ آھي ان کي سڪون ڪيئن ملي؟ ”صبح کا بھولا شام کو آئے تو
 بھولا نہ ڪلائے“ جڏھن منھنجي شاگرديءَ وارو دؤر ختم ٿيو ۽ مان
 student مان professional life طرف آيم تہ وري پريشان رھڻ
 لڳم تہ آخر مون کي لال ڪيئن ملي؟
 وري سوچيم تہ ماضيءَ واريون سموريون ڳالھيون شايد مون دل جي

سچائيءَ سان سرانجام نہ ڏنيون آهن. ائين دل جي ڦڪائي سان
 ٽافوڙا هنيان آهن. مسجد خدا جو گهر ۽ ان گهر ۾ خدا نہ ملي؟ چيو
 ويندو آهي تہ خميسو خان ڪٿي بہ جيڪڏهن نہ ملي تہ پوءِ اهو
 پنهنجي گهر ۾ ملي ويندو آهي. خميسو بہ گهر ۾ ملي ٿو وڃي پر
 خدا پنهنجي گهر ۾ ڪونہ ٿو ملي.

جبل جهاڳيندو وٽُ الا، مان ٻاروچي کي ٻاجه پوي
 اڏا ڏونگر لڪيون، سائين ڏيندو سَتُ الا
 وندر جي بہ وٽن ۾، پاڻ رکندو پَتُ الا
 چرخو پڇي ڪر لڪريون، ڪانڌ بنا ڪَتُ الا
 ”قطب“ پير پنهنونءِ جو، نئي نهارج نَتُ الا
 (سيد قطب شاه)

سمجهيم تہ خدا تعاليٰ تہ پنهنجي گهر ۾ موجود آهي پر اهي
 سموريون منهنجيون خاميون ۽ ڪج ادائون آهن. انهيءَ ڪري هو
 مون کان پري ٿي رهيو آهي. مان وڏو گناهڪار آهيان. مون کي پاڻ ۾
 اصلاح آڻڻ ڪپي. مون کي خيال آيو تہ مان پنهنجي وجود سان هن
 جي وجود کي ڳوليان ٿو، هٿن تي دستانا پائي هن کي ڳوليان ٿو.
 دستانن سان هو مون کي ڪيئن هٿ ايندو؟ مان پنهنجو وجود
 هينئر تائين وڃائي نہ سگهيو آهيان.

جن وڃايو وجود کي سي فاني ٿيا في الله ۾
 نہ تن قيام نہ قعود نڪو ڪن سجدو
 حيلان ٿيا نابود، تيلان ڪڍيا بود کي
 (شاه)

پسيو آسڻ ان جا، اچي نه آرام،
 ڪينو ڪئي آهيان، تنهن جي تمام،
 مون کي ٿيو ماتام، آئون نه جيئندي ان ريءَ
 (شاهه)

مون کي شاهه ٻڌايو ته هينئر تائين لال ڪڏهن کابن جي ڳچين ۾
 ڳوليندو رهيو آهيان. لال اتي ناهي ملندو. لال انهن وٽ ملندو آهي
 جيڪي پاڻ کي، پنهنجي وجود کي، پنهنجي ارڏائيءَ کي، پنهنجي هٿ
 ۽ وڏائي کي فنا ڪري ڇڏيندا آهن. ان هيڪڙائيءَ واري حق ۾ اهي
 ضرور ناهي ته قيام ۽ سجدا ڪندا رهندا هجن، خدا انهن هٿان ملندو
 آهي.

جوڳي آهيان، جوڳي آهيان، جوڳي جنگ جوان،
 نامين ملان، نامين پانين، نامين ورق قرآن
 نامين پوٽي، نامين پوڙي، نامين ڪيتا ڪيان
 نامين اولهه، نامين اوڀر، نامين زمين نه آسمان
 (سچل)

سِڪُ رمز وجود وڃائڻ دي،
 نهين حاجت پڙهڻ پڙهاوڻ دي،
 اکران دي وچ جوئي اڙيا،
 عشق دي چاڙهي مول نه چڙهيا.

پوءِ وري پاسو ورايم. سوچيم ڪن درويشن ۾ ڳوليان. چو ته
 ڪٿان پروڙ پئي ته هو مالڪ به ڪهر رکندو آهي هڪ ”مسجد يا
 ڪعبو“ ۽ پيو ”انسان جي دل“ مان ڳوليان ٿو مسجد واري ڪهر ۾ ۽

هو ويٺو هجي. ”دل واري گهر ۾“ ڀٽڪي ڀٽڪي منهنجي ته عمر تمام ٿي ويندي. مون کي ڪنهن ٻڌايو ته هڪ گهر ۾ ”هو“ رهندو آهي ۽ ٻئي گهر ۾ ”هو“ رهائيندو آهي. هڪ گهر ان جي ملڪيت آهي ته ٻيو گهر به ان جي ملڪيت آهي ليڪن اهو مسافر خانو آهي جنهن اندر ماڻهو ايندا آهن. گهر جو ڪڙو ڪلندو آهي. گهڙي پل لاءِ ماڻهو رهندا آهن. عبادت ڪندا آهن ۽ وري پنهنجي ماڳ تي موٽي ايندا آهن. اهو گهر ڪنهن وقت ته آباد هوندو آهي ۽ ڪنهن وقت اهو گهر خالي خالي رهندو آهي. پر ”انسان جي دل“ خدا جو اهڙو گهر هوندو آهي جيڪو ڏينهن هجي رات، نند هجي يا جاڳ اهو آباد، سرسبز شاداب ۽ خوشبودار هوندو آهي. چوٽه ان ۾ رهڻ واري هستي به اهڙي آهي. ظاهر آهي ته گهر ان جي رهندڙ جي حيثيت جي مطابق ناهيو ويندو آهي. پر هيءُ ته بادشاهن جي به بادشاهه جو گهر آهي اهو گهر به ته ايڏي شان ۽ مان وارو هوندو.

هاڻي سوچيم ته گهر ته اهو آهي جتي خدا رهي ٿو پر ان گهر جو دربان ڪيئن ٿجي؟ ان گهر جو خاڪروب ڪيئن ٿجي؟ ظاهر آهي ته ڪنهن جي معرفت ئي اهو سڀ ڪجهه ٿيندو. هاڻي مان هڪ رستي تي اچي ويٺم ته ! هاڻي مون کي پهرئين فرصت ۾ معرفت واري عارف کي ڳولڻو آهي.

مان ڳوليان به پنهنجي گهر ۾ يا ڪلينڪ جي چيمبر ۾ پيو. حضرت ابراهيم بن ادهم جي نند ۾ خلل پئجي ويو. ڪاوڙ مان اٿي ڪمري جي ڇت تي ويو. ڏسي ته ٻه ماڻهو آهن جيڪي ڇت تي ڊوڙون پائي رهيا آهن. پڇيائين ته ڇا ڪري رهيا آهيو؟ انهن ورائيو ته

پنهنجي اُٺ کي ڳولي رهيا آهيون. ڪم ٿي ويو آهي. حضرت ابراهيم
بن ادهم رحمة اللہ تعالیٰ علیہ کان دانهن نڪري وئي. بابا ڪم ٿيل اٺ، توهان
کي منهنجي ڪمري جي ڇت تي ملندو؟ وڃو ڪنهن جهنگ ۾
ڳوليوس.

تنهن تي انهن يڪدم ورائيو ته ڇا جيڪڏهن اسان کي پنهنجو
ڪم ٿيل اٺ تنهنجي ڪمري جي ڇت تي نه ٿو ملي سگهي ته پوءِ
خدا توکي تنهنجي ڪمري جي آرامده بستري تي ملي ويندو؟ جيئن
تون اسان کي جهنگ جو ڏس ٿو ڏئين، تيئن تون به نڪري پنه
بادشاهي ڇڏ. خدا کي ڳولڻو اٿئي ته جهر جهنگ جهاڳيندو وت.
ڪٿي نه ڪٿي رب ملي پوندئي.

ان کان پوءِ حضرت ابراهيم بن ادهم پنهنجي بادشاهي کي خيرباد
چيو ۽ وڃي جهنگ وسايو. هڪ ڪامل ولي بنجي ويو.

آءُ راڻا ڏي رنگ، موٽي ڪاڪ ڪنڌن کي،
لاھج لڳ خدائ جي، ذرو پرزو رنگ
ناميان پاڙج ننگ، مهڻي هاب متان ڪرين
(سچل سزمست)

مون سوچيو ته منهنجي هردي ۾ وڏو ڪروٽ، ڌڪار ۽ هنيءَ جو
زهر ڀريل آهي، ڪو مسيحا هجي جيڪو اهو ڪڍي ڇڏي، ڪو
عارف هجي جيڪو پنهنجي آڱر جي نشتر سان منهنجي دل کي
چيري ٻاهر ڪڍي ڪنهن صاف ۽ پاڪ پاڻيءَ سان ڌوئي ان کي
عشق جي گرمائش سان گرم ڪري پوءِ اندر ۾ رکي ته جيئن مون
کي ذهني سڪون ۽ فرحت ملي.

مون کيترن بزرگن جون کيسيتون وغيره ٻڌيون ۽ ڪن سان سامهون ملاقات ۽ ديدار جو موقعو مليو. پر منهنجي ڪٺور دل اڃان ڪجهه ٻيو حاصل ڪرڻ جي طلبگار هئي، چوڻ هُن کي اهڙي حاذق حڪيم ۽ جراح طبيب جي ضرورت هئي جيڪو دل کي آگر واري نشتر سان چيري ٻاهر ڪڍي ۽ ان کي ذڪر جي آبِ جاودان سان ڌوئي صاف ڪري پاڪيزه بنائي.

جڏهن مان پنهنجي مرشد ۽ مربي قبلهءِ عالم حضرت سچن سائين مدظلہ العالی جا خطابات کيسيتن جي ذريعي ٻڌا، انهن جي نصيحتن تي غور ڪيو. انهن جي لکڻين کي پڙهيم ته مون کي معلوم ٿيو ته جنهن عاجزي، انڪساري، نورث، نهٺائي، نمائائي جي مون کي ڳولا هئي، سبحان الله! مون کي اهي سڀ شيون هڪ هنڌ ملي ويون. سبحان الله! جنهن راڻي لاءِ مان بتيءَ جي وٽ سوريندي رات کي ولهاڻڻ جي طرف وڌائيندو هيم. مون کي اهو راڻو ملي ويو. منهنجي خوابن جو اهو شهزادو مون کي ملي ويو. هڪ سهڻو نهايت سهڻو. سبحان الله! حسن ته منهنجي مرشد جو! چنڊ کي به هيچ بنائي. سبحان الله! اڳڙيون اُهي نمائون. سبحان الله! اڳڙيون اهي روشن. سبحان الله! اڳڙيون اُهي جن جي توجهه سان هو سچن لکين مثل سينا جياريندو آهي. منهنجي مرشد جي مرڪ تان مان پنهنجي جند جان، ڪهر ٻار سڀ ڪجهه لٽائي ڇڏيان تڏهن به ڪجهه ناهي. هڪ مرڪ هزارين پياسن جي اڃ اجهائڻ لاءِ ڪافي هوندي آهي. منهنجي مرشد جي ان قد ڪاٺ ۽ اندازِ بيان تان جيڪڏهن منهنجو وس پڄي ته مان سنڌ جي سڀني وٽن مان قلم ٺاهيان ۽ سنڌودرياءُ جو پاڻي

مس بڻايان ۽ مان لکين ماڻهو لکڻ تي ويهاريان ته منهنجي مرشد جي اٿئي واري ادا تي لکو، منهنجي مرشد جي رهڻيءَ واري ادا تي لکو، منهنجي مرشد جي ڳالهائڻ واري ادا تي لکو ته تڏهن به اهي لکڻيون منهنجي مرشد ڪريمن جي پيٽ ۾ هيچ رهجي وڃن. مون کي ياد آهي ته مان ان رات ننڊ مان ”اڀاڻ ڪري“ اٿيو هيم ۽ رڙ ڪندي چيو هيم ته ”ملي ويو، ملي ويو“ ڇا ملي ويو؟ منهنجي گهرواري مون کي ننڊ مان جاڳائيندي پڇيو هيو. ڇا ملي ويو؟ مان اڪيون مھڻيندي چيو هيو ته جنهن جا خطاب ٻڌي مان ستو آهيان. ”اهو اڄ مون کي ملي ويو. پر اهو ته منهنجي خواب ۾ آيو آهي. هڪ خوبو منهنجو سائين. پنهنجي اکين تي چشمو سڄائي هڪ پياري مرڪ مرڪيا آهن جو مون محسوس ڪيو ته هڪ پيرو ٻيهر ڄڻ ته شق القمر ٿيو آهي. چنڊ به اڌ ٿي پنهنجي وجود جي چادر مرشد سائين جن جي استقبال لاءِ وڃائي آهي. مون کي مرڪندي فرمائين ٿا ته تون ننڊي لاکون پریشان ۽ مونجهاري جو شڪار هئين نه، توکي بي چيني ۽ ذهني سڪون جو فقدان هيو نه. هاڻي اڄ منهنجي سيني سان لڳي وڃ.“

مان پنهنجي ڏڪندڙ وجود سان انهن جي ٻن ڪپڙائين جي وچ ۾ پنهنجي وجود کي ڏٺو آهي انهن ٻئي ڪپڙائون سوڙهون ڪري مون کي پاڪ ۾ پري هڪ رمز ڏني آهي ۽ مون دانهون ڪرڻ شروع ڪيون آهن ته ملي ويو ملي ويو. روحاني يتيم کي پنهنجو پيءُ ملي ويو. انڌيري رات جي مسافر کي رهبر ملي ويو. گونگي ماڻهوءَ کي زبان ملي وئي. انڌي کي اڪيون ملي ويون. ٻوڙي کي ڪڙ ملي

ويا. هڪ وڳر کان وڇڙيل ڪونج کي پنهنجو وڳر ملي ويو. هڪ
 ڪم ٿيل ماڻهوءَ کي پنهنجو وجود ملي ويو. هڪ طالب کي مطلوب
 ملي ويو.

يار مير هر صورت رنگارنگي آپ دکھائے گا،
 ملاں هو يا قاضي هو پھر سے تلک لگائے گا،
 حافظ بکر حفظ کرے گا، پوتھی بھی پڑھائے گا
 جوگی بن کر جوگ کھا کر، سڱا پر بھی جائے گا،
 ہاٺ پے آکے بیٹھے گا اور پھر بھی بانگ سنائے گا
 لوں لوں دے دج لالی لاکے، پیالہ عشق پلائے گا
 شای نام جو آپ پہ دھر کر سارا دیس دبائے گا،
 مفتی بن کر فتویٰ دے کر، سولی پر لٹکائے گا،
 کب کب پائے برہنہ بن کر، کونتل پھیر کرائے گا،
 ساگا جوڑ سنای پھرتا، سامی نام سنائے گا،
 کل کیوں نہ پہچانی صورت، سارا ایک سنائے گا،
 نو عا مانوع پوشاکاں کر کے، دلبر اس جگ آئے گا
 (پہل سرمست)

صبح جو اٿن سان منهنجي چال چلت مڙ گھڻو فرق اچي ويو.
 منهنجي جسم اندر مريادا، سچائي ۽ پويترتا پيدا ٿي وئي. مون کي

محسوس ٿيو ته مون جيڪو ڪنهن انب جو وڻ پوکيو هيو، جنهن کي جهولن جي جهلاءَ ۽ گرمين جي هڳاءَ ختم ڪري سگهائي مرجھائي ماري ڇڏيو هيو. اهو ڪير آهي؟ اچي جسم ۾ آند مانڌ ٿي ته هاڻي اهڙن بزرگن سان منهنجو ميل ۽ ملاقات ڪيئن ٿئي؟ ملي ته خواب ۾ ويو هيس. مزا ته ڪوڙ ماڻي ورتا هئا پر ظاهري حُب ۽ اُڪير ويهڻ نه پئي ڏنو.

پڇيم ته سائين سچڻ بادشاهه جا هتي ڪهڙا فقير آهن؟ خبر پئي ته محترم فدا حسين چانڊيو صاحب قبلهءِ عالم جو خليفو آهي. مونکي ڏاڍي خوشي ٿي، چوڻ ته سائين فدا حسين چانڊيو صاحب ته منهنجو مريض هيو. جنهن سان روزانه ڪچهريون ٿينديون هيون. اڄ مون ڪنهن خاص ڪچهريءَ لاءِ نياپو عرض رکيو. فقير فدا حسين صاحب پهچي ويا. عرض ڪيم ته سائين! مون کي قبله بادشاهه ڏي وٺي هڻو بلڪه سڀاڻي هلون. پاڻ چيائين ته توهان جا پاڳ پلا آهن جو سائين جن الله آباد شريف ۾ موجود آهن. پني ڏينهن تي روانا ٿياسين. فقير فدا حسين صاحب کي عرض ڪيو هو ته حضور بادشاهه جن جي سي ڊي ڪيسٽ ڪيون هلجو. رستي ۾ ٻڌندا هلنداسين. سائين جن جي درگاهه تي ٽين وڳي پهتاسين. سبحان الله! جڏهن بادشاهه جي زيارت ٿي ۽ قدم بوسيءَ جو شرف مليو ته مون فقير فدا حسين کي چئي ڏنو هيو ته مان ڪيڏو نه اياڻو هيم جو ڪالهه توهان کان قبله جن جون ڪرامتون پئي پڇيم پر اڄ ته مون کي معلوم ٿيو آهي ته ڪرامتون ته هن درجون ٻانهيون آهن. اسان مدرسي جي ڪنهن ڪمري ۾ ويٺاسين. دل چيو ته

حضرت سهڻا سائين رحمۃ اللہ تعالیٰ علیہا جن جي مزار پُرانوار تان حاضري ڀري وئجي. مزار شريف تي وياسين. ڳالهه تمام گهڻي وئي، چو ته قبله سڄڻ سائين مدظلہ العالیٰ سهڻا سائين جن جا جگر گوشه آهن. هر پٽ جي خواهش هوندي آهي ته بابا سائين جن جي مزار وڏي شان ۽ شوڪت واري هجي. پر هتي ته ائين نه هيو. هڪ ڪمري تي مشتمل مزار پُرانوار هئي. جيڪو ڪمرو صرف هڪ گارڊر تي مشتمل هيو، جنهن مزار شريف اندر هڪ وڏو بينر لڳل ڏٺم. جنهن تي اڪريل هو ته ”يهاڻ پرچنده رکنا سختي ۽ منع ۽“.

ڏاڍي ڳالهه وئي. جيڪڏهن روايتي پيرن وانگر خداخواستہ چندي جي پيتي رکي وڃي ها ته نومبر مهيني ۾ حضرت قبله سائين الله بخش عرف سهڻا سائين رحمۃ اللہ تعالیٰ علیہا جن جي عرس مبارڪ تي لکين ماڻهو گڏ ٿيندا آهن ۽ چندي جي حساب سان لکين روپيا گڏ ٿي وڃن ها پر منهنجو پير ڪو روايتي پير ناهي. منهنجو پير ڪامل مرشد، رهبر ۽ رهنما آهي. هيءُ سنڌ ۽ هند جو هڪ غوث آهي. جيڪا حضرت پير منا سائين رحمۃ اللہ تعالیٰ علیہا جن جي پيشن گوئي آهي. هڪ روايت مطابق ته جڏهن حضرت جن اک کولڻ فرمائي ته حضرت سهڻا سائين جن پنهنجي گود مبارڪ ۾ کڻي حضرت غوث پير منا سائين رحمۃ اللہ تعالیٰ علیہا جن وٽ حاضر ٿيا. حضرت پير منا سائين رحمۃ اللہ تعالیٰ علیہا منهنجي پير و مرشد کي جهوليءَ ۾ پڪڙي ڪنن ۾ اڏان ڏني هئي. ۽ پيشن گوئي فرمائي هئي ته: ”ايلھ وقت دا غوث ٿيسين.“ سبحان الله! مان وڏي دعويٰ سان چوان ٿو ته منهنجي ايمان ۽

عقيدي جي تقاضا آهي. ”اها ڳالهه مان اجتماع ۾ تقرير دوران به اڪثر ڪندو آهيان ته جيڪڏهن هن وقت ۾ هڪ طرف ڪو غوث ظاهر ٿي پوي ۽ ٻئي طرفان منهنجا پير تشریف فرما هجن. اهو غوث فرمائي ته تون منهنجي صف ۾ شامل ٿي، ذمي سان پڄاڻو معاف، ذمي سان پلصراط واري منزل معاف، ذمي سان منڪر نڪير جا سوال معاف، ذمي سان جنت واجب ۽ ذمي سان حساب ڪتاب معاف ته مان خدا جو قسم کڻي ٿو چوان ته مان ان غوث جي صف ۾ شامل ٿيڻ بجاءِ ”حق سچن سائين“ ”حق سچن سائين“ جا نعرا هڻندو ڊوڙون پائيندو حضور قبله جن جي دامن پڪڙيندم.

سبحان الله! سائين حضرت الله بخش عرف سهڻا سائين رحمة اللہ تعالیٰ علیہ جن جي مزار پُرانوار سامهون نظر ڦيرايو ته هڪ مسجد شريف جيڪا جريبن ۾ ڦهليل هئي. جنهن جي ڪم لاءِ ٻڌايو ويو ته ڪيترن سالن کان اُن مسجد شريف ۾ ڪم هلندڙ آهي ۽ خبر ناهي الاڻي ڪيترا سال وڌيڪ هلي ۽ اُن مسجد شريف تي ڪروڙين روپيا خرچ ٿي چڪا آهن ۽ اڃان به ايترا پيسا خرچ ٿي سگهن ٿا.

مون سوچيو ته جيستائين عصر جي نماز تي پير سائين تشریف فرمائين تيستائين مان طالبن سان ڪجهه گفت و شنيد ڪري وٺان مون کي پنهنجو تجربو هيو چوڻ ته مان خود مدرسي جو طالب نون سالن جي ڊگهي عرصي تائين رهي چڪو آهيان. هر مدرسي ۾ طالب فقر تي هلندا آهن. سوچيم ته الله آباد شريف ته هڪ ننڍڙو ڳوٺ آهي هيترا سَوَن جي تعداد ۾ طالب موجود آهن. هنن چند گهرن تي مشتمل ڳوٺ مان ڪهڙو فقر ٿيندو هوندو؟ جنهن تي طالب

پنهنجي پيٽ جي بڪ دور ڪندا هوندا؟ نيٺ هڪ طالب جيڪو
 پنهنجي طالب ايسوسيئيشن جو جنرل سيڪريٽري هيو. غالباً نالو
 ارشاد احمد مهيسر هيس ۽ ميهڙ جي قريب هڪ ڳوٺ چانڊڪائي
 مهيسر جو رهائش پذير هيو. ان کان پچيم ته هتي ڀلا استاد گهڻا
 آهن؟ ٻڌايائين ته سائين هر شعبي جو الڳ استاد آهي صرف جو استاد
 الڳ آهي ته نحو جو استاد الڳ آهي، اصول جو استاد الڳ آهي ته
 فقه جو استاد الڳ آهي ۽ تفسير جو الڳ پچيم ته انهن جي پگهار
 ڪهڻي هوندي؟ طالب ٻڌايو ته سائين ڏهن کان ٻارهن هزارن تائين.
 پچيم ته اها پگهار سائين جن پاڻ ادا ڪندا آهن؟ چيائين ته ها!
 سائين جن خود ڏيندا آهن. پچيم ته سائين جن ڀلا طالبن جي نظرداري
 ۽ انهن جي پڙهائي تي توجهه ڪرڻ فرمائيندا آهن؟ ان طالب ٻڌايو
 ته ”سائين! هڪ ڀيري ته سياري جي موسم هئي. سائين جن رات جو
 تڏ ۾ اوچتي تشریف فرما ٿيا. اسان طالبن کي پيرن ۾ جورابا نه
 ڏنائون. پنهنجي خليفن کان استفسار فرمايائون ته خليفو! منهنجي
 طالبن کي جورابا پاتل ڪونهن. تنهن تي خليفن ورائيو ته جي سائين!
 پاڻ ڏهه هزار روپيا ڪڍي خليفن کي ڏئي ارشاد فرمايائون ته
 جورابا وٺي سڀني طالبن جي پيرن کي ڍڪرائي. خليفن صاحب بهتر
 اهو سمجهيو ته في طالب جي حساب سان پيسا ورهائي سڀني طالبن
 کي ڏيان پوءِ وڃي پنهنجي ماپ تي پاڻ جورابا وٺن. اسان ڇا ڪيو
 جو اڌ اڌ پيسا گڏ ڪري هڪ ڪڙهائي جي ديڳ لهرائي کاڌي
 سون ۽ اڌ بچيل رقم خرچي ڪري ڇڏي. ڪجهه ڏينهن کان پوءِ پاڻ
 ٻيهر تشریف فرما ٿيا. پيرن کي ڏسي پڇڻ فرمايائون ته خليفو ڇو

منهنجي طالبن جا پير اڃان به اگهڙا آهن؟ خليفي سڄي وارتا ٻڌائي پاڻ وري پيسا جوراين لاءِ ڪڍي خليفي کي ڏيڻ فرمايائون ۽ بورچيءَ کي گهرائي ان کان پڇڻ فرمايائون ته توهان صبح جو ناشتي، منجهند ۽ رات جي مانيءَ ۾ طالبن کي ڇا ڏيندا آهيو؟ ان کان پوءِ پاڻ هفتي ۾ هڪ ڀيرو ڪڙهائي وارو ڊش به اسان جي خوراڪ ۾ شامل ڪرڻ فرمايائون.

ڪچهري ڪندي خلقون گڏ ٿيندي ڏٺيون. ماڻهن حويليءَ کان مسجد شريف تائين واري رستي جا ٻئي پاسا پڪڙڻ شروع ڪيا. خبر پئي ته قبله سائين جلوه افروز ٿيڻ وارا آهن. پاڻ نڪرڻ فرمايو. الله الله جي صداقتن جا هوڪرا ٿي ويا. ماڻهن پنهنجا رومال ۽ چادرون زمين تي وڇائڻ شروع ڪيون ته مرشد سائين اسان جي ڪپڙن مٿان لنگهڻ فرمائين. پر پاڻ منع فرمايائون ۽ عاجزي اپنائيندي جلوه افروز ٿيا. مسجد شريف ۾ نعتن ۽ منقبتن جي گونج شروع ٿي وئي. تڪبير ٿي. عصر جي نماز پنهنجي پير جي پويان ادا ڪئي سون. مصافحو ڪرڻ لاءِ ويجهڙا ٿياسين. پاڻ ائين مليا جن پهريون ڀيرو نه هيو. واقعي پهريون ڀيرو نه هيو. کين خبر هئي ته هڪ ڏينهن اڳ ۾ خواب ۾ به مليا هئاسين. تعارف ٿيو. پاڻ خوش خير عافيت وٺڻ فرمائي. نماز جي تلقين ڪرڻ فرمائي. ٿوري نصيحت ۽ تبليغ فرمائي. ذڪر ڏيڻ فرمايائون. دل پئي چيو ته اڪيون يار ۾ هجن ۽ تائيم اڃان ٿورو انتظار ڪري. ليڪن وقت پڄندو ويو. مغرب جي اذان آئي ۽ اها نماز به قبله سائين جن جي پويان ادا ڪري اسان اجازت ورتي.

آء راڻا راحت، ڏاڇ ڌرتيءَ جا ڌڻي
سِڪن ٿيون سهاڳڻيون، سوڍا تنهنجي سَت،
مون تان لام مَ هت، ڪامل ڌڻي ڪاڪ جا
(شاه)

ليلا ليلانچ، جو ائيني ماڳ ست،
جي ليلاني نه لهين، تان پڻ ليلانچ،
آسرو مَ لاهيج، سڄڻ ٻاجهيندڙ ڪهڻو،
(شاه)

پنا سڀ پڙهي، حرف نه لتوسين هيڪڙو،
ڪامل جي ڪرم سان، پيڪي پرم گهڙي،
ويڙو چُٽ وري، نور محل جي نيوتي
(سامي)

جن کي جاني ياد آئون ياد ڪيان تن کي،
”سامي“ مليا سپرن، پرچي تن پرساد،
من تن ارپيان پاڻ سان، ڇڏي واد و واد،
اها آڏجڳاد وات بڻي ويسام جي،
(سامي)

پنن ۾ پيهي، تو حرف نه لتو هيڪڙو،
توڪي گَل گيهي، قاضي ڪتابن جي
(سامي)

ملان مٺي ماءُ، پڙهي پرجه ڪينڪي،
وهائي ويندءَ ورق سڀ وسري
(سامي)

حضور قبله عالم جن کي عرض رکيم ته قبله! منهنجو ميديڪل سينٽر جڙي راس ٿي ويو آهي، هاڻي مان ائين ڪڏهن به پنهنجي سينٽر ۾ شفٽ نه ٿيندس، جيستائين منهنجا مرشد! پنهنجا مبارڪ پيرڙا نه گهمائيندا سينٽر جو افتتاح پنهنجن مبارڪ هٿن سان ڪرڻ نه فرمائيندا ته مان هرگز اوڏانهن نه ويهندس سندن حڪم آيو ته توهان کي اسان دعا ڪري ڇڏيون ٿا، اسان جي خواهش آهي ته توهان الله تعاليٰ کي ياد ڪري اوڏانهن شفٽ ٿي وڃو. اسان جڏهن بهتر سمجهيوسين ته اچي وينداسين. چيو ويندو آهي ته ”الامر فوق الادب“ حڪم ادب کان مٿانهون هوندو آهي. حڪم مڃي مان 26 جون 2006ع تي لنڊو کڻي پنهنجي جڙيل سينٽر ۾ منتقل ٿي ويو. 5 سيپٽمبر جي رات مان اگهور نند ۾ آهيان. ڏسان پيو. منهنجا مرشد ڪريم مون تي ڪرم نوازي فرمائڻ لاءِ پهچي ويا آهن. حڪم ٿا ڪن ته تو اسان جي سڪ ۽ اڪير دل ۾ رکي ۽ ڏنئي اسان تو وٽ پهچي ويا آهيون. هاڻي تون تختي جيڪا ٺهرائي آيو هئين. جنهن پٿر لاءِ اسان توکي چيو هيو ته تاريخ واري جاءِ ڇڏي ڏجو، باقي مهينو انگريزي ۾ سيپٽمبر ۽ سنڌيءَ ۾ شعبان لکرائي ڇڏجو، چو ته توهان جي سينٽر جو افتتاح اسان کي ان مهيني اندر ڪرڻو آهي، مٿان وري رمضان شريف اچي ويندو. پوءِ اسان کي فرصت نه ملي سگهندي. ان لاءِ هاڻي توهان پٿر تي 5 سيپٽمبر مارڪر پين سان ۽ 11 شعبان لکي ڇڏيو، سڀاڻي اسان کي توهان جي سينٽر اچڻو آهي.

مان نند مان اتي ڪئي هم نه تم. مارڪر پين گئي پٿر تي تاريخ اُڪري ڇڏي. ڪلاڪ ڪن کان پوءِ اڌ رات جو سائين جن جي فقير مولوي عرض محمد صاحب فون ڪئي ته مون کي سائين جن حڪم ٿيو آهي ته سڀاڻي صبح جو ڊاڪٽر صاحب جا مهمان آهيون سو سائين توهان بندوبست ڪري ڇڏيو. مون کيس کي چيو ته مولوي صاحب! توهان جي فون کان اڳ به مون کي حڪم ٿي چڪو آهي ۽ مون بندوبست ڪرڻ شروع ڪيو آهي اها منهنجي خوشنصبي آهي جو منهنجا سڄڻ مون عاجز گناهڪار سياهڪار تي پنهنجي ڪرم نوازي ڪرڻ فرمائين ٿا.

سبحان الله! چاهي لمهاڻا؟

مون کي ته انهن لمحن مست ڪري ڇڏيو. جڏهن منهنجا بابا سائين! ڳاڙهيءَ مان جلوه گر ٿيا سڄو اسپتال جو هال جيڪو پرستارن سان سٿيل هو. جهومي اٿيو ۽ پاڻ تشریف فرما ٿي منهنجي چيمبر ۾ ڪرسيءَ تي قيام پذير ٿيا. اها ڪرسي مون اڄ به سانڍي رکي آهي. جنهن ڪرسيءَ تي مرشد سائين مهربان ٿيا. اڄ تائين مرشد سائين جو بچايل نمڪو مون پنهنجي گهر ۾ تبرڪ طور رکي ڇڏيو آهي. اسان جي گهر ۾ يا اوڙي پاڙي ۾ جيڪڏهن ڪنهن کي به ڪا مصيبت، تڪليف يا بيماري وغيره ٿيندي آهي ته ان نمڪي مان هڪ به داڻو کڻي ٻئي نمڪي ۾ ملائي کين کارائيندا آهيون ته اهو ماڻهو الله جي مهربانيءَ سان شفا حاصل ڪري وٺندو آهي. جنهن وقت منهنجي مرشد ڪريم منهنجا اڱڻ اجاريا هئا ته ائين محسوس ٿي رهيو هيو ته اڄ مان دنيا جي خوش نصيب ترين ماڻهن مان هڪ

اهيان ۽ ائين پاننجي رهيو هيو ته منهنجو سڄو سينتر جوش ۽ وجد ۾
اچي رقص ڪرڻ لڳو آهي.



پيرُ پرجهي پاءِ، محبت جي ميدان ۾،
گنا پيا ٿي ڪيترا، جانيءَ لڳ تنهن جاءِ،
ڏسي ڏهڪين ڪينڪي، "سامي" سڪ وڌاءِ،
جينندي پاڻ جلاءِ، ته پسڻ ٿيني پرينءَ جو
(سامي)



برا جو دڪن ۾ چلا، برا نه مليا کوئي
جو دل ڪو جا اڻسا مجھ سا برا نه کوئي
(ڪبير پڪت)



ڪيرا هنڌا دور ڪر، روڻي سڙ ڪر ڀريت
بن روڻي ڪهي نه پايو، پرڻو پيارا ميت
(ڪبير پڪت)



اي پير سهڻا!

مون کي معافي ڏي.

ڪيسيون پوڻ لڳس. تنهنجي در تي توبه ڪرڻ لڳس ته تون مون کي
پنهنجي نام جي رچنا ڏي، سڄائي ڏي، پويترائي ڏي. اها منهنجي
برار ٿا اٿئي، منهنجو عرض اٿئي!!



اے مستانہ سخن،

تیری مستی کی کیا بات کریں

تعریف تیری کر نہیں سکتے

دن ضائع یا رات کریں

آپ کی زبان سے جو بات نکلی،

وہ خالی نہیں لوٹی کبھی،

ہمارے لئے بھی ہاتھ اٹھیں

یہ کرم ہمارے ساتھ کریں

(عاجز ناچیز)



”گالھائن ۾ ڪيتريون ئي آفتون پيش اينديون آهن، سو متڪلم
ڪي وقت ۽ موقعي جو لحاظ رکڻ ضروري آهي.“

(حضرت علي المرتضیٰ رضی اللہ عنہ)

«1» حق پير منا!!!

جڏهن سنڌ اسلام کان پراڻهين هئي. جڏهن سنڌي ماڻهن جو اسلام ۽ ان جي پرچار ڏانهن رجحان بنهه به نه هجڻ جي برابر هيو. جڏهن مسجدن جي اڱڻن کي لوڙها لڳائي seal ڪيو ويو هيو. جڏهن سنڌي ماڻهو پنهنجي پيٽ جي ڏهاڙي واري گذر کي سڀ ڪجهه سمجهي رهيو هيو. جڏهن سنڌي ماڻهن جي دلين تي ويرانيءَ جو چارو ڦري ويو هيو. ان وقت پنجاب جي طرف کان هڪ لهر اُڀري نمودار ٿي. هڪ جوت سائين فضل علي قريشيءَ جي طرف کان سائين پير منا سائين رحمۃ اللہ علیہ جن جي روپ ۾ سنڌ طرف جلي اٿي، جنهن پنهنجي اکين جي تيرن سان هتان جي ماڻهن جي سينن کي چيري ڦاڙي وڌي جراحي ڪري انهن جي سينن ۾ خدا تعاليٰ جي ذڪر ۽ فڪر جي پالوٺ ڪئي. پاڻ جنهن به شخص تي نظر ڪرم ڪندا هئا ته اهو مست ملنگ ۽ الست ٿي ويندو هيو. سندس دل جي ڌڙڪڻ وڌي ويندي هئي. دل ٽپڻ شروع ڪندي هئي.

هڪ پيري چيو وڃي ٿو ته هڪ ايس ڊي ايم هيو. جنهن سائين پير منا سائين جي فقير سان بحث ڪيو ته تو واري پير وٽ جادو آهي. اها ڳالهه حقيقت جي به خلاف آهي ته بس ڪنهن ماڻهوءَ تي پير منا جي نظر پوي ٿي، نظر نظر سان لڳي ٿي ۽ باهم پيدا ٿئي ٿي ۽ ان باهم سبب ان ماڻهوءَ جي دل ڦٽڪڻ شروع ڪري ٿي ۽ اهو ماڻهو بي خود ٿي وڃي ٿو ۽ بي خوديءَ مان لٽا ڪپڙا ڦاٽي پون ٿا. ڏنڌڙ ۽

دزيءَ سان ماڻهو پُڻوچ ٿي وڃي ٿو. اهو سڀ فن آهي. ان فقير چيو ته نه اها سڀ حقيقت آهي، اها ڪيفيت خدا تعاليٰ جي ذڪر سبب ٿئي ٿي. اها جادوگري ناهي ۽ نه ڪو فن آهي اهو جذبو آهي جيڪا الله تعاليٰ جي وڏي مهرباني آهي. پير مٺا سائين وٽ ڪابه جادو جي چڙهي ڪونهي ان وٽ عشق آهي اهو عشق جي رمزن جو ماهر آهي اهو عشق جي نيٺن جي ترار وهائيندو آهي ان ترار سان ماڻهو ڪُٺا ويندا آهن. ان آفيسر چيو ته: فقير چڱو مون کي وٺي هل. مان ڏسان ته منهنجا ڪپڙا ڪيئن ٿا ڦاٿن؟

فقير چيو ته جي بسم الله سائين هلو! منهنجي پير جو رنگ ڏسو. آفيسر فقير کي پنهنجي گاڏيءَ ۾ چاڙهي رحمت پور شريف وٺي آيو. سائين جن لانڍيءَ ۾ تشریف فرما هئا، آفيسر گاڏيءَ مان لٿو. شرٽ پينٽ پاتل هيس. وڏي ٺٽ ٺانگر سان ٻانهون لوڏي گاڏيءَ مان لٿو. فقير ويچارو پويان. دل ۾ خدا تعاليٰ کي ٻاڏائيندو پيو اچي ۽ مرشد کي ياد ڪندو پيو اچي ته مرشد هاڻي سڻائي ڪجانءِ. مان ايڏي وڏي ڳالهه ڪئي آهي. سائين جن لانڍيءَ ۾ پئيرا ويٺا هئا. مرید وٽر پریشان ٿيو ته هاڻي سائين پير مٺا جن اورتی منهن ڪيئن ڦيرائيندا جو هن ڪٺور دل شخص جي مٿان رحمت جي برسات وسي پئي. مرید انهيءَ شش و پنج ۾ ئي هيو ته سائين جن پاسو ورائي نظرون ڪٿي آفيسر تي وڌيون. نظر سان نظر لڳي. ڇڻ تير لڳي ويا. ڇڻ بڻجيون لڳيون ڇڻ ڀالا لڳا. نظر لڳي ۽ آفيسر وڃي ڦهڪو ڪيو. هو هيو ۽ ڌڌڙ هئي. هو هيو ۽ هن جا گناهه هيا. هو هيو جيڪو ڌڌڙ ۾ لٽي پنهنجي گناهن کي ڌوئي صاف ڪري رهيو هيو. لیتندو ويو.

ڦٽڪندو ويو، ڦٽڪندو ويو، ڦٽڪي پنهنجي پينٽ ۽ شرٽ ڦاڙي وڌائين. اچي پير مٺا سائين جن جا قدم پڪڙائين ۽ توبه ڪهريائين ۽ فقير بنجي ويو.

هو چوني تون مڙ ڇڻ وٽان ورائي،
اڳ ۾ اڳرائي جو ڪري، خطا سو ڪائي،
پاند ۾ پاڻي ويو، ڪين وارو ڪين ڪي
(شاه)

هو چوني تون مڙ ڇڻ، ويڻ ورائي سامهون
جڻيون ڦٽيون لوڪ جون، ڪي سڻيون ٿي ڪم سهڻ
ڪپ مان ڪڏهه، تنهنجو لڏي سوڌو لنگهي وڃي.
(شاه)

**دل ۾ عرض رکي ويڃي ۽ بغير چوڻ جي فرمائڻ ته
توهانجو ڪم ٿي ويو**

حضرت قبله مولوي محمد دامت برڪاتهم العاليه پيري شريف وارا جيڪي پنهنجي ديني علم ۽ فتويٰ ۾ پنهنجو مثال پاڻ رکڻ ٿا. جيڪڏهن ائين چئجي ته سائين مولوي صاحب فتويٰ جا بادشاهه آهي ته ان ۾ ڪوبه واڌاءُ ڪونه ٿيندو. هو درس نظامي ۾ منهنجا استاد به آهن ۽ سهرا به آهن. هينئر پاڻ عمر رسیده آهن. پاڻ ٻڌائيندا آهن ته مون کي سائين حضرت الله بخش المعروف سهڻا سائين جن خاص طور تي سائين پير مٺا سائين جن کان عرض ڪري خلافت عطا ڪرائي هئي. هو ٻڌائيندا آهن ته سهڻا سائين

رحمۃ اللہ تعالیٰ علیہ

زخما للوت تعال فغلبه علم جا وڏا قدردان هوندا هئا. ان حساب سان اهي منهنجو تمام گهڻو خيال رکندا هئا. پاڻ ٻڌائيندا آهن ته هڪ پيري رحمت پور شريف سائين پير مٺا سائين جن جي درٻار ۾ ويٺا هئاسين. سائين جن جو ناصحانو ڪلام پورو ٿيو. سڀ فقير فقراء اٿي ويا. ڪي آرامي ٿيا ته ڪي وري پنهنجن گهرن ڏانهن راهي ٿيا. ليڪن مان ويٺو رهيم. چوٽ مان پنهنجي دل جي اندر هڪ سوال رکي ويو هيم. منهنجو دنيا جو ڪو اهڙو ڪم هيو جو مان سمجهي رهيو هيس ته اهو منهنجو ڪم ڪنهن صدر يا وزير اعظم کي به طاقت ناهي جو ڪري سگهي ۽ مان سوچي رکيو هيو ته زبان سان سائين جن کي عرض نه ڪندم. جيڪڏهن ڪم ٿيو هوندو ته پاڻ ئي ڪجهه لفظ عنايت فرمائيندا.

سڀ ماڻهو اٿي ويا ليڪن مان ويٺو رهيم. سائين جن به اٿي حويليءَ طرف وڌيا جيڪي درٻار هئا اهي به واپس هليا ويا چوٽ انهن کي به خاطري ٿي چڪي ته هاڻي سائين جن گهر لاءِ تشریف فرماني چڪا. سائين مولوي محمد صاحب وڌيڪ اهو ٿا ٻڌائن ته مان انتظار ۾ ويٺو هيم ته پڪ سان منهنجا مرشد منهنجي ڪم ٿي وڃڻ جي. خوشخبري ٻڌائيندا. ائين مان ويٺو ئي هيم ته حضرت سائين جن گهر کان ٻاهر ڏيڍيءَ تائين نڪري آيا مون کي هٿ جو اشارو ڪري پاڻ وٽ گهرايائون ۽ فرمايائون ته مولوي صاحب! توهان اڃان تائين ڇو ويٺا آهيو؟ توهان وڃو ۽ توهان جو ڪم ٿي ويو. مولوي صاحب ٻڌائين ٿا ته واقعي به مان جڏهن واپس ڳوٺ پهتو ته منهنجو ڪم ٿي چڪو هيو.

نہتن ٺاھڻ جي مشين

هڪ پيري ڊپٽي ڪمشنر صاحب سائين پير مٺا سائين
 ۽ ڄڻ سان ملڻ جي خواهش رکي آستاني تي آيو ۽ عرض
 گذار ٿيو. سائين قبله مون کي اوهان سان خلوت ۾ ملڻو آهي. سائين
 پير مٺا سائين ۽ ڄڻ سان ملڻو سمجھي ويا. پاڻ فرمايائون ته توهان هلو.
 هتي سندن نجا سون جي تعداد ۾ مريد اٿو ڪجهه ڪڇندو ته مريد
 جذبات ۾ اچي ويندا، سڀاڻي جتي چونڊو مان پهچي ويندم، ٻئي
 ڏينهن تي سائين جن هڪ ٻن مريدن سان گڏجي ڊپٽي ڪمشنر
 وٽ پهتا. ڊپٽي ڪمشنر چيو ته قبله سائين! وڏي ادب سان عرض
 ٿو رکان ته حڪومت جي طرفان حڪم ٿيو آهي ته مان توهان کي
 گرفتار ڪريان. روايت آهي ته پاڻ ڊي سيءَ کان پڇيائون ته ڪهڙي
 جرم ۾؟ ڊپٽي ڪمشنر چيو ته سائين! حڪومت جو موقف آهي ته
 توهان وٽ نوٽن ٺاھڻ جي مشين آهي. مهرباني ڪري اها مشين
 اسان جي حوالي ڪريو.

پاڻ فرمايائون ته توهان ڪيئن ٿا محسوس ڪريو؟ ڊپٽي
 ڪمشنر عرض ڪيو ته قبله! سرڪار کي خدشو آهي ته اوهان
 وٽ روزاني هزارين ماڻهو کائڻ ٿا. خرچ پڪا هل ٿا. ڊيگيون لهن ٿيون.
 اهو خرچ ڪٿان ٿو اچي. پاڻ فرمايائون ته: ها واقعي اسان وٽ مشين
 آهي پر ۾ ويٺل مريد کي فرمايائون ته قرآن شريف ڪٿي آ. مريد قرآن
 شريف ڪٿي آيو. پاڻ بسم الله الرحمن الرحيم پڙهندا قرآن شريف جا ورق

اٿلائيندا ويا. ورق ورق مان سؤ روپين جو نوٽ هڪڙو ويو. پاڻ فرمايائون ته بابا اسان جي مشين هيءُ آهي اسان فقيرن جي ٻئي مشين وري ڪهڙي هوندي؟

هڪ روايت آهي ته سائين پير مٺا سائين رحمۃ اللہ تعالیٰ علیہ جيئن شروعات ۾ سنڌ آيا، ذڪر فڪر جون محفلون مڇايائون ته ماڻهن کين جادوگر وغيره وغيره جا لقب ڏنا. پاڻ تعامر گهڻا مايوس ٿيا. هڪ ڏينهن مايوس ٿي واپس پنجاب موٽي ويا. پنهنجي پير حضرت فضل علي قريشيءَ رحمۃ اللہ تعالیٰ علیہ کي وڃي ڏانهن ڏنائون ته: ”قبل سنڌ وچ دين دا قدر ڪونهي واپس موٽ آيا هون.“

حضرت پير قريشيءَ وٽ هڪ سنڌ کان آيل خادماڻي هوندي هئي، جيڪا سڄو ڏينهن خدمت ۾ مشغول هوندي هئي ۽ رات جي وقت ۾ خدا تعاليٰ جي عبادت به ڪندي هئي. پاڻ ان عورت جو ذڪر ڪندي فرمايائون ته اڪ به بي بي هي سنڌ دي، ڏينهن دا ڪم ڪار ڪريندي هي، رات دا نفل پڙهندي هي سنڌ دي ماڻهان وچ قدر هي بس تو واپس موٽ وڃ“

ان کان پوءِ ٻيهر سائين پير مٺا سائين رحمۃ اللہ تعالیٰ علیہ واپس سنڌ پهچي ويا ۽ پوءِ عزم ۽ حوصلي سان سنڌ ۾ دين جي پرچار ڪندا رهيا. هڪ ڀيري پاڻ فرمايائون ته:

”مين وه موچي جُتيان گُتيڻ والا نهين، ها مين دليان گُتيڻ والا موچي هان.“

سندن فيض جي اهڙي پالوٽ ٿي جو هيئن تقريباً سنڌ جون سموريون گاديون سندن ئي فيض سان سرشار آهن. حضرت سائين

قبلہ سيد غلام حسين شاه بادشاه قمبر واري جي گادي هجي يا
حضرت سائين دلبر سائين جن جي گادي هجي يا مرشد قبله سچن
سائين جن جي مسند شريف هجي. بس عشق جي ابتدا سائين
عبدالغفار المعروف سائين پير مٺا سائين رحمۃ اللہ تعالیٰ علیہ رحمت پور وارا ئي
آهن.

قدر وارا ڪم ٿيا، ڪٿا خريدار
هيري ۽ جواهر جي، ڪي سالڪ لهن سار
جي لوه ڪٽن لوهار تن کي ڪهڙو قدر سون جو
(شاه)



جڏهن صرافن ٿي لڏيو، تڏهن لڏين چون سون،
هاڻي قدر ڪندي ڪونه. نيني ڪڏيندي ڪٿونءِ سان
(شاه)

بابا فريد شڪر گنج رحمۃ اللہ تعالیٰ علیہ فرمايو آهي ته :

قدر ڪلان دا بلبل ڄاڻي صاف دماغان والي،
قدر ڪلان دا گرج ڪيا ڄاڻي، مرده ڪا وڻ والي،

يعني ڪلن جو قدر بلبل کي هوندو آهي، جيڪو ڪلن مٿان ويهي،
انهن جو رس چوسيندو آهي، ڪلن جو قدر نٿهڻ اس کي ڪهڙو
جيڪا وِتر انهن کي مرجھائي ڇڏيندي آهي.

عشق عالم مان ڇڏي ويو، فسق سو باقي رهيو
هن زماني ۾ نه ڪو ساغر، نه ڪو ساقي رهيو
(شاه)

پنهنجي پير سان جنونيت جي حد نائين محبت ڪجي

سائين مولوي محمد مهيسر صاحب ذڪر ڪندا آهن ته هڪ پيري پير مٺا سائين رحمۃ اللہ تعالیٰ علیہ سان گڏ مان حضرت سهڻا سائين ۽ ڪجهه ٻيا خلفاء ريل رستي لاڙڪاڻي کان راتڻ تائين سفر ڪري رهيا هئاسين پير مٺا سائين رحمۃ اللہ تعالیٰ علیہ جن کي راتڻ ريلوي اسٽيشن تي لهڻو هو ۽ اتان ڪنهن ٽيڪسي ذريعي ڳوٺ دينپور تشریف فرما ٿيڻو هو. جڏهن ريل ڪجهه ڪلوميٽرن جي مسافت تي راتڻ شريف کان دور هئي. ته پير مٺا سائين رحمۃ اللہ تعالیٰ علیہ سهڻا سائين جن کان پڇيو ته ”مولوي صاحب! اسان راتڻ اسٽيشن تي لهون ته اتي اسان لاءِ سواري جو بندوبست آهي؟ تنهن تي سهڻا سائين رحمۃ اللہ تعالیٰ علیہ ابي ساختڪيءَ مان جواب ڏنو ته ”جي قبل!“ حالانڪ راتڻ اسٽيشن تي سواري جو بندوبست ٿيل ڪونه هيو. ڪجهه گهڙين کان پوءِ اسان ڏٺو ته مولوي صاحب (سهڻا سائين رحمۃ اللہ تعالیٰ علیہ) ريل مان غائب آهن. اسان پريشان ٿي وياسين ته هاڻي ڪيئن ٿيندو؟ مولوي صاحب به خبر ناهي ڪيڏانهن هليو ويو. سائين جن اسٽيشن تي ڄاڻ لڌا. اتي سواري نه هوندي ڪيئن ٿيندو؟ اسان لاءِ ته آزمائش جون گهڙيون هيون. بهرحال ريل راتڻ اسٽيشن تي بيٺي. پير مٺا سائين رحمۃ اللہ تعالیٰ علیہ ريل تان اسٽيشن تي رونق افروز ٿيا. سامهون ڏسون ته مولوي صاحب ”حضرت سهڻا سائين رحمۃ اللہ تعالیٰ علیہ“ ٽيڪسي بيهاريون بيٺا آهن. مان حيران ۽ پريشان ٿي وييم ته آخر هيءُ ڪهڙو راز آهي؟ منهنجي

حضرت سڀڻا سائين رحمہ اللہ جن سان تمام گهڻي حجت هلندي هئي مان نهايت آهستيگيءَ سان کانئن مارجا پڄي ته ائين ريل مان ثابت ٿي ويئي ۽ وري سا آهيون ته توهان اسان کان اڳ ۾ اسٽيشن تي روق اندوز آهيو. پاڻ فرمايائون ته ادا مون کان ٽيڪسي ڪرائڻ رهندي وئي هئي ان لاءِ مان هلندڙ ريل مان ٽپو ڏئي پڳو هيم ۽ وڃي ٽيڪسي ڪرائي اسٽيشن تي بيهرائي هئي. چوٽه مون کي ڏاڍي تڪليف پئي ٿي ته حضرت سائين جن اسٽيشن تي ڪجهه گهرين لاءِ انتظار فرمائين ۽ مان ٽيڪسي لاءِ پڇ ڊڪ ڪريان.

★ قَالَ اللَّهُ تَبَارَكَ وَتَعَالَى ★

(1) ﴿الْحَمْدُ لِلَّهِ رَبِّ الْعَالَمِينَ﴾ الرَّحْمَنِ الرَّحِيمِ ﴿سورة الفاتحه آيت 1، 2﴾
 نوجھو : سڀ خوبيون الله تعالى جي لاءِ آهن جيڪو مالڪ آهي سڀني جهانن جو، وڏو مهربان ۽ رحمت وارو آهي.

(2) ﴿الَّذِينَ هُتُوا فِيهِ هُدًى لِّلْمُتَّقِينَ﴾ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ ۚ وَالْآخِرَةُ هُمْ يُوَفُّونَ ﴿سورة البقرة آيت 1، 2، 3، 4﴾

نوجھو : اهو بلند مرتبي وارو ڪتاب (قرآن شريف) آهي جتي ڪا به شڪ جي گنجائش ڪونهي. اُن ۾ هدايت آهي ڊڄندڙن جي لاءِ ۽ اُهي جن ان ڏٺو ايمان آندو ۽ نماز قائم ڪئي ۽ اسان جي ڏنل روزيءَ

مان خرچ ڪيو ۽ اهي جن ايمان آندو اُن تي جو (اي محبوب) توتي
 لئو ۽ سو توکان اڳ پر لئو ۽ آخرت تي يقين رکيلون.

﴿3﴾ وَإِذْ سَأَلْنَاكَ جِبَارِي عَمَّ قَالِ قَرِيبًا ۖ أَوَيْبُذْنُوهُ الدَّامِ إِذَا كَانَتْ

(سورة البقره آيت 186)

ترجمو : جڏهن توکان منهنجا ٻانها پڇن منهنجو ته مان نڙديڪ
 آهيان پڪارڻ واري جي پڪار قبول ڪندو آهيان. جڏهن سو
 مون کي پڪاريندو آهي.

﴿4﴾ يَحَقُّ اللَّهُ الرَّبُّوَاتِي السَّدَقَاتِ ۖ وَاللَّهُ لَا يُحِبُّ كُلَّ كَفَّارٍ أَثِيمٍ

(سورة البقره آيت 286)

ترجمو : الله هلاڪ ڪندو آهي وياج کي ۽ وڌائيندو آهي خيرات
 کي ۽ الله کي پسند ناهي ايندو ڪوبه ناشڪرو وڏو گنهگار.

﴿5﴾ وَإِنْ كَانَ دُوعُسْرَةً فَنَظِرَةٌ إِلَىٰ مَيْسَرَةٍ ۖ وَأَنْ تَصَدَّقُوا خَيْرٌ لَّكُمْ إِنْ كُنْتُمْ

(سورة البقره آيت 280)

تَعْلَمُونَ

ترجمو : اڪر قرض وارو تنگي ۽ وارو آهي ته ان کي مهلت ڏيو آسانيءَ
 تائين ۽ قرض ان تي بلڪل ڇڏي ڏيڻ تائين توهان لاءِ اڃان به
 وڌيڪ پلو آهي. جيڪڏهن ڄاڻو.

﴿6﴾ رَبَّنَا لَا تَزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً ۚ إِنَّكَ

(سورة آل عمران آيت 8)

أَنْتَ الْوَهَّابُ

ترجمو : اي رب! اسان جون دليون ٽيڙيون نه ڪر. ان کان پوءِ جو تو
 اسان کي هدايت ڏني ۽ اسان کي پاڻ وٽان رحمت عطا ڪر بيشڪ

تون وڌو ڏين وارو آهين.

﴿7﴾ قُلِ اللّٰهُمَّ مُلِكَ الْمُلِكِ تُؤْتِي الْمُلِكَ مَنْ تَشَاءُ وَتَنْزِعُ الْمُلِكَ مِمَّنْ تَشَاءُ ۖ وَتَعِزُّ مَنْ تَشَاءُ وَتُذِلُّ مَنْ تَشَاءُ ۖ بِيَدِكَ الْخَيْرُ ۚ إِنَّكَ عَلَىٰ كُلِّ شَيْءٍ قَدِيرٌ ﴿٧﴾

(سورة آل عمران آيت 26)

شئيء قدير ﴿٧﴾

ترجمو : ائين عرض ڪريو (اي محبوب!) اي الله ملڪ جا مالڪ! تون جنهن کي چاهين سلطنت ڏين ۽ جنهن کان چاهين سلطنت ڪسين ۽ جنهن کي چاهين عزت ڏين ۽ جنهن کي چاهين ذلت ڏين. ساري پلاني تنهنجي ئي هٿ ۾ آهي بيشڪ تون سڀ ڪجهه ڪري سگهندو آهين.

﴿8﴾ قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ ﴿٢﴾ وَالَّذِينَ هُمْ عَنِ اللَّغْوِ مُعْرِضُونَ ﴿٣﴾ وَالَّذِينَ هُمْ لِلزَّكَاةِ فَاعِلُونَ ﴿٤﴾ وَالَّذِينَ هُمْ لِفُرُوجِهِمْ حَافِظُونَ ﴿٥﴾ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ﴿٦﴾ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعُدُونَ ﴿٧﴾ وَالَّذِينَ هُمْ لِأَمْتِهِمْ وَعَهْدِهِمْ رَاعُونَ ﴿٨﴾ وَالَّذِينَ هُمْ عَلَىٰ صَلَاتِهِمْ يُحَافِظُونَ ﴿٩﴾ أُولَٰئِكَ هُمُ الْوَارِثُونَ ﴿١٠﴾ الَّذِينَ يَرِثُونَ الْفِرْدَوْسَ ۖ هُمْ فِيهَا خَالِدُونَ ﴿١١﴾

(سورة المومنون آيت 1 کان 11)

ترجمو : بيشڪ مراد کي پهتا ايمان وارا، جيڪي پنهنجي نمازن ۾ ڪڙڪرائيندا آهن ۽ اهي جيڪي بيهوده ڳالهين جي طرف خيال به

ناهن ڪندا ۽ اهي جيڪي پنهنجي شرمڪاهن جي حفاظت ڪندا آهن، مگر پنهنجين زالن يا شرعي ٻانهن تي جيڪي انهن جي هٿن جي ملڪيت هونديون آهن ته ان تي ڪا به ملامت ڪونهي ۽ جيڪو انهن کانسواءِ ٻيو ڪجهه گهري، اهو حد وڌي وڃڻ وارو آهي ۽ اهي جيڪي پنهنجي امانتن ۽ پنهنجي واعدي جو خيال ڪندا آهن ۽ پنهنجي نماز جي نگهباني ڪندا آهن، اهي ئي ماڻهو جنت الفردوس جا وارث آهن، اهي ان ۾ هميشه رهندا.

﴿٩﴾ الَّذِي أَحْسَنَ كُلَّ شَيْءٍ خَلَقَهُ وَبَدَأَ خَلْقَ الْإِنْسَانِ مِنْ طِينٍ ۖ ثُمَّ جَعَلَ نَسْلَهُ مِنْ سُلَالَةٍ مِّنْ مَّاءٍ مَّهِينٍ ۖ ثُمَّ سَوَّاهُ وَنَفَخَ فِيهِ مِنْ رُّوحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ۖ قَلِيلًا مَّا تَشْكُرُونَ ﴿٩﴾

(سورة السجده آيت 7 کان 9)

ترجمو: جنهن شيءِ کي به خلقياڻين ته ان کي سهڻو ۽ چڱو بنايائين (توازن سان مناسب ۽ گهريل قوتون عطا ڪيائين) ۽ انسان کي شروعات ۾ (خسيس) ڪپ مان خلقيائين.

﴿١٠﴾ إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ﴿١٠﴾

(سورة الانفال آيت 2)

ترجمو: مومن جو شان ته اهو آهي جو جڏهن الله تعاليٰ جو ذڪر ڪيو وڃي ٿو (يا نالو ورتو وڃي ٿو) تڏهن سندن دليون دهلجي ٿيون وڃن ۽ جڏهن سندس آيتون کين پڙهي ٻڌائجن ٿيون تڏهن سندن ايمان کي وڌيڪ پڪو ڪري ٿيون ڇڏين ۽ اهي هر حال ۾

پنهنجي پروردگار تي (پنهنجي) فرض جي ادائگي ڪرڻ بعد ٻورو
 ٻروسو رکڻ ٿا.

《孟子·梁惠篇》：「故曰：『無道揆，無義舉。』」

قُلُوبِهِمْ وَلَئِنْ آتَيْنَاهُمْ نِعْمَةً يَنْسُوا
 (سورة الانفال آيت ٢٤)

۽ اهو ئي آهي جنهن جو دين جي دليلن ۾ هڪڙوئي لاءِ الفت ۽
 محبت پيدا ڪري ٿي. جنهن تون اهو سڀ ڪجهه خرچ
 ڪرين جيڪو روءِ زمين تي آهي ته به هنن جي دليلن کي الفت ۽
 محبت ۾ ڳنڍي نه سگهين ها، پر اهو الله تعاليٰ ئي آهي جنهن منجهان
 الفت ۽ محبت پيدا ڪئي. بيشڪ هو پنهنجي ڪمن ۾ غالب ۽
 حڪمت وارو آهي.

(12) وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ ﴿١٣﴾ وَعَدَ اللَّهُ الْمُؤْمِنِينَ وَالْمُؤْمِنَاتِ جَلَّتِ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَمَسْكَنٌ طَيِّبَةٌ فِي جَلَّتِ عَدْنٌ وَرِضْوَانٌ مِنَ اللَّهِ أَكْبَرُ ذَلِكَ هُوَ الْفَوْزُ الْعَظِيمُ ﴿١٤﴾

(سورة التوبہ آیت 71 و 72)

ترجمہ : مومن مرد ۽ مومن عورتون سڀ هڪٻئي جا ڪارساز ۽ رفيق آهن. هو نيڪيءَ جو حڪم ڏين ٿا، برائيءَ کان روڪين ٿا، نماز قائم رکن ٿا، زڪوة ڏين ٿا ۽ (هر حال ۾) الله ۽ سندس رسول

(ﷺ) جن جي فرمانبرداري ڪن ٿا. سو اهي ئي ماڻهو آهن جن تي جلد الله تعالیٰ رحمت ڪندو. يقيناً الله تعالیٰ سڀني تي غالب ۽ پنهنجي ڪمن ۾ حڪمت رکندڙ آهي.

(13) اَلَيْسَ اَوَّلٰى بِالْمُؤْمِنِينَ مِنْ اَنْفُسِهِمْ وَ اَزْوَاجَهُ اُمَّهَاتُهُمْ ۚ وَ اَوَّلُوا الْاَرْحَامَ بَعْضُهُمْ اَوْلٰى بِبَعْضٍ فِى كِتَابِ اللّٰهِ مِنَ الْمُؤْمِنِينَ وَ اَلَمْ يَجِزْ لَنَا اَنْ نَفْعَلْهُنَّ اِلٰى اَوْلِيَّيْنٰكُمْ مَّعْرُوفًا ۚ كَانَ ذٰلِكَ فِى الْكِتَابِ مَسْطُورًا ﴿١٣﴾

(سورة الاحزاب آيت 6)

ترجمو : مسلمانن کي (حضرت) نبي (ڪريم ﷺ) سندن جانين کان به وڌيڪ ويجهڙا آهن، ۽ سندن حرم پاڪ (يعني زالون) مومنن جون مائرون آهن ۽ الله تعالیٰ جي ڪتاب موجب سڄا پڪا مائت هڪٻئي لاءِ وڌيڪ ويجهڙا آهن ۽ مومن ڀائرن کان يا مهاجر ڀائرن کان (يعني فوتيءَ جو ترڪو سڄن مائتن کي ملڻ گهرجي) پر جيڪڏهن پنهنجي دوستن سان چڱائي ڪيو ته ڀلي ڪيو (اها ٻئي ڳالهه آهي) اها ڳالهه (خدا جي) ڪتاب ۾ لکي وئي آهي.

(14) اِنَّا عَرَضْنَا الْاَمَانَةَ عَلَى السَّمَوَاتِ وَ الْاَرْضِ وَ الْجِبَالِ فَأَبَيْنَ اَنْ يَّحْمِلْنَهَا وَ اَشْفَقْنَ مِنْهَا وَ حَمَلَهَا الْاِنْسَانُ ۚ اِنَّهُ كَانَ ظَلُومًا جَهُولًا ﴿١٤﴾

(سورة الاحزاب آيت 72)

ترجمو : اسان آسمانن، زمين ۽ جبلن کي (اسانجي) امانت ڪڻ جي آڇ ڪئي، مگر هنن انهيءَ امانت جي بار ڪڻ کان انڪار ڪيو ۽ ان بار ڪڻ کان ڊڄي ويا (ته متان امانت جي پورائي نه ڪري سگهون ۽

خدا تعالیٰ جي عذاب ۾ اچي وڃون پر انسان اهو امانت جو بار پنهنجي سر تي کڻيون. هو بيشڪ بي انصاف ۽ جاهل آهي.

﴿15﴾ فَإِنَّ يَوْمَ لَا يُدْرِكُ بَعْضُكُم لِبَعْضٍ نَّفْعًا وَلَا ضَرًّا ۚ وَنَقُولُ لِلَّذِينَ

ظَلَمُوا ذُوقُوا عَذَابَ النَّارِ الَّتِي كُنْتُمْ بِهَا تَكْذِبُونَ ﴿سورة سبا آيت 42﴾

ترجمو : سو انهيءَ ڏينهن انهن ماڻهن ۾ اها طاقت ڪونه هوندي جو هڪڙا ٻين کي نفعو يا نقصان پهچائي سگهن ۽ اسان ظالمن کي چونڊاسين ته (هاڻي) انهيءَ باهه جو عذاب چڪو، جنهن متعلق توهان ڪونه مڃيندا هيو (ته ڪو اسان باهه جي عذاب ۾ رهنداسين)

﴿16﴾ وَاللَّهُ خَلَقَكُمْ مِنْ تُرَابٍ ثُمَّ مِنْ نُفْثَةٍ ثُمَّ جَعَلَكُمْ أَزْوَاجًا ۚ وَمَا تَحِثُّ

مِنْ أُنْثَىٰ وَلَا تَضَعُ إِلَّا بِعِلْمِهِ ۚ وَمَا يُعْتَرُ مِنْ مُّعْتَرٍ وَلَا يُنْقُصُ مِنْ عُمَرَةٍ إِلَّا

فِي كِتَابٍ ۚ إِنَّ ذَلِكَ عَلَى اللَّهِ يَسِيرٌ ﴿سورة فاطر آيت 11﴾

ترجمو : ۽ (اي انسانو! الله تعالیٰ جون قدرتون ۽ نعمتون ته ڏسو) الله تعالیٰ اوهان کي (اصل) مٽيءَ مان پيدا ڪيو ۽ هاڻي نطفي مان (يعني مٽيءَ مان) پيدا ڪندو ٿو رهي ۽ توهان کي جوڙا جوڙا ڪيائين (يعني مرد ۽ زال ٺاهيائين) ۽ ماديءَ جي پيٽ ۾ نه ٿو ٿئي ٻچو سواءِ سندس علم (۽ حڪم) جي ۽ ڪنهن به ڊگهي عمر واري ماڻهوءَ جي ڊگهي عمر نه ٿي ٿئي، نڪي سندس عمر گهٽجي ٿي سواءِ هن جي جو (الله تعالیٰ جي) ڪتاب ۾ (ائين لکيل) آهي (يعني الله تعالیٰ جي حڪمن ۽ قانونن موجب ائين ٿو ٿئي) اهو سڀ الله تعالیٰ جي لاءِ بيشڪ سولو (ڪم) آهي.

﴿17﴾ وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَدُّهُ مِنْ بَعْدِهِ

سَبْعَةُ آبْحٍ مَا نَفِذْتُ كَلِمَتُ اللَّهِ ۖ إِنَّ اللَّهَ عَزِيزٌ حَكِيمٌ ﴿٢٧﴾

(سورة لقمان آيت 27)

ترجمو: ۽ جيڪڏهن ترقيءَ جا سڀ وڻ قلم هجن ۽ سڄو سمنڊ مس هجي ۽ اهڙا ٻيا به ست سمنڊ انهيءَ جي پٺيان مدد لاءِ موجود ٿين ته به الله (تعالیٰ) جون ڳالهائون ۽ حڪمتون لکجي نه سگهبيون. (الله تعالیٰ جو علم ۽ قدرتون بي انت آهن) بيشڪ الله تعالیٰ هر چيز تي غالب ۽ وڏي حڪمت وارو آهي.

﴿18﴾ أَلَمْ تَرَ أَنَّ اللَّهَ يُولِجُ اللَّيْلَ فِي النَّهَارِ وَالنَّهَارَ فِي اللَّيْلِ وَالسَّحَابَ

السُّمَسَّ وَالْقَمَرَ ۖ كُلٌّ يَجْرِي إِلَىٰ أَجَلٍ مُّسَمًّى وَأَنَّ اللَّهَ بِمَا تَعْمَلُونَ خَبِيرٌ ﴿٢٨﴾

(سورة لقمان آيت 29)

ترجمو: توهان ڏسو نه ٿا ته الله تعالیٰ رات کي ڏينهن ۾ داخل ڪري ڇڏي ٿو ۽ ڏينهن کي رات ۾ داخل ڪري ڇڏي ٿو ۽ سج ۽ چنڊ کي پنهنجي (قانون ۽ حڪم) جي تابع رکيو اٿس. هر هڪ مقرر مدي تائين هلندو رهندو (پوءِ فنا ٿي ويندو) ۽ ياد رکو ته جو الله سج ۽ چنڊ کي قانونن جو پابند رکي ٿو، سو الله اوهان کي به بهتري لاءِ پنهنجا قانون ۽ حڪم ٻڌائي ٿو پوءِ جيڪڏهن انهن تي عمل نه ڪندؤ ته (ياد رکو ته) يقيناً الله تعالیٰ اوهان جي سڀني عملن جي خبر رکي ٿو ۽ اوهان کي ضرور بد عملن جي سزا ڏيندو.

﴿19﴾ تُولِجُ اللَّيْلَ فِي النَّهَارِ وَتُولِجُ النَّهَارَ فِي اللَّيْلِ وَتُخْرِجُ الْحَيَّ مِنَ

النَّيِّتِ وَتُخْرِجُ النَّيِّتَ مِنَ الْحَيِّ ۚ وَتَرْزُقُ مَنْ تَشَاءُ بِغَيْرِ حِسَابٍ ﴿٢٧﴾

(سورة آل عمران آيت 27)

ترجمو : تون ئي رات کي ڏينهن ۾ (رفتا رفتا) ڪم ٿو ڪرين ۽ ڏينهن کي رات ۾، جاندارن کي بيجان شين مان ٻاهر ڪڍين ٿو ۽ بي جان شين کي جاندارن مان ٻاهر آڻين ٿو ۽ جنهن کي چاهين ٿو تنهن کي (پنهنجي ڪرم جي خزاني مان) بي حساب رزق ڏين ٿو.

﴿٢٠﴾ الَّذِينَ يُنْفِقُونَ أَمْوَالَهُمْ بِالْئِيلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ

عِنْدَ رَبِّهِمْ ۚ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٢٤﴾ (سورة البقره آيت 224)

ترجمو : جيڪي ماڻهو رات جو يا ڏينهن جو ڪجهي طرح يا ظاهر ظهور نيڪيءَ جي راهه ۾ پنهنجو مال خرچ ڪن ٿا تن کي يقينن پنهنجي پروردگار وٽان اجر ملندو. هنن کي نه ڪو خوف خطرو هوندو ۽ نه ڪا غمگيني.

﴿٢١﴾ قُلْ إِنْ صَاحِبُكُمْ وَنُسُكُكُمْ وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿٢٢٧﴾ لَا

شَرِيكَ لَهُ ۚ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ﴿٢٢٨﴾

(سورة الانعام آيت 162، 161)

ترجمو : چئو ته منهنجي نماز منهنجو حج (قرباني) منهنجو جيئڻ ۽ منهنجو مرن سڀ ڪجهه فقط الله تعاليٰ جي لاءِ آهي، جيڪو سڄي جهان جو پروردگار آهي.

﴿22﴾ وَالْوَزْنُ يَوْمَئِذٍ الْحَقُّ ۚ لَمَن ثَقُلَتْ مَوَازِينُهُ فَأُولَٰئِكَ هُمُ

الْمُفْلِحُونَ ﴿٢٣﴾ وَمَن خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ بِمَا

كَانُوا بِالْبَيِّنَاتِ يُظْلَمُونَ ﴿٢٤﴾ (سورة الاعراف آيت 8، 9)

ترجمو: انهيء (قيامت جي) ڏينهن (عملن جي) تور بلڪل نيك
 نيك ڪئي ويندي، پوءِ جن ماڻهن جي (نيڪ عملن جو) پڙ ڳورو
 ٿيندو سي ئي ڪامياب ٿيندا (۽ بهشت جون نعمتون ماڻيندا) ۽ جن
 ماڻهن جي (نيڪ عملن جو) پڙ هلڪو ٿيندو، تن جون جانيون
 هلاڪت ۾ پونديون چوٽ هنن اسان جي آيتن ۽ حڪمن بنسبت
 بي انصافي ڪئي هئي (۽ انهن تي عمل ڪرڻ بدران مخالفت
 ڪئي هئائون)

﴿23﴾ إِنَّ رَبَّكُمُ اللَّهُ الَّذِي خَلَقَ السَّمٰوٰتِ وَالْاَرْضَ فِيْ سِتَّةِ اَيَّامٍ ثُمَّ اسْتَوٰى

عَلَى الْعَرْشِ ۚ يُغْشِى الْاَيْلَ النَّهَارَ يَطْلُبُهُ حَشِيْشًا ۚ وَالشَّمْسُ وَالْقَمَرُ

وَالنُّجُوْمُ مُسْحَرٰتٌ بِاَمْرِهٖ ۚ اَلَا لَهُ الْخَلْقُ وَالْاَمْرُ ۚ تَبٰرَكَ اللهُ رَبُّ الْعٰلَمِيْنَ

(سورة الاعراف آيت 54)

ترجمو: (اي انسانو) تحقيق توهان جو پروردگار الله ئي آهي. جنهن
 آسمانن کي ۽ زمين کي چهن ڏينهن ۾ خلقيو ۽ (شهناهييت جي)
 تخت تي قائم ۽ محڪم رهيو (يعني دنيا جي نگهباني ڪندو ٿو
 رهي) اهو ئي الله تعالى رات سان ڏينهن کي ڍڪي ٿو (يعني رات جو
 پردو ڏينهن تي پوي ٿو) ۽ رات ڏينهن جي پٺيان جهٽ پٽ ملي اچي

ٺي ۽ هن سج، چنڊ ۽ تارا بنيا جي سندس فرمان هيٺ آهن. (ياد رکو ته) خلقن ۽ حڪم هلائڻ فقط الله تعالى جو ئي ڪم آهي. (نه) ڪنهن ٻئي جو) وڏي برڪت واري آهي ذات الله تعالى جي جيڪو سڄي جهان جو پروردگار آهي.

﴿24﴾ اَدْعُوا رَبَّكُمْ تَضَرُّعًا وَخُفْيَةً ۚ إِنَّهُ لَا يُحِبُّ الْمُعْتَدِينَ ﴿٢٥﴾

(سورة الاعراف آيت 55)

ترجمو : (اي انسانو) خدا تعالى کي نمائائي ۽ آه و زاريءَ سان ۽ خلوت ۾ (اڪيلائي ۾ آهستي آهستي، نه وڏي واڪي) پڪاريو. (ياد رکو ته) الله تعالى دنيا جا خيال به ڄاڻي ٿو. ظاهري ڏيک ويڪ ڪرڻ ۽ هٿ وڌائي رکڻ واري دعا يا نماز گهربل اخلاقي بلندي ۽ روحانيت پيدا نه ڪندي، اٿلندو خدا (تعالى کان دور ڪندي) يقين ڄاڻو ته الله تعالى انهن کي محبوب نه ٿو بنائي جيڪي حدن کان ٻاهر نڪري وڃن ٿا.

﴿25﴾ يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ

سَيِّئَاتِكُمْ وَيَغْفِرْ لَكُمْ ۚ وَاللَّهُ ذُو الْفَضْلِ الْعَظِيمِ ﴿٢٦﴾ (سورة الانفال آيت 29)

ترجمو : مومنو! جيڪڏهن توهان خدا تعالى کان ڊڄندا رهو (۽ سندس نافرمانيءَ کان بچو) ته پوءِ هو توهان جي لاءِ (حق ۽ باطل ۾) فرق ڪرڻ ۽ سمجهڻ جي قوت پيدا ڪندو ۽ اوهان منجهان اوهان جون برائيون ڪڍي ڇڏيندو ۽ اوهان کي بخشيندو. (ياد رکو ته) الله تعالى ته تمام وڏو فضل ڪندڙ آهي.

(26) يَا أَيُّهَا النَّاسُ قَدْ جَاءَكُمْ مُوعِظَةٌ مِنْ رَبِّكُمْ وَشِفَاءٌ لِمَا فِي الصُّدُورِ ۚ

(سورة یونس آیت 57)

وَهْدَىٰ وَرَحْمَةً لِّلْمُؤْمِنِينَ ﴿٥٧﴾

ترجمو : اي انسانو! توهان ڏي توهان جي پروردگار وٽان هڪ اهڙي شيءِ آئي آهي جا (وڏي فائدي واري) نصيحت آهي. دل جي سڀني بيمارين لاءِ شفا آهي ۽ هدايت ۽ رحمت آهي انهن ماڻهن لاءِ جيڪي (ان قرآن تي) ايمان ۽ يقين رکن ٿا.

(27) وَهِيَ تَجْرِي بِهِمْ فِي مَوْجٍ كَالْجِبَالِ ۖ وَنَادَىٰ نُوحٌ ابْنَهُ وَكَانَ فِي مَعْزِلٍ

يُبْنَىٰ اِرْكَبَ مَعَنَا وَلَا تَكُنْ مَعَ الْكَافِرِينَ ﴿٢٧﴾ قَالَ سَاوِي إِلَىٰ جَبَلٍ

يَعْصِمُنِي مِنَ الْمَاءِ ۖ قَالَ لَا عَاصِمَ الْيَوْمَ مِنْ أَمْرِ اللَّهِ إِلَّا مَنْ رَحِمَ ۚ وَحَالَ

(سورة هود آیت 42, 43)

بَيْنَهُمَا الْمَوْجُ فَكَانَ مِنَ الْغَارِقِينَ ﴿٢٨﴾

ترجمو : ۽ (اي انسانو ڏسو) اهڙين لهرن ۾ جبلن وانگر اٿن ٿيون ٻيڙي انهن (ماڻهن کي کڻي وڃي رهي آهي ۽ حضرت نوح پنهنجي پٽ کي سڏ ڪيو جو ڪناري وٽ بيٺو هيو ۽ چيائين ته اي منهنجا پٽ! اسان سان ٻيڙيءَ ۾ سوار ٿيءُ ۽ ڪافرن سان نه رهي پنه. هن چيو ته مان ڪنهن جبل تي پناهه وٺندس، جو مون کي پاڻيءَ (۾ ٻڏڻ) کان بچائي وٺندو. حضرت نوح چيس ته (تون ڪهڙي خام خياليءَ ۾ گرفتار ٿي ويو آهين) اڄ الله تعاليٰ جي (نهر ايل) ڳالهه کان بچائڻ وارو ڪوبه ڪونهي. سواءِ ان جي جنهن تي الله تعاليٰ پاڻ رحم ڪري ۽ (ڏسو) ٻنهي جي وچ ۾ هڪڙي لهر اچي ويئي پوءِ اهو انهن مان ٿيو،

جيڪي ٻڌڻ وارا هئا.

﴿28﴾ وَ تَحْسَبُهُمْ آيِقَاطًا وَ هُمْ رُقُودٌ ۖ وَ نَقَلَبْنَاهُمْ ذَاتَ الْيَمِينِ وَ ذَاتَ الشِّمَالِ ۖ وَ كَلْبُهُمْ بَاسِطٌ ذِرَاعَيْهِ بِالْوَصِيدِ ۖ لَوِ اطَّلَعْتَ عَلَيْهِمْ لَوَلَّيْتَ

مِنْهُمْ فَرَارًا وَ لَكَلَّيْتَ مِنْهُمْ رُعبًا ﴿٢٨﴾ (سورة الكهف آيت 18)

ترجمو: ۽ توهان انهن کي ڏسو ته توهان سمجهندؤ ته هو جاڳن ٿا، حالانڪه هو نند ۾ آهن. اسان هنن کي ساڄي پاسي ۽ کاٻي پاسي موڙيون ٿا (يعني هو پاسو ورائين ٿا جيئن اسان سمهڻ مهل جاڳندي توڙي نند ۾ پاسو ورائيندا آهيون) ۽ هنن جو ڪتو چانث تي پنهنجون اکيون ٽنگون ڊگهيون ڪيون ويٺو آهي جيڪڏهن توهان ليٽو پائي هنن کي ڏسو ته جيڪر منهن ڦيرائي اٿت تي پڄي هليا وڃو ۽ توهان تي (ان نظاري کان) دهشت چاننجي وڃي.

﴿29﴾ وَلَا تَقُولَنَّ لِشَايٍ إِنِّي فَاعِلٌ ذٰلِكَ غَدًا ﴿٢٩﴾ إِلَّا أَنْ يَشَاءَ اللَّهُ ۖ

وَ اذْكُرْ رَبَّكَ إِذَا نَسِيتَ وَقُلْ عَسَى أَنْ يَهْدِيَنِي رَبِّي لِأَقْرَبَ مِنْ هٰذَا رَشَدًا

﴿٢٩﴾ (سورة الكهف آيت 23, 24)

ترجمو: ۽ ڪا به ڳالهه هجي ته ائين ڪڏهن به نه چئو ته سڀاڻي مان اهو ڪم ڪري ڇڏيندس سواءِ هن جي سمجهي ڇڏيو ته ٿيندو اهو ئي جيڪو الله تعاليٰ چاهيندو. ۽ جڏهن ويسر ٿئي ته وري الله تعاليٰ جي يادگيري تازي ڪري چئو ته اميد آهي ته منهنجو پروردگار هن کان به زياده ڪاميابيءَ جي راهه منهنجي لاءِ کولي ڇڏيندو.

﴿30﴾ وَ يَوْمَ يَعِظُ الظَّالِمُ عَلَى يَدَيْهِ يَقُولُ لِيَلَيْتَنِي اتَّخَذْتُ مَعَ الرَّسُولِ سَبِيلًا ﴿٢٧﴾ يُؤْتِنِي لَيْتَنِي لَمْ أَتَّخِذْ فُلَانًا خَلِيلًا ﴿٢٨﴾ لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي ۚ وَكَانَ الشَّيْطَانُ لِلْإِنْسَانِ خَذُولًا ﴿٢٩﴾

(سورة الفرقان آیت 27، 28، 29)

ترجمو: انهيء ڏينهن ظالم (نافرمان) شخص (افسوس منجهان) پنهنجي هٿن کي چڪ پائيندو ۽ چوندو ته جيڪو حضرت رسول (ڪريم ﷺ) سان گڏ (سندس ڏيکاريل) رستو اختيار ڪيان ها (ته ڪهڙو نه چڱو ٿئي ها)

هي حقيقت آهي ته جڏهن مون وٽ (خدائي) نصيحت ۽ پيغام اچي چڪو هيو، تنهن بعد هن (شيطان) مون کي ورغلائي گمراه ڪري ڇڏيو. ۽ بيشڪ شيطان (هميشه کان) انسان کي ورغلائي، خوار خراب ڪندڙ آهي.

﴿31﴾ الَّذِي خَلَقْنِي فَهُوَ يَهْدِينِ ﴿٣١﴾ وَالَّذِي هُوَ يُطْعِمُنِي وَيَسْتِينِ ﴿٣٢﴾ وَ إِذَا مَرِضْتُ فَهُوَ يَشْفِينِ ﴿٣٣﴾ وَالَّذِي يُبَيِّتُنِي ثُمَّ يُحْيِيَنِي ﴿٣٤﴾ وَالَّذِي أَطْمَعُ

أَنْ يُغْفِرَ لِي خَطِيئَتِي يَوْمَ الدِّينِ ﴿٣٥﴾ (سورة الشعراء آیت 78 کان 82)

ترجمو: (اهو پروردگار ئي منهنجو سڄڻ آهي) جنهن مون کي خلقيو ۽ اهو ئي آهي جيڪو مون کي سڌي واٽ ڏيکاري ٿو. ۽ جيڪو مون کي ڪرائي ٿو ۽ پيئاري ٿو. ۽ جيڪو جڏهن مان بيمار ٿيان ٿو تڏهن شفا ڏئي ٿو. ۽ جيڪو مون کي ماريندو ۽ وري جياريندو ۽ جنهن ۾ منهنجي اميد آهي ته هو جزا ۽ سزا جي ڏينهن منهنجو خطائون بخشيندو.

قال رسول الله ﷺ

اي انسانو! منهنجي ڳالهه ٻڌو! چو ته مان نه ٿو ڄاڻان ته شايد اڄ کان پوءِ مون کي ٻئي حج جي نوبت اچي. الله تعاليٰ فرمائي ٿو ته اي انسانو! مون توهان کي هڪ مرد ۽ هڪ عورت مان پيدا ڪيو آهي ۽ توهان جا ڪيترائي خاندان ۽ قبيلو انهيءَ ڪري بنيا آهن جو انهن سان هڪٻئي جو تعارف ٿي وڃي. بلاشبہ الله تعاليٰ جي نزڪ توهان سڀني مان عزت دار اهو آهي جيڪو سڀ کان وڌيڪ تقوىٰ شعار ۽ پرهيزگار هجي. ان لاءِ ڪنهن عربيءَ کي عجميءَ تي ۽ عجميءَ کي عربيءَ تي ڪابه فضيلت ڪونهي. اهڙي طرح ڪنهن ڪاري کي ڪنهن گوري تي ۽ گوري کي ڪنهن ڪاري تي به ڪا فضيلت ڪونهي.

اي قرش قبيلي وارو! ائين نه ٿئي جو قيامت ۾ توهان پنهنجو ٻوجهه سميتي پنهنجي گردن تي وجهي اچو ۽ ٻيا ماڻهو آخرت جو سامان کڻي اچن اگر ائين ڪيو ته مان توهان کي الله تعاليٰ جي عذاب کان بچائي نه سگهندم. اي انسانو! توهان جون جانيون ۽ توهان جا مال هڪٻئي جي لاءِ قيامت تائين اهڙا ئي قابل احترام آهن جيئن هن ڏينهن (عرفات جي ڏينهن) ۽ هن مهيني (ذوالحج جي مهيني) جو احترام هن شهر (مڪي) ۾ آهي ۽ يقيناً توهان سڀ عنقريب پنهنجي رب سان ملندؤ ۽ پوءِ توهان جو رب توهان کان عملن جي باري ۾ پڇاڻو ڪندو. ۽ مان اها ڳالهه توهان تائين پهچائي ڇڏي آهي ته جنهن شخص وٽ ڪنهن جي امانت هجي ته ان تي لازمي آهي ته

اهو (اها امانت) ان جي مالڪ کي پهچائي ڇڏي. (صحيح مسلم ۽ ابو داؤد)

اي انسانو! هر مسلمان ٻئي مسلمان جو ڀاءُ آهي ۽ سڀ پاڻ ۾ ڀائر آهن. توهان جا غلام! جيڪو ڪجهه توهان کان اهو انهن کي به ڪاريو ۽ خود به ڀايو، اهو ئي انهن کي ڀاريو.

خبردار! جاهليت واري زماني جون (اسلام کان اڳ ۾) تمام راهون منهنجي قديم جي هيٺيان ڪچليون ويون آهن. زمانهءِ جاهليت جا سمورا قتل (خواه مسلمانن جا هجن يا غير مسلمانن جا) (هاڻي ٻنهي پاسن کان) انهن جو بدلو نه ورتو ويندو، ۽ ان سلسلي ۾ سڀ کان پهريان مان (پنهنجي خاندان جو خون) ربيعة بن الحارث جي پٽ جو خون معاف ڪريان ٿو، ۽ زماني جاهليت وارو وياج معاف آهي (ان قانون جي شروعات به اسان پنهنجي طرف کان ڪريون ٿا) ته سڀ کان پهريان مان (پنهنجي خاندان جو يعني پنهنجي چاچي محترم عباس بن عبدالمطلب رضي الله تعالى عنه جو وياج معاف ڪريان ٿو.

اي انسانو! الله تعاليٰ ميراث جو مڪمل قانون نازل ڪري، هر حقدار کي ان جو حق خود ڏئي ڇڏيو آهي ان لاءِ ڪنهن به وارث جي حق ۾ ڪابه وصيت جائز ۽ نافذ ڪونهي. ٻار جو نسب ان مرد مان ثابت ٿيندو جنهن جي زال هوندي، جنهن بدڪاري ڪئي ان کي سزا کان سواءِ ڪجهه به نه ملندو. (ٻار ان جو نه چورائيندو) ۽ ان جو حساب خدا تعاليٰ جي حوالي آهي.

۽ جنهن شخص پنهنجو پاڻ کي پيءُ کان سواءِ ڪنهن ٻئي جو پٽ قرار ڏنو، (ان ۾ اهو به داخل آهي) جيڪو پنهنجو اصلي نسب بدلائي ڪنهن ٻئي نسب جي طرف پنهنجو پاڻ کي منسوب ڪندو.

اهي جنهن غلام پنهنجي مولا کان سواءِ ڪنهن ٻئي جي نسبت اختيار ڪئي ان تي خدا تعاليٰ جي لعنت آهي.

خبردار! عورت کي پنهنجي مڙس جي مال مان ان جي اجازت کان سواءِ ڪنهن کي ڪجهه ڏيڻ جائز ناهي. قرض ادا ڪيو وڃي، رعايت واپس ڪئي وڃي ته عطيو موٽايو وڃي ۽ ضامن ڏنڊ ۽ چٽيءَ جو ذميدار آهي. (ابو داؤد، ابن ماجه وغيره)

اي انسانو! توهان جي ذمي ڪجهه عورتن جا حق آهن ۽ انهن تي ڪجهه توهان جا حق آهن. توهان جو ته انهن تي اهو حق آهي ته اها توهان جي بستري تي ڪنهن اهڙي ماڻهوءَ کي ويهڻ نه ڏئي، جنهن کي توهان پسند نه ڪندا هجو. پڻ ان جي ذمي آهي ته اها کليل بي حياتيءَ جو ڪوبه ڪم نه ڪري. پوءِ اها ائين ڪندي ته الله تعاليٰ توهان جي لاءِ اجازت ڏئي آهي ته ان جي سمهڻ جي جڳهه (پاڻ کان) الڳ ڪري ڇڏيو. ۽ جيڪڏهن اڃان باز نه اچي ته ايتري سزا ڏئي سگهيو ٿا، جنهن سان سندس بدن تي نشان نه پوي.

اها ان سزا تي پنهنجي حرڪت کان باز اچي وڃي ته ان جو خرچ پڪو قاعدي جي مطابق توهان جي ذمي آهي ۽ عورتن سان سٺو ورتاءُ ڪرڻ جي لاءِ هميشه پابند رهو چو ته اهي توهان جي قيد ۾ آهن. پنهنجو ڪوبه ڪم پاڻ نه ڪري سگهنديون آهن ۽ توهان انهن کي الله تعاليٰ جي امانت جي حيثيت سان پنهنجي قبضي ۾ ورتو آهي ۽ انهيءَ جو نالو وٺي عورتن کي حلال قرار ڏنو آهي.

اي انسانو! منهنجي ڳالهه کي خوب سمجهڻ جي ڪوشش ڪجو. مان توهان کي الله تعاليٰ جو اهو حڪم پهچائي چڪو آهيان.

(هاڻي توهان جي ذميداري آهي)

مان توهان ۾ به شيون ڇڏيون آهن جيڪڏهن توهان انهن کي مضبوطيءَ سان پڪڙي ورتو ته گمراهه نه ٿيندو. (هڪ شيءِ) الله تعاليٰ جو ڪتاب آهي ۽ (هي شيءِ) ان جي نبيءَ جي سنت آهي. مذهب ۾ واڌاءُ ۽ مبالغه کان بچڻ جي ڪوشش ڪريو. چوڻ توهان کان پهريون قومون به ان ڪري تباهه ٿيون. خبردار مون کان پوءِ گمراهه نه ٿجو جو خود هڪٻئي جا گردن ڪپڻ لڳو، توهان کي خدا تعاليٰ جي سامهون حاضر ٿيڻو پوندو ۽ اهو توهان کان توهان جي عملن جو پڇاڻو ڪندو.

خبردار! مجرم پنهنجي جرم جو ذميدار پنهنجو پاڻ آهي خبردار! پيءُ جي جرم جو ذميدار پٽ ناهي ۽ پٽ جي جرم جو جوابده پيءُ ناهي. جيڪڏهن ڪوبه نڪ ڪٽيل يا ڪن ڪٽيل حبشي غلام به توهان جي مٿان امير قائم ڪيو وڃي ۽ اهو توهان کي خدا تعاليٰ جي ڪتاب مطابق هلائي ته توهان ان جي اطاعت ۽ فرمانبرداري ڪجو.

ٻڌو! شيطان هن ڳالهه کان مايوس ٿي چڪو آهي ته توهان جي هن شهر ۾ ڪڏهن ان جي عبادت ڪئي وڃي (يعني هاڻي هن شهر ۾ ڪفر ۽ شرڪ هرگز نه رهندو) ليڪن ان کان گهٽ درجي جي اعمال ۾ ان جي اطاعت ڪئي ويندي ۽ شيطان به ان تي راضي ٿي ويو آهي ۽ اهي عمل آهن، جن کي توهان ننڍو سمجهي اختيار ڪندؤ. ان لاءِ توهان تي لازمي آهي ته پنهنجي دين جي حفاظت لاءِ شيطان جي مڪر کان هميشه بچندا رهو.

اي انسانو! نه مون کان پوءِ ڪوبه نبي آهي، نه توهان کان پوءِ ڪا ٻي امت (ٿيندي).

خبردار! توهان پنهنجي رب جي عبادت ڪندا رهو، پنجن نمازن جي پابندي ڪريو ۽ پنهنجي ماه رمضان جي روزن کي رکو ۽ پنهنجي مالن جي زڪوة خوش دليءَ سان ادا ڪندا رهو ۽ پنهنجي رب تعاليٰ جي گهر (يعني بيت الله) جو حج ڪريو ۽ پنهنجي حاڪمن جي فرمانبرداري ڪريو ته پنهنجي رب جي جنت ۾ داخل ٿي ويندؤ ۽ توهان کان منهنجي متعلق به سوال ڪيو ويندو ته ٻڌايو توهان ڇا چوندؤ؟ ماڻهن عرض ڪيو ته اسان گواهي ڏينداسين ته توهان الله تعاليٰ جو پيغام اسان کي پهچايو هيو ۽ پنهنجي فرض کي مڪمل ادا ڪيو ۽ اسان جي خير خواهي ڪئي.

(پاڻ ﷺ جن) پنهنجي شهادت واري اگر کي آسمان جي طرف ڪنيو، پوءِ ماڻهن جي طرف اگر ڪئي فرمايو ته يا الله تون شاهد رهجانءِ!!! يا الله تون گواه رهجانءِ!!! يا الله تون گواه رهجانءِ!!!

پوءِ پاڻ فرمايائون ته خبردار! جيڪي حاضرين آهن، اهي هيءُ منهنجو ڪلام غائبن کي (خواه اهي هن وقت موجود نه هجن آئنده پيدا ٿيڻا هجن) پهچايو. چوڻ ڪيترائي ماڻهو جن کي منهنجو ڪلام پهچندو. خود ٻڌڻ وارن کان زياده ان جي حفاظت ڪرڻ وارا هوندا. خطبهءِ حجة الوداع آقا ﷺ

(صحيح بخاري، ابي داؤد از جمع الفوائد ڪتاب الايمان)

◆ بیشڪ سڃاڻي ۾ سڀ کان وڌيڪ اهميت وارو الله تعاليٰ جو
ڪلام آهي، ڀروسي جي شيءِ تقوىٰ جو ڪلمو آهي.

◆ تمام ملتن کان بهترين ملتِ ابراهيم ملِ نبينا د عليه الصلوة والسلام آهي.
(ملة ابراهيم حنيفا) تمام طريقن کان بهتر طريقه محمد
صلی اللہ تعالیٰ علیہ وسلم جو آهي.

◆ تمام ڳالهين تي الله تعاليٰ جي ذڪر کي شرف ۽ برتري حاصل
آهي.

◆ تمام بيانن مان پاڪيزه ترين ۽ خوب ترين بيان قرآن مجيد جو
آهي.

◆ بهترين ڪم ڀلائي جو ڪم آهي.

◆ بدترين ڪم خيالي ڳالهين ۽ بد عادتون آهن.

◆ بهترين هدايت انبياء عليهم السلام جي هدايت آهي.

◆ بهترين موت الله تعاليٰ جي راه ۾ شهيدن جو موت آهي.

◆ سڀ کان وڌيڪ انداڻپ واري اها گمراهي آهي جيڪا هدايت
حاصل ڪرڻ کان پوءِ اختيار ڪئي وڃي.

◆ بهترين اعمال اهي آهن جن سان انسان کي ديني، اخلاقي ۽ روحاني
نفعو حاصل ٿئي.

◆ بهترين هدايت اها آهي جنهن جي پيروي ڪئي وڃي.

◆ بدترين انداڻپ دل جي انداڻپ آهي.

◆ مٿانهون هٿ هيٺئين هٿ کان بهتر آهي. ٿورڙو مال جيڪو جائز

ضرورت جي ڪفايت ڪري اهو گهڻي مال کان بهتر آهي جيڪو

غفلت ۾ وجهي ڇڏي.

✦ بدترين عذرخواهي ۽ توبه اها آهي، جيڪا ساه نڪرڻ وقت
ڪئي وڃي.

✦ بدترين ندامت ۽ پرڻائي اها آهي، جيڪا قيامت جي ڏينهن
ٿيندي.

✦ ڪيترا ماڻهو جمعي جي لاءِ ايندا آهن مگر انهن جون دليون
پوئتي لڳل هونديون آهن.

✦ ڪيترا ماڻهو اهڙا آهن جيڪي الله تعاليٰ کي ڪڏهن ڪڏهن
ياد ڪندا آهن.

✦ گناهن ۾ عظيم تر گناهه زبان جو ڪوڙو هجڻ آهي.

✦ بهترين تونگري دل جي تونگري آهي.

✦ انسان جي لاءِ بهترين ثمر تقوىٰ آهي.

✦ دانائن جو تاج خدا عزوجل جو خوف آهي.

✦ دل نشيني جي لاءِ بهترين شيءِ يقين آهي.

✦ شڪ ۽ گمان ڪفر جي هڪ شاخ آهي.

✦ مُردِي تي نوحو ڪرڻ جاهليت آهي.

✦ خيانت دوزخ جي باهه آهي.

✦ نشو باهه جو داغ آهي.

✦ شعر گوئي (غلط مقصد واري) شيطاني ڪم آهي.

✦ شراب گناهن جو مجموعو آهي.

✦ يتيم جو مال کائڻ بدترين روزي آهي.

✦ سعادتمند اهو آهي جيڪو ٻين کان نصيحت حاصل ڪندو

آهي.

- ✦ اصل بدبخت اهو جيڪو ماءُ جي پيٽ ۾ ئي بدبخت هجي.
- ✦ انسان جو سرمايو ان جو بهترين انجام آهي.
- ✦ بدترين خواب ڪوڙو خواب آهي.
- ✦ جيڪا ڳالهه ٿيڻ واري آهي ان جو وقت قريب آهي.
- ✦ مومن کي گارڊين فسق ۽ ان کي قتل ڪرڻ ڪفر آهي.
- ✦ مومن جو گوشت کائڻ يعني ان جي غيبت ڪرڻ خدا جي ڪناهه مان هڪ ڪناهه آهي.
- ✦ مومن جو مال به اهڙي طرح ٻين لاءِ حرام آهي جهڙي طرح ان جو خون حرام آهي.
- ✦ جيڪو الله تعاليٰ کان شڪايت ڪندو آهي، الله تعاليٰ ان کي ڪوڙو ڪندو آهي.
- ✦ جيڪو ڪنهن جي عيبن تي ڀڙو وجهندو آهي ته ان جي عيبن تي به ڀڙو وڌو ويندو آهي.
- ✦ جيڪو ٻين سان عفو و درگذر سان پيش ايندو آهي، ته خدا تعاليٰ ان سان عفو و درگذر سان پيش ايندو آهي.
- ✦ جيڪو غصو پي ويندو الله تعاليٰ ان کي اجر سان نوازيندو.
- ✦ جيڪو نقصان تي صبر ڪندو ته الله تعاليٰ ان کي بهترين بدلو ڏيندو آهي.
- ✦ جيڪو چغلي هڻندو آهي ته الله تعاليٰ ان جي رسواي عام ڪندو آهي.
- ✦ (حضور ڪريم ﷺ جن جو خطبو مبارڪ جنگ تبوڪ ۾ جيڪو هڪ نماز کان پوءِ ڏيڻ فرمايو ويو.)

حضور ڪريم ﷺ جا صحت جي حوالي سان فرمودات

- 1) هاضمي جي بهتري لاءِ هفتي ۾ ٻه روزا رکو.
- 2) کاڌو هميشه ساڄي هٿ سان کائڻ گهرجي.
- 3) مريض جي پاسي ۾ ويهي کاڌو نه کائڻ گهرجي.
- 4) وهاڻو لڳائي (ٽيڪ ڏئي) ۽ بيهي کائڻ سان بدهضمي ٿيندي آهي.
- 5) کاڌو ٿڌو ڪري کاڌو. (گرم کاڌي کائڻ سان معدو ضعيف ۽ ڪمزور ٿيندو آهي)
- 6) ليمو ماڪيءَ سان ملائي صبح جو نيراني کائڻ سان دل ۽ دماغ کي طاقت ملندي آهي.
- 7) گوشت کي چاقوءَ ۽ چُرِيءَ جي بجاءِ ڏندن سان ڪائي کائڻ گهرجي.
- 8) کاڌي کي ٿڌي ڪرڻ لاءِ ان کي ڦوڪ نه لڳايو. (چوٽه ائين ڪرڻ سان برڪت هلي ويندي آهي)
- 9) اڪيلو ٿي نه کاڌو.
- 10) کاڌو کائڻ کان پوءِ خلال ڪندا ڪريو. (ڏندن مان کاڌي جون ذرڙيون ڪڍي صاف ڪجن ورنه ڏند ڪمزور ٿي ويندا)
- 11) ڏندن باقاعدي سان استعمال ڪريو.

﴿12﴾ پيٽ کان وڌو برتن الله تعالى ڪوبه پيدا ناهي ڪيو ان کي مڪمل طور تي پريندا نه ڪجو.

﴿13﴾ دسترخوان تي ڪريل شيءِ کڻي کائڻ سان رزق ۾ ڪشادگي پيدا ٿيندي آهي، اُن سان انسان کي ۽ ان جي اولاد کي جذام، برص، ۽ چرٻاڻ کان حفاظت ٿيندي آهي.

﴿14﴾ انجیر کائڻ سان انسان قولنج واري مرض کان محفوظ رهندو آهي.

﴿15﴾ زيتون کائيندا ڪريو ۽ زيتون جي تيل جي مالش ڪندا ڪريو.

﴿16﴾ رات جو ماني نه کائڻ سان ڪراڙپ جلدي اچي ويندي آهي.

﴿17﴾ لوڪي (يعني ڪڍو) کائيندا ڪريو. اهو دل ۽ دماغ کي قوت بخشيندو آهي.

﴿18﴾ مادي جي خرابيءَ لاءِ ڪيرو (بادرنک) کائيندا ڪريو.

﴿19﴾ ڪتل ۽ گدرو ملائي کائڻ سان صفراوي ۽ سوداوي مزاج وارن کي صحت حاصل ٿيندي آهي.

﴿20﴾ دسترخوان کي سبزين سان سينگاريندا ڪريو.

﴿21﴾ رات جو کائڻ کان پوءِ سُمهي نه پوندا ڪريو.

﴿22﴾ منجهند جو ڦيلولو تمام گهڻو فائدي وارو آهي.

﴿23﴾ کير بهترين غذا آهي.

﴿24﴾ زياده عرصو صحتمند رهڻ جي لاءِ کائڻ باقاعديءَ سان کائيندا ڪريو.

«25» بصر جو استعمال بيمارين کان چوٽڪارو ڏيندو آهي ليڪن

ان کي ڪچو کائي مسجد ۾ نه ايندا ڪريو.

«26» چنن شين کي برو نه سمجهڻ گهرجي.

(1) اکين جو ڏکڻ انڌي ٿيڻ کان محفوظ رکندو آهي.

(2) زڪام جو ٿيڻ برص جي بيماريءَ کان چوٽڪارو ڏيندو آهي.

(3) ڪنگهه جو هجڻ فالج کان بچائيندو آهي.

(4) ڦڙي ڦلڪڻي جو نڪرڻ سان برص کان چوٽڪارو ملندو

آهي.

«27» ڪڏهن ڪڏهن الٽي ڪرڻ گهرجي ان کان پوءِ وضو

ڪري ڇڏڻ گهرجي. ان سان معدي جون خراب رطوبتون خارج ٿي

وينديون آهن.

«28» ٻن مختلف کاڌن کي جمع نه ڪرڻ گهرجي. مڇي ۽ کير. ڪٺاڻ

۽ کير. انڊو ۽ کير. کير ۽ گوشت. گرم ۽ سرد.

«29» کاڌي کي ذڪر ۽ نماز سان هضم ڪندا ڪريو.

«30» کاڌي کان پوءِ سمهڻ دل ۾ سختي آڻيندو آهي.

«31» پاڻي هڪ ساهيءَ ۾ هرگز پيئڻ نه گهرجي ان سان سيني ۾

سور ٿيندو آهي.

«32» پاڻي بيهي پيئڻ نه گهرجي. ان سان پيٽ ۾ سور پوندو آهي.


«33» سفر ڪندا ڪريو. ان جي ذريعي صحت ۽ روزي حاصل

ٿيندي.

«34» ڏندن ڪندا ڪريو معدي جون بيماريون (ڏندن ڏيڻ سان نه ٿينديون ۽ سڀ کان وڏو فائدو اهو آهي ته مرن وقت ڪلمو نصيب ٿيندو.

«35» ماني رهي (پاڇيءَ) ۾ پڄاڻي کانئن سان دل ۽ دماغ کي طاقت ملندي آهي.

«36» ڪتل ڪائيندا ڪريو. اها پيٽ مان بيمارين کي ڪيندي آهي، گردن جو ڪم مضبوط ڪندي آهي. مديني شريف جون ست ڪتل جون ڳڙيون روهيءَ ۾ ڪکڙين سميت گهڙائي کانئن سان دل جي بيماري ختم ٿي ويندي آهي. (انهيءَ ڪجور جو نالو ”عجوه“ آهي پهريون هرٿ اٽيڪ حضرت سعد بن ابي وقاص رضی اللہ تعالیٰ عنہ کي پيو هو. حضور آقا ﷺ جن ان کي عجوه ڪتل ڪرائي هئي. ۽ ان جي دل جي تڪليف ختم ٿي وئي هئي.)



”ڪڏهن ڪاميابيءَ کي دماغ ۾ ۽ ناڪاميءَ کي دل ۾ جاءِ نه ڏيو
چو ته ڪاميابي دماغ ۾ ٽڪر ۽ ناڪامي دل ۾ مايوسي پيدا
ڪندي آهي.“
(حضرت علي المرتضیٰ رضی اللہ تعالیٰ عنہ)

رندا روڙيا جن

«1» عن ابى هريرة رضي الله تعالى عنه قال: قال رسول الله صلى الله تعالى عليه وسلم اول زمرة تدج الجنة صورتهم على صورة القبر لينة البدر لا يصفقون فيها ولا يستخطون ولا يتغوطون. آتيتهم فيها الذهب امشاطهم من الذهب والفضة ومجامرهم الالوة ورشحهم المسك ولكل واحد منهم زوجتان يرى مخ سوقها من وراء اللحم من الحسن لا اختلاف بينهم ولا تباغض قلوبهم قلب واحد يسبحون الله بكثرة وعشياً. (متفق عليه)

ترجمو: حضرت ابو هريره رضي الله تعالى عنه کان روایت آهي ته حضرت آقائي نامدار رضي الله تعالى عنه جن فرمايو ته جيڪو گروه سڀ کان اول جنت ۾ داخل ٿيندو ان گروه وارن ماڻهن جا چهرها چوڏهين رات جي چنڊ وانگر روشن هوندا. انهن کي ٿڪڻ، نڪ صاف ڪرڻ ۽ حاجت ادا ٿي جي ضرورت ٿي محسوس نه ٿيندي. انهن جي (کاڻن وارا) ٿاڻو سون جا هوندا ۽ انهن جا (وارن کي ڏيڻ وارا) ڪنگا سون ۽ چانديءَ جا هوندا انهن جي منڍين ۾ عود چمڪي رهيا هوندا انهن جو پگهر مشڪ وانگر خوشبودار هوندو. انهن مان هر هڪ کي ٻه زالون ملنديون، اُهي ايتريون ته حسين ۽ خوبصورت هونديون جو انهن جي جسم جي مک به سندن جي گوشت جي آڀار نظر پئي ايندي.

انهن ماڻهن جي وچ ۾ ڪوبه اختلاف نظر نه ايندو ۽ نه وري انهن

جي وچ ۾ ڪو بغض ۽ حسد هوندو. انهن جون دليون (پيار ڪندڙ) متحد هونديون ۽ اهي صبح شام الله تعالىٰ جي تسبيح ادا ڪندا رهندا.

(2) عن ابی هريره رضي الله تعالى عنه قال : قال رسول الله صلى الله تعالى عليه وسلم : ان الله قال : من عادى لي وليا فقد آذنته بالحرب، وما تقرب إلّٰ عبدی بشيءٍ احب إلّٰ ما افترضت عليه، وما يزال عبدی يتقرب الی بالنوافل حتى احبه، فاذا احببته : كنت سبعة الذی یسمع به، وبصره الذی یبصر به ویده الّٰتی یبطش بها، ورجله الّٰتی یمشی بها، وان سألنی لاعطینہ ولئن استعاضنی لاعینہ، وما ترددت عن شيءٍ انا فاعله ترددی عن نفس المؤمن، یکره الموت وانا اکره مساعته. (رواه البخاری وابن حبان)

ترجمو: حضرت ابو هريره رضي الله تعالى عنه کان روایت آهي ته حضور اڪرم صلى الله تعالى عليه وسلم فرمايو ته الله تعالىٰ فرمائي ٿو ته جيڪو به منهنجي ڪنهن وليءَ سان دشمني رکندو ته ان سان مان خدا تعالىٰ به اعلانِ جنگ ڪريان ٿو. منهنجو ٻانهو پنهنجي نقلي عبادتن جي ذريعي مون کي تمام گهڻو قريب بنجي ويندو آهي. ايستائين جو مان ان سان محبت ڪرڻ لڳندو آهيان، جڏهن مان ان سان محبت ڪرڻ لڳندو آهيان ته پوءِ مان اُن جا ڪن بنجي ويندو آهيان جن سان هو ٻڌندو آهي. مان انجون اکيون بنجي ويندو آهيان، جن سان اهو ڏسندو آهي. مان ان جا هٿ بنجي ويندو آهيان جن سان هو پڪڙيندو آهي ۽ مان

ان جا پير ٿي ويندو آهيان، جن سان هو هلندو آهي. اگر هو مون کان سوال ڪندو آهي ته مان ان کي ضرور عطا ڪندو آهيان مان جو به ڪم ڪندو آهيان ته ان ۾ ڪڏهن به وهم جو شڪار نه ٿيندو آهيان جيئن مومن بندي جي ساهه وٺڻ ۾ هوندو آهيان، اهو موت کي ناپسند ڪندو آهي ۽ مان ان جي تڪليف کي ناپسند ڪندو آهيان.

﴿3﴾ عن أبي هريرة رضي الله تعالى عنه قال: قال رسول الله صلى الله تعالى عليه وآله وسلم قال ان الله قال اذا تلقان عبدی بشبر، تلقيته بذراع. اذا تلقان بذراع، تلقيته بباع، واذا تلقان بباع، اتقيته باسراع. (رواه مسلم واحد)

ترجمو: حضرت ابو هريره رضي الله تعالى عنه کان روایت آهي ته حضور ڪريم صلى الله تعالى عليه وآله وسلم فرمايو ته الله تعالى فرمائي ٿو ته جڏهن منهنجو ٻانهو هڪ ڪرانٽ منهنجي طرف وڌندو آهي ته مان ٻه هٿ ان جي طرف وڌندو آهيان ۽ جڏهن اهو ٻه هٿ منهنجي طرف وڌندو آهي ته مان تيزيءَ سان ان جي طرف وڌندو آهيان.

﴿4﴾ عن معاذ بن جبل رضي الله تعالى عنه قال سمعت رسول الله صلى الله تعالى عليه وآله وسلم يقول قال الله عز وجل المتحابون في جلالى لهم منابر من نور يغبطهم النبيون والشهداء. وفي باب عن أبي الدرداء وابن مسعود وعبادة بن الصامت وأبي هريرة وأبي مالك الأشعري. (رواه الترمذي واحد)

ترجمو: حضرت معاذ بن جبل رضي الله تعالى عنه کان روایت آهي ته حضور نبي ڪريم صلى الله تعالى عليه وآله وسلم جن کي فرمائيندي ٻڌو ته الله تعالى فرمايو ته

منهنجي جلال جي خاطر پاڻ ۾ محبت ڪرڻ وارن جي لاءِ اهڙا نور جا منبر هوندا جو انهن تي انبياء ۽ شهداء کي به فخر ٿيندو ته هي ماڻهو ڪير آهن؟ جيڪي نه نبي آهن ۽ نه شهيد ليڪن پوءِ به اهڙي وڏي مقام تي فائز آهن.

﴿5﴾ عن عربين الخطاب رضي الله تعالى عنه قال قال النبي ﷺ ان من عباد الله الا ناسا ما هم بانبياء ولا يغطهم الانبياء والشهداء يوم القيمة بكمائهم من الله قالوا يا رسول الله تخبرنا من هم؟ قال هم قوم تحابوا بروح الله على غير ارحام بينهم ولا اموال يتعاطونها فوالله ان وجوههم لنور لعل نور لا يخافون اذا خاف الناس ولا يحزنون اذا حزن الناس وقرا هذه الآية { اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ } (يونس 10: 62) (رواه ابو داود والنسائي وابن حبان)

ترجمو: حضرت عمر بن خطاب رضي الله تعالى عنه کان روایت آهي ته حضور اڪرم ﷺ جن ارشاد فرمايو ته الله تعالیٰ جا ڪجهه برگزيده ٻانها اهڙا به آهن جيڪي نه نبي آهن ۽ نه شهيد آهن. قيامت جي ڏينهن انبياء ڪرام عليهم السلام ۽ شهداء عظام انهن کي الله تعالیٰ جي طرفان عطا ڪيل مقام ڏسي رشڪ (فخر) ڪندا.

صحابه ڪرام رض الله عنهم عرض ڪيو ته يا رسول الله ﷺ توهان اسان کي انهن جي باري ۾ ٻڌايو ته اهي (خوش نصيب) ڪير هوندا؟ پاڻ ڪريم ﷺ فرمايو ته اهي اهڙا ماڻهو هوندا جن جي هڪٻئي سان محبت صرف الله تعالیٰ جي خاطر

هوندي نه ڪي رشتيداري ۽ مالي دين جي سبب کان. الله تعالى جو قسم! انهن جا چهره نور سان (روشن) هوندا. اهي نور جي (مٿاهين) تي هوندا، اڄ انهن کي ڪوبه خوف نه هوندو، انهن کي ڪوبه غم نه هوندو. جڏهن (پيا) ماڻهو غمزده هوندا.

پوءِ پاڻ ﷺ هيءَ آيت پڙهي ته: **أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ** ○ خبردار! بيشڪ اولياءِ الله کي نه خوف هوندو آهي ۽ نه اهي رنجيده ۽ غمگين آهن ۽ نه غمگين هوندا آهن (يعني حضور ڪريم ﷺ جن ارشاد فرمايو ته اها آيت سڳوري انهن جي حق ۾ نازل ٿي).

(6) **عن عائشة رضي الله تعالى عنها قالت قال رسول الله ﷺ قال الله عز وجل من اذل لي وليا فقد استحل محاربتى وما تقرب الى عبد ببشر اداء الفرائض وما يزال العبد يتقرب الى بالنوافل حتى احبه ان سالني اعطيته وان دعاني اجبته ما ترددت عن شيء انا فاعلة ترددي عن وفاته لانه يكره الموت واكره مساءته.** (رواه احمد وابونعيم والطبراني والبيهقي)

ترجمو: حضرت سیده عائشه رضي الله تعالى عنها بيان ڪن ٿيون ته حضور نبي ڪريم ﷺ جن ارشاد فرمايو ته الله تعالى فرمايو آهي ته جنهن منهنجي ڪنهن وليءَ جي توهين ڪئي ته ان مون سان جنگ ڪرڻ کي حلال ڄاتو ۽ ڪنهن بندي کي منهنجو قرب جنهن قدر فرض جي ادائينگي سان حاصل ٿيندو آهي، ڪنهن ٻئي شيءِ مان

ناهي ٿيندو. منهنجو ٻانهو هميشه تعلق جي ذريعي منهنجو قرب حاصل ڪندو رهندو آهي. ايستائين جو مان ان سان محبت ڪرڻ لڳندو آهيان. پوءِ اگر اهو مون کان سوال ڪندو آهي ته مان ان کي عطا ڪندو آهيان، اگر اهو مون کان دعا گهرندو آهي ته مان ان کي قبول ڪندو آهيان ۽ مان ڪڏهن به ڪنهن شيءِ ۾ ايتري هٻڪ محسوس نه ڪندو آهيان جيڪو به مان ڪرڻ وارو هوندو آهيان، جيتري هٻڪ ان ٻانهي جي روح قبض ڪرڻ وقت ڪندو آهيان اهو موت کي ناپسند ڪندو آهي ۽ مان ان جي تڪليف کي ناپسند ڪندو آهيان.

﴿7﴾ عن ثوبان رضي الله تعالى عنه قال سمعت رسول الله صلى الله تعالى عليه وسلم يقول ان ربي عز وجل وعدني من امتي سبعين الف الفاحسبون مع كل الف سبعون الفاً.
(رواه الطبراني)

ترجمو : حضرت ثوبان رضي الله تعالى عنه کان روایت آهي ته مان حضور نبي ڪريم صلى الله تعالى عليه وسلم جن کي فرمائيندي پڌو ته بیشڪ منهنجي رب مون سان واعدو فرمايو آهي ته منهنجي امت جي ستر هزار ماڻهن کان حساب ڪتاب نه ورتو ويندو پڻ انهن مان هر هزار سان گڏ مزيد ستر هزار هوندا. (طبراني)

﴿8﴾ عن ابي هريرة رضي الله تعالى عنه عن النبي صلى الله تعالى عليه وسلم قال اذا احب الله العبد نادى جبريل ان الله يحب فلانا، فاحبه فيحبه جبريل، فينادى جبريل في اهل السماء ان الله يحب فلانا، فاحبه، فيحبه اهل السماء ثم يوضع له القبول في الارض. (متفق عليه)

ترجمو: حضرت ابو هريره رضی اللہ تعالیٰ عنہ کان روایت آهي ته حضور اکرم ﷺ فرمایو ته جذهن الله تعالى کنهن پانهي سان محبت ڪندو آهي ته حضرت جبرائيل علی نبینا وعلیه الصلوٰۃ والسلام کي آواز ڏيندو آهي ته مان فلائي پانهي سان محبت ڪريان ٿو ان لاءِ تون به ان سان محبت ڪر. پوءِ حضرت جبرائيل آسماني مخلوق ۾ آواز ڏيندو آهي ته الله تعالى فلائي پانهي سان محبت ڪري ٿو. ان لاءِ توهان به ان سان محبت ڪريو. پوءِ آسمان وارا به ان سان محبت ڪرڻ لڳندا آهن پوءِ زمين وارن جي دليين ۾ به ان جي مقبوليت رکي ويندي آهي.

﴿9﴾ عن ابی موسیٰ رضی اللہ تعالیٰ عنہ عن النبی ﷺ قال من احب لقاء الله احب الله لقاءه ومن کراه لقاء الله کراه الله لقاءه. (متفق علیه)

ترجمو: حضرت ابو موسیٰ رضی اللہ تعالیٰ عنہ حضور ڪريم ﷺ کان روایت ڪن ٿا ته پاڻ ڪريم ﷺ فرمایو ته جيڪو الله تعالیٰ سان ملاقات کي پسند ڪندو آهي ته الله تعالیٰ به ان سان ملاقات کي پسند ڪندو آهي ۽ جيڪو الله تعالیٰ سان ملڻ کي پسند نه ڪندو آهي ته الله تعالیٰ به ان سان ملڻ ناپسند ڪندو آهي.

﴿10﴾ عن ثوبان رضی اللہ تعالیٰ عنہ عن النبی ﷺ قال ان العبد ليلتمس مرضاة الله ولا يزال بذالك فيقول الله عز وجل لجبريل ان فلان عبدی ليلتمس ان يرضيني الا وان رحمتي عليه فيقول جبريل رحمة الله على فلان

ويقولها حبله العرش ويقولها من حولهم حتى يقولها اهل السموات السبع ثم تهبط الى الارض. (رواه احمد)

ترجمو : حضرت ثوبان رضی اللہ تعالیٰ عنہ حضور اکرم صلی اللہ تعالیٰ علیہ وآلہ وسلم کان روایت کن ٿا تہ پاڻ صلی اللہ تعالیٰ علیہ وآلہ وسلم فرمایو تہ بیشک بندو الله تعالیٰ جي رضا طلب ڪندو آهي ۽ ہمیشہ ان طلب واري حالت ۾ رهندو آهي تہ الله تعالیٰ فرمائيندو آهي تہ بیشک ! منهنجو فلاڻو ٻانهو مون کي راضي رکڻ جو خواهش مند آهي ٻڌو! بیشک منهنجي رحمت ان ٻانهي تي آهي، پوءِ حضرت جبرائيل عليه السلام چوندو آهي تہ فلاڻي ٻانهي تي الله تعالیٰ جي خاص رحمت آهي ۽ ائين ئي عرش کي ڪڻ وارا فرشتا ۽ جيڪي ارگرد فرشتا هوندا آهن، اهي چوندا آهن. ايستائين جو ستين آسمان تي رهڻ وارا به ائين چوندا آهن. پوءِ اهي زمين جي طرف لهي ايندا آهن.

﴿11﴾ عن ابی هريرة رضي الله تعالى عنه قال : قال رسول الله صلى الله تعالى عليه وآله وسلم ان الله قال من عادى لي وليا فقد آذنته بالحرب الحديث (رواه البخاري وابن حبان)

ترجمو : حضرت ابو هريره رضی اللہ تعالیٰ عنہ کان روایت آهي تہ حضور نبی ڪريم صلی اللہ تعالیٰ علیہ وآلہ وسلم فرمایو تہ الله تعالیٰ فرمائي ٿو تہ جنهن منهنجي ڪنهن ولي سان دشمني رکي تہ مان ان سان اعلان جنگ ڪندو آهيان.

﴿12﴾ عن عمر بن الخطاب رضي الله تعالى عنه عن معاذ بن جبل رضي الله تعالى عنه قال سمعت رسول الله صلى الله تعالى عليه وسلم يقول ان يسير الرياء شرك وان من عادى الله وليا فقد بارسا الله بالمحاربة ان الله يحب الابرار الاتقياء الاخياء الذين اذا غانوا لم يفتدوا، وان حضروا لم يدعوا ولم يعرفوا قلوبهم مصاييح الهدى يخرجون من كل مظلمة. (رواه ابن ماجه حاكم)

ترجمو: حضرت عمر بن الخطاب رضي الله تعالى عنه کان حضرت معاذ بن جبل رضي الله تعالى عنه جي معرفت روايت آهي ته انهن حضور نبی کریم صلى الله تعالى عليه وسلم کي فرمائيندي ٻڌو ته بيشڪ معمولي ڏيکاء به شرڪ آهي ۽ جنهن اولياء الله سان دشمني ڪئي ته انهيء الله تعالى سان جنگ جو اعلان ڪيو. بيشڪ الله تعالى انهن نيڪو ڪارن ۽ پرهيزگار ماڻهن کي محبوب رکندو آهي، جيڪي لکيا رهندا آهن، اگر اهي غائب ٿي وڃن ته انهن کي تلاش ناهي ڪيو ويندو ۽ جيڪڏهن اهي موجود هجن ته انهن کي گهرايو ناهي ويندو ۽ نه ئي انهن کي سڃاتو ويندو آهي. انهن جون دليون هدايت جا چراغ هونديون آهن. اهڙا ماڻهو هر طرح جي آزمائش ۽ تاريڪ فتني کان نڪري ويندا آهن.

﴿13﴾ عن الاوزاعي عن حسان بن عطية رضي الله تعالى عنه قال قال الله عز وجل لا ينجو مني عبدي الا بآداء ما افترضت عليه وما يبرح عبدي يتقرب الى بالنوافل حتى احبه وما تقرب الى بشيء افضل من النصيحة فاذا فعل ذلك كنت قلبه

الذى يعقل به ولسانه الذى ينطق به وبصره الذى يبصر به اجبته اذا

استغفرنى. (رواه ابن المبارك)

ترجمه: حضرت اوزاعي رضي الله تعالى عنه حضرت حسان بن عطية رضي الله تعالى عنه

کان روایت ڪندا آهن ته الله تعالى جو فرمان آهي ته ٻانهو منهنجي عذاب کان تيسٿائين چوٽڪارو حاصل نه ڪندو آهي جيستائين اهو اها شيءِ ادا نه ڪري جيڪا مون سندس مٿان ان تي فرض ڪئي آهي. بندو هميشه نوافل جي ذريعي منهنجو قرب حاصل ڪندو رهندو آهي ايسٿائين جو مون کي ان سان محبت ٿي ويندي آهي ۽ منهنجو ٻانهو منهنجو قرب، نصيحت ۽ خيرخواهي کان سواءِ ٻئي ڪابه شيءِ حاصل نه ڪري سگهندو آهي پوءِ جڏهن اهو ائين ڪري وٺندو آهي ته مان ان جي دل بنجي ويندو آهيان جنهن سان اهو سوچيندو آهي، مان ان جي زبان بنجي ويندو آهيان جنهن سان اهو ڪلام ڪندو آهي، مان ان جي بصارت بنجي ويندو آهيان، جنهن سان اهو ڏسندو آهي، جڏهن اهو مون کي پڪاريندو آهي ته مان ان کي جواب ڏيندو آهيان ۽ جڏهن اهو مون کان گهرندو آهي ته مان ان کي عطا ڪندو آهيان ۽ جڏهن اهو مون کان مغفرت طلب ڪندو آهي ته مان ان کي بخشي ڇڏيندو آهيان.

(14) عن صهيب رضي الله تعالى عنه عن النبي صلى الله تعالى عليه وسلم قال اذا دخل اهل

الجنة الجنة قال يقول الله عز وجل تريدون شيئاً ازيدكم؟ فيقولون الم تبيض

وجوهنا؟ الم تدخلنا الجنة وتنجنا من النار؟ قال فيكشف الحجاب فما

اعطوا شيئاً أحب اليهم من النظر الى ربهم عز وجل ثم تلا هذه الآية {لِّلَّذِينَ

أَحْسَنُوا الْحُسْنَىٰ وَزِيَادَةٌ} (نورس 26) (رواه مسلم والترمذي وابن عبد)

ترجمو: حضرت صهيب رضي الله عنه کان روایت آهي ته حضرت نبي اکرم صلي الله تعالى عليه وسلم فرمايو ته جڏهن جنتي جنت ۾ هليا ويندا ته ان وقت الله تعالى انهن کي فرمائيندو ته ڇا جنتن کان پوءِ توهان جي ڪا ٻي خواهش باقي آهي، جنهن کي مان پورو ڪريان. جنتي عرض ڪندا (اي اسان جا رب) ڇا تو اسان جا چهره روشن ناهن ڪيا، ڇا تو اسان کي جنت عطا ناهي ڪئي، ڇا تون اسان کي دوزخ کان نجات ناهي ڏني. (انهيءَ کان وڌيڪ باقي اسان کي ڇا گهرجي؟ بس اسان تنهنجو شڪر بجا آيون ٿا) حضور ڪريم صلي الله تعالى عليه وسلم فرمائڻ ٿا ته پوءِ الله تعالى انهن جي ۽ پنهنجي ذات جي درميان حجاب کڻي ڇڏيندو، ۽ جنتي الله تعالى جي ذات جو ڏيڍار ڪندا ته انهن کي انهيءَ ڏيڍار کان زياده ڪابه شيءِ محبوب نه ٿيندي.

﴿15﴾ عن جابر بن عبد الله رضي الله تعالى عنهما قال قال رسول الله صلى الله تعالى عليه وسلم بينا اهل الجنة في نعيمهم اذ سطع لهم نور فرفعوا رؤوسهم، فاذا الرب قد اشراف عليهم من فوقهم فقال السلام عليكم يا اهل الجنة قال وذلك قول الله {سَلَامٌ قَوْلًا مِّن رَّبِّ رَحِيمٍ} (نورس 36) قال فينظر اليهم وينظرون اليه فلا يلتفتون الى شيء من النعيم ما داموا ينظرون اليه حتى

يحتجب عنهم، ويبقى نوره وبركته عليهم في ديارهم. (رواه ابن ماجه)

ترجمو: حضرت جابر بن عبد الله رضی اللہ تعالیٰ عنہ کان روایت آهي ته حضور اکرم ﷺ فرمایو ته جنت وارا پنهنجن نعمتن کان لطف اندوز ٿي رهيا هوندا ته اوچتو هڪ نور چمڪندو، اهي پنهنجن مٿن کي مٿي ڪندا ته الله رب العزت مٿان کان انهن تي جلوه افروز ٿيندو ۽ فرمائيندو اي اهل جنت! توهان تي سلامتي هجي. حضور نبي اکرم

ﷺ فرمایو ته الله تعالیٰ جو فرمان ”سَلَامٌ قَوْلًا مِنْ رَبِّ رَحِيمٍ“

“ (توهان تي سلامتي هجي رب رحيم جي طرف کان) ڏهرايو ويندو. اهل جنت جيستائين الله تعالیٰ جي دیدار ۾ مشغول رهندا، اهي جنت جي ڪنهن ٻئي نعمت جي طرف هرگز متوجه نه ٿيندا، ايستائين جو الله رب العزت انهن کان پردو فرمائي وٺندو، ليڪن ان جو نور ۽ ان جي برڪت انهن تي ۽ انهن جي گهرن ۾ هميشه رهندي.

﴿16﴾ عن ابي سعيد الخدري رضي الله تعالى عنه قال قال رسول الله

ﷺ ان الله يقول لاهل الجنة يا اهل الجنة! فيقولون لبيك ربنا

وسعديك والخير في يدك فيقول هل رضيتم؟ فيقولون وما لنا لا نرضى يا رب

وقد اعطينا ما لم نعط احدا من خلقك فيقول الا اعطيكم افضل من ذلك

فيقولون يا رب واي شيء افضل من ذلك؟ فيقول احل عليكم رضواني، فلا

اسخط عليكم بعدها ابدا. (متفق عليه)

ترجمو: حضرت ابو سعيد خدری رضی اللہ تعالیٰ عنہ کان روایت آھی تہ حضور
 نبی اکرم ﷺ فرمایو آھی تہ اللہ تعالیٰ جنتین کی
 فرمائیندو ای جنتیو! اھی چوندا "لَبَّيْكَ رَبُّنَا وَسَعْدَيْكَ وَالْخَيْرُ فِي يَدَيْكَ" (ای
 اسان جا پروردگار! اسان تنهنجي حڪم جي سامهون بار بار ڪند
 جھڪايون ٿا ۽ ٻيئي سعادت حاصل ڪرڻ جي ڪوشش ڪريون
 ٿا. هر قسم جي ڀلائي تنهنجي اختيار ۾ آهي.) اللہ تعالیٰ فرمائيندو تہ
 ڇا توهان خوش آھيو؟ اھي عرض ڪندا تہ اي رب! اسان خوش ڇو
 نہ ھجنون! تو اسان کي اھو ڪجھ عطا فرمايو آھي جيڪو مخلوق
 ۾ ڪنھن کي بہ عطا ناھي فرمايو. اللہ تعالیٰ فرمائيندو تہ ڇا مان
 توهان کي ان کان بھتر نہ عطا ڪريان؟ اھي چوندا تہ انھيءَ کان بھتر
 ڇا ھوندو؟ اللہ تعالیٰ فرمائيندو تہ مان پنھنجي رضا ۽ خوشنودي
 توهان کي ڏئي ڇڏي، ھاڻي مان توهان کان ڪڏھن بہ ناراض نہ
 ٿيندم.

(17) عن ابی ہريرة رضي الله تعالى عنه ان النبي ﷺ كان يوما يحدث
 وعنده رجل من اهل البادية ان رجلا من اهل الجنة استاذن ربه في الزرع
 فقال له اولست فيما شئت؟ قال بلى ولكني احب ان ازرع فاسرع وبذر فتبادر
 الطرف نباته واستواؤة واستحصادة وتكويرة امثال الجبال، فيقول الله
 تعالى دونك يا ابن آدم فانه لا يشبعك شيء فقال الاعرابي يا رسول الله
 لاتجد هذا الاقرشيا او انصاريا فانهم اصحاب زرع فامانحن فلسنا

باصحاب زمرع فضحك رسول الله ﷺ (رواه البخاري)

ترجمو: حضرت ابو هريره رضی اللہ تعالیٰ عنہ کان روایت آهي ته حضرت نبي ڪريم ﷺ هڪ ڏينهن گفتگو فرمائي رهيا هئا ان وقت پاڻ ڪريم ﷺ جن جي خدمت ۾ هڪ واهڻي به موجود هيو. پاڻ ﷺ فرمايو ته اهلِ جنت ۾ هڪ ماڻهو پنهنجي رب کان پوکي راهي ڪرڻ جي اجازت گهرندو ۽ الله تعالیٰ ان کي فرمائيندو ته ڇا توکي مرضي جي هر شيءِ ناهي ڏني ويئي؟ اهو عرض ڪندو ته چوڻ (منهنجا مالڪ) پر مان پوکي راهيءَ کي پسند ڪندو آهيان. پوءِ جلد ئي ڪم ڪرڻ شروع ڪندو ۽ اک چنپ ۾ پوک جو ڦٽڻ، وڌڻ، ڪٽجڻ شروع ٿي ويندو ۽ جبلن وانگر اناج جا ڍير ٺهي ويندا. الله تعالیٰ فرمائيندو ته اي ابن آدم! اُن کي وٺ چو ته ڪابه شيءِ تنهنجو پيٽ پري نه ٿي سگهي. ٻهراڙيءَ وارو عرض گذار ٿيو ته يا رسول الله! اسان اهڙي وصف قريشين ۽ انصارين ۾ ڏسندا آهيون چو ته اهي پوکي راهي ڪندا آهن جڏهن ته اسان زراعت پيشه ناهيون پوءِ پاڻ ﷺ مرڪڻ فرمايو.

﴿18﴾ عن ابن هريره رضي الله تعالى عنه قال قال رسول الله ﷺ رب

اشعت مدفوع بالابواب لواقسم على لا برة. (رواه مسلم)

ترجمو: حضرت ابو هريره رضی اللہ تعالیٰ عنہ کان روایت آهي ته حضور نبي ڪريم ﷺ جن فرمايو ته ڪيترا اهڙا ماڻهو هوندا آهن جن جو ظاهري حال خراب هوندو آهي. انهن کي (ماڻهو) دروازن تان

ڌڪاريندا آهن (مگر الله تعالى جي حضور ۾ انهن جو مقام اعليٰ هوندو آهي) اگر اهي ڪنهن به معاملي ۾ الله تعالى جو قسم کائيندا آهن ته اهو (الله تعالى) انهيءَ (قسم کي) ضرور پورو فرمائيندو آهي.

﴿19﴾ عن ثوبان رضي الله تعالى عنه عن النبي صلى الله تعالى عليه وآله وسلم قال حوض من عدن الى عمان البلقاء ماءً اشد بياضاً من اللبن واحلى من العسل واكوبيه عدد النجوم السماء من شرب منه شربة لم يظبا بعدها ابداً اول الناس ورود عليه فقراء المهاجرين روى رواية اول من يرد على فقراء امتي الشعث رؤسا الدنس ثيابا الذين لا ينكحون المتتبعان ولا تفتح لهم السدد. (رواه الترمذي

وابن ماجه واحمد وقال الحاكم هذا حديث صحيح الاسناد)

ترجمو: حضرت ثوبان رضي الله تعالى عنه بيان ڪري ٿو ته حضور آقا علي التحية والتسليم فرمايو ته منهنجي حوض جي (المبائي) عدن کان بلقاء جي عمان تائين آهي ان جو پاڻي ڪير کان زياده سفيد ۽ ماکيءَ کان زياده مٺو آهي. ان جا ڪوڙا آسمان جي ستارن جيترا آهن. جيڪو ان (حوض مان پيئندو) ان کان پوءِ اهو اچارو نه رهندو. ان (حوض تي) سڀ کان پهريان وڃڻ وارا مهاجرين فقير هوندا. (۽ هڪ روايت ۾ آهي ته سڀ کان اول حوض ڪوثر تي مون وٽ منهنجي امت جا فقير ايندا، جن جا وار مٽيءَ هاڻا ۽ ڪپڙا ميرا هوندا ۽ اهي ناز ۽ نعمتن سان پليل عورتن سان نڪاح نه ڪندا ۽ انهن جي لاءِ بند دروازا کوليا ويندا.

﴿20﴾ انس بن مالك رضي الله تعالى عنه قال قال رسول الله صلى الله تعالى عليه وآله وسلم اذا جمع الله الاولين والآخرين ينادى منادى صعيد واحد من بطنان العرش اين اهل المعرفة بالله؟ اين المحسنون؟ قال فيقوم عنق من الناس حتى يفتقوا بين يدي الله فيقول وهو اعلم بذلك ما انتم؟ فيقولون نحن اهل المعرفة الذين عرفتنا اياك وجعلتنا اهلا لذلك. فيقول صدقتم ثم يقول للآخرين ما انتم؟ قالوا نحن المحسنون. قال صدقتم قلت لنبي { مَا عَلَى الْمُحْسِنِينَ مِنْ سَبِيلٍ } (التوبة: 91) ما عليكم من سبيل، ادخلوا الجنة برحمتي ثم تبسم رسول الله صلى الله تعالى عليه وآله وسلم فقال لقد نجاهم الله احوال بوائق القيامة (رواه ابو نعيم)

ترجمو: حضرت انس بن مالك رضي الله تعالى عنه کان روایت آهي ته حضور ڪريم صلى الله تعالى عليه وآله وسلم فرمايو ته الله تعالى جڏهن اولين و آخرين (سڀني ماڻهن) کي جمع فرمائيندو ته هڪ پڪارڻ وارو عرش جي هيٺان هڪ ميدان کان صدا ڏيندو ته ڪٿي آهن الله تعالى جي معرفت رکڻ وارا؟ ڪٿي آهن احسان وارا؟ حضور ڪريم صلى الله تعالى عليه وآله وسلم فرمايو ته ماڻهن مان هڪ گروهه الله تعالى جي سامهون بيهندو. پوءِ الله تعالى فرمائيندو. (حالانڪه اهو بهتر ڄاڻ رکندڙ آهي) توهان ڪير آهيو؟ ته اهي چوندا ته اسان اهل معرفت آهيون؟ جن کي تو پنهنجي معرفت عطا ڪئي ۽ اسان کي ان معرفت جي اهل بنايو.

تنهن تي الله تعالى فرمائيندو ته توهان سچ چيو، پوءِ ٻئي گروه کان پڇندو ته توهان ڪير آهيو؟ اهو عرض ڪندو، اسان صاحبان احسان آهيون الله تعالى فرمائيندو ته توهان سچ چيو آهي، مان پنهنجي نبيءَ کي فرمايو هيو ته صاحبان احسان تي الزام جي ڪابه راهه ڪونهي، تنهنڪري توهان تي به (طعن زنيءَ) جي ڪابه راهه ڪونهي. منهنجي رحمت سان گڏ سڌا جنت ۾ داخل ٿي وڃو. پوءِ حضور نبي ڪريم ﷺ تبسم فرمايو ۽ فرمايو ته يقيناً الله تعالى انهن کي قيامت جي هولناڪين ۽ سختين کان نجات ڏيندو.

﴿21﴾ روى ابو حنيفة رضي الله تعالى عنه عن عطية العوفى عن ابي سعيد الخدرى رضي الله تعالى عنه عن النبي ﷺ انه قال اتقوا فراسة المؤمن فانه ينظر بنور الله ثم قرا {إِنَّ فِي ذَلِكَ لَآيَاتٍ لِّمُتَوَسِّئِينَ} (الحجر، 15؛ 75) اى المتفكرين. (رواه ابو حنيفة)

ترجمو: حضرت ابو سعيد خدرى رضي الله تعالى عنه کان روایت آهي ته حضور نبي ڪريم ﷺ فرمايو ته مومن جي فراست کان ڊڄو ڇو ته اهو الله تعالى جي نور سان ڏسندو آهي پوءِ پاڻ ﷺ هيءَ آيت مبارڪه تلاوت فرمائي (اِنَّ فِيْ ذٰلِكَ لَآيَاتٍ لِّمُتَوَسِّئِينَ) بيشڪ ان ۾ اهل فراست لاءِ نشانين آهن.

﴿22﴾ عن ابن هريرة رضي الله تعالى عنه قال: قال رسول الله ﷺ لقد كان فيما قبلکم من الامم ناس محدثون فانیک فی امتی احد فانه عبرای ملهمون (متفق علیه) وفي رواية عن سعيد الخدری رضي الله تعالى عنه قالوا یا رسول الله

كيف محدث؟ قال تتكلم الملائكة على لسانه. (رواه طبري)

ترجمو: حضرت ابو هريره رضی اللہ تعالیٰ عنہ کان روایت آهي ته حضور اڪرم صلی اللہ تعالیٰ علیہ وآلہ وسلم فرمایو ته پهرين امتن ۾ اهڙا ماڻهو هئا جن جي دل ۾ الله تعالیٰ جي طرف کان ڳالهيون الهام ڪيون وينديون هيون ۽ منهنجي امت ۾ ڪو اهڙو شخص هوندو ته اهو عمر رضی اللہ تعالیٰ عنہ هوندو. حضرت ابوسعید خدری رضی اللہ تعالیٰ عنہ کان روایت آهي ته صحابه ڪرام عليهم الرضوان عرض ڪيو ته ان الهام جي ڪيفيت ڇا هوندي آهي يا رسول الله صلی اللہ تعالیٰ علیہ وآلہ وسلم؟ حضور نبي ڪريم صلی اللہ تعالیٰ علیہ وآلہ وسلم فرمایو ته انهن جي زبان ۾ فرشتا ڳالهائيندا آهن.

﴿23﴾ عن ابن عمر رضي الله تعالى عنهما قال ما سمعت عمر لشيء قط يقول اني لآظنه

كذا الا كان كما يظن. (رواه البخاري)

ترجمو: حضرت عبدالله بن عمر رضی اللہ تعالیٰ عنهما کان روایت آهي ته مان حضرت عمر رضی اللہ تعالیٰ عنہ کان ڏکابه اهڙي ڳالهه نه ٻڌي جنهن جي متعلق پاڻ فرمایو هجائين ته ”منهنجي خيال ۾ هي اهڙي طرح آهي“ ۽ اهو سندن جي خيال جي مطابق نه نڪتو هجي.

﴿24﴾ عن انس رضي الله تعالى عنه قال قال رسول الله صلى الله تعالى عليه وآله وسلم ان الله عز وجل

عباد يعرفون الناس بالتوسم. (رواه الطبراني والقضاعي والديلمي)

ترجمو: حضرت انس رضی اللہ تعالیٰ عنہ بيان ڪن ٿا ته حضور اڪرم صلی اللہ تعالیٰ علیہ وآلہ وسلم فرمایو ته الله تعالیٰ جا ڪي اهڙا ٻانها آهن، جيڪي

ماٹھن (جی ظاہر ۽ باطن) کی (اللہ تعالیٰ جی عطا کیل) فہم ۽ فراست سان جاتی وئندا آھن.

(25) عن الحارث بن مالک الانصاری رضي الله تعالى عنه انه مر برسول الله صلى الله تعالى عليه وسلم فقال له كيف اصبحت يا حارث قال اصبحت مؤمنا حقا فقال انظر ما تقول، فان لكل شيء حقيقة فما حقيقة ايمانك؟ فقال عرفت نفسي عن الدنيا واسهرت لذي ليلى واطبان نهاري وكان انظر الى عرش ربي بارئها (وفي رواية قال عزفت نفسي عن الدنيا واسهرت ليلى واطبات نهاري وكان انظر عرش ربي بارئها) وكان انظر الى اهل الجنة يتزاوون فيها، وكان انظر الى اهل النار يتضاغون فيها، قال يا حارث، عرفت فالزم ثلاثا.

(رواة الطبرانی وابن ابی شیبہ والبیہقی)

وفي رواية عن انس بن مالك رضي الله تعالى عنه فقال النبي صلى الله تعالى عليه وسلم اصبحت فالزم مؤمن نور الله قلبه. (رواة البيهقي وابن ابی شیبہ والهيثمى واللفظ له)
ترجمو: حضرت حارث بن مالک انصاري رضي الله تعالى عنه کان روایت آھی تہ ہک پیری اھو حضور کریم صلى الله تعالى عليه وسلم جن وٹان گذریو تہ پاڻ صلى الله تعالى عليه وسلم ان کان پڇڻ فرمایو تہ : اي حارث! تو صبح کيئن کيو؟ ان عرض کيو (يا رسول الله صلى الله تعالى عليه وسلم!) مان سڄي مومن وانگر (ايماني رنگ سان) صبح کيو. حضور نبي کریم صلى الله تعالى عليه وسلم فرمایو تہ غور کر. ڇا چئي رهيو آھين يقيناً هر شيء

جي ڪانه ڪا حقيقت هوندي آهي. سو تنهنجي ايمان جي حقيقت ڇا آهي؟ عرض ڪيائين (يا رسول الله ﷺ) منهنجو نفس دنيا کان بي رغبت ٿي ويو آهي ۽ ان سبب کان پنهنجي راتين ۾ بيداري ۽ ڏينهن ۾ اڃارو (روزدار) رهندو آهيان ۽ حالت اها آهي ڪويا مان پنهنجي رب جي عرش کي پنهنجي سامهون ظاهر ۾ ڏسي رهيو آهيان. اهلِ جنت کي هڪٻئي سان ملندي ڏسي رهيو آهيان ۽ دوزخين جي تڪليف کي به ڏسي رهيو آهيان حضور ڪريم ﷺ فرمايو ته اي حارث! تو ايماني حقيقت کي سڃاڻي ورتو آهي ۽ هاڻي (ان سان) چڱي وڃ. اهو ڪلمو پاڻ ﷺ ٿي پيرا فرمايو.

﴿26﴾ عن أبي سلمة رضي الله تعالى عنهما أن النبي ﷺ سئل عن الأمر

يحدث ليس في كتاب ولا سنة فقال ينظر فيه العابدون من المؤمنين. (رواه

الدارقطني)

ترجمو: حضرت ابو سلمه رضي الله تعالى عنه بيان ڪن ٿا ته حضور ڪريم ﷺ کان ان معاملي جي باري ۾ پڇيو ويو ته جيڪو معاملو پيش اچي ۽ ان جي باري ۾ ڪتاب ۽ حديث ۾ ڪابه واضح رهنمائي ٿي نه هجي. ته ان لاءِ ڪهڙو طريقو اپنايو وڃي يا رسول الله ﷺ پاڻ ﷺ فرمايو ته ان معاملي ۾ عبادت گذار مومن (يعني اولياءِ ۽ صالحين) غور ۽ فڪر ڪن ۽ ان جو حل ٻڌائن.

﴿27﴾ عن أبي هريرة رضي الله تعالى عنه قال: قال رسول الله ﷺ يقول

الله عزوجل انا عند ظن عبدي بي وانا معه اذا ذكرني فان ذكرني في نفسه ذكرته في نفسي وان ذكرني في ملأ ذكرتة في ملأ خير منهم وان تقرب الى شبرا تقربت اليه ذراعا، وان تقرب الى ذراعا تقربت اليه باعا وان اتاني يمشي اتيته هرولة. (متفق عليه)

ترجمو : حضرت ابو هريره رضی اللہ تعالیٰ عنہ کان روایت آهي ته حضور نبی اکرم ﷺ فرمایو ته الله تعالیٰ فرمائیندو آهي ته منهنجو ٻانهو منهنجي متعلق جيئن خيال رکندو آهي، مان ان سان گڏ ائين ئي معاملو ڪندو آهيان. جڏهن اهو منهنجو ذکر ڪندو آهي ته مان ان سان گڏ هوندو آهيان، اگر اهو پنهنجي دل ۾ منهنجو ذکر ڪري ته مان به اڪيلاڻپ ۾ ان جو ذکر ڪندو آهيان ۽ اگر هو جماعت ۾ منهنجو ذکر ڪري ته مان ان جو ذکر ان جي جماعت کان بهتر جماعت ۾ ڪندو آهيان. اگر اهو هڪ گرانٺ منهنجي طرف ايندو ته مان هڪ هٿ ان جي نزديڪ ايندم. اهو هڪ بازو يا هٿ جي برابر منهنجي نزديڪ ايندو ته مان ٻن هٿن جي برابر ان جي نزديڪ ٿي ويندم ۽ اگر اهو منهنجي طرف هلي ايندو ته مان ان جي طرف ڊوڙندو ايندم.

﴿28﴾ عن ابی موسیٰ رضی اللہ تعالیٰ عنہ قال قال النبی ﷺ مثل الذي

يذكر ربه والذي لا يذكر ربه مثل الحي والبيت. (متفق عليه)

ترجمو : حضرت ابو موسیٰ رضی اللہ تعالیٰ عنہ کان روایت آهي ته حضور نبی اکرم ﷺ فرمایو ته منهنجي رب جو ذکر ڪرڻ واري

۽ نه ڪرڻ واري شخص جو مثال زندهه ۽ مڙنده (ماڻهوءَ) جهڙو آهي.

﴿29﴾ عن ابي هريرة رضي الله تعالى عنه قال : قال رسول الله صلى الله تعالى عليه وسلم يقول

الله عز وجل انا عند ظن عبدي بي وانا معه حين يذكري.

(رواه مسلم والترمذي والنسائي وابن ماجه)

ترجمو : حضرت ابو هريره رضي الله تعالى عنه کان روایت آهي ته حضور نبي

ڪريم صلى الله تعالى عليه وسلم فرمايو ته الله تعالى فرمائي ٿو ته مان ٻانهي سان

ڪڏ هوندو آهيان، جڏهن اهو منهنجو ذڪر ڪندو آهي ۽ ان جا

چپڙا منهنجي ذڪر جي لاءِ حرڪت ڪندا آهن.

﴿30﴾ عن ابي هريرة وابي سعيد الخدري رضي الله تعالى عنهما انهما شهدا على النبي

صلى الله تعالى عليه وسلم انه قال لا يقعد قوم يذكرون الله عز وجل الا حفتهم الملائكة

وغشيتهم الرحمة ونزلت عليهم السكينة وذكرهم الله فيمن عنده.

(رواه مسلم والترمذي)

ترجمو : حضرت ابو هريره رضي الله تعالى عنه ۽ حضرت ابو سعيد خدري رضي الله تعالى

بانهي حضور اڪرم صلى الله تعالى عليه وسلم جن جي (هن حديث جي باري ۾)

ڪڏيل ڪواهي ڏني ته پاڻ صلى الله تعالى عليه وسلم فرمايو ته : جڏهن به ماڻهو الله

تعالیٰ جي ذڪر لاءِ ويهندا آهن ته فرشتا انهن کي (پنهنجي رحمت

جي پرن ۾) لڪائي وٺندا آهن ۽ رحمتِ الاهي انهن کي پنهنجي

جهوليءَ ۾ ڪري وٺندي آهي ۽ انهن تي سڪيني جو نزول ٿيندو

آهي. الله تعالى انهن جو ذڪر پنهنجي بارگاهه جي حاضرين ۾

ڪندو آهي.

﴿31﴾ عن ابی هريرة رضي الله تعالى عنه ان رسول الله صلى الله تعالى عليه وسلم قال ان الله عز وجل ملائكة سياراة فضلا يلتسسون مجالس الذكر يجتمعون عند الذكر فاذا مروا بمجلس علا بعضهم على بعض حتى يبلغوا العرش.

(رواه مسلم واحد والنقطة له)

ترجمو: حضرت ابو هريره رضي الله تعالى عنه کان روایت آهي ته حضور نبي ڪريم صلى الله تعالى عليه وسلم فرمايو ته الله تعالى جا ڪجهه فرشتا اهڙا آهن (جن جي صرف اها ذميداري هوندي آهي ته) اهي ذڪر جي مجلسن جي تلاش ۾ رهندا آهن (۽ جتي مجلس ڏسندا آهن) ته ان ۾ شامل ٿي ويندا آهن. پوءِ جڏهن اهي ڪنهن ذڪر جي مجلس کان گذرندا آهن ته (ان مجلس ۾ ايتري ڪثرت سان شرڪت ڪندا آهن جو) قطار در قطار عرش تائين پهچي ويندا آهن.

﴿32﴾ عن ابی سعيد الخدري رضي الله تعالى عنه ان رسول الله صلى الله تعالى عليه وسلم سئل اى العباد افضل درجة عند الله يوم القيامة؟ قال الذاكرون الله كثيرا والذاكرات قلت يا رسول الله ومن الغازی فی سبيل الله؟ قال لو ضرب بسيفه فی الكفار والمشرکين حتى ينكس، ويختضب دما لكان الذاكرون الله افضل منه درجة.

(رواه الترمذی واحد والبيهقی مختصراً)

ترجمو: حضرت ابو سعيد خدري رضي الله تعالى عنه کان روایت آهي ته حضور نبي ڪريم صلى الله تعالى عليه وسلم جن کان پڇيو ويو ته ڪهڙا ماڻهو قيامت جي ڏينهن الله تعالى جي بارگاهه ۾ افضل هوندا؟ پاڻ

فرمايو ته ڪثرت سان الله تعالى جو ذڪر ڪرڻ وارا مرد ۽ ڪثرت سان ذڪر ڪرڻ واريون عورتون.

مان عرض ڪيو ته يا رسول الله ﷺ! الله تعالى جي راه ۾ جهاد ڪندڙ غازين جي باري ۾ ڇا ارشاد آهي. پاڻ ﷺ فرمايو ته جيڪڏهن غازي ڪافرن مشرڪن کي تلوارن سان ٽڪرا ٽڪرا ڪن ۽ انهن جو رت وهائڻ پر پوءِ به ذڪر ڪندڙ انهن کان درجي ۾ افضل آهن.

﴿33﴾ عن انس رضي الله تعالى عنه قال قال رسول الله ﷺ يقول الله عز وجل اخرجوا من النار من ذكرني يومًا او خافني في مقام.

(رواه الترمذي وحسنه والحاكم)

ترجمو: حضرت انس رضي الله تعالى عنه کان روایت آهي ته حضور ڪريم ﷺ فرمايو ته الله تعالى فرمائيندو ته ”جنهن منهنجو ذڪر هڪ ڏينهن لاءِ به ڪيو ۽ هڪ وقت لاءِ به منهنجو خوف کاڌو ته ان کي جهنم کان ٻاهر ڪڍي ڇڏيو.“

﴿34﴾ عن أبي هريرة رضي الله تعالى عنه قال ان اهل السماء ليرون بيوت اهل الذڪر تضيء لهم كما تضيء الكواكب لاهل الارض.

(رواه ابن ابى شيبه وابن حبان)

ترجمو: حضرت ابو هريره رضي الله تعالى عنه کان روایت آهي ته آسمان وارا ذڪر ڪرڻ وارن جي گهرن کي ائين روشن ڏسندا آهن، جيئن زمين وارا آسمان تي ستارن کي روشن ڏسندا آهن.

(35) عن ابن سعيد رضي الله تعالى عنه عن رسول الله صلى الله تعالى عليه وسلم قال يقول الرب عز وجل يوم القيامة سيعلم اهل الجحيم من اهل الكرم؟ ثقيل ومن اهل الكرم يا رسول الله قال اهل المجالس الذكركي الساجد.

(رواه احمد وابن حبان وصححه)

ترجمو: حضرت ابو سعيد خدری رضی اللہ تعالیٰ عنہ کان روایت آھی تہ حضرت نبی کریم صلی اللہ تعالیٰ علیہ وسلم فرمایو تہ اللہ تعالیٰ فرمائی تو تہ : قیامت جی دینهن کئی تین وارا جائي وئندا تہ "اهل کرم" کیر آھن؟ عرض کیو ویو تہ یا رسول اللہ صلی اللہ تعالیٰ علیہ وسلم ! "اهل کرم" کھڑا ماٹھو آھن؟ پاڻ صلی اللہ تعالیٰ علیہ وسلم فرمایو تہ مسجدن ۾ ذکر جون مجلسون منعقد کرن وارا.

(36) عن انس رضي الله تعالى عنه عن رسول الله صلى الله تعالى عليه وسلم قال ما من قوم اجتمعوا يذكرون الله لا يريدون بذلك الا وجهه الا ناداهم مناد من السماء ان قوموا مغفور لكم قد بدلت سيئاتكم حسنات.

(رواه احمد والطبراني والبيهقي)

ترجمو: حضرت انس رضی اللہ تعالیٰ عنہ کان روایت آھی تہ حضرت نبی کریم صلی اللہ تعالیٰ علیہ وسلم فرمایو تہ : جڏهن به کجه ماڻھو اللہ تعالیٰ جی خوشنودیء خاطر گڏیل طور ان جو ذکر ڪندا آھن تہ آسمان مان هڪ منادي آواز ڏيندو آھي تہ بيھي رهو ! توهان کي بخش ڪيو ويو آھي. توهان جا گناهہ نيڪين ۾ تبديل ڪيا ويا آھن.

(37) عن معاذ رضي الله تعالى عنه عن رسول الله صلى الله تعالى عليه وسلم ان رجلا ساله فقال اي الجهاد اعظم اجرا؟ قال اكثرهم لله تبارك وتعالى ذكر ا قال فاي الصائين اعظم اجرا؟ قال اكثرهم لله تبارك وتعالى ذكر ا ثم ذكر لنا الصلوة والزكاة والحج والصدقة كل ذلك رسول الله صلى الله تعالى عليه وسلم يقول اكثرهم لله تبارك وتعالى ذكر ا فقال ابوبكر رضي الله تعالى عنه لعمر رضي الله تعالى عنه يا ابا حفص ذهب اذا كرون بكل خير؟ فقال رسول الله صلى الله تعالى عليه وسلم اجل.

(رواه احمد والطبراني)

ترجمو : حضرت معاذ رضي الله تعالى عنه حضور نبي كريم صلى الله تعالى عليه وسلم کان روایت کن تا هڪ ماڻهوءَ پاڻ صلى الله تعالى عليه وسلم جنکان سوال ڪيو ته ڪهڙي جهاد جو سڀ کان وڏو ثواب آهي؟ (يا رسول الله صلى الله تعالى عليه وسلم) پاڻ ڪريم صلى الله تعالى عليه وسلم فرمايو ته ان پانهي جو جهاد جيڪو سڀني کان زياده الله تعالى جو ذکر ڪرڻ وارو آهي. ان (شخص) سوال ڪيو ته ڪهڙي روزيدار جو اجر سڀني کان زياده آهي؟ پاڻ ڪريم صلى الله تعالى عليه وسلم فرمايو ته (اهو روزيدار) جيڪو (گهڻو) الله تعالى جو ذکر ڪندڙ هجي. پوءِ حضور ڪريم صلى الله تعالى عليه وسلم اسان جي لاءِ نماز، زڪوٰت، حج ۽ صدقي جو ذکر ڪيو ۽ پاڻ صلى الله تعالى عليه وسلم فرمايو ته انهن سڀني عبادتن مان انهن جو ثواب سڀني کان زياده هوندو (جيڪي شخص) الله تعالى جو سڀني کان زياده ذکر ڪندڙ هوندا، پوءِ حضرت ابوبڪر صديق رضي الله تعالى عنه حضرت عمر رضي الله تعالى عنه کي چيو ته اي ابو حفص! ذکر ڪرڻ وارا سموري

پلاني کني ويا، (تنهن تي) حضور کريم ﷺ فرمايو ته ها!!!

(38) عن انس رضي الله تعالى عنه ان النبي صلى الله تعالى عليه وسلم قال من ذكر الله ففاضت عيناه من خشية حتى يصيب الارض من دموعه لم يعذبه الله تعالى يوم القيامة.
(رواه الطبراني والحاكم)

ترجمو: حضرت انس رضي الله تعالى عنه کان روایت آهي ته حضور نبي کريم ﷺ فرمايو ته جنهن الله تعالى کي ياد ڪيو ۽ ان جي خوف کان ان جون اکيون ايتري قدر ڳوڙها وهائڻ لڳيون جو زمين تائين ان جا ڳوڙها ٽپڪي پيا ته الله تعالى ان کي قيامت جي ڏينهن عذاب نه ڏيندو.

(39) عن ابی هريرة رضي الله تعالى عنه ان رسول الله صلى الله تعالى عليه وسلم قال يتعاقبون فيكم ملائكة بالليل وملائكة بالنهار ويجتمعون في صلاة العصر وصلاة الفجر ، ثم يعرج الذين باتوا فيكم فيسألهم وهو اعلم بهم كيف تركتم عبادي؟ فيقولون تركناهم وهم يصلون واتيئناهم وهم يصلون.

(رواه البخاري والنسائي ومالك)

ترجمو: حضرت ابو هريره رضي الله تعالى عنه کان روایت آهي ته حضور نبي کريم ﷺ فرمايو ته رات جا فرشتا ۽ ڏينهن جا فرشتا تو وٽ واري واري سان ايندا آهن ۽ نماز عصر ۽ نماز فجر جي وقت کڏ ٿيندا آهن پوءِ جن تو سان کڏ رات گذاري هوندي اهي آسمان جي طرف موٽي ويندا آهن، حالانڪ اهو بهتر ڄاڻندو آهي (پر پوءِ) الله رب العزت انهن کان دريافت فرمائيندو آهي ته توهان منهنجي ٻانهي

کي ڪهڙي حال ۾ ڇڏيو؟ اهي عرض ڪندا آهن ته اسان ان کي نماز پڙهندي ڇڏيو ۽ جڏهن اسان ان وٽ وياسين تڏهن به اهو نماز پڙهي رهيو هيو.

﴿40﴾ عن ابى هريرة رضى الله تعالى عنه قال سمعت رسول الله صلى الله تعالى عليه وسلم يقول يدخل الجنة من امتي زمرة هم سبعون الفاتضىء ووجوههم اضاءة القبر ليلة البدر وقال ابو هريرة فقام عكاشة بن محصن الاسدى يرفع نبرة عليه فقال يا رسول الله صلى الله تعالى عليه وسلم ادع الله ان يجعلني منهم؟ قال اللهم اجعله منهم ثم قام رجل من الانصار فقال يا رسول الله صلى الله تعالى عليه وسلم ادع الله ان يجعلني منهم؟ فقال سبقك بها عكاشة. (متفق عليه)

ترجمو: حضرت ابو هريره رضى الله تعالى عنه کان روایت آهي ته مان حضور ڪريم صلى الله تعالى عليه وسلم جن کي فرمائيندي ٻڌو ته: منهنجي امت جي ستر هزار ماڻهن جو گروهه بغير حساب جي جنت ۾ داخل ٿيندو جن جا چهره چوڏهين جي رات جي چنڊ وانگر چمڪندا رهندا. حضرت ابو هريره رضى الله تعالى عنه فرمائن ٿا ته حضرت عكاشه بن محصن پنهنجي اُن واري چادر کي لهرائيندي عرض ڪيو ته يا رسول الله! توهان الله تعالى کان دعا ڪريو ته هو مون کي به انهن ۾ شامل فرمائي؟ پاڻ صلى الله تعالى عليه وسلم فرمايو ته اي الله! تون هن کي به ان ۾ شامل فرمائي وٺ. پوءِ هڪ انصاري شخص بيهي عرض ڪيو ته يا رسول الله! توهان الله تعالى کان دعا ڪريو ته مون کي به ان ۾ شامل ڪري وٺي؟ ته پاڻ صلى الله تعالى عليه وسلم فرمايو ته عكاشه توتي اڳرائي ڪري ويو.

مواعظ حسنہ

(مواعظ آقا حضرت محمد مصطفیٰ ﷺ)

حضرت بيبي عائشه صديقه رضی اللہ تعالیٰ عنہا فرمایو تہ پاڻ سڳورن
 ﷺ هڪ ڏينهن پنهنجي اصحابن سڳورن عليهم الرضوان کي
 فرمایو تہ چا توهان ڄاڻو ٿا تہ توهان مان هر هڪ جو مثال توهان
 جي اهل و اولاد، توهان جي مال ۽ توهان جي عمل جي مثال وانگر
 آهي صحابه ڪرامن عليهم الرضوان عرض ڪيو تہ الله ۽ ان جي رسول کي
 ئي زياده خبر آهي. پاڻ ﷺ فرمایو تہ توهان مان هر هڪ جو
 مثال توهان جي مال توهان جي اهل اولاد ۽ توهان جي عمل جي
 مثال جيان آهي. توهان جو مثال ائين آهي چڻ هي ٽئي شيون (1)
 اهل اولاد (2) مال (3) عمل. توهان جي ان ڀائرن جيان هجن ۽ توهان
 اهي شخص هجو جن جي وفات قريب هجي. مثال بعينه ان ماڻهوءَ
 جهڙو هجي جو ان جا ٽي ڀائر هجن جڏهن ان شخص جي وفات قريب
 هجي تہ ان (مرندڙ) تنهي مان هڪ ڀاءُ کي گهرايو ۽ چيو تہ بلاشبہ اها
 حقيقت آهي تہ منهنجي مٿان مصيبت نازل ٿي آهي جنهن کي تون
 ڏسي رهيو آهين. پوءِ منهنجي لاءِ تو وٽ ڇا آهي؟ ۽ مون کي تون
 ڪهڙين شين ذريعي نفعو پهچائي سگهين ٿو؟ اُن جواب ڏنو تہ
 تنهنجي لاءِ مون وٽ اهو آهي تہ مان ايمانداري ڪريان، توکي رنجيده
 ٿيڻ نہ ڏيان. تنهنجي حالت جي نگهداشت ڪريان ۽ جڏهن تون مري
 وڃين تہ تو کي غسل ڏيان ڪفن ڏيان ۽ توکي ڪنڌڙن سان گڏجي

ڪلهو ڏيان ڪڏهن توکي ڪلهو ڏيان ته ڪڏهن تنهنجي اڳيان
 ايندڙن ماڻهن کي پوئتي ڪريان ۽ جڏهن مان واپس موٽان ته تنهنجي
 پلائيءَ جون ڳالهيون ماڻهن سان ڪيان جيڪي مون کان تنهنجي
 باري ۾ پڇن. (حضور ڪريم ﷺ جن فرمايو ته) هي ان جو
 ڀاءُ آهي جنهن کي اهل (اولاد) خاندان سڏيو ويندو آهي، توهان جو ان
 جي باري ۾ ڇا خيال آهي؟ اصحابن سڳورن عرض ڪيو ته يا رسول
 الله ﷺ اسان ته ان شخص جي ڪابه نقعي واري ڳالهه
 ڪانه ٻڌي. پاڻ سڳورن ﷺ ارشاد فرمايو ته پوءِ اهو مرندڙ
 شخص پنهنجي ٻئي ڀاءُ کي چوي ٿو ته ڇا تون هن مصيبت کي ڏسين
 ٿو؟ جيڪا منهنجي مٿان نازل ٿي آهي؟ تو وٽ منهنجي لاءِ ڇا آهي؟
 ۽ تون مون کي ڪهڙي شيءِ مان نفعو پهچائي سگهين ٿو؟ اهو ڀاءُ
 چوندو ته تنهنجي لاءِ به مان دولت انهيءَ وقت تائين آهيان ته
 جيستائين تنهنجو شمار زندهه (ماڻهن) ۾ رهندو. جڏهن تون مري
 ويندين ته هڪ ٻئي رستي تي لڳايو ويندين ۽ منهنجي لاءِ ٻيو رستو
 هوندو هي ان جو اهو ڀاءُ هوندو (جنهن جو نالو مال، ملڪيت) آهي.
 توهان جو ان جي باري ۾ ڇا خيال آهي؟ اصحابن سڳورن عرض
 ڪيو ته يا رسول الله ﷺ اسان انهيءَ ۾ به ڪا فائدي جي
 ڳالهه نه ڏٺي آهي. حضور ڪريم ﷺ فرمايو ته اهو پنهنجي
 ٽئين ڀاءُ کي چوندو ته ڇا تون مون مٿان مصيبت کي ڏسي رهيو
 آهين؟ جيڪا مون تي نازل ٿي آهي ۽ تون مون کي ڪهڙي شيءِ
 سان فائدو پهچائيندين؟ اهو چوندو ته مان تنهنجي قبر ۾ تنهنجو
 ساٿي هوندم. ۽ تنهنجي وحشت جي وقت ۾ رفيق هوندم ۽ جنهن

ڏينهن اعمال توريا ويندا ته مان تنهنجي تاراڙي ۾ ويهندس ۽ تنهنجي پڙ کي وڙنائتو رکندم. هيءُ ان شخص جو اهو ڀاءُ آهي جنهن جو نالو عمل آهي توهان جو ان جي باري ۾ ڇا خيال آهي؟ اصحابن سڳورن عرض ڪيو ته يا رسول الله ﷺ! هي هڪ بهترين ساٿي ۽ بهترين ڀاءُ آهي پاڻ فرمايائون ته ڳالهه اها ئي آهي. حضرت بيبي عائشه رضی اللہ تعالیٰ عنہا فرمائن ٿيون ته اهو ٻڌي حضرت عبدالله بن ڪرز رضی اللہ تعالیٰ عنہ اٿي بيٺا ۽ عرض ڪيائين ته يا رسول الله ﷺ! ڇا توهان مون کي اجازت ڏيندو ته مان ان تي (ڪجهه) شعر چوان؟ پاڻ ﷺ فرمايو ته ها. (۽) اهو هليو ويو ۽ صرف هڪ رات گذارڻ کان پوءِ حضور جي خدمت ۾ حاضر ٿي پاڻ ﷺ جن جي سامهون بيٺو ۽ ماڻهو جمع ٿي ويا ۽ ان هي شعر پڙهڻ شروع ڪيا:

﴿1﴾ فان واهل والذى قدمت يدى كداع اليه صحبه ثم قائل

ترجمو: مان ۽ منهنجو اهل ۽ اهو عمل جو مان اڳيان رکيو آهي اهي ان شخص وانگر آهن جنهن پنهنجي ساٿين کي گهرايو ۽ ان کان پوءِ پنهنجي ڀائرن کي چيائين.

﴿2﴾ لاخوته اذهم ثلاثة اخوة اعينوا على امرى اليوم نازل

ترجمو: اڃانڪ اهي ٽي ڀائر هئا. چيائين ته منهنجي مدد ڪريو، ان مصيبت جي باري ۾ جيڪا اڄ منهنجي مٿان صادر ٿي آهي.

﴿3﴾ فراق طويل غير متشتق به فباذا الديكم فى الذى هو غائل

ترجمو: هڪ لمبي جدائي آهي جنهن جو ڪوبه پروسو ڪونهي توهان وٽ ان شخص لاءِ ڇا آهي جيڪو مرڻ وارو آهي.

﴿4﴾ فقال امرؤ منهم انا صاحب الذي، اطيعك فيا شئت قبل التزائل

ترجمو : انهن مان هڪ شخص چيو ته مان هڪ اهڙو ساٿي آهيان جو تون جيڪو ڪجهه چوندين ان ۾ تنهنجي فرمانبرداري ڪندم ليڪن جدائي کان اڳ ۾.

﴿5﴾ فاما اذا جد الفراق فاني.....لها بينا من خلّة غير واصل

ترجمو : ليڪن جڏهن جدائي واقع ٿيندي ته مان جيڪا اسان جي پاڻ ۾ دوستي آهي ان کي نپائڻ وارو ناهيان.

﴿6﴾ فخذ ما اردت الان مني فاني سيساك بي في مهيل من مهائل

ترجمو : جو تنهنجيءَ جيءَ چوي هاڻي مون کان حاصل ڪر ان لاءِ جو مون کي خطرناڪ رستن مان هڪ رستي تي نيو ويندو.

﴿7﴾ فان تبق لاتبقي فاستتقذن.....وعجل صلاحا قبل حتف معاجل

ترجمو : ان کان پوءِ جيڪڏهن تون مون کان رحم جو طلبگار رهندين ته ڪجهه نه ورندي ان لاءِ هاڻي حاصل ڪر ۽ پنهنجي صلاح ۾ جلدي ڪر چو ته موت جلدي اچڻ وارو اٿئي.

﴿8﴾ وقال امرؤ قد كنت جدا احبه.....واوثره من بينهم في التفاضل

ترجمو : هڪ شخص چيو ته مان ان کي تمام گهڻو محبوب رکندو هيءُ تمام ماڻهن جي درميان ان کي وڌائڻ ۾ عزت ڏيندو هيءُ.

﴿9﴾ غنائ اني جاهدك ناصح.....اذا جد الكرب غير مقاتل

ترجمو : منهنجي امداد اها آهي ته مان تنهنجي لاءِ ڪوشش ڪندو

آهيان ۽ نصيحت ڪرڻ وارو آهيان جڏهن مصيبت جو حملو
سخت ٿي وڃي ته مان لڙڻ وارو ناهيان.

﴿10﴾ ولکننی باک علیک ومعول.....ومثن بخیر عند من هو سائل

ترجمو : لیکن مان تو تي روئڻ ۽ رڙڻ وارو هوندس، جو پڇندو ته ان
جي سامهون تنهنجي تعريف چڱائيءَ سان بيان ڪندم.

﴿11﴾ ومتبع الباشين امش مشيعا.....اعين برفق عقبه كل حامل

ترجمو : ۽ هلندڙن جي پويان هوندم، پهچائڻ لاءِ (قبرستان ۾) مان به
هلندس، نرميءَ سان گڏ هر ڪندڙ سان مدد ۾ شامل هوندم.

﴿12﴾ الى بيت مشواك الذی انت مدخل....ارجع مقرونا بها هوشاغل

ترجمو : تنهنجي قبر جي ان ڪوٺڙي تائين جنهن ۾ تون داخل ٿيڻ
وارو آهين واپس اچي مان انهيءَ ڪم ۾ لڳي ويندم جنهن ۾
مشغول هيम.

﴿13﴾ كان لم يكن بيني وبينك خلة.....ولا حسن ودمرقة في التبادل

ترجمو : گویا منهنجي ۽ تنهنجي درميان ڄڻ ڪابه دوستي نه هئي ۽
نه ڪڏهن ڪوبه معاملي ۾ سهڻو ورتاءُ

﴿14﴾ فذالك اهل البرؤ ذالك غنائهم....وليس وان كانوا احرا صاباطل

ترجمو : اهي ته ماڻهوءَ جا گهروارا آهن ۽ هوءَ ماڻهوءَ جي دولت آهي
۽ اهي سڀ ڪيڏي به ڪوشش ڪن ليڪن فائدو پهچائي نه
سگهندا.

﴿15﴾ وقال امرؤ منهم انا الاغ لا ترى..... اخالك مثلى عند كرب الزلازل

ترجمو : هڪ شخص انهن مان چوندو ته مان اهڙو ڀاءُ آهيان جو مصيبتن ۽ تڪليفن ۾ تو مون جهڙو ڪوبه ڀاءُ نه ڏٺو هوندو.

﴿16﴾ لدى القبر تلقان هنالك قاعدا..... اجادل عنك القول رجع التجادل

ترجمو : تون قبر ۾ مون سان ملندي ته مان اتي بيٺل هوندم ۽ تنهنجي باري ۾ لڙندم، جواب ڏيندم، جيئن جهڳڙو ڪڙن وارا ڪندا آهن.

﴿17﴾ واقعد يوم الوزن في الكفة التي..... تكون عليها جاهدا في التثاقل

ترجمو : ۽ اعمال تون جي ڏينهن ۾ ان پڙ ۾ ويهندس جنهن جي ڳري ٿيڻ ۾ منهنجو عمل دخل هوندو جيڪو تون به چاهيندو هوندين.

﴿18﴾ فلا تنسني واعلم مكان فانني..... عليك شفيق ناصح غير خاذل


ترجمو : ان ڪري تون مون کي وساري نه ويهجان ۽ منهنجي مرتبي کي سمجهڻ جي ڪوشش ڪجان ۽ بيٺڪ مان توتي مهريان ٿيندم ۽ نصيحت ڪرڻ وارو هوندم ۽ تنهنجي لاءِ رسوائي جو باعث نه بڻجنديس.

﴿19﴾ فذالك ما قدمت من كل صالح..... تلاقيه ان احسنت يوم التواصل

ترجمو : اهو اهو آهي جيڪو تنهنجو عمل آهي جنهن سان تون ملندي. اکر تو ملاقات لاءِ پنهنجو بهتر عمل ڪيو هوندو.

اهو ٻڌي آقا ﷺ جن روئي ويٺا ۽ اتي موجود سڀ
مسلمان به روئي ويٺا ۽ جڏهن به حضرت عبدالله بن كرز رضيل الله تعاليه،
جو مسلمانن جي جماعت مان گذر ٿيندو هيو ته ان کي اهو شعر
ٻڌائڻ جي فرمائش ڪندا هئا ۽ جڏهن شعر ٻڌندا هئا اهي سڀ
روئندا هئا.

(الامثال : الراهبرمزي، الكنز ج 8 صفحو 124 لکي له حضرت جعفر القريابي البيهقي وابن عساکر)



”پاڙسرين جي دل آزاري ۽ نيڪن سان بُرائي انتهائي
شقاوت (يعني بدبختي) آهي.“

(حضرت علي المرتضيٰ رضيل الله تعاليه)

”ڪفايت شعار ڪڏهن به تنگدست ناهي ٿيندو.“

(حضرت علي المرتضيٰ رضيل الله تعاليه)

مواظظ حضرت ابو بڪر صديق رضی اللہ تعالیٰ عنہ

ابن عساکر موسیٰ بن عقبہ رضی اللہ تعالیٰ عنہ کان روایت ڪیو آهي تہ هڪ ڀيري حضرت ابو بڪر صديق رضی اللہ تعالیٰ عنہ هيءُ خطبو ڏنو.

تمام تعرفون الله تعالیٰ جي واسطي آھن مان ان جي تعريف ڪريان ٿو ۽ ان کان مدد گھران ٿو ۽ موت کان پوءِ به ان جي رحم ۽ ڪرم جو طلبگار آھيان. اي انسانو! منهنجي ۽ توهان جو موت تمام ويجهو اچي چڪو آهي مان انهيءَ ڳالھ جي گواهي ڏيان ٿو تہ خدا تعالیٰ احد (يعني اڪيلو) آهي ۽ ان خدا احد کان سواءِ ڪوبه عبادت جي لائق ناھي ۽ نہ ڪو ان جو شريڪ آهي. بيشڪ محمد ﷺ ان جا ٻانھا ۽ رسول آھن. جن کي الله تعالیٰ حق سان بشير نذير ۽ روشن چراغ ڪري موڪليو آهي تہ جيئن اهي زندهه ماڻھن کي الله تعالیٰ جي عذاب کان ڊيڄارين ۽ ڪافرن تي الله تعالیٰ جي حُجت پوري ڪرڻ فرمائين. پوءِ جن ماڻھن الله عزوجل ۽ ان جي رسول ﷺ ان جي اطاعت ڪئي. انھن هدايت لڌي ۽ جن الله عزوجل ۽ ان جي رسول ﷺ جي نافرماني ڪئي، اهي کليل گمراھيءَ جو شڪار ٿي ويا.

اي انسانو! مان توهان کي نصيحت ڪريان ٿو تہ الله تعالیٰ کان ڊڄو ۽ الله تعالیٰ جيڪو توهان کي هدايت جو رستو ڏيکاريو آهي، ان تي قائم رهو. پنهنجي امير جا حڪم ٻڌو ۽ انھن جي تعميل ڪريو. چوٽه جنھن الله تعالیٰ ۽ پنهنجي امير جي امر بالمعروف ۽ نہي عن المنکر ۾ اطاعت ڪئي تہ ان ڀلائي حاصل ڪري ورتي. ۽ ان تي

جيڪو حڪم هيو اهو ادا ٿي ويو. خود کي نفس جي پيروي کان بچايو، جو نفس جي پيروي، لالچ ۽ غصي ۽ ڪاوڙ کان محفوظ رهيو. اهو ڪامياب ٿي ويو. سو ڪڏهن به غرور نه ڪريو.

غور ڪريو ڇا اهو شخص به فخر ۽ غرور ڪري سگهندو آهي جو مٽيءَ مان پيدا ڪيو ويو هجي ۽ مٽيءَ ۾ ٺي ملڻ وارو هجي؟ جنهن کي ڪيترا ماڪوڙا کائيندا. اڄ اهو زندهه آهي ۽ سڀاڻي اهو مڙو هوندو پوءِ هر روز ۽ هر گهڙي نيڪ عمل ڪريو. مظلوم جي بد دعا کان بچو پنهنجي نفس کي مڙهه ڄاڻو. صبر ڪريو چوٽه صبر هڪ اهڙي شيءِ آهي جيڪا نيڪ اعمال ڪرائيندي آهي، پر هيز ڪريو چوٽه پر هيز ئي اهڙي چيز آهي جيڪا فائديمند شيءِ آهي. عمل ڪريو چوٽه عمل ئي قبول ڪيو ويندو آهي. جيڪا ڳالهه توهان کي الله تعاليٰ جي عذاب طرف گهلي وڃي ان کان بچو ۽ ان ڪم ڪرڻ ۾ تڪڙ ڪريو جنهن جي ڪرڻ ۾ الله تعاليٰ پنهنجي رحمت جو واعدو ڪيو آهي خود سمجهو ۽ پوءِ ٻين کي سمجهايو. ڊڄو ۽ ڊيڄاريو چوٽه الله تعاليٰ واضح طور تي فرمايو آهي ته توهان کان اڳيان ماڻهو ڪهڙن ڪهڙن ڪمن ڪرڻ سبب هلاڪ ٿيا ۽ ڪهڙن ڪهڙن ڪمن ڪرڻ جي باعث نجات حاصل ڪيائون. ان پنهنجي ڪتاب قرآن شريف ۾ حلال حرام، مڪروه ۽ پسنديدہ چيزون بيان ڪيون آهن مان توهان کي ۽ پنهنجي نفس کي هدايت ڪرڻ ۾ دير ناهيان ڪندو. خداوند تعاليٰ مددگار آهي ۽ ان کان سواءِ ڪنهن ۾ به قوت ناهي. توهان سمجهي وٺو ته الله تعاليٰ بغير عملن جي توهان کي نه ڇڏيندو. الله تعاليٰ جي عبادت ڪريو ۽

پنهنجي حصي جي حفاظت ڪريو. توهان دين جي خواهش رکو ۽ دين کي هٿن مان نه ڇڏيو جيترو ٿي سگهي ته نقل زياده پڙهو ته جيئن جيڪا توهان جي فرضن جي ادائگي ۾ ڪمي رهجي وئي آهي ته اها پوري ٿي وڃي. توهان جڏهن خالي هٿين هوندا ته توهان کي جزا ملندي.


اي الله جا ٻانهو! پنهنجي ڀائرن ۽ دوستي جي باري ۾ غور ڪريو جيڪي توهان کان اڳ ۾ گذاري چڪا آهن انهن کي جيڪو ڪجهه پيش اچڻو هيو سو اچي چڪو ۽ اهي ان تي قائم ٿي چڪا. موت کان پوءِ جيڪا بدنيتي يا سعادت مندي ملڻي هئي. اها انهن کي ملي چڪي آهي.

الله جا ٻانهو! الله تعاليٰ توهان جي نفس کي پنهنجي حقن عيوض ڳهڙ رکيو آهي ڪروي رکيو آهي ۽ توهان کان واعدو ورتو ويو آهي ۽ توهان کي هن فاني ۽ مختصر دنيا کي ڪثير ۽ باقي رهڻ واري آخرت جي بدلي ۾ خريد ڪري ورتو آهي. توهان وٽ خدا تعاليٰ جو ڪتاب آهي ان جو نور ڪڏهن به نه وسامندو ۽ نه ان جا عجائبات گهٽجي ويندا. پوءِ توهان ان قرآن جي نور سان منور ٿي وڃو ۽ ان ڪتاب مان نصيحت حاصل ڪريو ۽ ان ڏينهن جي لاءِ جنهن ڏينهن ڪوبه نور نه هوندو. توهان ان ڪتاب جي نور کي ذخيره ڪري رکو ڇو ته خدا تعاليٰ توهان کي پنهنجي عبادت لاءِ پيدا ڪيو آهي ۽ توهان تي به معزز ڪاتب مقرر فرمايا آهن، جيڪي توهان جي ڪمن کان واقف آهن.

خدا جا ٻانهو!

هيءَ به ڳالهه ڄاڻڻ جوڳي آهي ته توهان جو هر قدم ان موت جي طرف وڌي رهيو آهي جنهن جو علم توهان کان پوشيده آهي اکر توهان کان ٿي سگهي ته ايترو ڪريو ته جنهن وقت توهان وٽ موت اچي ته توهان الله تعاليٰ جي ڪمن ۾ مصروف هجو ۽ هيءَ ڳالهه الله تعاليٰ جي فضل کان سواءِ توهان کي ميسر ٿي نه سگهندي. هيءَ الله تعاليٰ جو دين آهي اهو ئي اعمالِ صالحه جي توفيق عطا فرمائيندو آهي. موت کان اڳ ۾ اعمالِ صالحه جي طرف وڌو ته جيئن ٻين ڪمن کان محفوظ رهو. ڪيتريون قومون اهڙيون به گذريون آهن جو جڏهن انهن تي موت آيو ته اهي خود کي غير الله جي حوالي ڪري چڪا هئا. ۽ پنهنجي نفسن کي فراموش ڪري چڪا هئا. مان توهان کي خبردار ڪريان ٿو ته توهان انهن وانگر نه ٿجو. عملِ خير ۾ جلدي ڪريو ڊڄو! جو موت توهان جي قريب آهي اي مسلمانو! نجات توهان جي لاءِ ئي آهي.

(تاريخ الخلفاء: علامه جلال الدين سيوطي رحمه الله)



”ظالم کي معاف ڪرڻ مظلوم سان زيادتي آهي.“

(حضرت علي المرتضیٰ رحمه الله)

مواعظ حضرت عمر بن الخطاب رضی اللہ تعالیٰ عنہ

”کنز“ جي صفحي 208 جلد نمبر 8 ۾ دينوري بيان ڪيو آهي ته حضرت عمر رضی اللہ تعالیٰ عنہ هڪ شخص کي نصيحت فرمائي ته ماڻهو توکي تنهنجي نفس کان غافل نه ڪن، انهيءَ لاءِ جو آخر ۾ ڳالهه تنهنجي طرف موٽندي نه ڪي ماڻهن جي طرف ۽ ڏينهن کي غفلت ۾ هرگز نه گذاريندو ڪر. ان لاءِ جو جيڪو عمل تون ڪندو آهين اهو تنهنجي مٿان لکيو ويندو آهي ۽ جڏهن ڪوبه پرو ڪم ڪرين ٿو ته سٺو ڪم به ضرور ڪندو ڪر. مان ڪنهن به ڪم کي ايترو ضروري ۽ زياده جلد ڪرڻ مناسب ناهيان سمجهندو جيترو هڪ نئين نيڪيءَ کي سمجهندو آهيان جيڪا پراڻي گناهه کان پوءِ ڪئي وڃي.

حضرت سعد بن مسيب رضی اللہ تعالیٰ عنہ فرمايو ته حضرت عمر ماڻهن جي آڏو ارڙهن نقطا رکيا آهي سمورا حڪمت کان خالي ڪونهن، جيڪي هي آهن:

﴿1﴾ جنهن شخص تنهنجي فائدي لاءِ الله تعالیٰ جي نافرمانی ڪئي ته تون ان شخص جي باري ۾ الله تعالیٰ جي فرمانبرداري ڪر.

﴿2﴾ پنهنجي ڀاءُ جي ڪم جي لاءِ بهترين حل تلاش ڪندو ڪر. ايستائين جو تون سٺو حل تلاش ڪرڻ ۾ بلڪل عاجز نه ٿي وڃين.

﴿3﴾ مسلمان جي وات مان جيڪو ڪلمو نڪتو هجي ان کي شر تي صادر نه ڪجانءِ جيستائين ان جي لاءِ بهترين حل ڪڍي

سکھين.

«4» جنهن شخص پنهنجو پاڻ کي تهمت جي لاءِ پيش ڪيو. اکر ڪوبه ان سان ڪڏ به ڪمائي ڪري ته ان کي ملامت نه ڪرڻ ڪهرجي.

«5» جنهن شخص پنهنجي راز کي لکايو ته اختيار ان جي هٿ ۾ آهي.

«6» سچن ڀائرن جي صحبت کي لازمي پڪڙي وٺو ۽ ان صحبت جي حفاظت ۾ زندگي گذاريو ان لاءِ ته اها محبت آسانيءَ جي وقت جي زينت آهي ۽ مصيبتن جي دفع جي لاءِ سامان پڻ آهي.

«7» سچائي کي مضبوطيءَ سان پڪڙي وٺو، جيتوڻيڪ سچائي تي رهي توهان قتل ٿي وڃو.

«8» ان شيءِ کي هرگز نه چيڙيو جنهن مان توهان کي لاپرواهي حاصل ٿئي.

«9» جيڪا شيءِ ٿيڻي ئي ناهي ته ان جو سوال هرگز نه ڪندا ڪريو. ان ڪري جيڪا موجود آهي اها ئي مشغلي لاءِ ڪافي آهي.

«10» ان شخص کان پنهنجي حاجت جو سوال نه ڪندا ڪريو جيڪو توهان جي ڪاميابيءَ تي خوش نه ٿو رهي.

«11» ڪوڙن قسمن کائڻ کي معمولي نه سمجهندا ڪريو. ان سبب ڪري الله تعاليٰ انسان کي هلاڪ ڪري ڇڏيندو آهي.

«12» تون بُرن سان ڪڏ به رهندو ڪر انهن مان صرف برائي ئي پلڻ.

پوندي.

﴿13﴾ پنهنجي دشمنن کان دور رهندا ڪريو ۽ پنهنجي ديانتدار دوست کان ڊڄندا رهو.

﴿14﴾ اهو امين آهي جيڪو هميشه الله تعالى کان ڊڄندو رهي.

﴿15﴾ قبر تي وڃو ته ٻڌي عاجزي اختيار ڪندا ڪريو.

﴿16﴾ عبادت جي وقت پاڻ کي هڪ ذليل تصور ڪندو ڪر.

﴿17﴾ پنهنجي ڪم ۾ انهن ماڻهن سان مشورو ڪندو ڪر

جيڪي الله تعالى جي ذات کان ڊڄندا آهن. (الخطيب، ڪنن ابن عسڪر ابن نجار)

حضرت عمر بن خطاب رضی اللہ تعالیٰ عنہ جو پهريون خطبو شريف

حضرت ابن سعد رضی اللہ تعالیٰ عنہ حضرت حسن رضی اللہ تعالیٰ عنہ کان روايت

ڪئي آهي ته حضرت عمر رضی اللہ تعالیٰ عنہ جو سڀني کان پهريون خطبو هي هيو.

”حمد ۽ صلوة کان پوءِ معلوم ٿئي ته مان توهان ۾ مبتلا ٿي ويو آهيان ۽ توهان مون ۾ مبتلا ٿي ويا آهيو. مان پنهنجي ٻن دوستن کان پوءِ خليفو مقرر آهيان. جيڪي ماڻهو اسان وٽ موجود آهن اهي پنهنجي نفس يا جانين سميت اسان سان مليل آهن ۽ جيڪي غائب آهن (پوءِ اچڻ وارا) انهن تي اسان اهڙا ماڻهو مقرر ڪنداسين جيڪي اهل قوت ۽ ايماندار هجن. جيڪو شخص نيڪي ڪندو اسان ان سان بلڪل نيڪيءَ سان پيش اينداسين ۽ جيڪو شخص اسان سان بدي ڪندو ته اسان ان کي سزا ڏينداسين. خدا تعالى اسان سڀني جي بخشش ۽ مغفرت فرمائي.“ (تاريخ الخلفاء امام جلال الدين سيوطي رحمه الله)

مواعظ حضرت عثمان غني رضی اللہ تعالیٰ عنہ

ابن عساکر ابن ثور الفهميء جي حوالي سان بيان ڪيو آهي ته مان امير المؤمنين حضرت عثمان رضی اللہ تعالیٰ عنہ وٽ ان وقت ۾ ويس. جڏهن پاڻ محصور هئا. ان وقت پاڻ مون کي فرمايائون ته منهنجون ڏم خصلتون الله تعالیٰ وٽ محفوظ آهن.

«1» مان اسلام قبول ڪرڻ وارو چوٿون شخص آهيان.

«2» رسول الله ﷺ جن هڪٻئي جي پويان پنهنجون ٻه صاحبزاديون منهنجي نڪاح ۾ عطا فرمايون.

«3» مان ڪڏهن به ڳاڻڻ وڄائڻ جي محفل ۾ شريڪ نه ٿيو آهيان.

«4» مان ڪڏهن به فضول راند روند ۾ مشغول ناهيان رهيو.

«5» مان ڪڏهن به ڪنهن جي بُرائي ۽ بُچڙائي جي تمنا ناهي ڪئي.

«6» رسول خدا ﷺ جن تي بيعت ڪرڻ کان پوءِ مان ڪڏهن به پنهنجو سڄو هٿ شرمگاهه کي ناهي لڳايو.


«7» اسلام آڻڻ کان پوءِ مان هر جمعي تي الله تعالیٰ جي راهه ۾ پنهنجو هڪ ٻانهو آزاد ڪندو آهيان، اکر ان وقت ممڪن نه ٿيو هجي ته مون بعد ۾ آزاد ڪيو آهي.

«8» جاهليت واري زماني يا عهدِ اسلام ۾ مان ڪڏهن به زنا جو مرتڪب ناهيان ٿيو.

«9» جاهليت واري زماني ۽ اسلام جي وقت ۾ مان ڪڏهن به چوري ناهي ڪئي.

«10» رسول الله ﷺ جن جي زماني جي مطابق مان قرآن شريف کي جمع ڪيو.

(ماخوذ از تاريخ الخلفاء)



”بهترين گفتگو اها آهي جنهن مان ٻڌڻ واري کي ملال

(حضرت علي المرتضى / رهبر اسلام)

(يعني رنج) نه ٿئي.“

مواعظ حضرت علي رضی اللہ تعالیٰ عنہ

شعبي لکيو آهي ته حضرت ابوبڪر- صديق ۽ حضرت عمر فاروق رضی اللہ تعالیٰ عنہما کان علاوہ حضرت عثمان غني رضی اللہ تعالیٰ عنہ به شعر و شاعري ڪندا هئا ليڪن حضرت علي رضی اللہ تعالیٰ عنہ انهن ٽنهي کان شاعريءَ ۾ وڌيڪ بهترين شعر چوڻ وارا هيا. منبیط الاشجعي سندن جا هيٺيان شعر ذڪر ڪيا آهن.

(1) إِذَا أَشْتَمَلْتُ عَلَى الْيَاسِ الْقُلُوبُ..... وَضَاقَ لِبَابِهِ الصَّدْرُ الرَّجِيبُ

ترجمو: جڏهن دلين کي مايوسي گهيري وٺندي آهي ۽ ان سبب ڪري سيني جي ڪشادگي تنگيءَ طرف وڌندي آهي.

(2) أَوْطَنْتِ الْبَكَارَةَ وَالْهُمَانَتُ..... وَأَرْسَتْ أَمَّا كِنَهَا الْكُرُوبُ

ترجمو: ۽ مصيبتون سيني کي وطن بنائي مطمئن ٿي وينديون آهن ۽ سينن ۾ تڪليفون اڪيرا ٺاهي ويهنديون آهن.

(3) وَلَمْ يَزَلْ تَكْشَافِ الضَّرِيضُ وَجْهَهُ..... وَلَا أَغْنَى بِحِيلَتِهِ الْأَرِيبُ

ترجمو: ۽ انهيءَ تڪليف جي دور ٿيڻ جي صورت نظر نه ٿي اچي، دانشور پنهنجي مصلحت سان ڪجهه به دفع ڪري نه سگهندو آهي.

(4) أَلَاكَ عَلَى قُنُوطٍ مِنْكَ غَوْثُ..... يَكُنْ بِهِ اللَّطِيفُ الْبُسْتَجِيبُ

ترجمو: ان نا اميدي جي وقت، تو وٽ هڪ فرياد رس پهچندو آهي

جنهن جي صدقي دعا قبول ڪرڻ وارو احسان ڪندو آهي.

﴿5﴾ وَكُلُّ حَادِثَاتٍ ذَاتِ نَاسِئَةٍ..... فَبُومُولٍ بِهِ فَرَجُ الْقَرِيبِ

ترجمو: جڏهن زماني جا حادثات انتها تائين پهچي وڃن ته ان کان پوءِ
ڪشادگي جلدي اچي ويندي آهي.

مبرد لکي ٿو ته حضرت علي ڪرم الله تعالى وجهه الڪريم جي تلوار تي هي
شعر لکيل هوندا هئا.

﴿6﴾ لِيَأْسِ حِرْصُ عَلَى الدُّنْيَا بِتَنْذِيرِ..... وَصَفْوَاهَا لِكَ مَزْدُجٍ بِتَكْدِيرِ

ترجمو: ماڻهو دنيا جي شين ۾ تمام گهڻا حرص ڪندڙ آهن.
حالانڪ ان جو اندر تنهنجي لاءِ دشمنيءَ سان ڀريل آهي.

﴿7﴾ كَمْ مَنِ تَدَحَّ عَلَيْهَا لَأَنْسَاعِدُهُ..... وَعَاجِزٌ نَّالٌ دُنْيَاهُ بِتَقْصِيرِ

ترجمو: ڪيترائي دنيا حاصل ڪرڻ جي پويان آهن ۽ دنيا انهن کي
نه ٿي ملي ۽ ڪيترائي عاجزي ۽ ڪوتاهي جي باوجود دنيا کي
حاصل ڪري ويا.

﴿8﴾ لَمْ يَزَرْقُوها بِعَقْلِ حِينِ مَا زَرْقُوا..... لَكِنَّهُمْ زَرْقُوها بِالنَّقَادِيرِ

ترجمو: جڏهن رزق ملندو آهي ته عقل سان ناهي ملندو، بلڪه رزق
تقدير سان حاصل ٿيندو آهي.


﴿9﴾ لَوْ كَانَ مِنْ قُوَّةٍ أَوْ عَنْ مُغَالَبَةٍ..... طَارَ الْبَرَاءَةُ بِأَرْزَاقِ الْعَصَافِيرِ

ترجمو: اڪر دنيا غلبي ۽ قوه بازوءَ سان ملندي هجي ته باز پکين جي
روزي ڪسي وٺن ها ۽ پکي محروم رهن ها.

مواعد حضرت ابو عبیده بن جراح رضی اللہ تعالیٰ عنہ

نمران بن مخمر يعني ابو الحسن حضرت ابو عبیده بن جراح رضی اللہ تعالیٰ عنہ کان روایت کن ٿا تہ حضرت ابو عبیده بن جراح لشکر ۾ وڃي رهيا هئا تہ فرمائي رهيا هئا تہ ٻٽو! ڪيترائي ماڻهو پنهنجا ڪپڙا صاف رکندا آهن. ۽ پنهنجي دين کي ميرو رکندا آهن. ٻٽو! ڪيترائي ماڻهو پنهنجي نفس جي تعظيم ڪرڻ وارا آهن. حالانڪ اهي اهڙي عمل سان پنهنجي نفس جي توهين ڪري رهيا هوندا آهن. پراڻن گناهن کي نين نيڪين سان دفع ڪريو پوءِ اکر ڪوبه توهان مان ايترو وڏي مقدار وارو گناهه ڪري وٺي جيترو زمين ۽ آسمان جي وچ تي فاصلو آهي ان کان پوءِ جيڪڏهن ان هڪ نيڪي ڪري ورتي تہ اها هڪ نيڪي ان جي گناهن تي حاوي ٿي ويندي ايسائين جو اها هڪ نيڪي انهن سمورن گناهن کي دٻائي ڇڏيندي.

(کنز ج 8 ص 236)



”جيڪو شخص توهان جي نگاهن مان توهان جي ضرورت نه سمجهي سگهي ان کان ڪجهه گهري پاڻ کي شرمندو نه ڪريو.“

(حضرت علي المرتضيٰ رضی اللہ تعالیٰ عنہ)

مواعظ حضرت معاذ بن جبل رضی اللہ تعالیٰ عنہ

﴿1﴾ معاوية بن قرة بیان ڪيو ته حضرت معاذ بن جبل رضی اللہ تعالیٰ عنہ پنهنجي پٽ کي چيو ته اي منهنجا ڀڄا! جڏهن به تون ڪا نماز پڙهندو هجين ته هن طرح پڙهجانءِ جيئن تنهنجي دنيا کان رخصتي جو وقت مٿان اچي ويو هجي ۽ تون پنهنجي دنيا جي زندگيءَ جي آخري نماز پڙهي رهيو هجين ۽ توکي هرگز اهو ڪمان نه هجي ته تون وري ٻيهر دنيا جي طرف موٽيندين.

۽ اي منهنجا ڀڄا! تون سمجهي ڇڏ ته مومن ٻن نيڪين جي درميان مرنڊو آهي. هڪ اها نيڪي جنهن کي مقدم ڪري چڪو آهي يا عملي طور تي اجراءِ ڪري چڪو آهي ۽ ٻئي اها نيڪي جيڪا مؤخر ڪري چڪو آهي يا اهڙي نيڪي جيڪا مرڻ کان پوءِ به جاري رهي يعني صدقہءَ جاريہ. (ابو نعيم ج 3 ص 234)

﴿2﴾ عبدالله بن سلمہ رضی اللہ تعالیٰ عنہ بيان ڪيو آهي ته ڪنهن شخص حضرت معاذ بن جبل رضی اللہ تعالیٰ عنہ کي عرض ڪيو ته مون کي تعليم ڏيو تنهن تي حضرت معاذ رضی اللہ تعالیٰ عنہ فرمايو ته ڇا تون منهنجو چوڻ مڃيندين؟ ان شخص ورائيو ته مون کي توهان جي فرمانبرداريءَ جي وڏي لالچ آهي تنهن تي حضرت معاذ رضی اللہ تعالیٰ عنہ فرمايو ته ”روزو به رک ۽ افطار به ڪر“ نماز به پڙه ۽ ننب به ڪر. ڪمائي به ڪر ۽ گناهه به نه ڪر. ڪوشش به ڪر ته هرگز مسلمان هجڻ کان سواءِ نه مري ۽ پنهنجو پاڻ کي مظلوم جي بد دعا کان بچائيندو ره.

(ابو نعيم ج 1 ص 233 في الحلية)

مواعظ حضرت عبداللہ بن مسعود رضی اللہ تعالیٰ عنہ

﴿1﴾ حضرت عبداللہ بن مسعود فرمایو آھی تہ مان توکي اھڙو ڏسڻ جو خواهشمند ناھيان جو تون رات ۾ مردارن وانگر ڏير لڳو پيو رھين ۽ ڏينھن ۾ ڪڏندڙ بدڪن جھڙو بڻجي وڃين. (ابو نعیم)

﴿2﴾ حضرت عبداللہ بن مسعود رضی اللہ تعالیٰ عنہ فرمایو تہ دنیا جي صفائي سترائي موڪلائي وٺي ۽ ان جي ڪڍلاڻ باقي رھجي وٺي آھي پوءِ اڄوڪي ڏينھن لاءِ موت هر مسلمان جي لاءِ وڏو تحفو آھي. (ابو نعیم فی الحلیۃ)

﴿3﴾ حضرت عبداللہ بن مسعود رضی اللہ تعالیٰ عنہ فرمایو تہ ٻڌو! ڪيتريون نہ بہترین آھن اھي بہ مکروہ ڳالھيون (جن کي اسان ڪرامت ۽ نفرت سان ڏسون ٿا) موت ۽ محتاجي ۽ اللہ جو قسم! يا دولت مندي ھوندي يا فقيري (ھر انسان وٽ انھن ٻنھي ڳالھين مان ڪا بہ ھڪ ضرور ھوندي) ۽ مان ڪا بہ پروا نہ ڪندو آھيان تہ ان مان ڪنھن بہ ھڪ ۾ جيڪڏھن مبتلا ڪيو وڃان؟ اگر دولت مندي آھي تہ ان جي ذريعي (پين تي) مھرباني ڪرڻ گھرجي ۽ جيڪڏھن فقيري آھي تہ ان ۾ صبر ڪرڻ گھرجي. (ابو نعیم ج 1 ص 131)

﴿4﴾ حضرت عبداللہ بن مسعود رضی اللہ تعالیٰ عنہ فرمایو تہ بندو! ايمان جي حقيقت تائين ناھي پھچي سگھندو. جيستائين ان جي چوٽيءَ تي نہ ويھي ۽ ايمان جي چوٽيءَ تي نہ ويھندو آھي جيستائين فقيري ان لاءِ شاھوڪاريءَ کان وڌيڪ پياري ھجي، نورٿ ۽ عاجزي کيس کي وڏائي ۽ تڪبر کان بہ وڌيڪ عزيز ھجي. ايستائين جو ان جي نظر ۾ سندس جي تعريف ڪندڙ ۽ برائي بيان ڪندڙ ٻئي برا ھجن. (ابو نعیم ج 1 ص 132)

مواعظ حضرت سلمان فارسي رضی اللہ تعالیٰ عنہ

(1) حضرت جعفر برقان رضی اللہ تعالیٰ عنہ بیان ڪيو ته اسان تائين اها ڳالهه پهتي آهي ته حضرت سلمان فارسي رضی اللہ تعالیٰ عنہ فرمايو هيو ته مون کي ٽن شين ڪلايو آهي ۽ ٽن شين روناريو آهي.

(1) مان دنيا جي اميدوار کي ڏسي ڪلندو آهيان حالانڪ موت ان جي درٿ دستڪ ڏئي رهيو هوندو آهي. (2) مان ان غافل کي ڏسي ڪلندو آهيان جيڪو پنهنجي غفلت ۾ زندگيءَ جا قيمتي ڏينهن ۽ راتيون گذاري رهيو آهي. (3) ان شخص تي ڪلندو آهيان جيڪو وات ڦاڙي ڦاڙي ڪلندو آهي ان کي ايتري به خبر ناهي ته سندس رب کيس مان راضي آهي يا ناراض آهي ۽ مون کي ٽي شيون رونارينديون آهن.

(1) حضرت آقا صلي الله تعالى عليه وسلم جن جي دوستن ۽ حضور ڪريم صلي الله تعالى عليه وسلم جن جي هستيءَ جو فراق.


(2) موت جي سختين جي وقت هولناڪيءَ جو منظر.

(3) رب العالمين جي سامهون پيش ٿيڻ، جڏهن ته مان اهو نه ٿو ڄاڻان ته منهنجو سفر باهم (يعني جهنم) جي طرف ٿيندو يا جنت جي طرف ٿيندو. (ابو نعيم في الحلية ج 1 ص 207)

(2) حضرت سلمان فارسي رضی اللہ تعالیٰ عنہ بيان ڪيو ته جڏهن الله تعالیٰ ڪنهن ٻانهي جي هلاڪيءَ جو خيال ڪندو آهي ته پهريان ان مان حياءَ ڪڍي ڇڏيندو آهي ته پوءِ ان جي حالت اهڙي ٿي ويندي آهي جو ماڻهو ڪانئس بيزار ۽ خفا ٿي ويندا آهن ۽ اهو ماڻهن مان بيزار ۽ خفا هوندو آهي. ان کان پوءِ ان شخص مان رحمت ڪڍي ويندي

آهي ۽ ان جي حالت اهڙي ٿي ويندي آهي جو اهو چوڻيءَ جو بداخلاق
۽ سخت دل بڻجي ويندو آهي جڏهن ان جي ڪيفيت اهڙي جڙي
ويندي آهي ته پوءِ ان مان امانت ڪڍي ويندي آهي ۽ اهو خائن
(خيانت ڪندڙ) بڻجي ويندو آهي ۽ سندس سان به خيانت ٿيڻ شروع
ٿيندي آهي، جڏهن اهو اهڙي حالت جو حامل ٿي ويندو آهي ته پوءِ
(نعوذ بالله) ان جي گردن مان اسلام جو ڦٽو ڪڍيو ويندو آهي پوءِ
اهو لعنتي بڻجي ويندو آهي ۽ ان تي لعنت موڪلي ويندي آهي. (ابو
نعيم في الحلية ج 1 ص 204)

﴿3﴾ حضرت سلمان فارسي رضي الله تعاليه عنه فرمايو ته مومن جو مثال دنيا ۾
هڪ اهڙي مريض جهڙو آهي جنهن سان گڏ تپاسيندڙ سندس اهڙو
طبيب هجي جيڪو سندس مرض به سڃاڻندو هجي ۽ ان مرض جي
دوا به کيس ڏيندو هجي ۽ جيڪڏهن کانئس ڪنهن اهڙي شيءِ
جي خواهش هجي جيڪا سندس صحت لاءِ نقصانڪار هجي ته
اهڙي شين جي ويجهي وڃڻ کان به روڪيندو هجي. جيستائين
مريض پنهنجي بيماريءَ مان شفا حاصل ڪري. اهڙو طبيب صرف
الله تعاليٰ آهي. مومن کي نقصانڪار شين کان روڪيندو ايندو آهي
ايستائين جو ان جي وفات جو وقت اچي ويندو آهي ۽ ان کي جنت ۾
داخل ڪري وٺندو آهي. (ابو نعيم في الحلية ج 1 ص 207)




مواعظ حضرت ابو درداء رضی اللہ تعالیٰ عنہ

﴿1﴾ حضرت ابو درداء رضی اللہ تعالیٰ عنہ بیان ڪيو ته تون الله تعالى جي عبادت اهڙي طريقي سان ڪندو ڪر ڪويا تون ان کي ڏسي رهيو آهين ۽ پاڻ کي مڙهه ۾ شمار ڪندو ڪر ۽ تون ڄاڻي وٺ ته اهو ٿورڙو جيڪو تنهنجي لاءِ آهي ان گهڻي کان هزار ڀيرا بهتر آهي جو توکي فضول راند روند ۾ مبتلا ڪري ڇڏي ۽ توکي ڄاڻي وٺڻ ڪهرجي ته ڀلائي پراڻي ناهي ٿيندي ۽ گناهه وسرندي ناهي. (ابو نعيم في الحلية ج 1 ص 212)

﴿2﴾ شرجيل رضی اللہ تعالیٰ عنہ کان روایت آهي ته حضرت ابودرداء رضی اللہ تعالیٰ عنہ جڏهن جنازي کي ڏسندا هئا ته فرمائيندا هئا ته هلو! مان به لڏڻ وارو آهيان يا ائين فرمائيندا هئا ته تون شام جو وڃي رهيو آهين ۽ مان صبح جو اچڻ وارو آهيان. (ابو نعيم في الحلية ج 1 ص 217)

﴿3﴾ عبدالرحمن بن جبير بن نصير رضی اللہ تعالیٰ عنہ کان روایت آهي ته هڪ شخص حضرت ابو درداء رضی اللہ تعالیٰ عنہ کي عرض ڪيو ته مون کي هڪ اهڙو ڪلمو سيکاريو، جو الله ان ڪلمي جي صدقي مون کي نفعو ڏئي. حضرت ابو درداء رضی اللہ تعالیٰ عنہ فرمايو ته مان به به سيکارندم، ٿي به سيکارندم ۽ پنج به سيکارندم جنهن انهن تي عمل ڪيو ته ان جو ثواب الله تعالى وٽ عظيم درجن ۾ آهي. حضرت ابو درداء رضی اللہ تعالیٰ عنہ فرمايو ته سواءِ پاڪ ۽ طيب جي کاڌو نه کائيندو ڪر سواءِ پاڪ ۽ طيب ڪپڙي جي ڪجهه به نه پائيندو ڪر ۽ پنهنجي گهر ۾ سواءِ

پاڪ ۽ طيب جي ڪجهه ٻيو داخل نه ڪر. الله تعالىٰ کان گهر اهو
 توکي هر ڏينهن جو ان گهڻو رزق ڏيندو ۽ جڏهن تون صبح ڪرين ته
 پنهنجو پاڻ کي مڙدن ۾ شمار ڪر. پنهنجي عزت الله تعالىٰ جي
 حوالي ڪري ڇڏ ۽ جڏهن توکان ڪوبه گناهه ٿئي ته الله عزوجل کان
 مغفرت طلب ڪر. (ابو نعيم، في الحلية ج 1 ص 222)




”هرگز اهڙي شخص سان دوستي نه رکو جيڪو توهان جي برائين
 کي ياد رکي ۽ توهان جي خوبين کي وساري ڇڏي.“
 (حضرت علي المرتضيٰ رهبر السجده)

﴿۱﴾ حضرت ابوذر غفاري رضی اللہ تعالیٰ عنہ بیان ڪيو آهي ته ماڻهو موت جي لاءِ ٿي پيدا ڪيا ويندا آهن ۽ ويران ٿيڻ جي لاءِ عمارتون جڙنديون آهن ۽ ماڻهن تي افسوس آهي جو اهڙين شين جي حاصل ڪرڻ لاءِ لالچي بنجي پون ٿا جيڪي فنا ٿيڻ واريون آهن ۽ باقي رهندڙ شين کي درگزر ڪيو ويندو آهي. ٻڌو! مڪروهاٽ ۾ زياده بهترين شيون ٿي آهن. (۱) موت (۲) بيماري (۳) فقيري.

(ابن عساکر، کنز ج ۱ ص ۲۲۴)

﴿۲﴾ حضرت سفيان ثوري رضی اللہ تعالیٰ عنہ بيان ڪيو ته حضرت ابوذر غفاري رضی اللہ تعالیٰ عنہ ڪعبي وٽ بيهي فرمائڻ لڳو ته اي ماڻهو! مان جنذب غفاري آهيان. توهان هڪ اهڙي ڀاءُ جي طرف اچو، جيڪو نصيحت وارو ۽ مهربان هجي. اهي الفاظ ٻڌي ماڻهو ان جي اردگرد جمع ٿي ويا ته پاڻ فرمايائون توهان مان ڪوبه هڪ ڪنهن سفر جو ارادو ڪري، ڇا ان لاءِ اهو ضروري نه هوندو آهي ته اهو پنهنجي سفر لاءِ مناسب مقدار ۾ سڀو سامان ٿمر طور تي کڻي؟ ماڻهن جي انبوهه ورائيو ته بيشڪ سفر لاءِ سامان مڙو کڻڻ ضروري هوندو آهي. پاڻ فرمايائون ته قيامت جي رستي وارو سفر ته هڪ ڊگهو سفر آهي. توهان ان لاءِ ڪهڙو ٿمر ٺاهيو آهي؟ توهان اهڙي ڊگهي ۽ اڙانگي سفر لاءِ ٿمر به اهڙو ئي چٽوڙيو؟ ماڻهن سوال ڪيو ته قبله اهو ٿمر ڪهڙو هجي؟

پاڻ فرمايائون ته وڏن وڏن نيڪي جي ڪمن جو ارادو ڪريو، توهان سخت گرميءَ وارن ڏينهن ۾ روزا رکو. چوٽه ميدان محشر طويل هوندو رات جي اونداهيءَ ۾ قبر جي وحشت دور ڪرڻ جي لاءِ ٻه رڪعتون نماز پڙهو. ڪوبه بهترين ڪلام ڪريو يا وري بري ڪلمي کان رکجي وڃو. چوٽه هڪ وڏي خوفناڪ ڏينهن ۾ داخل ٿيڻو آهي. پنهنجي مال جو صدقو ڪريو. شايد توهان کي دنيا جي سختين کان چوڻڪارو حاصل ٿي وڃي. دنيا ۾ ٻه مجلسون ڪريو. هڪ مجلس آخرت جي طلب ڪرڻ واري مطالبي جي هجي ۽ هڪ مجلس حلال طلب ڪرڻ واري مطالبي جي هجي ان کان علاوه ٽئين مجلس توهان کي نفعي بجاءِ نقصان پهچائيندي. پنهنجي مال کي ٻه درهم ڪريو. هڪ درهم پنهنجي خاندان تي حلال مان خرچ ڪريو ۽ هڪ درهم کي پنهنجي آخرت لاءِ پيش ڪريو ۽ ٽيون درهم توهان کي فائدي بجاءِ نقصان ڏيندو.




پنهنجي نيڪين جي پرده پوشي ڪندا رهو بلڪل اهڙيءَ طرح جيئن پنهنجي گناهن جي پرده پوشي ڪريو ٿا.

(حضرت علي المرتضیٰ رضی اللہ عنہ)

مواعظ حضرت حذيفه رضي الله تعالى عنه

حضرت حذيفه رضي الله تعالى عنه فرمايو ته دلين جا چار قسم آهن (1) هڪ اها دل آهي جنهن تي بلڪل پردو پيل آهي، جيڪا ڪافر جي دل آهي (2) هڪ دل اها آهي جنهن جا ٻه روپ آهن، ٻهروبي دل آهي جيڪا هڪ منافق جي دل آهي. (3) هڪ دل اها آهي جنهن ۾ خلوص ڀريل آهي اها مخلص دل آهي جيڪا مومن جي دل آهي. (4) هڪ اها دل به آهي، جنهن ۾ ٿورڙو نفاق ۽ باقي ايمان ڀريل آهي پوءِ ايمان جو مثال هڪ اهڙي وڻ جهڙو آهي جنهن کي جڏهن پاڻي ملندو آهي ته وڻ وڌندو آهي ۽ نفاق جو مثال اهڙي هڪ زخم جهڙو آهي جنهن جي اندران پُون ۽ رت وهندو رهندو آهي. پوءِ جيڪو ان شخص تي غالب ايندو (يعني ايمان ۽ نفاق مان) ته پوءِ ان جي ئي ان شخص مٿان حڪمراني هوندي.

(ابو نعيم في الحلية ج 1 ص 276)



”دوستي ڪرڻ ايڏو آسان آهي جيئن مٽيءَ تي مٽيءَ سان مٽي لکڻ
ليڪن دوستي نپائڻ ايترو مشڪل آهي جيئن پاڻيءَ تي پاڻيءَ سان
پاڻي لکڻ.“

(حضرت علي المرتضيٰ رضي الله عنه)

مواعظ حضرت ابي بن كعب رضی اللہ تعالیٰ عنہ

حضرت ابي بن كعب رضی اللہ تعالیٰ عنہ فرمايو ته مومن وٽ چار خصلتون هونديون آهن.

(1) جيڪڏهن اهو مصيبت ۾ مبتلا هوندو آهي ته صبر ڪندو آهي.

(2) جيڪڏهن ان کي ڪجهه ملندو آهي ته شڪر ڪندو آهي.

(3) جيڪڏهن اهو گفتگو ڪندو آهي ته سچ ڳالهائيندو آهي.

(4) جيڪڏهن اهو فيصلو ڪندو آهي ته انصاف جي ڳالهه سان ڪندو آهي.

پوءِ ان ماڻهوءَ کي خدا تعالیٰ جي طرفان پنج نور عنايت ڪيا ويندا آهن اهي نور آهن جن جو الله تعالیٰ جي ذات قرآن شريف ۾ نور علي نور سان ذڪر ڪرڻ فرمايو آهي.

(1) ان شخص جي گفتگو نور هوندي آهي

(2) ان شخص جو علم نور هوندو آهي.

(3) ان شخص جي رهڻ واري جڳهه نور ٿي ويندي آهي.

(4) قيامت جي ڏينهن ان شخص جو موٽڻ نور جي طرف هوندو آهي.

۽ ڪافر پنجن اونڊاهين جي لپيٽ ۾ هوندو آهي.

(1) ان جو ڪلام ظلمت هوندو آهي.

(2) ان جو عمل ظلمت هوندو آهي.

(3) ان جي رهڻ جي جڳهه ظلمت هوندي آهي.

(4) قيامت جي ڏينهن ان جو موٽڻ ظلمت طرف هوندو آهي.

مواعظ حضرت عبداللہ بن عباس رضی اللہ تعالیٰ عنہما


حضرت عبداللہ بن عباس رضی اللہ تعالیٰ عنہما فرمایو تہ ای گناہہ ڪرڻ وارا! تون بري انجام کان ۽ ان شيء کان بي خوف رهندو ڪر جو گناہہ ڪرڻ کان پوءِ پيش ايندي آهي. اگر تنهنجو حياءُ انهن فرشتن کان گهٽجي ويو آهي. جيڪي تنهنجي ساڃي ۽ کاڀي طرف موجود آهن ۽ تون گناہہ تي لڳو رهين ٿو تہ پوءِ اهو تنهنجو حياءُ انهن فرشتن جي حياءُ کان گهٽ آهي ۽ اهو گناہہ تنهنجو ان گناہہ کان بہ وڏو گناہہ آهي جنهن جي مرتڪب ٿيڻ جو پوڄھہ برداشت ڪيو اٿئي ۽ گناہہ ڪري وڃڻ کان پوءِ بہ پڇتاءِ توکي ڪونهي ۽ تنهنجو ڪلڻ، ان ڳالھہ طرف اشارو آهي تہ تون پنهنجي انجام کان بلڪل بي خبر آهين اهو ڪلڻ وارو گناہہ تنهنجي ڪيل گناہہ کان وڏو گناہہ آهي. تنهنجو ان هوا کان ڊڄڻ جيڪا گناہہ ڪرڻ وقت تنهنجي دروازي تي لڳل پردي کي اڳتي پوئتي ڪري ۽ تون خوف ۾ مبتلا ٿي وڃين تہ مبادا ڪنهن ڏسي ورتو آهي ۽ هوڏانهن تنهنجي دل ۾ ڪا به بي قراري پيدا نہ ٿئي تہ الله تعالیٰ جي ذات توکي ڏسي رهي آهي، اهو گناہہ بہ تنهنجي ڪيل گناہہ کان وڏو گناہہ آهي.

تو تي افسوس آهي اي انسان! ڇا تون ڄاڻين ٿو تہ حضرت ايوب مدنيينا و عليه الصلوٰۃ والسلام جو گناہہ ڪهڙو هيو؟ جو الله تعالیٰ ان جي جسم ۾ اهڙي بيماري ڦهلائي ڇڏي، جو سندس سڄو جسم ڳري ويو، سندس مال ضايع ٿي ويو. حضرت ايوب مدنيينا و عليه الصلوٰۃ والسلام جي خطا صرف ايتري هئي جو ڪنهن مسڪين پاڻ تي ٿيندڙ ظلم ۾ حضرت

ايوب عليه السلام کان مدد طلب ڪئي هئي ته هيءُ سندس مٿان
 ٿيندڙ ظلم کي دفع ڪري. حضرت ايوب علي نبينا و عليه الصلوة والسلام ان
 مظلوم جي مدد نه ڪئي هئي ۽ نه ظالم کي امر بالمعروف جي
 تلقين ڪئي ۽ نه ظالم کي ان مسڪين تي ظلم ڪرڻ کان
 روڪيو ته الله تعالى حضرت ايوب علي نبينا و عليه الصلوة والسلام کي مصيبتن ۾
 گرفتار ڪيو. (ابن عساڪر)

مواعظ حضرت عبدالله بن عمر رضی اللہ تعالیٰ عنہما

حضرت عبدالله بن عمر رضی اللہ تعالیٰ عنہما فرمايو آهي ته جڏهن ڪوبه ٻانهو
 دنيا ۾ ڪو. مرتبو حاصل ڪندو آهي ته الله پاڪ وٽ سندس
 مرتبي ۾ ٿوري گهٽتائي واقع ٿيندي آهي جيڪڏهن واقعي اهو
 شخص الله تعالى وٽ مقبول هوندو.



”جڏهن اکيون نفس جي پسنديءَ شيءِ ڏسڻ لڳن ته دل ان ڄاڻائي ۾
 اٿندو ٿي ويندي آهي.“
 (حضرت علي المرتضيٰ رضی اللہ تعالیٰ عنہ)

رضی اللہ تعالیٰ عنہما

مواعظ حضرت عبداللہ بن زبیر

بیشڪ اهل تقویٰ وارن جون ڪجهہ نشانين آهن جنهن سبب کان اهي سڃاتا ويندا آهن ۽ انهن علامتن کي اهي خود پنهنجن نفسن ۾ پيدا ڪري وٺندا آهن. اهي متقين جون نشانين هيٺيون آهن.

(1) متقي اهو آهي جنهن مصيبت تي صبر ڪيو.

(2) متقي اهو آهي جيڪو خدا تعالیٰ جي تقدير تي راضي رهيو.

(3) متقي اهو آهي جنهن خدا تعالیٰ جي نعمتن جو شڪر ڪيو.

(4) متقي اهو آهي جنهن قرآن مجيد جي فرمانبرداري ڪئي.


امام جو مثال بازار جهڙو آهي، جيڪا شيءِ بازار ۾ ختم ٿي ويندي

آهي ته اها بازار ۾ آندي ويندي آهي اگر امام وٽ حق ختم ٿي ويندو

آهي ته پوءِ حق کي ان طرف آندو ويندو آهي ۽ ان وٽ اهل حق آندا

ويندا آهن ۽ اگر ان وٽ باطل ختم ٿي ويندو آهي ته ان وٽ اهل

باطل ايندا آهن ۽ ان تي خرچ ڪندا آهن. (ابو نعيم ج 1 ص 331)



”بیشڪ پنهنجي هر شيءِ دوست لاءِ قربان ڪيو ليڪن ڪنهن شيءِ

جي لاءِ پنهنجي دوست کي قربان نه ڪجو.“

(حضرت علي المرتضيٰ رضی اللہ عنہ)

مواعظ حضرت امام حسن بن علي رضي الله تعالى عنهما

حضرت امام حسن بن علي رضي الله تعالى عنهما فرمايو آهي ته جنهن دنيا کي طلب ڪيو، دنيا ان کي عاجز بنائي ڇڏيندي ۽ جنهن دنيا ۾ بي رغبتي اپنائي ته اهو ان دنيا ۾ کائن پيڻ ۾ مبتلا ڪيو ويندو. دنيا ۾ رغبت ڪرڻ وارو شخص انهيءَ شخص جو غلام آهي جيڪو دنيا جو مالڪ ٿي وڃي.

حضرت امام حسن بن علي رضي الله تعالى عنهما فرمايو ته ماڻهن جا چار قسم آهن.

- (1) ڪجهه اهڙا آهن جن جي لاءِ عمل آهي پر اخلاق ڪونهي.
- (2) ڪجهه اهڙا آهن جن جي لاءِ اخلاق آهي پر عمل ڪونهي.
- (3) ڪجهه اهڙا آهن جن جي لاءِ نه اخلاق آهي ۽ نه عمل آهي ۽ اهي ماڻهو بد ترين آهن.
- (4) ڪجهه اهڙا آهن جن جي لاءِ اخلاق ۽ عمل ٻئي هوندا آهن ۽ اهي تمام بهترين هوندا آهن.

(کنز جلد 8 ص 237)



”جيڪڏهن منزل تائين پهچڻ ۾ توهان کي مشڪل پيش نه اچي ته هڪ ڀيرو تسني ڪجو ڇو ته توهان جو رستو غلط نه ناهي.“

(حضرت علي المرتضیٰ رضي الله عنه)

تصوف جي باري ۾ مختلف انومان!

تصوف لفظ جو اشتقاق ”صفائي“ جو آهي. ڪن صوفي دانشورن جي خيال موجب ته ”صوف“ مان نڪتل آهي صوف جي معنيٰ آهي ”پشم جو لباس“. ڪريدار سخت ۽ جسم کي تراش خراش ڏيندڙ لباس، جيڪو جڏهن زيب تن ڪيو وڃي ته نفس کي ڪو خاص آرام نه هجي مبدا نفس الله تعاليٰ جي ياريءَ واري تند کي ٿوري شيطان واري فريب ۽ دوکي ۾ گرفتار ٿي وڃي. پشم فارسي لفظ آهي، جنهن جي سنڌيءَ ۾ معنيٰ ”اُن“ ورتي ويندي. هيءُ لباس نبين، برگزيده بندن ۽ الله تعاليٰ جي قرب ۾ رهندڙ صاحبِ ولايت شخصيتن جو لباس آهي. هيءُ اهو لباس هوندو آهي جيڪو عام ماڻهو ۽ صوفيءَ جي وچ ۾ فرق جي لڪير ڪڍڻ ۾ مددگار ثابت ٿيندو آهي.

قرآن شريف ۾ ”اصحابِ صفه“ جو احسن انداز ۾ ذڪر ٿيل آهي، اهي اصحابي سڳورا اهڙا هوندا هئا. جن جي مٿان آقاءِ سرڪار حضرت محمد مصطفيٰ ﷺ جن جي خاص نظرِ ڪرم هوندي هئي. جيڪي مسجد نبوي جي هڪ ڪنڊ جي طرف کان پنهنجي خانقاه بنائي خدا تعاليٰ جي ذڪر ۽ فڪر ۾ مشغول رهندا هئا. ۽ پنهنجي نفس سان جهاد ڪرڻ لاءِ ڏينهن رات نفس کي مارڻ جي مختلف حربن ۾ مصروفِ عمل رهندا هئا. هڪ طرف انهن جي چلم ڪشي، روزيداري، فقيري هوندي هئي ته ٻئي طرف ”اهي قال الله ۽ قال رسول الله“ جي عمل ۾ مصروف ۽ سرگردان رهندا هئا.

جيڪڏهن ”اصحابِ صفه“ وارن جي ايتري جدوجهد نه هجي ها ته شايد هينئر اسان وٽ جيڪا صحاح سته واري محنت سامهون آهي، اها نه هجي ها، چوٽ ”اصحابِ صفحه“ وارن تي آقا ﷺ جن جو خاص ڪرم هيو. تنهن ڪري هڪ طرف الله تعاليٰ جي ذڪر جي تنوان سان انهن جون دليون منور هيون ته ٻئي طرف قال رسول الله ﷺ سان سندن سينا سرشار هئا.

هڪ وڏي ڪپ نبوي بڻيءَ جي اندر ڪنهن ٺوٺ ٺڪر جهڙي پڪل سر وانگر ڀڄي ٻاهر نڪتي هئي ۽ پوءِ انهن جي لاءِ لات ۽ لنو سان جهرجهنگ، عرب، عجم، هر هنڌ اسلام جو جهنڊو بلند ٿي ويو.

جيڪڏهن تصوف جي معنيٰ ”صفائي واري ورتي وڃي ته پوءِ هي ئي صوفي اهي اصطلاحِي طور تي نفس جي تزڪيه جا علمبردار آهن، جن وٽ اهڙا وجداني آئينا آهن، جن جي اندر کين ڪي پنهنجي تصوير بنهه به نظر نه ايندي آهي بلڪه اهي جڏهن حق ۽ سچ وارو آئينو سامهون جهليندا آهن ته ان آئيني ۾ سندن تصوير بجاءِ يار جي تصوير جا عڪس ۽ اولڙا نظر ايندا آهن.

تصوف صرف اسلامي تصوف ئي هوندو آهي هن کي غير اسلامي تصوف ۾ ورهائڻ حماقت آهي چوٽ تصوف اسلامي ۽ غير اسلامي نه هوندو آهي.

تصوف کي هٿ وٺي ”انهن غير اسلامي ماڻهن غير اسلامي هٿڪنڊا استعمال ڪري ان کي بدنام ڪرڻ جي ڪوشش ڪئي. چوٽ انهن دنيا جي مڪروه طاقتن کي خوف ٿي پيو ته

اسلام جي جيتري پرچار "صوفي ازم" واري نظريي تحت اهل تصوف ڪري رهيا آهن ۽ جهڙي نموني دنيا جي سلطنتن جون سلطنتون اهل الله جي قدمن جي هيٺان اچي پاڻ کي اسلام سان سرشار ڪري رهيون آهن ته اهو ڏينهن شايد پري نه ٿئي جو آفريڪا، آسٽريليا ڪنڊ کان وٺي ڪري آمريڪا ڪنڊ تائين صرف ۽ صرف اسلام جو جهنڊو ئي بلند هجي. صوفين مختصر عرصي دوران ايترو گهڻو ڪم ڪري ورتو هيو جو ايتري ڪم لاءِ مجاهدن کي هزار سالن تائين وڙهڻو پوي ها.

تصوف جو اصل محرڪ الله تعاليٰ جي ذات جو ديدار آهي. ديدار خداوندي جي لاءِ ان ٿڪ جدوجهد ڪرڻ ئي نج تصوف آهي. يار جي ديدار لاءِ ڪشالا ڪڻ، جهد ڪرڻ، رياضتون اپنائڻ، مراقبا ڪرڻ ۽ جهر جهنگ ڪاڻڻ ئي تصوف جو نالو آهي. صوفيءَ کي ڄاڻڻ لاءِ شريعت جي ڪسوٽي آهي. صوفيءَ جو بخار چڪاسڻ لاءِ ضروري آهي ته ان جي وات ۾ شريعت جو ٿرماميٽر وڌو وڃي، پوءِ ان تي تپاسيو وڃي ته اڳليو شخص شريعت جي مڪمل پيروي ڪري ٿو يا شريعت تان ٽڙيل ٽاپڙيل آهي جيڪڏهن اڳيو شخص هڪ رتي برابر به شريعت کان پُرانهون محسوس ٿئي ته ڀلي اهو لکين پيرا هوا ۾ اڏامندو ڇو نه هجي. پر اهو صاحبِ ڪرامت ٿي نه ٿو سگهي.

صوفي جي لاءِ وصالِ محبوب ئي سڀ ڪجهه شيءِ آهي. جيئن قرآن شريف ۾ ارشاد ٿئي ٿو ته

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا

“ (جيڪو شخص پنهنجي رب سان ملاقات جو خواهشمند هجي ان تي لازم آهي ته صالح عمل ڪري ۽ پنهنجي رب جي اطاعت ۾ ڪنهن کي به شريڪ نه ڪري)

نصوف جا اصلي محرڪ ٿي آهن :

(1) ڪامل توحيد

(2) ڪامل تقوىٰ

(3) ڪامل محبت

﴿1﴾ ڪامل توحيد : سڄو قرآن توحيد جي تعليم سان سرشار

آهي. الحمد کان والناس تائين قرآن شريف جي تعليمات جو نت ۽

نچوڙ توحيد خداوندي آهي. حضور نبي ڪريم ﷺ جن جي

بعثت کان اڳ ۾ دنيا جو خيال خالص توحيد کان هئي شرڪ طرف

ماثل ٿي چڪو هيو. دنيا جون سموريون قومون انسان پرستي ۾

مبتلا ٿي چڪيون هيون ۽ پوءِ هيءُ منهنجي آقا ﷺ جو

درس هيو جو ان مٿان قرآن نازل ٿيو ۽ قرآن شريف ڪلم ڪلا اعلان

ڪيو ته :

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ ﴿٢١﴾ (سورة الحديد آيت 2)

ترجمو: پوءِ اهو ئي هر شيءِ جو اول آهي، هر شيءِ جو آخر آهي، هر

شيءِ جو ظاهر آهي ۽ هر شيءِ جو باطن آهي ۽ اهو هر شيءِ جي

ماهيت کان آگاهه آهي.

﴿2﴾ ڪامل تقوىٰ : قرآن شريف تقوىٰ ۽ پرهيزگاريءَ جو تاڪيد ڪري ٿو. قرآن متقين لاءِ ئي هدايت آهي غير متقي ماڻهو ان مان هدايت حاصل نه ٿو ڪري سگهي. جيتري ڪهڻي تقوىٰ هوندي اوتري ڪهڻي الله تعالى جي قربت ۽ محبت حاصل ٿيندي.

إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ﴿١٧٨﴾ (سورة النحل آيت 128)

ترجمو : بيشڪ الله تعالى انهن ماڻهن سان گڏ آهي، جيڪي پرهيزگار آهن ۽ احسان ڪندڙ به آهن.

﴿3﴾ ڪامل محبت : تصوف جو دارومدار عشق ۽ محبت الاهي تي آهي يعني محبت ئي مقصد جي حصول جو واحد ذريعو آهي يا حريم ناز تائين پهچڻ جي لاءِ ڏاڪي جيان آهي.

وَالَّذِينَ آمَنُوا أَشَدُّ حُبًّا لِلَّهِ “ (سورة البقره آيت 165)

ترجمو : ۽ جيڪي ماڻهو مومن آهن اهي سڀ کان وڌيڪ محبت الله سان ٿي ڪن ٿا.

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِّنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ ۖ وَاللَّهُ لَا يَهْدِي الْقَوْمَ الْفَاسِقِينَ ﴿١٧٩﴾ (سورة توبه آيت 24)

الْقَوْمَ الْفَاسِقِينَ ﴿١٧٩﴾ (سورة توبه آيت 24)

ترجمو: اي پيغمبر چؤ ته جيڪڏهن اوهان جا پيٽر ۽ اوهان جا پٽ ۽
 ڀائر ۽ اوهان جون زالون ۽ اوهان جا مائٽ ۽ اهي مال جي اوهان
 ڪمايا آهن ۽ واپار جنهن جي بند ٿيڻ کان ڊڄو ٿا ۽ جايون جن کي
 پسند ڪريو ٿا، ڏسي اوهان کي الله ۽ سندس پيغمبر ۽ سندس واٽ
 ۾ جهاد ڪرڻ کان وڌيڪ پيارا آهن ته (تيستائين) ترسو جيستائين
 الله پنهنجو امر آڻي، ۽ الله بي دين قوم کي (ستو) رستو نه ڏيکاريندو
 آهي.“

محبت ڪرڻ انسان جي فطرت ۾ شامل آهي، ان ڪري
 تصوف جڏهن انسان کي محبت جي تلقين ڪري ٿو ته گويا ان جي
 فطري تقاضا جي تڪميل جو سامان مهيا ڪري ٿو.

قُلْ إِنْ صَلَّيْ وَنَسِيْ وَنَسِيْ وَنَسِيْ وَمَا كَانَ لِلّٰهِ رَبِّ الْعَالَمِينَ ﴿١٦٢﴾

(سورة اعراف آيت 162)

ترجمو: تون چئ بيشڪ منهنجي نماز ۽ منهنجي خيرات ۽ منهنجو
 جيئن ۽ منهنجو مرڻ الله تعاليٰ لاءِ ئي آهي جيڪو (سمورن ججهانن
 جو رب آهي)

صوفي جي نگاهه جو مرڪز ۽ نصب العين الله تعاليٰ ئي هوندو
 آهي ان ڪري هو هر وقت ان جي خوشنودي يا رضا حاصل ڪرڻ
 جي لاءِ ڪوشاڻ هوندو آهي ۽ جيئن ته الله تعاليٰ فاسقن، فاجر،
 ظالمن ۽ باغين کي نا پسند فرمائي ٿو. ان ڪري هو سمورين ممنوع
 ۽ فحش ڳالهين کان پري رهي ٿو. ان جو نتيجو اهو ٿئي ٿو ته اخلاق
 رذيله جو خاتمو ٿئي ٿو ۽ منجهس مڪارم اخلاق پيدا ٿين ٿا.

شاد باش اے. عشق خوش سودائے ما
 اے طيب جملہ علت. هائے ما
 اے دوائے نخت و ناموس ما
 اے تو افلاطون و جالينوس ما
 (مولانا رومي رحمہ اللہ تعالیٰ علیہ)

يعني عشق ني اهو ڪارخانو آهي، جنهن ۾ صوفي جڏهن داخل ٿئي
 ٿو ته اهو ڪُنڊن (خالص سون) ٺهي نڪري ٿو.

حضرت خواجہ نظام الدين اولياء رحمۃ اللہ تعالیٰ علیہ هڪ خط ۾ پنهنجي
 مرید شیخ فخر الدين رحمۃ اللہ تعالیٰ علیہ کي لکي ٿو ته ”طريقت جي صاحبن ۽
 حقيقت جي ڌڻين جو ان سلسلي ۾ اتفاق آهي ته انسان جي پيدائش
 مان اهم مطلوب ۽ اعظم مقصود رب العالمين جي محبت آهي.“
 اهو ئي سبب آهي ته صوفيا ڪرام ۽ مشائخ عظام الله پاڪ جي
 محبت کي پنهنجي زندگي جو اصل مقصد قرار ڏئي ڇڏيو آهي
 تنهنڪري حضرت خواجہ نصير الدين چراغ دهلوي رحمۃ اللہ تعالیٰ علیہ
 اڪثر ڪري هيءَ رباعي نهايت پُرسوز آواز ۾ پڙهندا رهندا هئا.

دنیا شه را وقیصر و خاڪا درا
 دوزخ بدرام بهشت مرنیکان را
 تسبیح فرشتا را صفا انسان را
 جانان مارا و جان ما، جانان را

سلطان المشائخ رحمۃ اللہ تعالیٰ علیہ فرمائڻ ٿا ته هڪ ڏينهن مون پنهنجي
 مرشد بابا فرید رحمۃ اللہ تعالیٰ علیہ کي ڏٺو ته پنهنجي حجري ۾ چيلهم تي ٻئي

هٿ رکي بيٺا آهن، قبلي ڏانهن چند قدم وڌن ٿا ۽ هيءَ رباعي پڙهي
وجد ڪري رهيا آهن.

خواهم که همیشه درهوائِ تو زيم
خاڪه شوم و بزر پائِ تو زيم
مقصود من بنده زکونين توئي
از بهر تو ميرم و برائِ تو زيم

يعني : اي الله! مان تنهنجو ٻانهو آهيان ۽ تون ئي منهنجو مقصود
آهين، ان ڪري مان چاهيان ٿو ته تنهنجي لاءِ ئي زندهه رهان ۽
تنهنجي لاءِ ئي مران.

صوفيءَ جي زندگي عام ماڻهوءَ جي زندگيءَ جي بنهه ابتڙ هوندي
آهي عام ماڻهو زندگي بسر ڪندو آهي، کائڻ، پيئڻ ۽ عيش عشرت
ڪرڻ واسطي ليڪن صوفي کائيندو صرف ايترو آهي جيڪو
زندهه رهڻ لاءِ ضروري هجي. يعني صوفيءَ جي زندگي خوراڪ نه
هوندي آهي بلڪه خوراڪ زندگيءَ لاءِ هوندي آهي. جيئن حضرت
شيخ سعدي رحمۃ اللہ تعالیٰ علیہ فرمايو آهي ته :

خوردن برائے زیستن و ذکر کردن است


تو درگماں کہ زیستن از بهر خوردن است

جڏهن صوفي انهيءَ ڍنگ سان زندگي بسر ڪرڻ ۾ لڳي وڃي ٿو
ته ان جي تجارت ۾ مشغوليت به عبادت بنجي وڃي ٿي ڇاڪاڻ ته
بلڪل خريد و فروخت جي وقت به هو پنهنجي الله کي نظر ۾ رکي

٦٥. هو واپار ان ڪري نه ٿو ڪري ته دولت ميڙي بلڪه ان ڪري
ڪندو آهي ته کيس جيڪو نفعو حاصل ٿئي، ان کي الله تعالى جي
راهه ۾ خرچ ڪري ڇڏي.

رَجَالٌ ۚ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ (سورة النور آيت 37)

ترجمو: يعني هي (صوفي حضرات) اهي مرد آهن جن کي سندن واپار
۽ وڪرو الله تعالى جي ذڪر کان غافل نه ڪندو آهي



”دنيا بدترين ٿيندي ويندي بُري ماڻهن جي برائي جي ڪري نه بلڪه
سنن ماڻهن جي خاموشيءَ جي سبب کان.“

(حضرت علي المرتضيٰ رضيه الله عنه)

صوفياء ڪرام جون خصوصيتون

«1» اسلام جي جيڪا پاڪيزه تعليم ڪتابن ۾ ذڪر ٿيل آهي ۽ مدرسن ۾ پڙهائي وڃي ٿي، صوفين پنهنجي خانقاهن ۾ ان تي عمل ڪري دنيا کي حيران ڪري ڇڏيو.

«2» صوفين هر دور ۾ اسلام جي اخلاقي ۽ روحاني نظام کي زندهه رکيو.

«3» صوفياء ڪرام کان وڌيڪ تبليغ ۽ سيرت جي تعمير جو فرض ڪنهن ٻئي جماعت انجام نه ڏنو.

«4» صوفين بادشاهن جي اڳيان به علي الاعلان حق جو ڪلمو چيو ۽ ماضيءَ جا ڪيترائي مشهور بادشاهه صوفين جي بارگاهن ۾ دستم بستم غلاميءَ ۾ بيٺل هوندا هئا.

مثال طور : التمش بادشاهه حضرت خواجه قطب الدين بختيار ڪاڪي رحمۃ اللہ تعالیٰ علیہ جو غلام هيو.

بلبن بادشاهه، حضرت خواجه فرید الدين گنج شڪر جو غلام هيو. فيروز تغلق بادشاهه، حضرت خواجه نصير الدين چراغ دهلوي رحمۃ اللہ تعالیٰ علیہ جو غلام هيو.

اکبر بادشاهه حضرت شيخ سليم چشتي رحمۃ اللہ تعالیٰ علیہ جو غلام هيو.

جهانگير بادشاهه، حضرت شيخ ميان مير رحمۃ اللہ تعالیٰ علیہ جو معتقد هيو.

شاهجهان بادشاهه حضرت سائين شيخ ميان مير رحمۃ اللہ تعالیٰ علیہ ۽ حضرت

شيخ فضل برهانپوري رحمۃ اللہ تعالیٰ علیہ جو خادم هيو.

سلطان احمد بهمني بادشاه حضرت بنده نواز سيد محمد کيسو دراز جو غلام هيو.

جهونا ڳڙھ ۽ چانپانير جو فاتح سلطان محمود بيگڙوا (پن قلغن وارو) حضرت سائين شاه عالم رحمۃ اللہ تعالیٰ علیہ جو غلام هيو.

(5) جڏهن مسلمانن ۾ عقليت جو لاڙو آيو ۽ انهن قرآن کي پنهنجي عقل جي تابع بنائڻ شروع ڪيو ته صوفين محبت الاهي جو درس ڏيئي عقليت جي خطرناڪ نتيجن جو ازالو ڪيو.

(6) جڏهن فقهاء دين جي ظاهري ڳالهين تي زور ڏنو ته صوفين باطني اصلاح ۽ قلبي طهارت جو درس ڏيئي قوم کي اعتدال جو رستو ڏيکاريو.

(7) صوفين هر دور ۾ غير اسلامي عقيدن، شرڪ ۽ بدعت جي ترديد ڪئي.

(8) صوفين سرمائيداري جي مقابلي ۾ اتفاق في سبيل الله جي اهميت واضح ڪئي.

(9) بادشاهن کي دينداريءَ جي تلقين ڪرڻ وارو صوفي آهي.

(10) جڏهن معتزلي، فقيه ۽ متڪلم منطقي بحثن ۾ ڦاٿل هئا ۽ امت کي فرقن ۾ ورهائي رهيا هئا، ان وقت صوفين مسلمانن کي توحيد ۽ برابري جو درس ڏنو.

(11) جڏهن علماء و فقهاء جي حڪمت عملي کي نه سمجهڻ سبب مسلمانن پاڻ ۾ ويڙهائي رهيا هئا، ان نازڪ دور ۾ صوفين انهن کي محبت ۽ همدرديءَ جو درس ڏنو.

«12» متڪلمين مسلمانن کي ڪافر بنايو مگر صوفياءَ ڪرام پنهنجي پاڪيزه زندگيءَ جي ذريعي ڪافرن کي مسلمان بنايو.

«13» علماءَ ۽ متڪلمين (منطقين) ۽ معتزلين مختلف مذهبي ٽولا ٺاهي مسلمانن جي قومي وحدت کي ٽيڙي پڪيڙي ڇڏيو، مگر صوفين مڙني مسلمانن کي وحدت جو جام پياريو.

«14» عالم فقهاء بادشاهن جو قرب حاصل ڪندا رهيا مگر صوفي سڳورا شاهي دربار کان الڳ ۽ جدا رهيا ۽ ملوڪيت جون خرابيون بيان ڪندا رهيا.

«15» جڏهن عالم بادشاهن کي خوش ڪرڻ جي لاءِ تاويلات (بچاءَ لاءِ دليل) ۾ مشغول هئا، ان وقت صوفي، بادشاهن کي خدا تعاليٰ جي خوف جو درس ڏيندا رهيا.

«16» معتزلين، حڪيمن ۽ منطقين پنهنجو سمورو وقت الله تعاليٰ جي ذات ۽ صفات کي واضح ڪرڻ وارن بحثن ۾ گذاري ڇڏيو، جڏهن ته صوفين چيو ته اهڙو بحث اجايو آهي. خدا تعاليٰ منطق جي ذريعي هرگز نه ٿو ملي سگهي. بس پنهنجي دل جي آئيني کي صاف ڪريو ته جيئن ان جو ديدار ٿئي.

«17» عالمن ديني ڪتاب لکيا، پر صوفين اهي ماڻهو تيار ڪيا، جن انهن ڪتابن جي حڪمن تي عمل ڪري انقلاب قائم ڪري ڇڏيو.

«18» عالمن صرف دماغن جي آبياري ڪئي. صوفين دماغ سان کڏوڪڏ دل جي تربيت ۽ اصلاح جو فرض سرانجام ڏنو ۽ اها ڳالهه

بيان جو محتاج نه آهي ته اسلام ۾ اصلي شيءِ دل آهي نه ڪي دماغ. جيڪڏهن دل فاسد ٿي وڃي ته دماغ جو فاسد ٿي وڃڻ يقيني آهي.

﴿19﴾ عالمن مسلمانن ۾ گروهه بندي پيدا ڪئي، جڏهن ته صوفين انسانن کي ”الخلق عيال الله“ جو درس ڏنو. (تاريخ تصوف)

صوفي لفظ جي معنيٰ!!

صوفي جي سوچ ۽ سندس ذهني اوسر جي ڏوري سڌي سنئين استاد بخاري جي هيٺ ڏنل شعر وانگر پنهنجي محبوب حقيقيءَ سان مليل هوندي آهي.

ميڏي من وچ تيڏي سوچ ايون، جيون رحل وچ قرآن هووي
ميڏي دل وچ تيڏي تانڪ ايون، جيون ساگر وچ طوفان هووي
بن جاني ميڪون جگ لکدا جيون، محشر دا ميدان هووي
دل لچندي اي ”استاد بخاري“ تيڏي آون دا اعلان هووي
(استاد بخاري)

ڪتاب ”آسمان، ڌرتي ۽ انسان“ جو مصنف مولوي نور محمد سنڌي صاحب مذڪوره ڪتاب ۾ لکي ٿو ته ”لفظ صوفي جي ماخذ بابت به گهڻا ئي اختلاف آهن. مثال ڪن ماڻهن جو چوڻ آهي ته اهو لفظ ”صفا“ مان ورتو ويو آهي، ڇو ته صوفين لاءِ قلب جي صفائي ضروري امر آهي پر اسان چئون ٿا ته اهو صحيح ناهي ڇو ته ان حالت ۾ اهو لفظ ”صفوي“ هجڻ گهرجي ها نه ڪي صوفي.

ڪن ماڻهن جو چوڻ آهي ته اهو لفظ ”صف“ مان ورتو ويو آهي ڇو ته خدا تعاليٰ سان تعلق رکندڙن ۾ صوفي پهرئين صف ۾ اچن ٿا

پر اهو به غلط آهي، چو ته اهڙي حالت ۾ لفظ ”صفي“ هئڻ گهرجي ها
ڪن ماڻهن جو وري چوڻ آهي ته ان لفظ جو تعلق ”اهل صفا“ سان
آهي.

اهل صفا حضور ڪريم ﷺ جن جي زماني ۾ اصحابن
عليهم الرضوان جي هڪ جماعت هئي. جا دنيا کي صفا ترڪ ڪري
مسجد نبوي جي ڪنڊ ۾ گوشه نشين ٿي عبادت ۾ مصروف
رهندي هئي. پر هتي به اسان چئون ٿا ته هي اهو لفظ ”صف“ مان ورتو
ويو هجي ها ته پوءِ ان کي ”صفي“ چوڻ گهرجي ها.

ڪن ماڻهن جو چوڻ آهي ته اهو لفظ يوناني لفظ صوف مان
ورتل آهي صوفي جي معنيٰ آهي ”حڪمت“ پر ايرانيان ان کي صوف
مان ”صاف“ بنائي ڇڏيو آهي. آخري راءِ آهي ته لفظ ”صوفي“ صوف
مان نڪتو آهي جنهن جي معنيٰ آهي. ”اُن“ يا ”پشم“. ان دور ۾
پشم جا ڪپڙا پائيندڙ تارڪ الدنيا فقيرن کي ”پشمينه پوش“ سڏيو
ويندو هيو. ايران ۾ ته اهڙن فقيرن جو هڪ خاص لقب به هيو
هونئن به صوفي پهريان عيسائي راهبن وانگر ان رڳيل پشم جا اڇا
ڪپڙا پهريندا هئا. تنهنڪري ان صوف جي لباس جي ڪري هي
صوفي طور مشهور ٿيا هئا. اها راءِ سڀني کان اڳ ابو النصر السراج
پنهنجي ڪتاب ۾ پيش ڪئي هئي. ۽ ان کي مڃيو به ويو هيو.
يورپي عالم به ”ان تي متفق آهن“.

صوفين جا خانوادا يا خاندان

صوفين جي مختلف سلسلن کي ”خانوادا“ سڏيو ويندو آهي. هونئن ته صوفين جا گهڻا ئي سلسلا آهن پر انهن مان چوڏهن خاص آهن. جن جو تفصيل هن ريت آهي.

﴿1﴾ **زيديہ** : باني حضرت عبدالوحيد بن زيد (وفات پاتائين سن 177 هجري ۾)

﴿2﴾ **عباديہ** : باني حضرت فضل بن عباد رحمۃ اللہ تعالیٰ علیہ (وفات سن 187 هجري)

﴿3﴾ **ادهويہ** : باني حضرت ابراهيم بن ادهم رحمۃ اللہ تعالیٰ علیہ (وفات سن 161 هجري)

﴿4﴾ **عجميہ** : باني حضرت حبيب عجمي رحمۃ اللہ تعالیٰ علیہ (وفات سن 156 هجري)

﴿5﴾ **ڪرخيہ** : باني حضرت معروف ڪرخي رحمۃ اللہ تعالیٰ علیہ (وفات سن 300 هجري)

﴿6﴾ **سقطيہ** : باني حضرت سري سقطي رحمۃ اللہ تعالیٰ علیہ (وفات سن 253 هجري)

﴿7﴾ **طيفوريہ** : باني حضرت بايزيد بسطامي رحمۃ اللہ تعالیٰ علیہ (وفات سن 260 هجري)

طاہریہ جماعت جو سلسلہء شجرہ حضرت بایزید بسطامی سان لبتدو آھی

حضرت آقاء نامدار سرور کونین محمد مصطفیٰ ﷺ



حضرت ابوبکر صدیق رضی اللہ تعالیٰ عنہ



حضرت سلمان فارسی (صوفی صدق) رضی اللہ تعالیٰ عنہ



حضرت امام محمد قاسم رضی اللہ تعالیٰ عنہ



حضرت امام جعفر رضی اللہ تعالیٰ عنہ



حضرت بایزید بسطامی رحمۃ اللہ تعالیٰ علیہ



حضرت ابو الحسن خرقانی رحمۃ اللہ تعالیٰ علیہ



حضرت ابو القاسم رحمۃ اللہ تعالیٰ علیہ



حضرت شیخ بوعلی رحمۃ اللہ تعالیٰ علیہ



حضرت خواجہ ابو یوسف رَحْمَةُ اللهِ تَعَالٰی عَلَیْهِ



حضرت خواجہ عبدالخالق غجدوانی رَحْمَةُ اللهِ تَعَالٰی عَلَیْهِ



حضرت خواجہ ریوگری رَحْمَةُ اللهِ تَعَالٰی عَلَیْهِ



حضرت خواجہ محمود رَحْمَةُ اللهِ تَعَالٰی عَلَیْهِ



حضرت خواجہ علی رامیتنی رَحْمَةُ اللهِ تَعَالٰی عَلَیْهِ



حضرت خواجہ باسماسی رَحْمَةُ اللهِ تَعَالٰی عَلَیْهِ



حضرت خواجہ شمس الدین رَحْمَةُ اللهِ تَعَالٰی عَلَیْهِ



حضرت خواجہ شاہ بہاؤ الدین بخاری رَحْمَةُ اللهِ تَعَالٰی عَلَیْهِ



حضرت خواجہ پیر علاؤ الدین عابد رَحْمَةُ اللهِ تَعَالٰی عَلَیْهِ



حضرت خواجہ یعقوب رَحْمَةُ اللهِ تَعَالٰی عَلَیْهِ



حضرت خواجہ عبید اللہ رَحْمَةُ اللهِ تَعَالٰی عَلَیْهِ



حضرت خواجہ محمد مقتدی رحمۃ اللہ تعالیٰ علیہ



حضرت خواجہ امکنکی رحمۃ اللہ تعالیٰ علیہ



حضرت خواجہ محمد باقی باللہ رحمۃ اللہ تعالیٰ علیہ



حضرت خواجہ مجدد الف ثانی رحمۃ اللہ تعالیٰ علیہ



حضرت خواجہ معصوم رحمۃ اللہ تعالیٰ علیہ



حضرت خواجہ سیف الدین رحمۃ اللہ تعالیٰ علیہ



حضرت خواجہ نور محمد رحمۃ اللہ تعالیٰ علیہ



حضرت خواجہ حبیب اللہ شہید رحمۃ اللہ تعالیٰ علیہ



حضرت خواجہ غلام علی رحمۃ اللہ تعالیٰ علیہ



حضرت خواجہ ابو سعید احمد دہلوی رحمۃ اللہ تعالیٰ علیہ



حضرت احمد سعید رحمۃ اللہ تعالیٰ علیہ



حضرت خواجہ عثمان رحمۃ اللہ تعالیٰ علیہ



حضرت خواجہ محمد لعل شاہ رحمۃ اللہ تعالیٰ علیہ



حضرت خواجہ سراج الدین رحمۃ اللہ تعالیٰ علیہ



حضرت خواجہ فضل علی قرشی رحمۃ اللہ تعالیٰ علیہ



خواجہء خواجگان حضرت پیر عبدالغفار المعروف پیر مٹا سائیں رحمۃ اللہ تعالیٰ علیہ



حضرت خواجہ اللہ بخش المعروف سہٹا سائیں رحمۃ اللہ تعالیٰ علیہ



قبلہء عالم غوث زمان خواجہء خواجگان عارف لامکان

حضرت خواجہ محمد طاہر المعروف سچن سائیں دامت برکاتہم العالیہ

(8) جفییدیم : بانی حضرت جنید بغدادی رحمۃ اللہ تعالیٰ علیہ (وفات سن

297 ہجری)

(9) جبویہ : بانی حضرت جبیر مصری رحمۃ اللہ تعالیٰ علیہ (وفات سن 287

ہجری)

(10) چشتیہ : بانی حضرت خواجا علو دینادری رحمۃ اللہ تعالیٰ علیہ (وفات

سن 199 ہجری)

﴿11﴾ غُزُر رُودِيہ : باني حضرت ابو اسحاق غُزُر رَدَنِي

(وفات سن 436 هجري)

﴿12﴾ طُوسِيہ : باني حضرت علاؤ الدين طُوسِي

560 هجري (وفات)

﴿13﴾ سَہرُورِديہ : باني حضرت ابو نجيب سَہرُورِدي

(وفات سن 563 هجري)

﴿14﴾ فَرْدُوسِيہ : باني حضرت نجم الدين كُبرِي

(وفات سن 618 هجري)

جڏهن ته پاڪستان ۾ صوفين جا چار سلسلا آهن. قادريہ، سَہرُورِديہ،

چشتيہ ۽ نقشبنديہ.

هندستان ۽ پاڪستان ۾ چشتيہ سلسلي جا باني خواجہ معين الدين

چشتي رَحْمَةُ اللّٰهِ تَعَالٰي عَلَيْہُ آهن.

نقشبندي سلسلي جا باني حضرت خواجا باقي بالله رَحْمَةُ اللّٰهِ تَعَالٰي عَلَيْہُ

آهن. جن کان پوءِ سندن شاگرد شيخ احمد سرهندي المعروف

حضرت مجدد الف ثاني رَحْمَةُ اللّٰهِ تَعَالٰي عَلَيْہُ ۽ قادريہ سلسلي جا باني حضرت

شيخ عبدالقادر جيلاني رَحْمَةُ اللّٰهِ تَعَالٰي عَلَيْہُ آهن.

الله تعالى جي تصور جي لحاظ کان صوفي ٽن گروهن ۾ ورهايل

آهن جيڪي هن ريت آهن. (1) ايجاديہ (2) وجوديہ (3) شهوديا.

﴿1﴾ ايجاديہ : هن مسلڪ جا پيروڪار ڪائنات کي ”لا شيء“

مان مٿي آهي“ وارو عقيدو رکندا آهن. هنن جو چوڻ آهي ته خالق جو

جوهر مخلوق کان بلڪل ڌار آهي يعني هن گروهه وارا“ هم از

اوست“ يعني ”سڀ ڪجهه هن ئي ٺاهيو آهي“ واري نظريي کي
مڃيندا آهن. هنن جو ڪلمو به ”لا معبود الا هو“ آهي ۽ هي ”هو
الباري“ جا نعرا هڻندا آهن. ان نظريي موجب خدا ۽ انسان جو تعلق
خالق ۽ مخلوق ۽ حاڪم ۽ محڪوم“ جهڙو آهي تنهنڪري خدا
کي محبوب ڪل ڪري مڃڻ جي باوجود به حق جو عاشق ”انا
عبده“ واري منزل کان اڳتي ڪونه وڌندو آهي.

(2) وجودِ خدا . هن مسلڪ جي مڃيندڙن جو چوڻ آهي ته هيءُ
ڪائنات سو خدا جي پيو ڪجهه به ناهي خالق جو جوهر هڪ
آهي، تنهن ڪري هي نظريو ”هم اوست“ جو مڃيندڙ آهي هنن جو
ڪلمو ”لاموجود الا هو“ آهي ۽ هي ”هو الڪل“ جو نعرو هڻندا آهن
يعني ڪائنات جي هر شيءِ ۾ خدا جو ظهور آهي ۽ سواءِ خدا جي
پيو ڪجهه به ناهي. خدا ۽ انسان جي نسبت ٻنهي جي پاڻيءَ
جي هڪ ڦڙي ۽ درياءُ ۾ هي اهو ئي سبب آهي جو حق جو طالب
جڏهن ڪمال واري درجي ۾ رسندو آهي ته ”الحق“ جون دانهون
ڪندو آهي.

ان نظريي موجب عشق، عاشق ۽ معشوق ٽيئي هڪ آهن.
حقيقي عشق ۾ انسان ۽ خدا جو لاڳاپو ”تومن شدي من تو شدم، تو
تن شدي من جان شدم“ مثل آهي. وحدت الوجود جو پيروڪار
پنهنجي حياتيءَ کي ٻار سمجهندو آهي ۽ هن کي جدائي وارو احساس
تمام گهڻو ستائيندو آهي.

(3) شهودييه : شهودييه مسلڪ ايجاديه ۽ وجوديه مسلڪن جي
هڪ وچ واري ڪڙي آهي يا شيءِ آهي. هن مسلڪ جي مڃڻ وارن

جو چوڻ آهي ته هي عالم هڪ آئيني مثل آهي، جنهن ۾ الاهي صفات جو عڪس نظر اچي ٿو. ان مسلڪ جا مڃيندڙ ”هم اندر اوست“ يعني سڀ ان ۾ ئي آهي“ واري نظريي کي مڃيندا آهن. هنن جو ڪلمو ”لا مشهود الا هو“ آهي.

شهود معنيٰ ڏسڻ يا مشاهدو ڪرڻ آهي ۽ صوفين جي نظر ۾ اهو هڪ درجو آهي جنهن جي حاصل ٿيڻ کان پوءِ سالڪ کي سڀ موجودات ۾ حق جو جلوو نظر ايندو آهي ان مسلڪ جي مڃيندڙن کي شهودي سڏبو آهي.

ڳالهه دراصل هيئنن به آهي: جو وجودي ۽ شهودي صوفين جا ٻه وڏا گروهه آهن. شهوديه مسلڪ جو باني شيخ رڪن الدين هيو. سندن صحيح دؤر جي ڪابه خبر نه ٿي پوي. باقي اها بلڪل پڪ آهي ته پاڻ سن 687 هجري ۾ بغداد ۾ رهندا هئا. حضرت بايزيد بسطامي رحمۃ الله تعالى عليه حضرت ابو سعيد خراساني رحمۃ الله تعالى عليه ۽ حضرت محي الدين بن عربي رحمۃ الله تعالى عليه وحدت الوجود جي فلسفي جا وڏا باني هئا. (ماخوذ از آسمان ڌرتي ۽ انسان)

انهن چئني مسلڪن کان علاوه هڪ ”حلولي وارو“ مسلڪ به آهي جنهن جو باني حضرت حسين بن منصور حلاج رحمۃ الله تعالى عليه هئا. حلولي واري مسلڪ لاءِ مولوي نور محمد صاحب لکي ٿو ته ان نظريي موجب خدا هر شيءِ ۾ اهڙو ته گڏجي ويندو آهي جو ان کي ذات الاهيءَ کان سواءِ ٻي شيءِ چون نهايت ڏکيو ٿي ويندو آهي ان ڪري جي ان کي خدا چيو وڃي ته غلط نه ٿيندو. حلويه مسلڪ وارن جي چوڻ موجب خدا هر شيءِ ۾ نشٽه ته سمايل آهي جو بجاءِ خود ان شيءِ کي خدا چيو وڃي ته صحيح ٿيندو.

ان جي دعويٰ هئي ته ڪثرت عبادت، تزڪيه نفس ۽ قلب جي صفائيءَ وسيلي انسان بشریت کان آڄو ٿي ويندو آهي ۽ پوءِ ان ۾ هڪ خاص صلاحيت پيدا ٿيندي آهي ۽ روح الاهي ان ۾ واسو ڪندو آهي ۽ اهو اسان لاءِ خود خدا ٿي پوندو آهي ان عقيددي جي ڪري ان "انا الحق" جو نعرو هنيو هيو. ۽ پوءِ ته ليس لجبتي الا الحق يعني منهنجي ڪرتي ۾ ڪجهه ناهي صرف حق آهي. حضرت حسين بن منصور حي اهڙن رمز ڀريل جملن جهڙا جملا حضرت بايزيد بسطامي ڏانهن به منسوب ڪيا ويا آهن مثال طور سندن چوڻ ته "منهنجي جڳي ۾ خدا کان سواءِ ٻيو ڪجهه به ڪونهي" حقيقت ۾ مان خدا آهيان ۽ مون کان سواءِ ٻيو ڪو خدا ڪونهي. منهنجو شان ڪيڏو نه اعلى آهي.

سندن قول آهي ته عشق، عاشق ۽ معشوق ٽئي هڪ آهن.

صوفي مسلڪ وارا روحاني زندگي کي "سفر" چوندا آهن حق جا طالب روح کي "سالڪ" چوندا آهن. هنن جي منزل مقصود "معرفت" آهي ۽ رستي جو نالو "طريقت" آهي. سالڪ مختلف احوالن ۽ هنڌن مان لنگهي "فنا في الحقيقت" ٿيڻ گهرندو آهي.

امام غزالي پنهنجي ڪتاب "مشڪوٰۃ الانوار" ۾ لکن ٿا ته خدا تعاليٰ تاريڪي ۽ روشني جي ستر هزار حجابن ۾ مخفي آهي جن مان اندروني پردا نور جا آهن ۽ ٻاهريان پردا تاريڪيءَ جا آهن. وصل جي لاءِ آرزومند روح کي ستن منزلن مان لنگهڻو پوندو آهي ۽ هر منزل جي ختم ٿيڻ سان ڏهه هزار پردا هٽي ويندا آهن. نيٺ جڏهن روح پڇاڙي واري آخري منزل تي پهچندو آهي ته حجاب جا سڀ پردا هٽي

ويندا آهن. ۽ طالب مطلوب جي روبرو هوندو آهي پر انهن ستن منزلن جي باري ۾ صوفين ۾ اختلاف آهي انهن جو چوڻ آهي ته برابر منزلون ست آهن. جيڪي دراصل هيئن آهن.

(1) عبوديت (2) عشق (3) زهد (4) طريقت (5) وجد (6) معرفت (7) حقيقت.

عشق ناهي راند جو ڪيڏن ڳيرو
جيءُ جُسي جان جي ڀڄي هيڪاند
نسي نيزي پاند اڇل اڌ ٿئي
(شام)

ڪن صوفين جو چوڻ آهي ته فقط چار منزلون آهن. (1) شريعت (2) طريقت (3) معرفت (4) حقيقت.

صوفين جي خيال مطابق ته علم حواس ۽ عقل سان حاصل نه ٿو ٿئي علم حاصل ڪرڻ جو طريقو اهو آهي ته پنهنجي ذات جي باري ۾ علم حاصل ڪيو وڃي. امام غزالي رحمۃ الله عليه نه صرف صوفي فلسفي مان متاثر هئا پر ان صوفي فلسفي کي پروان به چاڙهيو. صوفين ۾ اهو خيال موجود آهي ته انسان ۾ هڪ منفي نفس موجود آهي جنهن کي ”اهي نفس اماره“ جي نالي سان سڏيندا آهن. جنهن نفس جي ڪميٽائپ جي سبب انسان ۾ وحشت، جذباتيت لالچ ۽ برائي واريون خواهشون جنم وٺنديون آهن. انهن خواهشن کي ختم ڪرڻ اوس ضروري هوندو آهي. امام غزالي رحمۃ الله عليه جي چوڻ مطابق ته انسان ۾ اها قوت ارادي آهي ته اهو نفس اماره کي نفس مطمئن ۾ تبديل ڪري سگهي ٿو. امام غزالي رحمۃ الله عليه جي

مطابق ته انسان پنهنجي غلطين جي معافي وٺي دنياوي زندگيءَ کان پنهنجو پاڻ کي الڳ ڪري ڇڏي ته جيئن هو پنهنجي نفس ڏانهن توجهه ڏئي سگهي. امام غزالي ^{رحمۃ اللہ علیہ} ان عمل جي لاءِ هيٺيان درجا ٻڌائي ٿو.

(1) پنهنجي نفس کي صحيح ڪرڻ جو ذمو پنهنجي نفس جي ذمي ڪرڻ. (مشاورت)

(2) پنهنجي نفس جي رکوالي ڪرڻ (مراقبو)

(3) نفس جو تنقيدي جائزو وٺڻ (محاسبو).

(4) نفس کي سزا ڏيڻ (معاقبو)

(5) نفس جو اظهار ڪرڻ (مجاهدو)

(6) نفس جي چندڇاڻ ڪرڻ (معاتبو)

سگر ايسا پریم لڳايا ۽

پریم لڳتے اکھیاں کھلیاں، ہر جا درسں پایا ۽

سگر ایسی کھولی، وسر گئی ۽ بی سبھ بولی

ہر جا "ہو" پایا ۽

سگر ایسی کنجی پھیری، وسر گئی تیری میری،

کو "نام" سمایا ۽

سگر ایسی کنجی لائی، "نام" بنا گئی وسر سڄائی

ہر ہند حق سمایا ۽

"قطب" لاکیتا جگ سارا، باقی رہ گیا "نام" نیارا

اها سگر رمز رلائی ۽

(قطب شاہ)

سلوک جي سبق لاءِ ڪجهه ٻالهيون

ظاهري علم پرائڻ لاءِ جيئن استاد ڄام مدرسي جا يا ڪنهن به اسڪول ۽ ڪاليج جا ڪجهه آداب (Manners) هوندا آهن، ائين ئي باطني علم پرائڻ لاءِ به مرشد جا ڪجهه آداب هوندا آهن. جيڪڏهن نئين مان ڪنهن به پير جي دستِ بيعت ٿيڻ جو ارادو ڪيو وڃي ته پهريان ان جي مڪمل معلومات حاصل ڪئي وڃي. اهو ضرور معلوم ڪرڻ گهرجي ته ان جي عام شهرت ڪيئن آهي؟ ڇا اهو روحاني فيض ڏيڻ جي قابل آهي يا نه؟ اهو ڪنهن خاص سلسلي سان تعصب ته ناهي رکندو؟ جيڪڏهن ائين آهي ته پوءِ سمجهڻ گهرجي ته ڪجهه ڪمي ۽ ڪوتاهي آهي چوٽ درويشي ۽ فقيريءَ ۾ تعصب رکڻ جي گنجائش ئي نه هوندي آهي.

سڀ سلسلا حضرت محمد مصطفيٰ ﷺ جي ڪلشن جا ٻوٽا آهن. سڀني جو مرشد اها ئي محمد مصطفيٰ ﷺ جن جي ذات آهي. سڀني جي منزل مديني منوره جي گهٽين ۾ کڻي ٿي. سڀني سلسلا مصطفيٰ ﷺ جن جي در جا ڪڍا آهن.

جيڪڏهن دستِ بيعت ٿيڻ لاءِ پختو ارادو جڙي چڪو آهي ته پوءِ ماڻهو مرشد جي سامهون جيئن ئي بيعت لاءِ پهچي ته ان کي اهو تصور ڪرڻ کپي ته مان هاڻي دنيا جي تختي تان ڪڍي چڪو آهيان. منهنجا پير ڌرتيءَ کان گهڻو مٿي آهن. منهنجي جسم جي سنڌ سنڌ مان، منهنجي شرير جي رڳ رڳ مان گناهه ختم ٿي رهيا آهن ۽

منهنجو جسم اچو اُجرو ٿيڻ جي طرف وڃي رهيو آهي. مان پنهنجي
مرشد جي نظرداريءَ ۾ آئندو هر گناهه ڪرڻ کان الله تعالىٰ جي در
تي سڄي نيت سان توبه ڪريان ٿو.

جيڪڏهن پراني مريد کي ڪو پيرُ پاڻ طرف ڇڪڻ لاءِ باطني
طور تي ان ڏانهن محبت وارو توجهه ڏئي رهيو آهي ته جيئن هو ان
کي پنهنجو مشتاق بنائي وٺي ۽ هو پنهنجي مرشد کي ڇڏي، ان پير
کي مرشد تسليم ڪري وٺي ته اهو طريقت جي راهه ۾ چوري
ڪرڻ جي برابر آهي. اهڙي پير کان هر سلوڪ جي طالب کي
ڪوهين ڏور ڀڄڻ گهرجي.

اڳ ۾ سلوڪ جون سوين هزارين منزلون هونديون هيون،
جيڪي سموريون آهستي آهستي سلوڪ جي طالب کي طئي
ڪرايون وينديون هيون. مگر هينئر پٺاڻيءَ جي ميلي وانگر، جڏهن
آخري ڌمال هوندي آهي ۽ ميلو ڊهڻ شروع ٿيندو آهي ته پوءِ هر
شيءَ ڏوڪڙ ٿوئي ٿي پوندي آهي. هينئر ميلو ٽٽڻ وارو آهي، قيامت
قريب ٿي چڪي آهي ته مشائخ سڳورن به پنهنجي فيض کي سستو
ڪري وڌو آهي. چونڪاري جي نسخي کي آسان ڪري وڌو آهي.
چوٽه هينئر برائي پنهنجي عروج تي آهي، ان برائيءَ کي پنڄو ڏيڻ
ضروري آهي ته چڱائي کي به معراج تي پهچايو وڃي ۽ چڱائيءَ کي
معراج تي کڻي وڃڻ لاءِ ضروري هيو ته سلوڪ جي منزلن کي
مختصر ڪيو وڃي. اڳ ۾ سوين منزلن مان صرف هڪ درجن
چوٿيون ويون هيون ليڪن هاڻي اڌ درجن تائين منزلون پهتيون آهن
اڳ ۾ منزلون طئي ڪرائڻ لاءِ وڏا مجاهدات ڪيا ويندا هئا

ڪشالا ڪتيا ويندا هئا، ماڻهن جون عمرويون ڪم ٿي وينديون هيون. هينئر سلوڪ به ايندو تيز ٿي ويو جيئن ڪا هوائي جهاز جي تيز رفتار سواري هجي. هينئر سلوڪ جي پانڌيڙن لاءِ اها خوشخبري آهي خاص طور تي سنڌ وارن لاءِ ته هتي پير مٿا سائين رحمة الله تعالى عليه جا فيض ٻڃيل ڪوهه موجود آهن، جن مان اڃان چند ڪوهن جا منهن ٿي مس ڪليا آهن، باقي سوين ڪوهه اڃان ٻڃيل آهن.

محبت هڪ اهڙي شيءِ آهي جيڪا ماڻهوءَ کي جلدي فنائيت جي سرحدن تي رسائيندي آهي. نيڪ نيتيءَ سان اگر محبت جي وٽيءَ مان به ڏک ڪنهن به ساقيءَ جي هٿارون پيٽا ٿا وڃن ته پوءِ سالڪ کي منزلون طئي ڪرڻ ۾ دير نه ٿي لڳي.

عشق جي پهرئين منزل ”فنا في الشيخ“ واري آهي. پهرين پهرئين منزل جي صحيح نموني سان مشق ڪئي وڃي، پهرئين منزل کي ڇڏي ٻئي منزل جي پويان ڊوڙ جي ڪوشش ڪئي وئي ته نه پهرئين منزل هٿ اچي سگهندي ۽ نه وري ٻئي منزل تائين رسائي آسان ٿي سگهندي. انسان پتڪيل ٿي رهجي ويندو. هڪ روايت آهي ته هڪ پيري حضرت جنيد بغدادی رحمة الله تعالى عليه پنهنجي مريد سان گڏ درياءَ جي ڪناري تي آيا. درياءَ جي ٻئي ڀري وڃڻ لاءِ ڪابه ٻيڙي وغيره ڪونه هئي. حضرت جنيد بغدادی رحمة الله تعالى عليه پنهنجي مريد کي چيو ته اڄ مصلو پاڻيءَ تي وڃائي ان کان ٻيڙيءَ جو ڪم وٺئون ٿا. مصلو وڃائي ان تي ٻئي چٽا چڙهڻون ٿا پر مان الله الله ڪندو هلندم ۽ تون جنيد جنيد جنيد ڪندو هلجانءِ.

بني جڻا مصلي تي چڙهي ويٺا ۽ مصلو درياءَ ۾ ٻيڙيءَ وانگر هلڻ لڳو. حضرت جنيد بغدادِي رحمۃ اللہ تعالیٰ علیہ الله الله الله ڪندو پئي ويو ۽ سندس مريد جنيد جنيد جنيد ڪندو پئي ويو. مريد جي نيت خراب ٿي، ان سمجھيو ته شيخ صاحب الله عزوجل جو نالو ٿو وٺي ۽ مان جنيد جنيد جنيد ٿو چوان. مان به چونہ الله الله جو ذڪر ڪريان. مريد جيئن الله الله جو ذڪر ڪيو ته مصلو ٻڏڻ لڳو ۽ مريد ٻڏڻ لڳو. تنهن تي مريد توبه، تائب ٿي وري جنيد جنيد چوڻ لڳو ته مصلو ٻيڙيءَ وانگر ٻوڙڻ لڳو. حضرت جنيد رحمۃ اللہ تعالیٰ علیہ مريد کان پڇيو ته ڇا ماجرا هئي؟ مريد سڄي حقيقت ٻڌائي تنهن تي حضرت جنيد رحمۃ اللہ تعالیٰ علیہ کيس چيو ته تون اڃان پهتو جنيد تائين به ناهين ۽ ڪالهيون الله جون ٿو ڪرين.

بني منزل ”فنا في الرسول صلی اللہ تعالیٰ علیہ وسلم“ ۽ ٽئين منزل آهي فنا في الله. پنهنجي معاملن کي پهريان تصور شيخ سان طئي ڪرڻ گهرجي. مراقبي ۾ ويهي پنهنجي شيخ جي تصور کي پڇائي پنهنجا ديني معاملات طئي ڪرڻ جي ڪوشش ڪرڻ گهرجي. ان کان پوءِ بني منزل تي تصور رسول پڇائڻ آهي ۽ ٽئين منزل تي اسم ذات جو تصور پڇائڻ آهي.

تصور کي گهڻا دوست غلط سمجهندا آهن ليڪن اڄ ڪلهه انهن منطقي دوستن جي لاءِ انگريزيءَ جي ٿيلي پيئي ”Telepethy“ واري علم آساني ڪري وڌي آهي، جنهن علم جي مشق ڪرڻ کان پوءِ ڪنهن به ماڻهوءَ کي صرف تصوراتي علم

تحت پاڻ وٽ گهرائي سگهجي ٿو. تصوراتي علم طور تي ان کان ڪابه شيءِ گهرائي سگهجي ٿي. عام طور تي بهراڙيءَ ۾ هيٺڙن تائين به اها ڪهاوت مشهور آهي ته جيڪڏهن ڪي به ٻه چٽا ڪنهن ٺٽي شخص جو ذڪر چيڙيون ويٺا هوندا آهن ته اوچتو اهو به مجلس ۾ اچي ويندو آهي ۽ پوءِ ان کي چيو ويندو آهي ته يار! توکي هاڻي ياد پئي ڪيوسين. ڪا وڏي عمر اٿئي جو هوڏانهن ياد ڪيوسين ۽ هيڏانهن تون اچي وئين. اها آهي ”Telepathy“.

جيڪي صحيح نموني سان شيخ جو تصور پڄائيندا آهن ته اهي يقيني طور تي ايترو ڪمال حاصل ڪري وٺندا آهن جڏهن پنهنجي جسم جي طرف نگاهه رکندا آهن ته پنهنجي مرشد جو جسم ڏسندا آهن، تصور مرشد ۾ جلال به آهي ۽ جمال به آهي. جڏهن ته سڌي اسم ذات جي تصور ڪري جلال انتها درجي جو حاصل ٿي ويندو آهي ۽ ڪيترائي طالب مجذوبيت جي درجي تي پهچي ويندا آهن.

مراقبو روزانو باقاعديءَ سان ڪرڻ گهرجي ۽ مراقبي ۾ پنهنجي مرشد جو تصور اهڙي طريقي سان ڪرڻ کپي جو ان جي وجود کان سواءِ پنهنجي وجود جي خبرچار ٿي نه رهي. تصور ۾ ايترو ڪمال هجي جو اهو ماڻهو ڪلاشنڪوف جو برست به ٻڌي نه سگهي. اهو بس پاڻ کي مرشد جي عڪس ۾ ڪم ڪري ويهي. جنهن وقت مرشد جي تصور ڪرڻ ۾ عبور حاصل ٿيندو ته ان وقت شروع شروع ۾ جسم ۾ بجلي جي ڪرنٽ وانگر شديد جهٽڪا لڳڻ شروع ٿيندا. انهن جهٽڪن جو شروع ۾ وقت صرف ڇند

سيڪنڊن ٽائين محدود هوندو آهي ليڪن جنهن وقت لڳندا آهن ته ماڻهو ائين محسوس ڪندو آهي ته سندس سڄي جسم ۾ بجليءَ جو ڪرنٽ ڊڪي رهيو آهي ۽ انهن جهٽڪن سان گڏوگڏ ذڪر ۾ ترقي ٿيندي ويندي آهي انهن جهٽڪن سبب دل تڙبي تڙبي ۽ ڦڙڪي ڦڙڪي اٿندي آهي ان شيءِ جي لذت مشاهدي ۾ ته اچي سگهي ٿي ليڪن بيان ۾ ممڪن ڪونهي. انسان جي جسم ۾ ايتري ته خوشي حاصل ٿيندي جو اهو سمجهندو ته بس مون کي دنيا جي هر شيءِ حاصل ٿي وئي آهي. جيڪڏهن فقير پنهنجي ذڪر تي استقامت برقرار رکي ته پوءِ اهي جهٽڪا تڪڙا تڪڙا لڳڻ شروع ٿيندا آهن. ان وقت هڪ لمحو اهڙو به هوندو آهي، جنهن وقت فقير ۾ هڪ اهڙو شوق پيدا ٿيندو آهي ته اهو پنهنجي هر شيءِ، ايستائين جو پنهنجي جان به مرشد جي راهن ۾ نچاور ڪري ڇڏي.

تصور هڪ اهڙي عجيب ۽ غريب ڪيفيت آهي جنهن تي اگر عبور حاصل ڪيو وڃي ته ڀلي تصور ڪرڻ وقت ذڪر جي لات دل تي موجود نه به هجي ليڪن جنهن وقت مريد پنهنجي مرشد جي تصور ۾ کوٽجي ويندو ته پوءِ اتان کان دل ذڪر جون لاتون خود بخود لنوڻ شروع ڪنديون. ٿورو به مرشد جي باري ۾ شڪ شبهو يا بدگمان پيدا ٿيو ته ان سان مريد وري ساڳيو وڃي ڏير تي ڪرندو آهي شرط اهو آهي ته مرشد ڪامل هجي.

ڪنهن وقت ۾ ائين به ٿيندو آهي ته تنهنجي نفس کي مارڻ خاطر پريءَ محفل ۾ مرشد تنهنجو امتحان وٺڻ لاءِ تنهنجي بي عزتي ڪرڻ شروع ڪندو آهي تنهنجي نفس کي ذليل ۽ خوار خراب

ڪرڻ جا جتن ڪندو آهي ائين نه ٿئي ته تنهنجي نفس کي غيرت
اچي وڃي ۽ توکي ورغلائي ته هيءُ ڪهڙو مرشد اٿئي جيڪو هيترن
معزز ماڻهن جي سامهون تنهنجي پٺڪي لاه ڪري توکي سڀني
جي سامهون منهن نه ڪڻ جهڙو بنائي ڇڏيو آهي. تنهنجي اندر ۾
جيڪڏهن بدمزگي پيدا ٿئي ته پوءِ ان سان تنهنجو سڄو روحاني
ڍانچو ڊهي ويندو.

جڏهن اڃان تنهنجي دماغ ۾ خلفشار پيدا نه ٿيو ته پوءِ گهر
ويندين ته تنهنجا دوست! جيڪي محفل ۾ موجود هوندا. شيطان
انهن کي ڪٿي اچي تنهنجي سامهون بيهاريندو ۽ اهي اچي توکي طعنا ۽
مهڻا ڏيندا ته ڀٽا! تون ته سائين سائين ڪري ڍانڍو نه هئين ۽
هوڏانهن سائين تنهنجي چڱي بي عزتي ڪئي آهي.

اي طالب! جيئن توکي طعنا، مهڻا، ذلالت، بدنامي، چٿرون پلٽ
پون تيئن توکي جهومڻ ۽ نچڻ ڪپي ته اڄ توتي ايتري ڪهڻي مهرباني
ٿي آهي!! ٿورڙو به تنهنجو پير ترڪيو ته وري پنهنجي جاءِ تي پهچي نه
سگهندين.

اڳ ۾ ڪيترن ماڻهن کي نفس کي مارڻ لاءِ ڪستو ڏنو ويندو
آهي ته اهي وڃي پنن يا انهن کي ڪهاڙو ڏنو ويندو آهي ته اهي وڃي
ڪاٺيون ڪن، يا انهن کي ڪوڏر چنبرائي ويندي آهي ته اهي وڃي
مرشد جي زمين ۾ کاڻي کڻن. مرشد کي انهن جي ڪمن جي
ضرورت ناهي هوندي بلڪه اها مرشد جي خاص نظر ڪرم
هوندي آهي جو اهو طالب جي نفس کي مارڻ لاءِ ان تي اهڙيون
تڪليفون ڏالي ٿو. نفس ورغلائيندو ته تون انجنيئر ماڻهو، تون

ڊاڪٽر ماڻهو، تون وڪيل ماڻهو، تون پنهنجي شهر جو چڱو مڙس
 ڪڏهن تو لڪڻ پيو نه ڪيو آهي، اڄ تون ڪوڏر هڻندين
 ليڪن جيئن نفس اهڙي ڳالهه ذهن ۾ وجهي ته تيئن ڪميئي
 نفس کي اڃان وڌيڪ تڪليف ۾ وجهجي. اي طالب! جيڪڏهن
 نفس جي پوئلڳي ڪري ويٺين ته پوءِ سمجهي ڇڏ ته مري وين!
 نفس لواڻ ڪي جيستائين نفس مطمئن بنائڻ ۾ مرشد محنت
 ڪندو رهندو، تيستائين گز گز تي، ڪام ڪام تي تنهنجو نفس
 اعتراض ۽ رڙيون ڪندو رهندو، جيئن رڙي تيئن کيس چاڪيءَ جي
 گهاٽي وانگر وڌيڪ پيڙيس. نيٺ هڪ ڏينهن اهڙو اچي ويندو آهي
 جو تڪليف ۾ به زبان شڪر ڪرڻ لڳندي آهي ۽ عقل پنهنجي
 حد ۾ اچي ويندو آهي ۽ ان کان پوءِ عقل پنهنجون حدون اورانگهڻ
 جي ڪوشش هرگز نه ڪندو آهي.

اي سالڪ! جڏهن خاص طور تي تون پنهنجي مرشد جي درگاه
 تي حاضر هجين ته ان وقت تون اها ڳالهه تصور ۾ ويهاري ڇڏ ته هن
 پريءَ محفل ۾ توکان وڌيڪ ڪوبه عاجز جهڪو، نماڻو، بي سهارم
 ڌٻڻيل، ذليل، ڪميٽو، گناهڪار، خطاڪار ڪونهي، ان وقت تون
 مرشد جي درگاه تي هر ايندڙ ماڻهوءَ جو پاڻ کي غلام سمجهندو
 ڪر. مرشد پلي تو کان دور هجي پر ائين سمجهه ته ان جي تنهنجي
 هر حال جي مٿان نظر آهي ۽ اهو تنهنجي سامهون آهي ۽ ان کي
 خوش رکڻ لاءِ توکي ان جي مهمانن جي خدمت ڪرڻي آهي. ماڻهن
 جون اونڌيون جتيون سڌيون ڪندو ره. ماڻهن جون مٽيءَ هاڻيون
 جتيون صاف ڪندو ره. بلڪه منهنجي ذاتي طور تي دل چوندي

اهي ته مان مرشد جي درگاهه تي ٿوڪن ٿاھي، ماڻھن جي جئين تي ويھي رھان. انھن کي ٿوڪن ڏيان ۽ ماڻھن جون جُتيون سنڀاليندو رھان. بيت الخلاء جا ڪونٽرا ڀريندو رھان.

مرشد جي صحبت ۾ ويھڻ لاءِ بھتر آھي ته جسم ۾ آساني پيدا ڪئي وڃي، جيڪڏھن جسم ويھڪ جي دوران يڪسوٺي ۾ نه ھوندو ته پوءِ صحبت جو فائدو حاصل نه ٿيندو.

مرشد جي صحبت ۾ وڃڻ لاءِ اي سالڪ! تو وٽ ھڪ خاص ڪپڙن جو جوڙو ھجي جنھن کي ڏوٺاري صاف سٿرو ڪري ان تي خوشبوءِ لڳائي، اھو پائي وڃڻ گھرجي ۽ رستي ۾ اھڙي انداز ۾ تصور پڄائيندو وڃجي ته جيئن مرشد ڪريم پنھنجي مسند شريف تي تشریف فرما آھن ۽ اھي توکي ھٿ جي اشاري سان پاڻ ڏانھن گھرائي رھيا آھن.

اي طالب! ھونئن به خوشبوءِ تنھنجي لاءِ بھترين عمل آھي. مراقبي دوران ۽ ذڪر فڪر دوران به تنھنجي ڪپڙن کي خوشبوءِ لازمي لڳل ھجي، جيڪو تنھنجو تسبيح خانو ھجي. ان جي پاڪيزگي ۽ صفائي سٿرائي بھترين انداز ۾ رکيل ھجي. ان ۾ ذڪر و فڪر دوران اگرتيون ٻارڻ ڪپن. چوٽه ذڪر جي وقت ملائڪن سڳورن جو نزول ٿيندو آھي، جيڪي ذڪر جون محفلون نوٽ ڪرڻ ايندا آھن. اھا وڏي لطيف مخلوق آھي، جنھن کي خوشبوءِ تمام گھڻي پسند ايندي آھي. خوشبوءِ مان انھن کي راحت ملندي آھي ۽ اھي خوش ٿيندا آھن. ملائڪ ايتري لطيف مخلوق آھي جو ان جي جسم مان آرون پار آسانيءَ سان ڏسي سگھجي ٿو.

مرشد جي محفل جو خاص خيال رکيو وڃي، بهتر آهي ته اي طالب! تنهنجي جڳهه ڀڄائيءَ واري صف هجي. جنهن صف ۾ گهٽ ۾ گهٽ رش هوندي آهي ۽ ڪشادگي هجڻ ڪري ڪنهن جو به حق تلف نه ٿيندو آهي، نه ڪنهن کي ٺوٺا لڳندي آهي، نه ڪنهن سان پاسو ٽڪرائبو آهي، نه ڪنهن کي ذڪر و فڪر مان دسترب ٿيڻو پوندو آهي ۽ نه وري ڪو چلانگ لڳائڻو پوندو آهي. ان کان علاوه مرشد جا ڪجهه خاص خليفه هوندا آهن جن کي حڪم هوندو آهي ته اهي آڏو ويهن. انهن منظور نظر ماڻهن جي ويهڻ تي تون هرگز اهو نه ٿجانءِ ۽ نه وري دل ۾ وهه ڪمان ڪجانءِ ته مون کي ڪا اهميت ڪانهي. توکي ايتري ڪهڻي اهميت آهي ۽ مرشد جي نظر آهي جو ان تنهنجي نفس کي سزا ۾ رکڻ لاءِ توکي اس ۾ ويهاريو آهي يا توکي پوئين قطار ۾ آڻي بيهاريو آهي.

مرشد سان گڏ اسٽيج تي ويهڻ ۽ حاضرين جي پنڊال کي سامهون ٽڪڻ مان تنهنجي نفس ۾ غرور پيدا ٿيڻ جو خطرو آهي. تون هيٺين ماڻهن کي باور ڪرائڻ جي ڪوشش ڪري رهيو هوندو آهين ته ڏسو! منهنجو مقام ڪيڏو اوچو آهي. اها ابليس جي پيروي جنهن کان جڏهن الله تعاليٰ پڇيو هيو ته اي ابليس! ڇا سبب هيو جو تو آدم کي سجدو نه ڪيو؟ تنهن تي ان چيو هيو ته منهنجي خلقت باهه جي آهي ۽ هن جي خلقت مٽيءَ جي آهي. مان هن کي ڪيئن سجدو ڪريان ها اي رب!!!

اي سالڪ! تون قرآن پاڪ جي تلاوت کان ڪڏهن به دور نه رهجانءِ هتي ختم شريفن جو مقابلو ڪونهي جو هر حال ۾ توکي ڪلام پاڪ هفتي ۾ پورو ڪرڻو آهي. ان پڙهڻ مان ڪو فائدو ڪونهي. هميشه سنڌي ترجمي وارو قرآن شريف موجود هجي. اهو ترجمو به مسلڪ اهل سنت والجماعت جي طرفان ٿيل هجي تلاوت جا روزانو هڪ ٻه رکوع ئي چونڊ ڪرڻ ڪپڻ پر اهي معنيٰ ۽ پروڙ سان هجن. انهن تي غور ڪجي ته الله تعاليٰ پنهنجي ٻانهي تائين ڪهڙو پيغام موڪليو آهي؟

مرشد جي درگاهه ۾ ڪجهه اهڙا به طالبو ڪئي ٿيندا آهن، جن کي ذڪر فڪر سان ڪوبه سروڪار ناهي هوندو بلڪه اهي صرف دنياوي مقصد حاصل ڪرڻ لاءِ اچي ڪئي ٿيندا آهن انهن جون مختلف مرادون هونديون آهن. ڪي گهرو مسئلن جي پریشانين کي حل ڪرائڻ لاءِ پهچندا آهن، ڪي دولت مند ٿيڻ لاءِ پهچندا آهن. مقصد ته اهي ڪنهن روحاني ڪمپنيءَ کان پنهنجي مال ملڪيت جي انشورنس ڪرائڻ ايندا آهن. اهي مرشد جي محفل ۾ ويهندا به وڏي ادب ۽ تعظيم سان آهن ليڪن انهن جي ڪري سڄي محفل ۾ خرابي پيدا ٿيندي آهي جيئن هڪ ٻلو سڄي صاف شفاف کوهه کي خراب ڪري ڇڏيندو آهي تيئن انهن جي خرابيءَ جو اثر سڄي محفل تي رهندو آهي، ۽ پوءِ جيئن ئي انهن جو مقصد حاصل ٿي ويندو آهي ته پوءِ جوڳي نه ڪنهنجا مٿا اهي ائين غائب ٿي ويندا آهن جو وري ڪٿان به هٿ اچي نه سگهندا آهن.

الله وارن مان ڪنهن تي به تنقيد نه ڪرڻ گهرجي ۽ نه وري
 ٻڌڻ گهرجي. هميشه ڏٺو ويو آهي ته هڪ شيخ جا مريد ٻئي شيخ
 جي مريدن سان ٺهندا ناهن ۽ پوءِ ”پير مقابلو“ شروع ٿي ويندو آهي.
 هڪٻئي جي پير تي مختلف ڳالهين ۽ مختلف محاورا ۽ پهاڪا
 جوڙيا ويندا آهن. تنقيد جا تير اڇلايا ويندا آهن. اي طالب! تون
 پنهنجي انهيءَ عمل جي ڪري ٺلهو رهجي ويندي. تون اها
 شڪايت ۽ ڪلا دراصل ڪنهن ٻئي جي پير جي نه ڪري رهيو
 آهين، بلڪه پنهنجي ئي پير جي ڪري رهيو آهين چو ته تون انهن
 جي پير تي تنقيد جا تير وسائي، تون انهن کي موقعو جوڙي ٿو ڏين ته
 اهي به تنهنجي پير لاءِ اهڙي ئي زبان استعمال ڪن.

ڪي سالڪ هڪ شيخ جو هٿ وٺڻ کان پوءِ ان جي صحبت
 مان ڪجهه ڳالهين حاصل ڪري پوءِ ڀيٽڻ شروع ڪندا آهن
 وري ڪنهن ٻئي خانقاهه تي ويندا اتي ڪا شيءِ ڏسي چوندا ته يار!
 هيءُ ڳالهه ته هن پير جي بهتر آهي. اها ڳالهه منهنجي پير ۾
 ڪونهي. وري ڪنهن ٽئين شيخ وٽ ايندا ته چوندا يار! هيءُ ڳالهه
 مان هن شيخ ۾ سٺي نه ڏٺي اها ڳالهه ته ڀنسان اسان جي پير ۾ بهتر
 آهي.

اهو ماڻهو پتڪيل ٿي رهندو ۽ ان کي روحاني فيض جي حوالي
 سان ڪجهه به حاصل نه ٿيندو.

هر بزرگ کي اکين جو نور تصور ڪرڻ کپي ۽ هر بزرگ وٽ
 وڃڻ کپي، ان جون محفلون ائيند ڪرڻ کپن پر پنهنجي پير کانسواءِ
 باقي ٻئي هنڌان ڪٿان به ڪو فيض ملي وڃي ته پنهنجي مرشد

جي ئي طرفان سمجھڻ گهرجي. اهي ماڻهو جيڪي ائين سمجهندا آهن، وڏا بهترين ماڻهو هوندا آهن ۽ انهن جو خاص قدر ڪرڻ گهرجي.

ڪيترائي ماڻهو ان گهڙيا، ضدي ۽ وڏا حجتِي هوندا آهن جيڪي خواه مخواه علمي بحث چيڙيندا آهن، مگر انهن جو مقصد نيڪي ڦهلائڻ لاءِ نه هوندو آهي بلڪه برائي ڦهلائڻ لاءِ هوندو آهي. جيڪي ماڻهو اهڙا شيطاني خيال ڪئي بزرگن سان پري محفل ۾ بحث چيڙيندا آهن، اهي جلدي پنهنجي انجام تي پهچي ويندا آهن.

مزارن تي حاضري ڏيڻ تمام وڏي فائديمند شيءِ آهي اتان فيض به ملندو آهي مگر ياد رکو! پنهنجي شيخ جي اجازت کان سواءِ ماڻهو خود بخود هتي هتي مزارن تي چلا ڪائيندو رهيو ته اهو سندس لاءِ فائدي جي بجاءِ نقصانڪار ثابت ٿيندو. جڏهن مريد ان جي قابل ٿي ويندو ته پوءِ مرشد خود بخود ان کي اجازت به ڏيندو ۽ ان مٿان پنهنجي خاص نظر به رکندو ته جيئن اڃان به وڌيڪ ان مٿان فيض جي پالوٽ ٿئي.

ذڪر جي دوران جيڪڏهن ڪو فقير محسوس ڪري ته ذڪر ڪرڻ سان انا ۽ خودپرستي زور پڪڙي رهي آهي ته سمجهي ڇڏڻ گهرجي ته اهو سڀ ڪجهه شيطان جو مڪر آهي ۽ اها نفساني خواهش آهي ۽ ذڪر روحاني جي طرفان ناهي، ان لاءِ جلديءَ ۾ لاهول ولاقوة الا بالله پڙهڻ گهرجي ۽ پنهنجي پير ڏانهن رجوع ڪري.

فقير کي تقريباً روزانو هڪ ڀيرو ڪوشش ڪري حبس ڊم جي مشق ڪرڻ گهرجي. حبس ڊم اهڙي مشق آهي جنهن کي جيڪڏهن خدا تعاليٰ جي نعمت سڏجي ته واڌاءُ ڪونهي. هن مشق ڪرڻ سان شيطان پڇي ويندو آهي اها مشق ماڻهوءَ کي ڪجهه دير تائين وقفي وقفي سان ڪرڻ گهرجي. هن مشق سان نفساني خواهش کي مات ملندي آهي. هن مشق تحت ڪجهه وقت لاءِ ساهه کي بند ڪري رکبو آهي.

تهجد جي نماز ۾ پنهنجي لازمي عمل آهي. جيستائين تهجد جي نماز ۾ مضبوطي پيدا نه ڪئي ويندي، تيستائين ولايت ملڻ بلڪل مشڪل آهي.

خدمتِ خلق واري شيوي کان باز رهڻ نه گهرجي ان ۾ اڃان به اضافو ڪرڻ گهرجي. ايستائين جو جانورن سان به پيار ۽ محبت جو اظهار ڪرڻ گهرجي انهن کي مصيبت ۽ تڪليف مان ڪڍڻ گهرجي. انهن جي تڪليفن کي پنهنجي تڪليف سمجهڻ گهرجي. ڪيترائي اهڙا بزرگ به پنهنجي بزرگيءَ جي ڪمال تي پهچي ويا جن جي ٻئي ڪابه ڪئي ڪمائي ڪونه هئي. بس صرف انسانيت جي خدمت جي ڪنهن ادا ڪري انهن کي عروج پهچي ويو.

جڏهن شيخ محنت ڪري، ڪنهن ماڻهوءَ کي اعلى درجي تي پهچائي ته پوءِ ان کي پنهنجي شيخ جي نمڪ حرامي ڪرڻ نه ڪپي. چوڻ هو جنهن قابل هينئر بنيو آهي اهو سڀ ڪجهه شيخ جي مهرباني ڪري آهي جو اڄ اهو ماڻهن جي اکين جو تارو بنيو ويٺو آهي. سڀني کي سٺو لڳڻ شروع ٿيو آهي. ڪانئس سمورا پيار ۽ محبت

ڪرڻ لڳا آهن. جنهن وقت هو ڪنهن به قابل نه هيو ته ان وقت ڪير به هن کي پنهنجو ڪرڻ لاءِ تيار نه هيو ته کيس شيخ ئي پاڪرم ڪري ورتو هيو.

مراقبو تصوف جو هڪ ”هيرو لعل جواهر“ آهي جيستائين مراقبو صحيح نموني سان سرانجام نه ڏبو، تيستائين اصلي رمزون حاصل ٿي نه سگهنديون ۽ ماڻهو الله تعاليٰ جي ذڪر ۾ ترقي نه ڪري سگهندو. مراقبي ۾ جڏهن ڪمال حاصل ٿيندو آهي ته پوءِ سڀ دنياوي مشغوليون ختم ٿي وينديون آهن ۽ ماڻهو عشق جي منزلن جو عروج پڪڙيندو آهي. ”علم اليقين“ کان نڪري ”عين اليقين“ جي منزل تي ۽ عين اليقين کان نڪري حق اليقين جي منزل جو راهي ٿيندو آهي.

علم اليقين، عين اليقين ۽ حق اليقين جو مثال بزرگن اهڙي طرح سان ڏنو آهي ته جيڪڏهن هڪ شخص ٻڌندو اچي ته هڪ درياءُ آهي ۽ ان ۾ تمام گهڻو پاڻي آهي ته اهو ”علم اليقين“ واري منزل تي آهي پر جيڪڏهن اهو شخص پوءِ اچي درياءُ جي ڪناري تي بيهي ۽ ان کي پنهنجي اکين سان ملاحظو ڪري ته واقعي درياءُ ۾ پاڻي آهي ۽ پاڻيءَ ۾ لهرون آهن ته اهو ”عين اليقين“ جي منزل تي آهي پر جيڪڏهن اهو شخص ڪپڙا لاهي درياءُ ۾ گهڙي پوي ۽ ٽپيون هڻي هڻي ٻاهر نڪري ته ان مان معلوم ٿيو ته اهو حق اليقين جي منزل تي آهي.



صوفين جون خاصيتون

تصوف جو روح يا ائين کي چنڊي ته جيڪو پاڻ کي صوفي سڏائي ته ان جون خاصيتون ڪهڙيون هئڻ گهرجن؟ ڪهڙيون خوبيون ڪنهن صحيح صوفيءَ ۾ موجود هجڻ کپن؟ يا ڪنهن به صوفيءَ کي پرجهڻ ۽ پرڪڻ لاءِ ڪهڙي ڪسوٽي هجڻ کپي، جنهن تي عام ماڻهو به ان کي پروڙي ۽ سندس پوئلڳي اختيار ڪري سگهي. ائين ته ڏنڊي ڪونڊي وارا به پاڻ کي صوفي سڏائي مريدن جي فوج پويان لڳايون وتن ٿا. ائين ته طوطي باز جيڪي پنهنجي من ڪهڙت خانقاهه تي وطن کي ويهاري ماڻهن جا نصيب به ڊاهي ۽ ٺاهي رهيا آهن انهن کي غيب جون خبرون ٻڌائي نه صرف ٻنهي هٿن سان ڦري ۽ لٽي رهيا آهن بلڪه انهن کي پنهنجو گرويده بنائي رسو ٻڃي ۽ ۾ وجهي پنهنجي مريد کي ڪنهن جانور وانگر هٿان هٿ ڪهڻائيندا ڦيرائيندا رهندا آهن. ڪيترا ته خدا جا ٻانها اهڙا به آهن جن کي صحيح وضو ڪرڻ، غسل ڪرڻ يا استنجا ڪرڻ جو ڌڻو به نه ٿو پوي ليڪن سندن پويان ماڻهن جي فوج هوندي آهي. سوين جتيون کڻڻ وارا جُتي کڻڻ جي چڪر ۾ هوندا آهن ته من وارو ملي ۽ تبرڪات لاءِ بزرگن جي جُتي کڻون. اهڙا به بزرگ ڏٺا آهن جن کي نماز جي رڪعتن جي خبر ناهي هوندي، جن جون ڏاڙهيون سِڪن وانگر ڊگهيون ٿي وينديون آهن، انهن جي ڏاڙهين ۾ ڳڪڻ ۽ سنگهن جون غلاظتون پريون پيون هونديون آهن جيڪي ڏينهن جا ڏينهن برش يا ڏنڊن نه ڪندا آهن. اهڙن هٿ ٺوڪين بزرگن کان الله تعاليٰ

معافي ڏئي!!!

صوفي بزرگن تصوف لاءِ به ڪجهه parameters جوڙيا آهن ۽ اهي parameters ئي آهن جيڪي سامهون رکي ڪنهن به شخصيت کي پرکي سگهجي ٿو ته هيءُ واقعي به صوفي آهي يا نه؟
 (1) توڪل (2) فقيري (3) توبه (4) تقوىٰ (5) اخلاص (6) صبر (7) فتوت.

«1» **توڪل** : تصوف ۾ سڀ کان اهم مقام توڪل کي حاصل هوندو آهي بلڪه ان چوڻ ۾ ڪوبه وڌاءُ نه ٿيندو ته توڪل ئي اصل ۾ تصوف جو پيو نالو آهي. توڪل هڪ اها صفت آهي جيڪا انسان جي اندر خود اعتمادي ۽ ڪم ڪرڻ جي قوت پيدا ڪندي آهي. توڪل کان وڌيڪ ڪوبه اهڙو منو ميوو ڪونهي جيڪو ايترا انبار مناس جا نچاور ڪندو هجي.

ان لاءِ ٻانهو پنهنجي تمام محنت، مشقت، جدوجهد، ڪوشش ۽ ڪاوش کان پوءِ نتيجا الله تعاليٰ تي ڇڏي ڏيندو آهي ۽ الله تعاليٰ ان جي وهم گمان کان به وڌيڪ پنهنجي ٻانهي کي عطا ڪري ڇڏيندو آهي. موه کان ٽارو ڪرڻ ۽ ڌن دولت جي ڦاهي سان پنهنجو ڪنڌ ڦاسائڻ کان پڇي وڃڻ ئي اصل ۾ انسان جي ڪاميابي آهي. پاڻ ۾ ڪجهه به نه هئڻ هڪ مجبوري ٿي سگهي ٿي، پر ڪجهه حاصل نه ڪرڻ جي مورڳو خواهش ئي نه رکڻ فقيريءَ جو معراج آهي.

خدا تعاليٰ جو ارشاد آهي ته ”وَمَنْ يَتَوَكَّلْ عَلَى اللَّهِ فَهُوَ حَسْبُهُ“ (جنهن الله تعاليٰ تي ڀروسو ڪيو ته پوءِ بس اهو ئي ان لاءِ ڪافي آهي) حضرت

محمد مصطفیٰ ﷺ عالي ٻيو عالم جن ارشاد فرمايو آهي ته جيڪو چاهي
 ٿو ته ماڻهن ۾ سڀني کان وڌيڪ طاقتور رهي ته ان کي گهرجي ته
 اهو الله تعاليٰ تي ڀروسو رکي.

”نزهة المجالس“ جي جلد 1 صفحي نمبر 499 تي آيل آهي ته :
 ”كتاب الحقائق“ ۾ مان ڏٺو آهي ته ڪنهن شخص کي هڪ عارف
 گهوڙي تي خرامان ويندي ڏٺو. ان عارف حال احوال ورتو ان چيو ته
 مان بادشاهه جو غلام آهيان. عارف پڇيس ته پوءِ پنهنجي بادشاهه
 سان قربت جي ڪيفيت ٻڌاءِ تنهن تي ان ورائيو ته جڏهن بادشاهه
 تنها ويهندو آهي ته مان ان جو انيس (وروھ ۽ ڪچهري ڪندڙ)
 هوندو آهيان. جڏهن اهو سمهندو آهي ته مان مٿس پهرو ڏيندو
 آهيان. جڏهن بڪارو هوندو آهي ته مان ان کي کارائيندو آهيان جڏهن
 اچارو هوندو آهي ته مان ان کي پاڻي پياريندو آهيان ۽ بادشاهه روزانو
 مون تي ٽي ڀيرا نظر ڪندو آهي. عارف پڇيس ته ڀلا جڏهن تون بي
 پرواهي ڪندو آهين ته تو سان ڪهڙو رويو اپنائيندو آهي؟ غلام
 ورائيو ته پوءِ مون کي ماريندو آهي. عارف پڇيس ته ۽ جڏهن تون
 ڪوبه ڏوهه ڪندو آهين ته پوءِ بادشاهه جو رويو ڪيئن هوندو
 آهي؟ غلام ورائيو ته پوءِ اهو مون کي ماريندو آهي ۽ خوب کان
 خوب سزائون ڏيندو آهي شيخ عارف ورائيو ته اي بادشاهه ڇا غلام!
 پوءِ منهنجو مالڪ ته تنهنجي مالڪ کان هزار ڀيرا بهتر آهي. مون
 کي ته پنهنجي مالڪ تي سو ڀيرا فخر ڪرڻ گهرجي ڇو ته منهنجو
 مالڪ مون کي کارائيندو پياريندو آهي ۽ تنهنائي ۾ منهنجو هم
 نشين هوندو آهي. جڏهن مان سمهندو آهيان ته منهنجي حفاظت

ڪندو آهي جڏهن مان گناه ڪندو آهيان ته اهو مون کي بخشي
ڇڏيندو آهي ۽ اگر تنهنجو مالڪ تو مٿان روزانو ٽي ڀيرا نظر
ڦيرائيندو آهي ته منهنجو مالڪ مون مٿان 360 ڀيرا نظر ڦيرائيندو
آهي. ان شخص ورائيو ته واقعي بزرگ تون سچ بيان ڪري رهيو
آهين پوءِ اهو گهوڙي تان لٿو، پنهنجا رشمي ڪپڙا لاهي ڦٽي
ڪيائين، بادشاهه جي دربار کي ٺوڪر هنيائين ۽ فقير بنجي ويو.

ماڻهن ۾ جڏهن دين ۽ مذهب کي سمجهڻ جو شوق نصيب ٿيندو ته
پوءِ ئي اهي توڪل واري نسخي کي سمجهي سگهندا.

هڪ ڀيري وٿايو فقير بک کان بي حال ٿي رستي تان ويندي
ويندي ڪري پيو ۽ بيهوش ٿي ويو. ماڻهو روشني ڪوڏيا اچي
سندس چؤڌاري حلقا ٺاهڻ شروع ڪيائون. ڏٺائون ته وٿايي ته
پرلوڪ پٿاريو آهي.

مسلمانن چيو ته وٿايو هيو، ان ڪري سندس ڪريا ڪرم
ڪري مساڻ ۾ کڻي کيس باهه جو ڪاڇ بڻايو وڃي، وائين انڪار
ڪيو انهن چيو ته ڄاڻو ته وٿايو مل ٿي هيو پر پوءِ مسلمان ٿي
صوفي فقير بنجي ويو هيو انهيءَ ڪري کيس دفن ڪيو وڃي.
ماڻهن جي گوڙ تي وٿايي اک پٽي، ٻوڇڻ چنڊي آيو. چيائين ته هاڻي
مرڻ مان ڇا فائدو، جڏهن ته ماڻهن ۾ سڃاڻپ ئي ڪونهي، هينئر ئي
ماڻهو هندو مسلمان جي ڦڏي ۾ اچي ويا آهن. منهنجي مرڻ کان پوءِ
ته دينگا ڏيري ڪري ڇڏيندا.

سوني ڪم ڪريجي، جنهن وچ الله آپ بڻجي،
 وچ ميدان محبت والي، دم قدم تريجي،
 اها تڪبير ”فنا في“ دا، سولي سر چڙهيجي،
 اندر ٻاهر هڪو هويون، ”موتوا قبل“ مريجي،
 وچ ڪفر اسلام ڪڏاهان، عاشق تا نه اڙجي،
 ”سبحاني ما اعظم وشاني“ سچل سر سڻجي
 (سچل)

وتايو فقير توڪل جو هڪ جيئرو جاڳندو مثال هيو. ان
 سڄي عمر توڪل تي گذاري. ڏٺائين ته پڪي پڪڻ کان ويندي جانورن
 تائين ڪنهن به سڀاڻي لاءِ ثمر جمع نه ڪيو آهي. انسان ڪهڙو
 جانور هيو، جنهن جو مالڪ جي رازقيءَ تي ڀروسو گهٽ هيو.
 حالانڪ هن وڏي هام هنئين ٿي. وتايو ته رات جو پاڻيءَ جو گهڙو به
 هاري پوءِ سمهندو هيو، ته صبح جو سائين، جڏهن پڪين پڪڻن کي
 اک ۾ ٿو ڏئي جن کي نه ڏاند آهي ۽ نه بچ آهي ته پوءِ آءُ ڇا لاءِ ويٺو
 وسوسا ڪيان، جو ڪجهه کيس ملندو هيو، اهو به ٻين حوالي
 ڪري ڇڏيندو هيو. هڪ دفعي ڪنهن ماڻهوءَ هڪ روڪ روپيو
 ڏنس جو وٺي ڦاٿو. ڪڏهن پهريان جي پلو ۾ ٿي ٻڌائين. ڪڏهن وڙ
 ۾ ٿي وڌائين. آخر ڪڪ ٿي رستي جي هڪ سڪي وڻ جي پاڙ ۾
 پوري ڇڏيائين ڪنهن ماڻهوءَ کيس ڏسي ورتو، وتائي اڃان پئي مس
 ڏني ته هن پاهوڙا کڻي اچي کوٽائي شروع ڪئي پهرئين ئي لپي ۾
 روپيو مليس، سمجهيائين ته خزانو ته اڃان هيٺ هوندو، پوءِ وڻ
 پاڙون پتي ساهه کنيائين. وتايو شام ٿاڻي اچي ڏسي ته وڻ جڙ کان

اڳڙيو پيو هيو. ٽهڪ ڏئي پاڻ کي چيائين ته ”ڏٺي“ جي روپيو
ڪجهه وقت اڃان به هجي ها ته ان وٽ جيان اونڌو ٿيل هجين ها
(جامر جاموٽ ڄامڙا)

وتايو انهن سيلاني درويشن مان هڪ هيو، جيڪي دنيا جي
ڪنڊ ڪڙڇ ۾ انسانيت کي آڻت ۽ ڏي ڏيڻ لاءِ وقت به وقت پئي
ايندا رهيا آهن. جيئن يونان جو ڊايوجينس، ترڪيءَ جو ملان
نصيرالدين ۽ ايران جو شيخ چلي. اهو سلسلو صدين کان هلندو ٿو
اچي. دنيا جي هر دور ۾ ڪونه ڏکو درويش اهو ورثو سنڀاليندو ۽
رکندو رهي ٿو. پير ڳوٺ وارو آندو فقير ۽ خيرپور جو فولاد فقير به
ساڳئي زنجير جون ڪڙيون ٿيون ڏسجن. هن قسم جي درويشن جي
انت ۽ بحر جي ڪا ڪل ئي ڪونهي. هو هر دم پنهنجي حال ۽
قال ۾ مست و مست رهن ٿا ۽ توڪل جو هڪ مجسمو آهن.

ملا جي محبت جي وٽي هڪ . پٺين،
چڏي مڪتب معرڪو، سوريءَ سر ڏٺين،
ڪيئن ٿو تون جيئن، ريءَ سڪ ”صاحبڏنو“ چوي،
(صاحبڏنو فقير)

ري سڪ ”صاحبڏنو“ چوي ڪوڙئين پڙهن ڪتاب
ڀڄن غير گناهه کان سوين ڪرن ثواب،
مئي دهشت دوزخ جي اکين ڀرن آب،
اٿئي سڀ حجاب ريءَ سڪ ”صاحبڏنو“ چوي
(صاحبڏنو فقير)

توکل جو نہ صرف اسلام ۽ ایمان سان چولي دامن جو رابطو آهي بلڪہ نبين سڳورن عليهم السلام جي تعليم جو بہ اهو ئي خلاصو آهي. نبين سڳورن عليهم السلام جنهن جڳھ تي پنهنجي لاءِ توکل کي ضروري سمجھيو، بلڪہ انهن پنهنجي امت کي بہ اها تعليم ڏني. حضرت نوح علی نبينا وعلیه الصلوٰۃ والسلام پنهنجي قوم کي چيو تہ ”پوءِ مان الله تعالیٰ تي توکل ڪئي.“

حضرت شعيب علی نبينا وعلیه الصلوٰۃ والسلام فرمايو هيو تہ ”اسان الله تعالیٰ تي ئي ڀروسو رکندا آھيون.“

حضرت موسیٰ علی نبينا وعلیه الصلوٰۃ والسلام پنهنجي قوم کي توکل جي تعليم ڏيندي چئي ٿو تہ ”اي منهنجي قوم! جيڪڏهن توهان الله تعالیٰ تي ایمان رکو ٿا تہ پوءِ ان تي توکل ڪريو.“

پاڻ ڪريم ﷺ جن تہ توکل جا پتلا هئا. قال ۽ حال پنهي تي توکل جو رنگ سمايل هو، ڪٿي کين الله تعالیٰ تي توکل ڪرڻ جو حڪم صادر ڪيو پئي ويو تہ ڪٿي سندن زبان سان الله تعالیٰ تي توکل ڪرڻ جو اظهار ڪرايو پئي ويو. هڪ جڳھ خدا تعالیٰ جو فرمان آهي تہ ”۽ پنهنجي خدا قادر رحيم تي توکل ڪندو ڪر.“ ٻئي هنڌ اچي ٿو تہ ”توهان فرمايو تہ اهو منهنجو رب آهي، ان کان سواءِ ڪوبه عبادت جي لائق ناهي. مان ان تي توکل ڪئي ۽ ان ڏانهن وڃڻو آهي.“

هاڻي اسان کي اهو ڏسڻو آهي تہ توکل جو مفھوم ڪهڙو آهي؟ قرآن ۽ حديث توکل جي باري ۾ ڪهڙي رهنمائي ڪن ٿا؟ ڇا تصوف ۾ توکل جي تعليم قرآن ۽ سنت جي عين مطابق آهي؟

سڀ کان پهريان ته ذهن کي انهيءَ جي باري ۾ يڪسو هجڻ گهرجي ته توڪل اڀاهج بنجي رهڻ، ڪم چوري، سُستي، ڪاهلي، دنيا جي معاملن کان فراريت ۽ معاشرتي ذميدارين کان بيزاري جو نالو هرگز ناهي، بلڪ مختصر لفظن ۾ توڪل سمورن ذريعن ۽ وسيلن کي استعمال ۾ آڻي زندگي گذارڻ جي معاملي ۾ پوري دلچسپي وٺندي مڪمل طور تي توجهه سان ڪم ڪرڻ جو نالو آهي ۽ ان کان پوءِ نتيجن کي الله عزوجل جي حوالي ڪري ڇڏڻ جو نالو توڪل آهي ۽ اهو يقين ۽ ايمان پنهنجي اندر پيدا ڪرڻ ته اهي سڀ محض وسيلو آهن ۽ حقيقي نتيجو الله تعاليٰ جي هٿ ۾ آهي. توڪل ٻن حالتن کان ڪڏهن به خالي نه هوندي آهي. هڪ صبر ۽ ٻيو شڪر. جيڪڏهن محنت جا نتيجا ماڻهوءَ جي منشا مطابق اچن ته شڪر جو مقام آهي ۽ جيڪڏهن اهڙا ڪامياب نتيجا برآمد نه ٿين ته صبر ڪرڻ گهرجي.

جڏهن اسان صوفين جي سيرت جو مطالعو ڪندا آهيون ته معلوم ٿيندو آهي ته انهن جي روحن ۾ توڪل رچيل بسيل هوندي آهي جيئن رڳن ۾ خون هوندو آهي اهو ئي سبب هوندو آهي ته اهي ماڻهو هر حال ۾ خوش ۽ خرم رهندا آهن. مصيبتن ۽ تڪليفن جون اندريون به انهن کي متزلزل نه ڪري سگهنديون آهن خدا تي اعتماد ۽ توڪل جو ئي نتيجو هيو ته زندگي ۾ انهن جي پشيماني ڪنهن امير جي دروازي جي آلودگي سان سرشار ٿي نه سگهي. ڪنهن بادشاهه جي احسان ۾ دٻجي نه سگهيا. اهي جون جي ان چٽيل اٿي جي مانيءَ مان مرغِي ۽ گوشت جي خوشبوءِ محسوس ڪرڻ لڳا.

هڪ ئي ڦٽيل پراڻي ڪمبل کي پنهنجو بسترو ۽ ڪل
ڪائنات سمجهندڙ انهيءَ مان نرم ۽ گرم بسترن ۽ فومن جو لطف
حاصل ڪندڙ رهيا. هن جڳهه تي ڪجهه صوفين سڳورن جا
توڪل جي باري ۾ ڪجهه رايا هيٺ لکي رهيو آهيان.

«1» الله جي سامهون ائين ٿي وڃڻ جو جاذبانن اهو گهلي وڃي.
اوڏائين ماڻهو هليو وڃي ته ان کي توڪل چيو ويندو آهي.

(حضرت سهل بن عبدالله تستري رحمه الله تعالى عليه)

«2» توڪل اها آهي ته الله تعاليٰ کان سواءِ ٻين کان پناهه وٺڻ ڇڏي
ڏيو.

(حضرت ابو عبدالله قرشي رحمه الله تعالى عليه)

«3» توڪل عمدي قسم جي گداگري آهي.

(حضرت ابوبڪر شبلي رحمه الله تعالى عليه)

«4» توڪل ڪندڙ جا ٽي قسم هوندا آهن نه ڪنهن کان گهري

نه رد ڪري ۽ نه جمع ڪري. (حضرت سهل بن عبدالله تستري رحمه الله تعالى عليه)

«5» خدا کان سواءِ هر شيءِ کان تعلق ختم ڪري ڇڏڻ جو نالو

(حضرت امام ابو عمر رحمه الله تعالى عليه)

توڪل آهي.

«6» جيڪڏهن تون پنهنجو پاڻ کي الله تعاليٰ جي حوالي ڪري

ڇڏين ته اهو تنهنجي حال ۽ خواهش مطابق توکي روزي ڏيندو جيئن

هڪ طبيب ۽ حاذق مريض کي پنهنجي حال مطابق دوا جي غذا

(حضرت عبدالقادر جيلاني رحمه الله تعالى عليه)

ڏيندو آهي.

«7» هڪ شخص حضرت ابوبڪر شبلي رحمه الله تعالى عليه وٽ آيو ۽ اولاد

جي گهڻي هجڻ جي شڪايت ڪيائين، تنهن تي حضرت جن فرمايو

تہ تون انهن ماڻهن کي گهر مان ڪڍي ڇڏ، جن جي رزق جو ذمو الله تعالىٰ ناهي کنيو.

(8) جيڪڏهن آسمان لوهه جو ۽ ڌرتي ٽامي جي بنجي وڃي يعني اتي ڪجهه به پيدا نه ٿئي ۽ ان حالت ۾ جيڪڏهن مون کي روزيءَ جو غم اڻڌائي ته مان مشرڪ ٿي ويندم. (بايزيد بسطامي رحمہ اللہ)

(9) حضرت بايزيد بسطامي رحمہ اللہ تعاليٰ عليه ڪنهن امام جي پٺيان نماز پڙهي، واندي ٿيڻ کان پوءِ امام حضرت جن کان پڇيو ته حضرت توهان ڪنهن کان گهرندا به ڪونه آهيو ۽ ڪندا به ڪجهه ڪونه آهيو ته پوءِ توهان جو گذر سفر ڪيئن ٿيندو آهي؟ تنهن تي پاڻ فرمايائون ته ترس ته مان پنهنجي نماز پيهر پڙهان چو ته جنهن ماڻهوءَ کي پنهنجي رازق تي شڪ هجي ته ان جي پويان نماز پڙهڻ ناجائز آهي.

(10) حضرت ابراهيم بن ادهم رحمہ اللہ تعاليٰ عليه هڪ راهب کان پڇيو ته ڪٿان کائيندو آهين؟ جواب مليو ته ان کان پڇو جيڪو کائڻ لاءِ ڪجهه ڏيندو آهي ته اهو مون کي ڪٿان ٿو ڏئي؟ باقي مون کي ڪهڙي خبر؟ حضرت فضيل بن عياض رحمہ اللہ تعاليٰ عليه جو آخري وقت آيو ته انهن پنهنجي گهرواريءَ کي وصيت ڪئي ته جڏهن توهان مون کي دفن ڪرڻ طرف ڪئي وڃو ته تون چوڪرين کي وٺي ڪوهه ابوقنيس تي چڙهي ويجهان اتي آسمان جي طرف منهن ڪري چٽجانءِ ته اي الله! فضل مون کي وصيت ڪئي آهي ته جيستائين مان جيئرو هيس ته انهن پنهي چوڪرين جي پرورش ۽ نگهداشت پنهنجي بساط جي مطابق ڪندو رهيم هاڻي ته تو مون

کي قبر جي قيد خاني ۾ قيد ڪري ڇڏيو آهي ته مان هي يتيم
 ڇوڪريون تنهنجي حوالي ڪريان ٿو. حضرت فضيل بن عياض
 رضی اللہ تعالیٰ عنہ جي تدفين کان پوءِ ان جي ائيليہ ٻنهي ڇوڪرين کي ساڻ
 ڪري بوقبيس جبل تي وٺي ۽ وصيت جي مطابق دير تائين دعا
 گهرندي رهي ۽ زارو قطار روئندي رهي. اتفاق سان ان وقت يمن جو
 هڪ امير اچي سندن ڀر مان لنگهيو. ان شخص هن عورت جو روئڻ
 ٻڌو ته هن طرف هليو آيو ۽ روئڻ جو سبب پڇيائين. ان عورت
 حضرت فضيل جي وفات ۽ وصيت جو سريستو ذڪر ٻڌايو. امير
 چيو ته بيبي فڪر نه ڪريو. اهي ٻئي ڇوڪريون مون کي ڏيو. مان
 انهن جو نڪاح پنهنجي پٽن سان ٿو ڪرايان. حضرت فضيل بن
 عياض رضی اللہ تعالیٰ عنہ جي گهرواري چيو ته مان راضي آهيان. امير چيو
 ته هاڻي توهان مون سان گڏجي هلو. اهڙي نموني اهو ٻنهي
 ڇوڪرين ۽ سندن والده محترم کي نهايت عزت ۽ تعظيم سان
 پنهنجي ملڪ يمن وٺي آيو ۽ بزرگن کي گڏ ڪري پنهنجي پٽن جو
 نڪاح حضرت فضيل رضی اللہ تعالیٰ عنہ جي صاحبزادين سان ڪرايائين.

(2) فقيري: فقيري فقر مان نڪتل آهي ۽ فقر جا ٻه قسم آهن:

(1) فقر اختياري (2) فقر اضطراري.

(1) فقر اختياري: فقر اختياري قابلِ فخر آهي ۽ فقر اضطراري
 خدا تعالیٰ جي عذاب جي هڪ شڪل هوندي آهي فقر اختياري جو
 مطلب اهو آهي ته انسان عيش عشرت، تڪلف، آرائش وغيره جي
 سمورين سهولتن جي هوندي به درويشائي زندگي بسر ڪري. دولت
 جمع ڪرڻ تي اڻڻاڻ ۽ قرباني کي اوليت ڏئي وڃي. ان سلسلي ۾ اسان

وٽ آقا ﷺ جن جي حياتي مبارڪ اسان جي آڏو هڪ
عظيم مثال آهي. مديني واري زندگي جي آخري دور ۾ فتحن حاصل
ٿيڻ ڪري غنيمت جو تمام گهڻو مال ۽ ڏين جي وافر رقم وٺڻ
پهچي رهي هئي مگر انهن جي هوندي سندن زندگي درويشيائي ۽
فقيرائي هوندي هئي.

جيتوڻيڪ پاڻ عرب ۽ عجم جا بادشاهه هئا، مگر اهو ئي ڪاهه
جو جهوپڙو، اهي ئي پيوند لڳل ڪپڙا، اهو ئي رڪو سڪو کاڌو ۽ اهو
ئي درويشيانو زندگيءَ جو انداز.

ظاهر آهي ته جيڪڏهن اهي شيون خود ئي مٿي کان مسلط ٿي
وڃن ته هڪ عذاب آهي مگر انهن کي سڀ شيءِ تي قادر هوندي به
اختيار ڪيو وڃي ته سراسر سڪون ۽ اطمينان جو ثمر هوندو. پاڻ
ڪريم ﷺ پنهنجي قول ۽ فعل ۾ فقيري کي اختيار ڪرڻ
جي تلقين ڪئي آهي.

پاڻ سڳورن ﷺ جن جو اهو عالم هوندو هيو جو هفتي
هفتي تائين چلهو ٿڌو رهندو هيو. سندن پياري نياڻي حضرت بيبي
فاطمه زهرا رضی اللہ تعالیٰ عنہا جي گهڻي ڪم ڪار ڪرڻ جي ڪري
سندن هٿن ۾ لقون پئجي وينديون هيون مگر غلام جنگ بدر ۾
شهيد ٿيندڙن جي يتيمن کي عطا ڪيا ويا، سندن ڪوشش رهي ته
ڪوبه سائل دروازي تان خالي واپس نه وڃي ۽ پاڻ فاقِي جي
ڪشمڪش ۾ رهيا. حضور اڪرم ﷺ جن جي نقشِ
قدم تي هلندي اصحاب سڳورن جي زندگي به فقيريءَ جو انوکو مثال
هئي ۽ پنهنجين ضرورتن کي ٻين جي ضرورتن تي مغلوب رکڻ جي

ڪوشش ۾ سرگردان رهندا هئا. سڄو ڏينهن روزي سان رهيا مگر
 افطار جي وقت، جڏهن چند گره وات ۾ وجهڻ جو وقت ايندو هيو
 ته ڪنهن سائل جي صدا لڳندي هئي ۽ گره نڙيءَ ۾ ڪنهن
 ڪنڊي جيان اٽڪي پوندو هيو ۽ پنهنجي آڏو رکيل سادو سودو
 کاڌو به کڻي سائل کي ڏيندا هئا. ٻئي ڏينهن ڪنهن يتيم جي
 ضرورت کي اهميت ڏنائون ته ٽئين ڏينهن تي ڪنهن قيديءَ جي
 ضرورت پوري ڪرڻ جو ارادو ڪري ورتائون. اهي سمورا واقعا
 فقيري اختيار ڪرڻ جا ساراه جوکا مثال آهن. تصوف ۾ فقيري کي
 تمام گهڻي اهميت حاصل آهي. صوفي سڳون پنهنجي پوري
 زندگيءَ ۾ هميشه عيش عشرت تي فقيري کي ترجيح ڏئي آهي مگر
 اها غلط فهمي به ذهن مان ڪڍي ڇڏڻ گهرجي ته فقيري صرف
 ملڪيت کي خيرآباد چوڻ جو نالو آهي ۽ پنهنجي نفس کي
 خواهمنخواه تڪليفن ۽ مصيبتن ۾ رکڻ جو مقصد آهي. مگر فقيري
 دراصل دل جي شاهوڪاريءَ جو نالو آهي.

حقيقي فقير تڏهن بنجي سگهجي ٿو جڏهن ان جي لاءِ دنيا ۽ دنيا
 جا اسباب هجڻ يا نه هجڻ برابر هجن ان جي صحت تي ڪوبه اثر
 پنڄي نه سگهي. حضرت داتا گنج بخش علي هجويري رحمۃ اللہ تعالیٰ علیہ جو
 هڪ فرمان آهي ته ”فقير جو اصل سامان دنيا کي ترڪ ڪرڻ ۽
 ان کان عليحدگي ناهي بلڪه دل کي دنيا جي محبت کان خالي ۽
 بي نياز ڪرڻ ئي فقيريءَ جو نالو آهي ان وٽ خواهه ڪجهه به سري
 کان موجود ئي نه هجي يا ان وٽ دنيا جي سموري سهولت موجود
 هجي ليڪن پنهي صورت ۾ سندس صحت تي ڪوبه فرق نه اچي ۽

نه ان کي ڪابه پریشاني ٿئي.

اهڙي ئي نموني مٿين سمورن مثالن مان معلوم ٿئي ٿو ته فقيري ڪجهه ملڻ تي شڪر ۽ ڪجهه نه ملڻ تي صبر ڪرڻ جو نالو آهي.

حضرت شيخ علي هجویری رحمۃ اللہ علیہ فرمائن ٿا ته الله تعالیٰ حضرت ایوب علی نبینا وعلیه الصلوٰۃ والسلام کي فقيري ۽ مصیبت جي حالت ۾ صبر جي انتها جي پرواز تي پهچایو ۽ ان کي ”نعم العبد“ (يعني چڱو ٻانهو) قرار ڏنو ۽ حضرت سلیمان علی نبینا وعلیه الصلوٰۃ والسلام کي شڪر ڪرڻ سبب ”نعم العبد“ جو خطاب ڏنو. صبر ایوب ۽ شڪر سلیمان ٻئي بارگاہِ الاهی ۾ برابر آهن.

حضرت شیخ ضیاء الدین سهروردی رحمۃ اللہ علیہ جي راءِ آهي ته فقيري فاقی ڪرڻ، بکون کائڻ ۽ ڪجهه نه رکڻ جو نالو ڪونهي بلڪه ”فقيري محمود“ اها آهي ته خدا تعالیٰ تي ڀروسو رکجي ۽ جو ڪجهه خدا ڏئي ته ان تي راضي رهجي.

حضرت شیخ ابوبکر ڪتابي رحمۃ اللہ علیہ فرمائن ٿا ته جڏهن انسان حقيقي طور تي خدا تعالیٰ جو محتاج ٿيندو آهي ته اهو حقيقي طور تي شاهوڪار سڏائيندو آهي.

خواجہ شیخ ابوبکر وراق رحمۃ اللہ علیہ فرمایو آهي ته ”دنیا ۽ آخرت يعني ٻنهي جهانن ۾ فقیر جي لاءِ خوشخبري هوندي آهي. ماڻهن سبب پڇيو ته پاڻ فرمایائون ته ”جيئن دنيا ۾ ڪوبه بادشاهه ان کان ڍل وٺندو آهي ۽ اهڙي طريقي سان آخرت ۾ خدا تعالیٰ به حساب ناهي وٺندو.“

فقيري هڪ اهڙي قيمتي شيءِ آهي جنهن ۾ خدا تعاليٰ ۽ پاڻهي جي وچ ۾ ڪوبه خلل واقع ناهي هوندو ۽ خدا تعاليٰ جي قربت ۾ برابر جيترو اضافو ٿيندو رهندو آهي، چوٽه به شيون ئي اهڙيون آهن جو انهن جي ويجهي وڃڻ سبب زندگي ۾ خلل پئجي ويندو آهي. هڪ آهي نعمت ملي وڃڻ تي غرور ڪرڻ ۽ ڪسجي وڃڻ تي شڪايتن جا دير لڳائي ڇڏڻ. فقير وٽ انهن ٻنهي شين جي ڪابه اهميت نه هوندي آهي. ڪجهه نه ملي ته ان کي سڪون هوندو آهي، ملي وڃي ته اهو پنهنجي دل کي لٽولي ڏسندو آهي ته ان کي دل جي ڪنهن به ڪنڊ ۾ غير معمولي خوشي ۽ خدا تعاليٰ کان غفلت جي جهلڪ ته نه ٿي اچي ۽ پر جيڪڏهن ان جي بدن جا ڪپڙا به ڪسيا وڃن ته پنهنجو چهرو گهروري گهروري ڏسندو آهي مگر ان تي بي چيني ۽ شڪايت جو تاثر پري پري تائين موجود ناهي هوندو. حضرت خواجه داتا گنج بخش علي هجويري رحمۃ اللہ تعالیٰ علیہ شيخ ابوالقاسم قشيري رحمۃ اللہ تعالیٰ علیہ جي باري ۾ لکيو آهي ته منهنجي استاد قشيري رحمۃ اللہ تعالیٰ علیہ فرمايو ته جيڪڏهن خدا تعاليٰ شاهوڪار ڪري ته مان غافل ٿيڻ بجاءِ ان جو شڪر ادا ڪندس ۽ جيڪڏهن اهو مون کي فقير بنائي ڇڏي ته مان حرص ۾ منهن ڦيرڻ بجاءِ صبر ڪندس“ حضرت شيخ ابوبڪر شبلي رحمۃ اللہ تعالیٰ علیہ فرمايو آهي ته ”فقيريءَ جي هڪ ادنيٰ نشاني اها آهي ته جيڪڏهن ان وٽ سڄي دنيا اچي وڃي ۽ پوءِ اهو سڄي دنيا کي هڪ ڏينهن ۾ خرچ ڪري ڇڏي ۽ ان کان پوءِ سندس دل ۾ خيال پيدا ٿئي ته اهو هڪ ڏينهن جي جيڪر خوراڪ رکي وٺي ها ته بهتر هجي ها ته ان کي فقير نه

ٲو چئي سگهجي.“

اهو هڪ عجيب اتفاق آهي ته جنهن دنيا کان منهن موڙيو، ان جي قدمن تي دنيا ڏير ٿي وئي جنهن ماڻهن کان الڳ ٿلڳ رهڻ جو سوچيو ته ماڻهن جا هزارين هجوم ان جي طرف ڊوڙيا. جنهن فقيري کي تونگري تي ترجيح ڏني ته تونگري ان جي قدمن کي چميون ڏيڻ لڳي.

حضرت علي رضاللاه ان ڪري فرمايو آهي ته ”دنيا ڪنهن پاڇي وانگر آهي، پئي ڏئي اڳتي نڪرندو ته خودبخود پويان ڪنهن ٻانهي وانگر لڳندي.“

حضرت ابراهيم بن ادهم رضىالله تعالىعنه فرمايو آهي ته : ”اسان فقيري ڪهري ته شاهوڪاريءَ سان جو استقبال ڪيو. ماڻهن شاهوڪاري ڪهري ته فقيريءَ انهن جو استقبال ڪيو.“

اها پوئين فقيري جيڪا دنيا جي غلامن کي عطا ٿئي ٿي، اهڙي فقيري خدا ڪنهن دشمن کي به نه ڏئي ڇو ته اها فقيري اضطراري آهي.

ان بحث مان بخوبي معلوم ٿئي ٿو ته فقير جڏهن گودڙي پائي ويهندو آهي ته اهو پنهنجو پاڻ کي فرشتن کان به اعلى مقام تي محسوس ڪندو آهي. فقير دنيا سان شاهوڪار بنجي مٽيءَ جي فرش تي ويهندو آهي ته اهو پاڻ کي ”سدرۃ المنتهى“ جو مسند نشين سمجهندو آهي خالي هٿين هجڻ جي باوجود دنيا کي پيرن جي ٺوڪرن ۾ سمجهندو آهي ان جي اک خوشين سان ڀريل، ان جو ذهن مطمئن ۽ ان جي نظر شاهوڪار هوندي آهي. فاقن تي فاقا

هجن، تڏهن به ساهه خدا تعالیٰ جي ذڪر کان غافل ناهي هوندو.
سون ۽ چانديون قدمن تي نچاور ڪيون وڃن ته به دل جي ڌڙڪڻ
ڪڏهن به تيز نه ٿيندي آهي.

حقيقت اها آهي ته اهي خرقه پوش، زرد چهرن وارا ۽ وڪريل وارن
وارا دراصل ملڪن جا بادشاهه، بي پرواهه هوندا آهن. جڏهن گودڙي
پائي وٺندا آهن ته سندن کاٻي پاسي دنيا ۽ ساڄي پاسي آخرت بغل ۾
هوندي آهي. ائين ڀلا ڇو نه هجي؟ جڏهن اهي ماڻهو خدا تعالیٰ جا فقير
هجن، ماڻهو بي مثال هجن ۽ مردِ ڪمال هجن.

حضرت شيخ ابو القاسم قشيري رحمۃ اللہ تعالیٰ علیہ لکن ٿا ته ”شيخ ابو علي
دقاق رحمۃ اللہ تعالیٰ علیہ وٽ هڪ فقير آيو جنهن کي ڪڙتو ۽ ٺاٺ جي ٽوپي
پاتل هئي. سائين مان هڪ تفريحي انداز ۾ چيو ته اهو ٺاٺ جو
ڪڙتو ڪيتري ۾ خريد ڪيو آهي؟ فقير جواب ڏنو ته ”دنيا ڏئي
خريد ڪيو آهي“ ۽ وڪٽندڙ مون کي چيو ته ان کي مون وٽ
وڪڻو ۽ آخرت وٺو، مگر مان نه وڪڻيو.“

ملاحظو ڪريو ته ٺاٺ جو ڪڙتو ۽ ٽوپيءَ جي قيمت ڇا هئي؟
شيخ امام ابوبڪر اسحاق ڪلابازي رحمۃ اللہ تعالیٰ علیہ لکن ٿا ته ”شيخ
ابوالحسن دراج رحمۃ اللہ تعالیٰ علیہ سرمي داني جي تلاش ۾ پنهنجي استاد جي
ٽپڙن کي ڦٽولڻ لڳو ته انهن ۾ چانديءَ جو هڪ ٽڪرو لڌائين.
فرمان ٿا ته مون کي ان تي سخت حيرت ٿي جڏهن استاد آيو ته مون
عرض ڪيو ته توهان جي ٽپڙن ۾ مون کي چانديءَ جو هڪ
ٽڪرو مليو آهي پاڻ فرمايائون ته تو ڏسي ورتو آهي؟ هاڻي ان کي
ساڳئي جاءِ تي رکي ڇڏ. پوءِ چيائين ته ان کي تون ڪڻ ۽ ان مان

ڪجهه خريد ڪري وٺ. ان تي مون چيو ته توهان کي پنهنجي خدا جو قسم! مون کي ٻڌايو ته چانديءَ جي پويان ڪهڙو قصو آهي؟ فرمايائين ته الله تعاليٰ ان کان سواءِ ٻيو ڪوبه مون کي چانديءَ ۽ سون جو ٽڪرو ڪونه ڏنو هيو. تڏهن مون چاهيو پني ته مان وصيت ڪريان ته منهنجي مرڻ کان پوءِ ان ٽڪري کي منهنجي ڪفن ۾ وڌو وڃي ته جيئن مان اهو الله تعاليٰ کي واپس ڪري ڇڏيان.

﴿3﴾ توبه: الله تعاليٰ ارشاد فرمايو آهي ته "يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا" اي ايمان وارو! الله تعاليٰ ڏي توبه لاءِ رجوع ڪيو پر توبه نصوح جهڙي هجي.

حضرت حسن بصري رحمته الله تعالى عليه فرمايو آهي ته توبه نصوح دلي ندامت ۽ زبان سان استغفار ۽ هٿن پيرن کان ان گناهه واري فعل کي ترڪ ڪري ڇڏڻ جو نالو آهي. حضرت نبي اڪرم صلى الله تعالى عليه وآله وسلم جن ارشاد فرمايو آهي ته جيتري اجاري کي ٿڌي پاڻي پيئڻ ۾ آساني ٿيندي آهي ان کان به وڌيڪ توبه ڪرڻ واري کي موت جي وقت آساني ٿيندي آهي حضور ڪريم صلى الله تعالى عليه وآله وسلم جن ارشاد فرمايو آهي ته جڏهن ٻانهو گناهه کان توبه ڪندو آهي ته خدا ان جي محافظ فرشتن کان ان جي گناهه کي فراموش ڪرائي ڇڏيندو آهي ته جيئن قيامت ۾ خدا تعاليٰ سان اهو اهڙي حال ۾ ملي جو ان جي گناهه جو ڪوبه شاهد نه رهي.

حضرت سهل رضي الله تعالى عنه فرمايو آهي ته جڏهن ٻانهو نيڪي ڪري ڇوڻدو آهي ته اي رب! توڻي مون کي نيڪيءَ جي توفيق ڏني آهي ۽ توڻي منهنجي مدد ڪئي آهي ته خدا تعاليٰ ارشاد فرمائيندو آهي ته

تون فرمانبردار ره تو منهنجو قرب حاصل ڪيو آهي ۽ اگر صرف چوندو آهي ته خدايا! مان عمل ڪيو آهي ته الله تعاليٰ فرمائيندو آهي ته مان ئي ته توکي عمل ڪرڻ تي قدرت ڏني آهي ۽ پوءِ الله تعاليٰ ان بندي کان منهن ڦيري وٺندو آهي ۽ جڏهن ٻانهو ڪو برو ڪم ڪندو آهي ۽ چوندو آهي ته تون ئي ته نافرمان ڪرائي آهي ۽ تون ئي برو ڪرايو آهي ۽ جيڪڏهن چوندو آهي ته اي منهنجا رب! مان پنهنجي جان تي ظلم ڪيو آهي. مان برو ڪيو آهي مان قصوروار آهيان ته خدا تعاليٰ جو ارشاد ٿيندو آهي ته مان توکي بخشي ڇڏيو ۽ تنهنجي پرده پوشي ڪري ورتي. (نزهة المجالس ج 2 ص 88)

حضرت عبدالله بن عباس رضی اللہ تعالیٰ عنہما کان روایت آهي ته حضرت موسیٰ عد نبينا وعليه الصلوة والسلام فرمايو ته اي رب! تون پروردگار آهين. باعظمت آهين، جيڪڏهن تون چاهين ها ته تنهنجي سؤ سيڪڙو اطاعت ٿئي ها ۽ جيڪڏهن تون چاهين ها ته تنهنجي نافرمان ڪرڻ جو نالو به موجود نه هجي ها. اي رب! ڪهڙي ڳالهه آهي؟ ان جي ڇا ماجرا آهي؟ خدا تعاليٰ حضرت موسیٰ عد نبينا وعليه الصلوة والسلام ڏانهن وحي موڪليو ته جو ڪجهه مان ڪندو آهيان مون کان ان جي باري ۾ ڪوبه پڇاڻو ڪرڻ وارو ڪونهي ۽ انهن سڀني کان باز پرس ٿيندي. (نزهة المجالس ج 2 ص 88)

صوفين توبه جي باقاعدي تلقين به ڪئي آهي ۽ تعليم به ڏني آهي. حضرت شيخ عبدالله انصاري رضی اللہ تعالیٰ عنہ لکن ٿا ته ”توبه رستي جو نشان آهي ۽ محبوب جي وصال جي هڪ رمز آهي ان سان دعا جي قبوليت ٿيندي آهي.“

قرآن شريف جي مطالعي مان جيڪو توبه جو هڪ خاڪو اڀري ٿو. اهو ڪجهه اهڙي نموني آهي ته انسان جهالت ۽ ناداني جي

بنياد تي جيڪي گناهه ڪري ٿو ويهي. پوءِ ان کي پنهنجي گناهن جو شديد احساس ٿئي ٿو ته هو پنهنجي گناهن جي خدا تعاليٰ جي آڏو شرمندگيءَ جو اظهار ڪري ٿو ۽ پوءِ اڳتي گناهه ڪرڻ کان پرهيز ڪرڻ جو خدا تعاليٰ سان هڪ انجام ڪري ٿو. جنهن کي توبه چيو ويندو آهي. قرآن شريف ۾ هڪ هنڌ آيل آهي ته پوءِ توهان جو رب اهڙن ماڻهن جي لاءِ جن جهالت سبب برا ڪم ڪيا پوءِ توبه ڪري ورتائون ۽ (آئنده لاءِ) پنهنجا عمل صحيح بڻائي ورتائون ته تنهنجو رب ان کان پوءِ کين بخش ڪرڻ وارو ۽ وڏي رحمت ڪرڻ وارو آهي.“

(سورة النحل)

حضرت انس رضی اللہ تعالیٰ عنہ کان روايت آهي ته رسول الله صلي الله عليه وسلم جن ارشاد فرمايو آهي ته الله تعاليٰ پنهنجي ٻانهن جي توبه ڪرڻ مان تمام گهڻو خوش ٿيندو آهي، جيڪڏهن توهان مان ڪنهن شخص جي سواري ڪم ٿي وڃي ڪنهن صحرا ۾، جنهن تي توهان جو کاڌو پيتو به رکيل هجي ۽ اهو نا اميد ٿي وڃي ۽ پوءِ صحرا ۾ ڪنهن وڻ جي هيٺان مايوس ٿي موت جو انتظار ڪري رهيو هجي. ۽ اهو اوچتو پنهنجي سواري کي ڏسي وٺي، جيڪا سندس ويجهو اچي بيهي ته انهيءَ (شخص) جي ڇا ڪيفيت هوندي؟ (۽ اهو ٿڌا ساهه ڀريندي چوندو آهي ته) اي الاهي! مان تنهنجو ٻانهو آهيان ۽ مان تنهنجو رب آهيان!!! (خوشي جي سبب ڪري آداب ٿي وساري ويهندو آهي).

”پراڻو دوست سڀ کان بهتر آئينو آهي.“

(حضرت علي المرتضیٰ رضی اللہ عنہ)

اچو تہ صوفين جي موقف تي پرکيون تہ اهي توبہ جي باري ۾ ڇا چئي رهيا آهن.

«1» توبہ جا ٽي رڪن هوندا آهن. دل ۾ پشيماني ٿيڻ، زبان تي پڇتاءُ ٿيڻ ۽ برائين کان پرهيز ڪرڻ. (شيخ عبدالله انصاري)

«2» گناه جي ذلت کي پنهنجي دل مان ائين ڪڍي ڇڏجي جو جن ان جو نالو نشان بہ تنهنجي دل ۾ نہ رهي. (شيخ ابوبڪر بن ابو اسحاق کلابازي رحمہ اللہ)

«3» توکي الله تعالى جو ڊپ ۽ خوف ان ڪري رهي جو اهو توتي قادر آهي ۽ توکي الله تعالى جو خوف ۽ ڊپ ان لاءِ رهي جو اهو تنهنجي ويجهو آهي ۽ ان جي ڏس جي شرم کان گناهن کان پاسو ڪرڻ. (شيخ مغازلي رحمہ اللہ)

«4» دل جو گناه کان پاڪ ٿي وڃڻ توبہ آهي. (امام غزالي رحمہ اللہ)

«5» توبہ اها آهي تہ جهڙي طرح تون پهريان الله تعالى کي پني ڏيون بيٺو هئين ۽ ان طرف توجه نہ پني ڪئي، هاڻي ان طرف هم تن مائل ٿي وڃ، متوجه ٿي وڃ ۽ ان کي پني ڏيڻ جي ڪوشش نہ ڪر. (شيخ ابوبڪر بن ابو اسحاق کلابازي رحمہ اللہ)

«6» زمين ايتري ڪشادي هوندي، تو مٿان تنگ ٿي وڃي ۽ توکي ڪٿي بہ چين آرام ميسر نہ اچي بلڪہ تنهنجو نفس توتي تنگ اچي وڃي ۽ تون توبہ ڪري وجهين. (حضرت ذوالنون مصري رحمہ اللہ)

«7» جڏهن تون گناه جو ذڪر ڪرين ۽ ان ذڪر ڪرڻ سان توکي گناه جو مٿان محسوس نہ ٿئي تہ اها توبہ آهي.

(شيخ بوشجني رحمہ اللہ)

تقويہ

الله تعالیٰ جو ارشاد آهي ته ۽ بهرحال جيڪو پنهنجي رب جي سامهون پيش ٿيڻ کان ڊڄي ۽ پنهنجي نفس کي خواهش نفساني کان باز رکي ته بيشڪ جنت ٿي (ان جو) ٺڪاڻو آهي.

حضرت علي رضی اللہ تعالیٰ عنہ فرمايو آهي ته حضرت نبي ڪريم صلي اللہ تعالیٰ علیہ وسلم فرمايو ته جيڪو شخص خدا تعالیٰ کان ڊڄندو آهي ته اهو قوي حالت ۾ زندگي بسر ڪندو آهي ۽ خدا تعالیٰ جي ملڪ ۾ امن سان گهمندو آهي. حضرت لقمان رضی اللہ تعالیٰ عنہ کان ان جي پٽ دريافت ڪيو ته ڪهڙي خصلت بهتر آهي؟ لقمان ورائيو ته دينداري. پوءِ پڇيائين ته جيڪڏهن ٻه خصلتون هجن ته؟ حضرت لقمان رضی اللہ تعالیٰ عنہ فرمايو ته دينداري ۽ مال. پڇيائين ته جيڪڏهن ٽي هجن ته پوءِ؟ حضرت لقمان رضی اللہ تعالیٰ عنہ فرمايو ته دينداري، مال ۽ شرم. وري پڇيائين ته جيڪڏهن چار خصلتون هجن ته پوءِ؟ حضرت لقمان رضی اللہ تعالیٰ عنہ فرمايو ته خوش خلقي. وري پڇيائين ته جيڪڏهن پنج خصلتون هجن ته پوءِ؟ ته ان فرمايو ته سخاوت. وري پڇيائين ته بابا، جيڪڏهن ڇهه هجن ته پوءِ؟ حضرت لقمان رضی اللہ تعالیٰ عنہ فرمايو ته اي پيارا پٽ! اکر اهي پنج خصلتون ڪنهن ۾ به گڏ موجود ٿي وڃن ته پوءِ اهو شخص متقي سڏرائيندو ۽ پوءِ اهو شخص خدا تعالیٰ جو دوست ۽ شيطان جو دشمن آهي.

هڪ ڏينهن حضرت موسیٰ علی دیننا د ملیه العلاء والسلام پنهنجيون

ٻڪريون چارندي نڪتو ۽ هڪ وڏي ميدان ۾ وڃي پهتو، جتي

تمام ڪهڻا بگهڙ هئا. حضرت موسيٰ علي نبينا و عليه الصلوة والسلام کي نند جو غلبو صادر ٿيو ۽ اهو ان سوچ ۾ حيران هيو ته جيڪڏهن پڪرين جي نڪهڻي ۾ مشغول ٿو ٿيان ته نند جو غلبو ٻيوس بڻائي ڇڏي ٿو ۽ جيڪڏهن سمهان ٿو ته بگهڙ رڍن کي کائي چيري ڦاڙي ختم ڪري ڇڏيندا. انهيءَ خيال ۾ حضرت موسيٰ علي نبينا و عليه الصلوة والسلام

آسمان جي طرف ڏٺو ۽ هيءَ دعا پڙهي ”إِخَاطَهُ عَلَيْكَ نَفَذْتُ إِرَادَتَكَ وَ سَبَقَ تَقْدِيرُكَ“ ان کان پوءِ سمهي پيو. جڏهن بيدار ٿيو ته ڏٺائين ته سبحان الله! هڪ بگهڙ آهي جنهن جي ڪلهي تي حضرت موسيٰ علي نبيا و عليه الصلوة والسلام جي لٽ رکيل آهي ۽ اهو پڪرين جي نڪهڻي ڪري رهيو آهي. انهيءَ تي حضرت موسيٰ علي نبينا و عليه الصلوة والسلام کي وڏو تعجب ٿيو. خدا تعاليٰ سندن ڏانهن وحي موڪلي ته اي موسيٰ علي نبينا و عليه الصلوة والسلام توهان منهنجي لاءِ ائين ٿي ويو، جيئن مان چاهيان پيو ته پوءِ مان توهان جي لاءِ ائين ٿي ويم جيئن توهان چاهيو. (ازمة المجالس ج اول ص 193)

نافرماني کان بچڻ ۽ خدا تعاليٰ جي حڪمن جي حفاظت ۽ پيروي ڪرڻ کي ”تقوىٰ“ چئبو آهي. اسلام ۾ اول کان آخر تائين جنهن شيءِ تي زياده زور ڏنو ويو آهي. اها تقوىٰ ئي آهي. هدايت کي حاصل ڪرڻ. اعمال جي قبوليت ٿيڻ، خدا تعاليٰ جي محبت حاصل ڪرڻ، دنيا ۽ آخرت جي ڀلائي جي طلب رکڻ جهڙيون سموريون ڳالهيون تقوىٰ جي زمري ۾ اچن ٿيون. شينهن ڪاهه ناهي کائيندو ۽ بڪري گوشت ناهي کائيندي. دراصل اها ئي تقوىٰ آهي ڪوڙي ۽

مٺي سمنڊن جو پاڻ ۾ ٽڪرائجڻ مگر پاڻ ۾ نه ملن، پنهنجي الڳ الڳ حيثيت قائم ۽ برقرار رکڻ واري شيءِ ئي تقوىٰ آهي. ماءُ سان ۽ زال سان رشتن ۾ فرق ئي اصل تقوىٰ آهي. پيءُ ۽ پٽ سان ڳالهائڻ جي طريقهءَ ڪار تي آداب ئي اصل ۾ تقوىٰ آهي. تقوىٰ ٽن شين کي جنم ڏيندي آهي.

﴿1﴾ خدا تعالیٰ جي موجودگي جو احساس.

﴿2﴾ خدا تعالیٰ جي حضور ۾ حاضر ٿيڻ جو خوف.

﴿3﴾ رب تعالیٰ جي غضبناڪ هجڻ جو ڊپ.

اهي ٽي شيون انسان جي سيرت ۾ لازمي هونديون آهن.

حضرت شيخ ابو عثمان مغربي رحمۃ اللہ تعالیٰ علیہ فرمائن ٿا ته ”تقوىٰ اها آهي ته ٻانهو پنهنجي حدن ۾ رهي ۽ ڪابه ڪوتاهي نه ڪري نه پنهنجي حد اورانگهي.“

حضرت شيخ بهاؤالدين نقشبند رحمۃ اللہ تعالیٰ علیہ فرمائن ٿا ته ”مان زندگيءَ ۾ ٻه ڀيرا تمام گهڻو حيران ٿيم. هڪ شخص کي مون ڪعبه الله جي طواف وقت خدا تعالیٰ کان غافل ڏٺم ته ڏاڍو گهڻو حيران ٿيم، مگر ان حيرت کان به وڌيڪ حيرت مون کي ان وقت ٿي جڏهن بخارا جي واپاري کي ڪپڙو وڪڻندي خدا تعالیٰ جي ياد ۾ مصروف ڏٺم.“

صوفي، وردن ۽ وظيفن سان ناهي ٿيندو بلڪه واردات سان ٿيندو آهي.“
(حضرت ابوالحسن سيرواني رحمۃ اللہ علیہ)

ان مان صاف ظاهر آهي ته تقوىٰ ئي صوفيءَ جو ثمر آهي.

حضرت عبدالله بن عمر رضی اللہ تعالیٰ عنہما کان تقویٰ جي باري ۾ پڇيو ويو ته پاڻ فرمايائون ته ”جيڪڏهن تون اهڙي واٽ تان گذري رهيو آهين، جنهن جي کاٻي ساڄي خاردار تارون آهن ته ڪيئن گذرندين؟ ته جنهن شخص کان سوال فرمايائون ته ان ورائيو ته قبله! مان پنهنجا ڪپڙا ويڙهي هٿ ۾ رکندم ته متان ڪنهن تار ۾ ٽنڊجي ڪو منهنجو ڪپڙو ڦاٽي نه پوي. حضرت عبدالله بن عمر رضی اللہ تعالیٰ عنہما فرمايو ته اها ئي اصل تقویٰ آهي.

حضرت شيخ ذوالنون مصري رحمہ اللہ تعالیٰ عليه جن کان پڇيو ويو ته ”بندي جي لاءِ خوف جي راهه ڪڏهن آسان ٿيندي آهي؟ فرمايائون جڏهن اهو پنهنجو پاڻ کي بيمار سمجهي ۽ ان ڊپ کان ته ڪٿي بيماري طول نه پڪڙي اهو هر شيءِ کان پرهيز ڪرڻ جي ڪوشش ڪري.“

صوفين سڳورن پنهنجي پوئلڳن ۾ زياده کان زياده خدا تعالیٰ جو خوف پيدا ڪرڻ جي ڪوشش ڪئي. اکر اها شيءِ پيدا ٿي وڃي ته انسان سمورن گناهن کان آڄو ٿي سگهي ٿو. چو ته گناهه ٻن قسمن جا آهن. هڪڙا اهڙا گناهه هوندا آهن جن جي ڪرڻ سان اسلام ۾ حد يا تعزير لاڳو ٿيندو آهي. مثال طور تي حسد، بغض، ڪينو، رياءُ وغيره اهڙن گناهن تي اسان صرف ۽ صرف پنهنجي دل ۾ خدا تعالیٰ جو خوف ئي پيدا ڪري ڪنٽرول ڪري سگهون ٿا.

جيڪڏهن ڪو شخص گناهه ڪرڻ کان ان لاءِ باز اچي وڃي ٿو ته خدا هر هنڌ موجود آهي، ان جي موجودگي ۾ ان جي نافرمانِي ڪرڻ هڪ سنگين جرم آهي ته اها ئي ”تقویٰ“ آهي. اکر ڪنهن

گناهه کان ان لاءِ پڄڻ جي ڪوشش ڪئي ته هيءُ ڌرتي ته خدا جي آهي، مون کي ته اتي وڃي گناهه ڪرڻ گهرجي جيڪا زمين خدا جي نه هجي ۽ اهو گناهه ڪرڻ کان پري ٿي ويو ته اهو ئي ”تقوىٰ“ جو عروج آهي. مان گناهه ڪيئن ڪريان؟ قيامت جي ڏينهن ان جي پڄاڻي کان نه بچي سگهندم ۽ اهڙي خيال جو نالو ئي ”تقوىٰ“ آهي.

صوفين وٽ اها ئي ڳالهه پروان چڙهيل آهي ته خدا تعاليٰ جو خوف ئي اهڙي شيءِ آهي جيڪا انسان کي جهنم جي باهه کان پري رکي سگهي ٿو ته حضرت خواجه حسن بصري رحمۃ اللہ تعالیٰ علیہ کان پڇيو ويو ته ”

انهن ماڻهن جي مجلس جي باري ۾ توهان جو ڇا خيال آهي جيڪي مجلسون ڊيڄاري ڌمڪائي اسان جي دلين کي ٽوڙي ٽڪرا ٽڪرا ڪري ڇڏينديون آهن. پاڻ فرمايائون ته اهڙن ماڻهن جي صحبت اختيار ڪيو، جيڪي اڄ توهان کي ڊيڄاري سڀاڻي جي خوف کان چوٽڪارو ڏيارين. اها صحبت انهن ماڻهن جي صحبت کان بهتر آهي جيڪي اڄ توهان کي بي خوفيءَ جو سبق ڏئي، سڀاڻي توهان کي دردناڪ خوف ۾ مبتلا ڪن. (ڪيميا سعادات امام غزالي رحمۃ اللہ علیہ)

صوفي سڳورن وٽ ڪنهن جڳهه تي به خدا تعاليٰ کان بي خوفيءَ ۽ لاپرواهيءَ جو سبق ڏنل ڪونهي، اهي هر وقت خود احتسابي جو سبق ڏيڻ ۾ مشغول رهندا آهن هميشه الرٿ رهڻ جي ڪوشش ڪندا آهن ۽ ٻئي کي به تلقين ڪندا آهن. انهن وٽ ڪوئي شخص، ڪوئي مقام ۽ ڪوئي عمل اهڙو نه هوندو آهي جنهن کي سرانجام ڏئي، انسان اهو محسوس ڪري ته مان هاڻي نافرمانِي ۽ گناهه ڪرڻ کان بلڪل محفوظ ٿي ويو آهيان.

بلڪ انسان کي سبق ڏنو اٿائون ته اهو خوف ۾ مبتلا رهندو
 اچي. ۽ جنهن تي خدا جو خوف حاوي هوندو آهي ته ان کي دنيا جو ۽
 دنيا جي مصيبتن جو ڪوبه خوف ناهي هوندو. صوفين کي هميشه
 اهو ئي خوف هوندو آهي ته خدا نه ڪري ڪو پير ترڪي وڃي ۽
 ماڻهوءَ جي سڄي زندگي واري ڪئي ڪمائي مٽيءَ ۾ ملي وڃي.
 حضرت حاتم اصم رضي الله تعاليٰ عنه فرمائن ٿا ته ڪنهن هڪ جڳهه تي
 دوڪو ڪاءُ چوٽه جنت کان وڌيڪ ڪابه نيڪ جڳهه ناهي
 هوندي پوءِ به ان ۾ حضرت آدم عليه السلام تي جيڪا گذري
 سان گذري. نه گهڻي عبادت تي غرور ڪر چوٽه ابليس سان جيڪو
 ڪجهه ٿيو. اهو به اهڙيءَ طرح گهڻي عبادت کان پوءِ ٿيو. صالحن
 جي صحبت ۽ هيڊار تي به ڀروسو نه ڪر چوٽه حضور ڪريم
صلى الله تعاليٰ عليه وآله وسلم جن کان وڌيڪ ڪنهن جو شان ٿي سگهي ٿو؟ مگر
 سندن رشتيدار به سندن ديدار مان فائدو حاصل نه ڪري سگهيا.

(رساله قشيره)

خوف و تقوىٰ اختيار ڪرڻ ۾ نه صرف شيطان تي نظر رکڻ
 ڪافي آهي ته ڪٿي ڪو وهم گمان يا تڪبر غرور پيدا ڪري
 ڪنهن اوجھڙ ۾ وجهي. پر ان کان وڌيڪ پنهنجي نفس جي نگراني
 تمام ضروري آهي جيڪو هٿين خالي هوندي انسان سان لڙندو آهي.
 خارجي دشمن کان اهو داخلي دشمن تمام گهڻو زياده خطرناڪ
 آهي. اندر مان پيدا ٿيندڙ بيماري ٻاهرين لڳل رخن کان زياده
 خطرناڪ هوندي آهي ان ڪري حضرت ابو عمرو دمشقي
رضي الله تعاليٰ عنه متقي ۽ خدا جي خاص ٻانهي جي باري ۾ فرمائي ٿو

تہ ”خائف“ اهو شخص آهي جيڪو پنهنجي نفس کان پنهنجي دشمن (شیطان) جي بنسبت زياده خوف کائيندو هجي.

(تعارف ابو اسحاق کلابازي رحمہ اللہ)

خوف ۽ تقویٰ جا قسم بیان ڪندي امام غزالي رحمہ اللہ تعالیٰ فرمائن ٿا تہ ”شہوت کان باز رهڻ عفت، حرام کان دور رهڻ ورع ۽ شڪ ۽ شڪي واري حلال کائڻ کان بہ روڪڻ کي ”تقویٰ“ سڏيو ويندو آهي. (ڪیمیاء سعادت)

حضرت ابو القاسم قشيري رحمہ اللہ تعالیٰ لکن ٿا تہ ”خائف ان کي نہ چيو ويندو آهي جيڪو هميشہ روئندو هجي ۽ پنهنجون اکيون اکهندو رهي پر خائف تہ ان کي چيو ويندو آهي جيڪو ان شيء کي ڇڏي ڏئي، جنهن کان کيس عذاب جو ڊپ هجي.


حضرت احنف بن قيس رحمہ اللہ تعالیٰ جو چوڻ آهي تہ منهنجي دل ۾ ڪناہ جو خيال اڀريو مان پنهنجي اگر ٻرندڙ ڏيئي تي رکي ڇڏي ۽ چيو تہ نفس تہ هڪ ڏيئي جي باہ نہ ٿو سهي سگهي اهو جهنم کي ڪيئن برداشت ڪندو ۽ اهڙي طرح منهنجي ذهن مان ڪناہ جو خيال يڪدم ختم ٿي ويو. انهن جو ئي واقعو آهي تہ وٺي وٺي خبر ناهي الان کي ڪهڙو خيال آيو جو مون پنهنجي عمر جو اندازو لڳايو تہ سٺ سال نڪتي ۽ اڳيہ هزار پنج ڏينهن ٿيا ۽ هڪ ڏينهن ۾ هڪ ڪناہ ليڪو کيم جيڪو گهٽ ۾ گهٽ اڳيہ هزار پنج ڪناہ ٿيا اهو سوچيندي غش ٿي ويم ۽ بيهوش ٿي ويم.“

حضرت شيخ جنيد بغدادی رحمہ اللہ تعالیٰ جو حقيقي مامون ۽ مرشد شيخ سري سقطي رحمہ اللہ تعالیٰ فرمائن ٿا تہ ”مان روزانو پنهنجي چاهي تي

نظر ڦيرائي ڏسندو آهيان ته ڪٿي منهن سياه ته نه ٿي ويو آهي.

(ڪيميا سعادت)

حقيقت آهي ته خدا جو خوف هجي ته ڪوبه ڀُل غفلت ۾ نه ٿو گذري سگهي ۽ حقيقت اها آهي ته جيڪڏهن دل ۾ خدا تعاليٰ جو خوف هجي ته وڏي ۾ وڏن حملا آورن کي به انهيءَ قلعي ۾ محفوظ رهي ناڪام موتاني سگهجي ٿو. تيز ۽ خطرناڪ هٿيار کي به انهيءَ دال سان مٽو ڪري سگهجي ٿو ۽ مهلڪ کان مهلڪ زهر کي به ترياق ۾ تبديل ڪري سگهجي ٿو. جيئن شيخ عبدالله انصاري رحمہ اللہ تعاليٰ فرمائن ٿا ته ”خوفِ الاهي ايمان جو قلعو، حرص ۽ هوس جي لاءِ ترياق ۽ مومن جو هٿيار آهي.“ (صدر ميدان)



”جاهلن جي صحبت کان پرهيز ڪريو. انهن کان پري رهو ۽ انهن کي پاڻ کان به پري رکڻ چو ته ڪافي جاهلن عقلمندن کي تباهه ڪيو آهي.“
(حضرت علي المرتضيٰ رضه)

اخلاص

اسلام ۾ سمورن عملن جو دارومدار اخلاص تي آهي. سنڌيءَ ۾ اخلاص جي معنيٰ خلوص جي حساب سان ورتي ويندي آهي جنهن جي معنيٰ آهي سچائي! اهو عمل، عمل ئي ناهي جنهن ۾ اخلاص جي پوءِ موجود نه هجي. زندگي ۾ جي عبادت بيڪار بنجي ويندي آهي. جڏهن ان ۾ اخلاص موجود نه رهي. انسانن جا تعلقات جيڪڏهن اخلاص تي بيٺل هجن ته پائيدار رهندا آهن ته پوءِ انسان جو پنهنجي خدا سان تعلق اخلاص کان سواءِ ڪيئن قائم رهي سگهندو. سمورن نبين پنهنجي ڪم جي شروعات ۾ ماڻهن جي مٿان اهو واضح ڪيو ته ”مان توهان کان ڪنهن به خدمت جو حق نه ٿو ڪهران، منهنجو اجر ته الله تعاليٰ وٽ ئي محفوظ آهي. قرآن مجيد رياءَ ڪاري واري عمل کي منافقن جو فعل قرار ڏئي ٿو. ڪوبه شخص جيڪڏهن ڏيکاءَ لاءِ مال خرچ ڪري ته اهو ڪنهن اجر ۽ ثواب جو مستحق ناهي هوندو. قرآن مجيد ان غلط فعل جي وضاحت انهن لفظن ۾ ڪئي آهي ته ”جيڪو پنهنجو مال محض ماڻهن جي ڏيکارڻ واسطي خرچ ڪندو آهي ۽ الله تي ۽ آخرت تي ايمان نه رکندو آهي ته ان جي خرچ ڪرڻ جو مثال ائين آهي جيئن هڪ ٺڪري هئي. جنهن تي مٽيءَ جو تهه ڄميل هيو. ان تي جڏهن زور جي برسات پئي ته ساري مٽي ڦهلجي ويئي ۽ ٺڪري صاف رهجي ويئي.“ (سورة البقرة)

حديث ۾ آيل آهي ته جيڪو شخص ڏيکاءَ لاءِ نماز پڙهي ته اهو مشرڪ آهي ۽ جو شخص ڏيکاءَ لاءِ روزا رکي ته اهو به شرڪ جو مرتڪب ٿئي ٿو ۽ جنهن ماڻهن کي ڏيکاءَ لاءِ صدقو ۽ خيرات ڏني ته

(مشکوٰۃ باب الصدقة)

اهو به مشرڪ آهي.

دين خلوص ۽ اخلاص جو پيو نالو آهي جنهن ۾ اخلاص ناهي ان ۾ دين ناهي، نماز وضو، حج يا زڪوة هجي يا صدقو ۽ جهاد هجي انهن سڀني جو بنياد جيڪڏهن اخلاص تي ناهي ته ڪجهه به ناهي. شيطان جي پهرئين اوليت اها آهي ته انسان کي رحمن جي معاملي ۾ اخلاص کان محروم ڪيو وڃي ۽ نتيجي جي طور تي نماز محض ديوتِي بنجي رهجي وڃي، حج صرف سفر جي تڪليفن تائين محدود رهجي وڃي. جهاد بهادري جي صرف علامت بنجي وڃي ۽ صدقو صرف شهرت جو وسيلو برقرار رهي.

تجربو گواهه آهي ته اهو ٻوٽو هرگز ڦٽي نه ٿو سگهي جيستائين ان کي پاڻي نه ملي. حضرت علي ڪرم الله تعالىٰ وجهه الڪريم فرمائن ٿا ته ”يا الاهي! مان جهنم جي خوف يا جنت جي لالچ ۾ تنهنجي عبادت نه ٿو ڪريان بلڪه مان عبادت ان لاءِ ڪندو آهيان جو تون ان جو مستحق آهين.“

صوفين سڳورن به هميشه اهڙي اخلاص کي عام ڪرڻ جي ڪوشش ڪئي آهي، تصوف جڏهن پنهنجي ڪم جو آغاز ڪيو هيو ته به ائين نه هيو ته نماز پڙهڻ ۽ روزي رکڻ وارا ماڻهو نه هئا. سڀ ڪجهه هيو ليڪن محض رسمي هوندو هيو. جنهن ۾ اخلاص نه هوندو هيو ۽ صوفين ڪوششون وٺي اخلاص پيدا ڪيو.

شيخ عبدالله انصاري الهروي رحمۃ اللہ تعالیٰ علیہ اخلاص جي موضوع تي بحث ڪندي لکن ٿا ته ”اخلاص جا ٽي قسم آهن.

(1) اخلاص شهادت: اها اسلام ۾ آهي.

(2) اخلاصِ خدمت : اها ايمان ۾ آهي.

(3) اخلاصِ معرفت : اها حقيقت ۾ آهي.

اخلاصِ شهادت جا ٿي گواه آهن.

(1) الله تعالى جي عبادت ۾ مخلوق کي نه ڏسڻ.

(2) نبي ڪريم ﷺ جي سنت جي پاسداري ڪرڻ.

(3) الله تعالى جي اطاعت ۾ پاڻ کي گم ڪرڻ.

اخلاصِ معرفت جا ٻه ٽي گواه آهن.

(1) اهو خوف جيڪو گناهن کان روڪڻ وارو هجي.

(2) اها اميد جيڪا اطاعت تي ثابت قدم رکي.

(3) اها محبت جيڪا حڪمِ الاهي سان موافقت رکندڙ هجي.

(اصد ميدان)

ابو محمد ربيع بغدادی رَحْمَةُ اللهِ تَعَالٰی عَلَیْهِ فرمائن ٿا ته ” اخلاص اهو آهي ته

پنهنجي عمل کي ڏسڻ ڇڏي ڏجي.“

انسانيت جي نرڙ تي بدترين داغ اهو آهي ته انسان جي ظاهر ۽ باطن

۾ مطابقت نه هجي.

زباني عشق جي دعويٰ مگر دل ۾ ”فسق“ ڀريل هجي. نرڙ تي بظاهر

عبادت جي باعث ڪاري رنگ جو محراب ٺهيل هجي ليڪن دل

تي ان کان به وڌيڪ داغ موجود هجي.

انسان جي جلوتِ رحمانِي مگر خلوتِ شيطاني هجي. ڏسڻ ۾ انسان

۽ پرڪڻ ۾ حيوان ثابت ٿئي. ڏينهن خشڪيءَ تي گذرڻ ۽ راتيون آليون

هجن. انهيءَ غلط ڪاريءَ کي صوفين هم آهنڪي ۽ يڪسانيت ۾

بدلائڻ لاءِ ڪوشش ڪئي.

حضرت حذیفہ مرعشی رحمۃ اللہ تعالیٰ علیہ فرمائن ٓا تہ ”اخلاص اھو آھي تہ
ہانھي کي ظاھر ۽ باطن ۾ یکسانیت میسر ھجي.“ (رسالہ قشیرہ)

حضرت ذوالنون مصري رحمۃ اللہ تعالیٰ علیہ اخلاص جون نشانیون بیان
کندي فرمائن ٓا تہ : ”اخلاص جون ٺي نشانیون آھن. عوام جي
تعریف یا مذمت ہانھي جي نظر ۾ برابر ھجي، اعمال ۾ پنھنجي
عملن کي ڏسي ويساري ڇڏي، آخرت ۾ پنھنجي صلي جو بي قراري
سان منتظر نہ ھجي.“ (رسالہ قشیرہ)

حضرت ابو يعقوب سوسي رحمۃ اللہ تعالیٰ علیہ فرمايو تہ خالص عمل اھو آھي
، جنھن جو فرشتن کي بہ پتو نہ پوي جو ڪجھ لکي سگھن ۽ نہ
شیطان کي ٺي خبر پوي جو بگاڙي سگھي ۽ نہ ٺي نفس کي علم
ھجي جو ان تي فخر ڪري سگھي. (تعارف ابو اسحاق ڪلابازي رحمۃ اللہ تعالیٰ علیہ)

حضرت سهل بن عبدالله تستري رحمۃ اللہ تعالیٰ علیہ فرمائن ٓا تہ ”دریافت
ڪيو ويو تہ نفس تي ڪھڙي شيءِ ڏکي لڳندي آھي؟ فرمایا تون تہ
اخلاص! چو تہ ان ۾ نفس جو ڪوبہ حصو ناھي ھوندو. (رسالہ قشیرہ)

منھنجا مولا! جيڪڏھن تون اھو ڄاڻين ٿو تہ مان تنھنجي عبادت
تنھنجي ٺاھيل جھنم جي خوف کان ڪيان ٿو تہ مون کي ان جو
بارن بڻائي ڇڏ. اگر تون ڄاڻين ٿو تہ مان تنھنجي عبادت جنت جي
لالچ ۾ ڪندو آھيان تہ مون کي ان کان بلڪل محروم ڪري ڇڏ
۽ جيڪڏھن تون سمجھين ٿو تہ منھنجي عبادت تنھنجي دیدار جي
شوق ۾ آھي تہ پوءِ تنھنجو جيڪو جيءُ گھري اھو مون سان
سلوڪ ڪر.“ (حضرت علي بن الموفق رحمۃ اللہ تعالیٰ علیہ)

هڪ پيري امير بن عمرو بن ليث سخت بيمار ٿي پيو. سمورن حاذق
حڪيمن کان علاج ڪرايائين مگر

مرض بڑھتا ڪيا جوڻ جوڻ دواڪي !!!

اميرن ۽ وزيرن بادشاهه سلامت جي طبيعت ڏينهو ڏينهن بگڙجندي
ڏسي. کيس مشورو ڏنو ته هاڻي دوائون ڪوبه ڪم ڏيکاري نه
سگهيون آهن، ان ڪري دعائن جو سهارو وٺجي؟ تنهن تي کين
بادشاهه اجازت ڏني ۽ ان وقت وزير حضرت سهل بن عبدالله تستري
رضي الله تعاليٰ عنه جن وٽ پهتا. جن جون دعائون الله تعاليٰ قبول فرمائيندو
هيو. حضرت سهل بن عبدالله تستري رضي الله تعاليٰ عنه کي بادشاهه وٽ وٺي
آيا. حضرت سهل بادشاهه جي پاسي ۾ ويهي رهيا ۽ فرمايائون ته دعا
ان شخص جي باري ۾ منهنجي قبول ٿيندي آهي، جيڪو توبه
ڪري الله تعاليٰ جي طرف لاٿو کائيندو آهي.

هن وقت تنهنجي قيدخاني ۾ ڪيترائي بي گناهه قيد آهن.
جيڪڏهن تون چاهين ٿو ته منهنجي دعا تنهنجي حق ۾ قبول ٿئي
ته پهريان انهن سڀني کي آزاد ڪر ۽ پوءِ خلوص ۽ اخلاص سان الله
تعالٰيٰ جي بارگاهه ۾ توبه ڪر.

بادشاهه سمورن قيدين کي آزاد ڪرڻ جو حڪم ڏنو ۽ پوءِ دل
جي سچائيءَ سان توبه تائب ٿيو ان کان پوءِ حضرت سهل
رضي الله تعاليٰ عنه دعا جي لاءِ هٿا ڪيا ۽ فرمايائين ته الاهي! جهڙي طرح تو هن کي
گناهن جي ذلت ڏيکاري آهي اهڙي طرح کيس اطاعت جي عزت
ڏيکارس ۽ هن کي ظاهر ۾ صحت عطا فرماءِ جيئن جيئن پاڻ دعا
ڪهندا ويا، بادشاهه ٺيڪ ٿيندو ويو.

ان سهل بن عبدالله تستري رحمہ اللہ تعالیٰ عنہ جن جي قدمن تي بيشمار
 ھيرن ۽ جواھرن جا ڍير لڳائي ڇڏيا. ليڪن پاڻ انهن کي ٺوڪر هڻي
 فرمايائون ته مون کي هنن شين جي ڪابه ضرورت ناهي. جڏهن گهر
 لاءِ واپس ٿي رهيا هئا ته رستي ۾ هڪ مريد عرض ڪين ته قبله!
 ڪجهه قبول ڪرڻ فرمايو ها ته گهٽ ۾ گهٽ قرض پڪو ته لهي
 پئي ها. پاڻ فرمايائون ته يعني توهان کي مال ۽ سون گهرجي!!!
 ٿورو سامهون ڏس!! مريد سامهون واري سڄي ميدان ۾ ڏٺو ته
 جواھرن جا ڍير لڳا پيا هئا. مريد ششدر رهجي ويو ۽ پاڻ فرمايائون
 ته ”جنهن کي الله تعالیٰ سڀ ڪجهه عطا ڪري ڇڏيو هجي ته اهو
 ڀلا مخلوق کان ڇا گهرندو؟!!!“

هڪ ڀيري حضرت شيخ عبدالقادر جيلاني رحمہ اللہ تعالیٰ عنہ حج بيت
 الله جي لاءِ تشریف فرما ٿي ويا ماڻهن کين ڏٺو ته پاڻ حرم ڪعبه
 جي اندر سجدو ڪري هيءَ دعا گهري رهيا هئا ته ”اي الله! مون کي
 بخشي ڇڏ ۽ جيڪڏهن مان سزا جو حقدار هجان ته قيامت جي
 ڏينهن مون کي انڌو ڪري اٿارجانءِ ته جيئن نيڪن جي سامهون
 مون کي شرمسار ٿيڻو نه پوي.“

”جڏهن ڪنهن جي احسان جو بدلو ادا ڪرڻ کان توهان جا هٿ
 قاصر آهن ته زبان سان ان جو شڪريو ضرور ادا ڪريو.“
 (حضرت علي المرتضیٰ رحمہ اللہ تعالیٰ عنہ)

صَبْر

خدا تعالیٰ جو ارشاد آهي ته ”إِنَّمَا يُوفِي الصَّابِرُونَ أَجْرَهُمْ بِغَيْرِ حِسَابٍ ۝“

(يعني صابرن کي انهن جي (صبر جو) بي حساب اجر ملندو.)

حضور اڪرم ﷺ ارشاد فرمايو آهي ته جڏهن منهنجن ٻانهن مان ڪنهن ٻانهي جي مٿان مصيبت اچي، ان جي بدن، مال ۾ يا اولاد ۾ ڪا مصيبت اچي ته اهو صبر جميل سان ان جو استقبال ڪري جيئن قيامت جي ڏينهن مون کي ان کان شرم نه اچي جو مان ان جي لاءِ اعمالنامي واري تارازي سڌي ڪريان يا مان ان جو اعمال نامو ڦهلائي ڏسان. (نزمة المجالس ج اول ص 132)

حضرت عبدالله بن عباس رضی اللہ تعالیٰ عنهما کان روایت آهي ته. حضرت نبي ڪريم ﷺ فرمايو ته جيڪو خدا تعالیٰ جي فرض ادا ڪرڻ تي صبر ڪندو آهي ۽ ثابت قدم رهندو آهي ته ان کي ٽي سؤ درجا ملندا آهن ۽ جيڪو خدا تعالیٰ جي ممنوعات کان بچڻ تي صبر ڪندو آهي ۽ ثابت قدم رهندو آهي ته ان کي ڇهه سؤ درجا ملندا آهن ۽ جيڪو مصيبت تي صبر ڪندو آهي ته ان کي نو سؤ درجا ملندا آهن. (نزمة المجالس ج اول ص 132)

ڪنهن عارف جو قول آهي ته صبر جا ٽي درجا آهن.

1) شڪايت کي ڇڏي ڏيڻ اهو صبر جميل آهي ۽ اهو تابعين جو درجو آهي.

2) تقدير تي راضي رهڻ ۽ اهو زاهدین جو درجو آهي.

(3) جو ڪجهه خدا تعالیٰ ڪري ان سان محبت ڪرڻ ۽ اهو صديقين جو درجو آهي.

حضرت عبدالله بن سلام رضي الله عنه فرمايو ته جڏهن قيامت ٿيندي ته هڪ مُنادي ندا ڪندو ته صبر ڪرڻ وارا بيهي رهو. ڪجهه ماڻهو بيهي رهندا. انهن کي حڪم ڪيو ويندو ته جنت ۾ وڃو. اهي فرشتن کان پڇندا ته ڪاڏي هلئون. فرشتو چوندو ته جنت ۾ هلو. اهي پڇندا ته حساب کان اڳ ۾ ئي جنت ۾ هلئون؟ فرشتو چوندو ته ها. اهي چوندا اسان پنهنجي جيءَ کي خدا تعالیٰ جي عبادت تي روڪي رکيو هو ۽ خدا تعالیٰ جي گناهن کان به پنهنجي جيءَ کي روڪي رکيو هو ۽ دنيا ۾ مصيبت ۽ تڪليف کي برداشت ڪندا هئاسين. فرشتو انهن کي چوندو ته توهان صبر ڪيو آهي. توهان تي سلام هجي. عقبی جو گهر توهان لاءِ بهتر آهي. (نزہة المجالس ج اول ص 132)

حضور نبي ڪريم صلی اللہ تعالیٰ علیہ وسلم فرمايو آهي ته جنهن ڏينهن چهرا سياه ٿي ويندا ته ان ڏينهن مصيبت کي برداشت ڪندڙن جا چهرا صبر جي سبب چمڪڻ لڳندا. ۽ حضرت نبي ڪريم صلی اللہ تعالیٰ علیہ وسلم جن ارشاد فرمايو آهي ته مسلمان مرد هجي يا عورت پنهنجي جان ۾ مال ۾ ۽ اولاد ۾ مصيبت کي جهيڙيندو آهي. ايستائين جو خدا تعالیٰ سان ملندو آهي ۽ ان تي باقي ڪوبه گناهه نه رهندو آهي. اُقا صلی اللہ تعالیٰ علیہ وسلم فرمايو آهي ته مسلمان کي ڪابه تڪليف مرض، فڪر غم والم اهڙو ناهي پهچندو ايستائين جو ڪنڊي جو چيڻ چوڻ هجي. جنهن کي خدا تعالیٰ ان جي خطائن جو ڪفارو نه بنائي ڇڏيندو هجي. هن کي صحيح بخاري روايت ڪيو آهي.

حضور نبی کریم ﷺ فرمایو آھی تہ جیکو پنہنجی کنہن مسلمان پاءِ جی حاجت لاءِ ویندو آھی (تہ ان جو مسئلو حل ٿئی) تہ خدا تعالیٰ جی حکم سان پنہجتر ملائڪ ان جی مٿان سایو ڪندا آهن، ان لاءِ دعائون گهرندا رهندا آهن ۽ اهو برابر رحمت ۾ هلندو رهندو آھی، ایستائین جو فارغ ٿئی ۽ جڏهن اهو پنہنجی ڪم مان فارغ ٿیندو آھی تہ ان لاءِ هڪ حج ۽ هڪ عمري جو ثواب لکيو ویندو آھی. انهيءَ کي طبرانی روایت ڪيو آھی.

هڪ ڀيري حضرت نبی کریم ﷺ حضرت علي رضی اللہ تعالیٰ عنہ وٽ عیادت ڪرڻ جی لاءِ تشریف وٺي ویا تہ پاڻ سڳورن ﷺ ان کي هن دعا پڙهڻ جو ارشاد فرمایو :

اَللّٰهُمَّ اِنِّیْ اَسْئَلُكَ تَعَجِیْلَ عَافِیَّتِكَ اَوْ صَبْرًا عَلٰی بَلِیَّتِكَ اَوْ خُرُوجًا مِّنَ الدُّنْیَا اِلٰی سَعَةِ رَحْمَتِكَ فَاِنَّكَ تُعْطِیْ اَحَدًا هُنَّ ۝

يعني اي منهنجا الله ! منهنجي درخواست آهي ته يا ته جلدي آرام عنايت فرما، يا پنهنجي موڪليل مصيبت تي صبر عطا فرما، يا دنيا کان ڪڍي پنهنجي وسيع رحمت ۾ پهچائي ڇڏ چو ته انهن ٽن شين مان ڪانه ڪا مون کي عنايت فرما.

حضرت محمد مصطفيٰ ﷺ فرمایو آھی تہ مریض جون دانهون ڪرڻ تسبیح آھی ۽ ان جو چيخڻ ۽ ڪنجهڻ ڪلمو پڙهڻ آھی ۽ ان جو ساه ڪڻ صدقو آھی ۽ ان جو بستري تي سمهڻ عبادت آھی ۽ ان جو پاسو بدلائڻ ائين آھی جو گویا خدا تعالیٰ جی راه ۾ دشمن سان مقابلو ڪري رهيو آھی. • (نزهة المجالس ج اول ص 136)

جڏهن حضرت عباس رضی اللہ تعالیٰ عنہ جو انتقال ٿيو ته ان جا صاحبزادا حضرت عبدالله بن عباس رضی اللہ تعالیٰ عنہما (تڏي تي) ويهي رهيا ۽ ماڻهو ان جي لاءِ تعزيت ڪرڻ لڳا. ان دوران وٽن هڪ اعرابي آيو ۽ پنهنجو هٿ حضرت عبدالله بن عباس رضی اللہ تعالیٰ عنہما جي هٿ ۾ ڏئي چوڻ لڳو:

إصْبِرْ نَكَنْ بِكَ صَابِرِينَ فَإِنَّا

صَبْرُ الرَّعِيَةِ بَعْدَ صَبْرِ الرَّاسِ

خَيْرٌ مِنَ الْعَبَّاسِ أَجْرَكَ بَعْدَهُ

وَاللَّهُ خَيْرٌ مِنْكَ لِلْعَبَّاسِ

(يعني توهان صبر ڪيو ته اسان کي به توهان جي ڪري صبر ايندو، چو ته سردار جي صبر کان پوءِ رعيت کي صبر ايندو آهي. عباس رضی اللہ تعالیٰ عنہ کان توهان جي لاءِ اهو اجر بهتر آهي جيڪو ان جي وفات کان پوءِ توهان کي ملندو ۽ عباس رضی اللہ تعالیٰ عنہ جي لاءِ توهان کان بهتر خدا تعالیٰ آهي.)

صبر آزمائش جو ٻيو نالو آهي، الله تعالیٰ پنهنجي قرآن مجيد ۾ فرمايو آهي ته مسلمانو! توهان کي مال ۽ جان ٻنهي جي آزمائش سامهون ايندي ۽ توهان اهل ڪتاب ۽ مشرڪن کان تمام گهڻيون تڪليف ده ڳالهيون ٻڌندؤ. اکر انهن سمورين حالتن ۾ توهان صبر ۽ خدا ترسيءَ تي قائم رهندؤ ته اهو وڏي حوصلي جو ڪم آهي

(سورة آل عمران آيت)

تنکي، مصيبت ۽ جنگ جي وقت قرآن مجيد جو حڪم آهي ته تنکي ۽ مصيبت جي وقت ۾ ۽ حق باطل جي جنگ ۾ صبر ڪريو اهي ئي سچا ماڻهو ۽ اهي ئي متقي ۽ پرهيزگار ماڻهو آهن. (البقره آيت)

حق و باطل جي ڪشمش ۾ صبر جي اهميت قرآن مجيد جي روشني ۾ آهي ته: ڇا تو اهو سمجهي رکيو آهي ته ائين ئي جنت ۾ هليو ويندين حالانڪ هاڻي الله تعاليٰ هيءُ ڏٺو ئي ناهي ته توهان ۾ اهي ڪهڙا ماڻهو آهن جيڪي ان جي راهه ۾ جانيون قربان ڪرڻ وارا ۽ ان جي خاطر صبر ڪرڻ وارا آهن. (سورة آل عمران آيت)

صوفي سڳورن به پنهنجي تعليم ۾ صبر کي واضح جڳهه ڏني آهي ائين چيو وڃي ته شايد غلط نه هوندو ته صوفين سڳورن جي زندگيءَ ۾ جيڪا توڪل، استقلال، ايثار، جفاڪشي، سادگي ۽ شڪفتڪي ملي ٿي اهي صبر جون ئي مختلف صورتون آهن چوڻ سمورا معاملن خوشيءَ سان الله تعاليٰ جي حوالي ڪرڻ ئي صبر جو اصلي معراج آهي.

حضرت ابوبڪر محمد بن اسحاق ڪلابازي رحمۃ اللہ تعالیٰ علیہ صبر جي باري ۾ لکن ٿا ته صبر اهو آهي ته صبر جي اندر به صبر ڪري. ان جو مطلب اهو آهي ته صبر ڪندي بار بار اهو نه ڏسي ته مصيبت ڪڏهن ٿي ٿري ۽ ڪڏهن تو آرام ملي؟!!!!

حضرت جنيد بغدادی رحمۃ اللہ تعالیٰ علیہ کان پڇيو ويو ته صبر ڇا کي چيو ويندو آهي؟ فرمايائون ته ”ناسن کي بند ڪرڻ کان سواءِ تمام گهڻي ڪوڙي شيءِ به پي وڃي ته ان کي صبر سڏيو ويندو آهي.“

حضرت امام ابو القاسم القشيري رحمۃ اللہ تعالیٰ علیہ حضرت ابراہیم بن ادھم

رحمۃ اللہ تعالیٰ علیہ جي حوالي سان لکن ٿا ته ”ڪتاب ۽ سنت جي حڪمن

تي ثابت قدم رهڻ صبر آهي.“

حضرت خواجه فريد الدين عطار رحمۃ اللہ تعالیٰ علیہ جي خانقاه تي ظالم

تاتاري فوجون وٺي ڪاهه ڪري آيا. ان وقت پاڻ سترهن درويشن

سان گڏجي عبادتِ الاهي ۾ مشغول هئا. تاتارين بي گناهه درويشن

کي قتل ڪرڻ شروع ڪيو. خواجه صاحب جي دل اهڙي ظلم تي

تڙهي پئي ۽ پاڻ تاتارين کي بد دعا ڏنائون. تنهن تي تاتاري حضرت جن

جي طرف وڌيا ته پاڻ مسڪرائيندي فرمايائون ته ”سبحان الله! هيءُ

ڪيڏو نه وڏو ڪرم ۽ احسان آهي.“ اهو چوندي تلوار جي هيٺيان

پنهنجي سر کي پيش ڪيائون ۽ شهيد ٿي ويا. ان وقت سندن عمر

هڪ سؤ چوڏهن سال هئي.

هڪ ڀيري هڪ شخص حضرت خواجه معين الدين چشتي

اجميري رحمۃ اللہ تعالیٰ علیہ جن کي قتل ڪرڻ لاءِ آيو. حضرت خواجه

صاحب ان شخص جي ارادي کي سمجهي ورتو.

جڏهن اهو سندن قريب آيو ته پاڻ ان سان نهايت فراخدليءَ سان

مليا ۽ وڏي نرميءَ سان فرمايائون ته تون جنهن ارادي کي دل ۾ رکي

آيو آهين. اهو پنهنجو ڪم آسانيءَ سان ڪري وڃ مان تنهنجي


سامهون موجود آهيان“ اهو ٻڌي ان شخص تي خوف طاري ٿي ويو ۽

اهو سندن قدمن تي ڪري پيو ۽ پوءِ ٻڌائڻ لڳو ته مون کي پيسا ڏئي

توهان کي قتل ڪرڻ جو ڪم سونپيو ويو هيو ۽ ان مقصد لاءِ مان

چري پنهنجي بغل ۾ لڪائي آيو هيم. هاڻي منهنجي خواهش آهي

تہ توهان هن ئي چُرِيءَ سان منهنجو خاتمو ڪري ڇڏيو تہ جيئن مون کي نيت جي خرابيءَ جي صحيح سزا ملي سگهي. خواجہ صاحب فرمايو تہ اهو اسان درويشن جو شيوو ناهي. اسان جو شيوو هوندو آهي تہ جيڪو اسان سان بددي ڪندو آهي اسان ان سان چڱائي ڪندا آهيون. تو مون سان ڪابه بددي ناهي ڪئي. اهو فرمائيندي ان کي ڳلي سان لڳائي ورتائون ۽ ان جي حق ۾ دعا فرمايائون. ان شخص تي سندن بلند اخلاق جو اثر ايترو تہ پيو جو هو سائين جن جي هٿ مبارڪ تي بيعت ڪري مريد بنجي ويو ۽ ڏينهن رات سندن خدمت ۾ رهڻ لڳو ۽ ان شخص پنجن تاليه حج بيت الله ڪيا ۽ آخر ۾ حجاز مقدس ۾ ئي وصال ڪيو.



”باشعور ۽ باضمير ماڻهن جي وچ ۾ دوستي جو رشتو رت جي رشتن کان ڪافي وڌيڪ ويجھو، گھرو ۽ مضبوط ٿيندو آهي.“

(حضرت علي المرتضیٰ رضی اللہ عنہ)

فتوت

فتوت جي معنی آهي ته پنهنجين ضرورتن کي پونتي ڪري ٻين ماڻهن جي ضرورتن کي پورو ڪيو وڃي، خود بکاييل رهي ٻين کي کاڌو کارائجي، خود تڪليف ڪري ٻين کي آرام پهچائجي.

اهوڪي مادي پرستي ۽ خود غرضي واري ماحول ۾ جيترو به انهيءَ قرباني واري تعليم کي عام ڪرڻ جو موقعو ملي ته اهو هٿان نه وڃائڻ گهرجي. اڄڪلهه حرص ۽ هوس جو دور آهي، مان تون جو پاڻ ۾ جهڳڙو آهي، مفادن جو چرچو آهي، منهنجو حق، ”منهنجو مال“ ۽ ”منهنجو ڪاروبار“ جون صدائون آهن ۽ ڪجهه وٺو ۽ ڪجهه ڏيو جا سودا جاري آهن.

انسان روئي، پيٽ، نفس، مال، سون، ڌن، دولت، مفادن ۽ خواهش جو غلام بڻجي ويو آهي، دل ۾ اهڙين شين کان سواءِ ٻيو ڪجهه اچي ئي نه ٿو سگهي.

زبان تي اهڙين ڳالهين کان سواءِ ٻيو ورد وظيفو ئي ڪونهي. ڪن اهڙي ڳالهين کان سواءِ ٻيو ڪجهه ٻڌڻ جي طاقت ئي نه ٿا رکن. اک آهي جيڪا اهڙين شين کان علاوه ٻيو ڪجهه ڏسڻ جي جسارت ئي ناهي ڪندي. قيامت کان اڳ ۾ قيامت جو منظر ۽ حشر کان پهريان حشر جو ميدان سڃاڻجي ويو آهي. ايتار قرباني، فتوت، ترجيح ۽ سخاوت ته ماضيءَ جي قبرن ۾ دفن ٿي وئي آهي پر هاڻي ته عدل، انصاف، مساوات ۽ برابري وغيره به غير موجود آهي. هر پاسي ”مان ۽ مان“ ۽ ”منهنجو ئي منهنجو“ جو شور شرابو آهي ان ”سڀ ڪجهه

منهنجو“ واري فلسفي سبب ئي پاڙسرين جي حقن کي ڦهاريو ٿو وڃي، ڪنهن جي بيوه جي مٿي جي پوتي لاهڻ ۾ دير ئي نه ٿي ڪئي وڃي، ڪنهن يتيم جي آخري سهاري ڪسڻ ۾ به دير نه ٿي ٿئي. ايمان ۽ ضمير جا سودا وڏي واڪ ٿي رهيا آهن، قانون کي پائمال ڪيو ٿو وڃي. انصاف کي روپين جي ڏيتي لپتي سان خريد ڪيو ٿو وڃي. انسانيت کي ڪچليو ٿو وڃي، خون وهايو ٿو وڃي، اسان جي دل مان رحم ۽ اکين مان حياءُ واري شيءِ بلڪل ختم ٿي وئي آهي. اسلام حق طلبيءَ تي فرض شناسيءَ کي ترجيح ڏئي آهي، اسلام انسان کي سوداگر، تاجر يا پيشه ور نه بلڪه حضرت انسان جي روپ ۾ ڏسڻ جو خواهشمند آهي، جنهن جي پاسي ۾ پٿر نه بلڪه ڌڙڪندڙ دل هجي. دل ۾ جذبن جو سمند وهندڙ هجي، اکين ۾ مروت جون لڪيرون هجن.

حضور اڪرم ﷺ جن جي پوري زندگي ٻين کي آرام پهچائڻ ۾ گذري، برابر جيترو حق وصول ڪرڻ ڪهڙي وڏي ڪمال جي ڳالهه آهي، ٻين جي لاءِ پنهنجي حق تان دستبردار ٿي وڃڻ اصلي انسانيت جو معراج آهي. گلاب جي بدلي گلاب ڏيڻ ته دنيا جي رسم آهي پر پٿرن ۽ ڪنڊن جي بدلي ۾ گلاب وسائڻ کي اصل ۾ انسانيت چيو ويندو آهي. پلائي ڪري پلائي ٿيندي ته فقيرن جي صدا آهي ليڪن خدا جا مرد سڀني جي پلائي گهرندا آهن.

حضور اڪرم ﷺ جن جنهن رستي تان لنگهندا هئا، ان تي هڪ پوڙهي عورت ڪنڊا ۽ ڍنگر ڦٽو ڪندي هئي ته جيئن پاڻ ڪريمن ﷺ کي لڳن، پر جڏهن پاڻ سڳورن ﷺ

حسب دستور هڪ ڏينهن رستي کي صاف ڏٺو ته پاڻ استفسار فرمايائون ته اڄ هن رستي تي ڪنڊا ڪونهن، لڳي ٿو پوڙهي عورت بيمار آهي صحابين فرمايو ته ها يا رسول الله ! پاڻ ڪريم ﷺ ان پوڙهيءَ عورت کان طبيعت پرسيءَ لاءِ سندس گهر هلي ويا.

تصوف جو سڄو دارومدار پاڻ کي پوئتي ڦٽي ڪرڻ ۾ آهي صوفي سڳورا وٺڻ جي مفهوم کان واقف ئي ناهن بلڪه هي ڏيڻ جا عادي هوندا آهي، انهن کي مخدوم نه بلڪه خادم بنجي خوشي ٿيندي آهي، انهن کي حقيقي راحت پين کي راحت پهچائڻ ۾ ٿيندي آهي. سرمائيداري جي بي رحم نظام جي ناڪامي کان پوءِ سوشلزم ۽ ڪميونزم جهڙا بي جوڙ ۽ غير فطري نظام به پنهنجي موت پاڻ مري رهيا آهن، جيڪڏهن اهڙن نظامن جو اکر مقابلو ڪري سگهجي ٿو ته اهو فتوت ۽ اڻڻ جي تعليم کي عام ڪرڻ سان ئي ڪري سگهجي ٿو. اعلى همٿي، جوانمردي، بلند ظرفي، درياءُ دلي ۽ حوصلِي جي بلندي جو تعلق، فتوت ۽ اڻڻ سان آهي.

صوفين سڳورن فتوت کي ڪيتري اهميت ڏني آهي اها هيٺ ملاحظو ڪندا.

﴿1﴾ فتوت دراصل اهو آهي ته انسان هميشه ٻين جي ڪمن ۾ لڳو رهي.

(امام ابو القاسم قشيري رحمہ اللہ ص ۱۰۷)

﴿2﴾ فتوت اهڙو ڪمال آهي جيڪو آقا ﷺ جن کي حاصل آهي. قيامت ۾ هر شخص نفسي نفسي پيو ڪندو ۽ پاڻ ڪريم ﷺ ”امتي امتي“ پيا پڪاريندا. (ابو علي دقاق رحمہ اللہ ص ۱۰۷)

«3» هڪ شخص ابو علي دقاق رحمۃ اللہ تعالیٰ علیہ جن کان پڇيو ويو ته فتوت ڇا آهي؟

تنهن تي پاڻ فرمايائون ته انسان ان ڳالهه ۾ هرگز فرق نه ڪري ته ان وٽ ڪو ولي الله ڪاڌو کائي رهيو آهي يا ڪو ڪافر آهي؟ يعني انسان فيض رساني ۾ ڪابه فرق جي ڪنجائش نه رکي ته هيءُ منهنجو آهي هيءُ پراڻو آهي.

هڪٻئي جاءِ تي شيخ ابو علي رحمۃ اللہ تعالیٰ علیہ فرمان ٿا ”فتوت“ اهو آهي ته ذهن ماڻهن کي دعوت ڏجي ته نو يا يارهن ماڻهو اچي وڃن ته تو ۾ ناراضگي پيدا نه ٿئي.

حضرت شيخ بلخي رحمۃ اللہ تعالیٰ علیہ حضرت امام جعفر صادق رضي اللہ تعالیٰ عنه کان پڇيو ته فتوت ڇاڪي چيو ويندو آهي؟

پاڻ فرمايائون ته تنهنجو ڇا خيال آهي؟ تنهن تي حضرت شفيق بلخي رحمۃ اللہ تعالیٰ علیہ فرمايو ته جيڪڏهن ڪجهه ملي ويندو آهي ته شڪر ڪندا آهيون ۽ جيڪڏهن ڪجهه به نه ملندو آهي ته صبر ڪندا آهيون.

حضرت جعفر صادق رضي اللہ تعالیٰ عنه فرمايو ته اسان وٽ مديني ۾ ڪتن جو اهو شيو هوندو آهي، جيڪڏهن ڪجهه ملندو اٿن ته کائيندا آهن ۽ نه ملندو اٿن ته چُپ رهندا آهن.

حضرت شفيق بلخي رحمۃ اللہ تعالیٰ علیہ پڇيو ته توهان فتوت جي باري ۾ ڇا چوندؤ؟ تنهن تي پاڻ فرمايائون ته ”جيڪڏهن ڪجهه به ناهي ملندو ته شڪر ڪندا آهيون ۽ جيڪڏهن ملندو آهي ته قربان ڪندا آهيون.“ (رساله قشيره)

حضرت محمد بن فضل رضی اللہ تعالیٰ عنہ فرمایو تہ ” زاهد ان وقت قربانی ۽
ایثار ڪندو آهي، جڏهن شاهوڪار هوندو آهي ۽ جوانمردن جو ايتار
اهو آهي تہ جڏهن هو خود بہ حاجتمند هجن پر جيڪڏهن ڪجهہ
هٿ ۾ اچي ويندو آهي تہ ايتار ڪري ڇڏيندا آهن.



”ماڻهن سان ياد نہ ڪرڻ جي شڪايت ڪڏهن بہ نہ ڪريو چو تہ
جيڪو انسان پنهنجي رب کي وساري سگهي ٿو ان لاءِ ٻين کي وسارڻ
ڪا معنيٰ نہ ٿو رکي.“
(حضرت علي المرتضیٰ رضی اللہ عنہ)

ڪجهه فضيلت پريون ٻالهيون

﴿1﴾ اخلاص جي فضيلت : الله تعالى ارشاد فرمايو آهي ته جيڪو شخص پنهنجي رب سان ملڻ جو اميدوار هجي ته ان کي گهرجي ته اهو نيڪ عمل ڪري ۽ پنهنجي رب جي عبادت ۾ ڪنهن کي به شريڪ نه ڪري.

نبي اڪرم ﷺ جن ارشاد فرمايو ته اعمال جو دارومدار نيتن تي آهي ۽ هر شخص لاءِ اهو ئي آهي جيڪو ان جي نيت ۾ هوندو.

حضرت معروف ڪرخي رضى الله تعالى عنه فرمايو ته جيڪو ثواب جي لاءِ عمل ڪندو آهي. اهو واپاري آهي ۽ جيڪو دوزخ کان ڊڄي يا بهشت جي اميد ڪري عمل ڪندو آهي ته اهو بندو آهي ۽ جيڪو خدا جي لاءِ عمل ڪندو آهي اهو آزاد آهي ۽ اهو ئي سڀ کان وڏو درجو آهي.

حضرت اويس قرني رضى الله تعالى عنه فرمايو آهي ته ڪنهن جي پٺيان (غير موجودگي) ۾ دعا ڪرڻ ان جي زيارت ۽ ملاقات کان افضل آهي ڇو ته ان ۾ رياءَ جو عمل دخل ناهي هوندو. (خير المجالس)

حضرت ابو حامد رضى الله تعالى عنه ”احياء العلوم“ ۾ ذڪر ڪيو آهي ته هڪ عابد کي اها خبر پهتي ته ڪجهه ماڻهو هڪ وڻ جي عبادت ڪندا آهن ته اهو وڻ کي ڪاٺ لاءِ نڪري پيو. ابليس ان کي چوڻ لڳو ته اکر تون ان کي ڪاٺيندين ته هي ماڻهو ڪنهن ٻئي وڻ جي عبادت ڪرڻ ۾ لڳي ويندا. تون وڃي پنهنجي عبادت ۾

لڳ. عابد چيو ته مان وڻ کي ضرور ڪائيندم. پوءِ پنهي ۾ لڙائي ٿي وئي ۽ عابد شيطان کي ڪيرائي وڌو. تڏهن شيطان عابد کي چيو ته تون فقير آهين. وڃ پنهنجي عبادت ۾ لڳي پئ ۽ مان هر رات تي تنهنجي لاءِ وهائي هيٺان ٻه اشرفيون رکندم ۽ تون روزانو وهائي هيٺان کڻجان.

اگر خدا تعالیٰ کي هن جو ڪاڻ منظور هجي ها ته ضرور ڪنهن رسول کي موڪلي ها، جيڪو هن کي ڪٿي ڇڏي ها. اگر تون خود هن وڻ جي عبادت نه ٿو ڪرين ته پوءِ توکي ڪهڙي پرواهه آهي.

عابد فقير موٽي ويو. جڏهن صبح ٿيو ته ان کي ٻه اشرفيون وهائي هيٺان مليون ٻئي ڏينهن تي ٻه مليون ۽ ٽئين ڏينهن وهائي هيٺان اشرفيون نه مليس. ان کان پوءِ وري اهو عابد وڻ کي ڪٽڻ جي لاءِ نڪتو ۽ سندس مقابلو هڪ ڀيرو ٻيهر شيطان سان ٿي ويو. هن ڀيري شيطان عابد کي ڪيرائي وڌو. ان تي غالب ٿي ويو ان تي عابد شيطان کي چيو ته ڇا سبب آهي جو پهريان مان غالب رهيس ۽ اڄ تون مون مٿان غالب ٿي ويو آهين؟ تنهن تي شيطان جواب ڏنو ته اهو ان ڪري ٿيو آهي جو پهريان تنهنجي ڪاوڙ خدا ڪارڻ هئي. ۽ هاڻي تنهنجي ڪاوڙ ٻن اشرفين لاءِ آهي.

”خيرالمجالس“ ۾ مذڪور آهي ته هڪ شخص جهاد جي لاءِ نڪتو ان هڪ ٿانوَ خريد ڪري ورتو هيو ته جيئن ان مان نفعو حاصل ڪيو وڃي. انهيءَ شخص خواب ۾ ٻه فرشتا ڏٺا ته هڪ فرشتو ٻئي کي چئي رهيو آهي ته فلاڻي جو مجاهدن جي لسٽ ۾ نالو

لڪو. فلاڻي کي پارسائن جي لسٽ ۾ فلاڻي کي رياءُ ڪارن جي لسٽ ۾ لڪو ليڪن جڏهن هن جو وارو آيو ته هن طرف ڏسي چيائين ته هنڪي واپارين جي لسٽ ۾ لڪو. هيءُ شخص ڏکي پيو ۽ پڇيائين ته مان الله تعاليٰ جي راه ۾ جهاد ڪرڻ لاءِ نڪتو هيم، پوءِ منهنجو نالو واپارين جي لسٽ ۾ ڇو آهي؟ فرشتي جواب ڏنو ته تو ڪالهه هڪ ٿانو خريد ڪيو هيو ته جيئن رستي ۾ ڪجهه نفعو حاصل ڪري سگهين. تنهن تي اهو شخص روئي پيو. تنهن تي هڪ فرشتي ٻئي کي چيو ته ٺيڪ آهي ڀلا هن کي مجاهد لکي ڇڏيو.

حضرت آدم مل ڊينا و عليه الصلوة والسلام جڏهن زمين تي لاٿو ويو ته جنگل جا سمورا وحشي جانور حاضري ڀري کين سلام ڪندا هئا ۽ زيارت سان مشرف ٿيندا هئا. پاڻ هر جنس کي سندن لاءِ دعا ڏيندا هئا. ايسٽائين جو هرڻن جي هڪ جماعت آئي. پاڻ انهن کي به دعا ڏنائون ۽ سندس پٺيءَ تي هٿ گهمايائون ان هٿ گهمائڻ جي ڪري هرڻن جي ڏن ۾ مشڪ پيدا ٿي پيو.

جانورن جي ٻئي جماعت ان جو سبب هرڻن کان پڇيو ته انهن چيو ته اسان حضرت آدم مل ڊينا و عليه الصلوة والسلام جي زيارت ڪرڻ ويا هئاسين. انهن اسان کي دعا ڏني هئي ۽ اسان جي پٺيءَ تي هٿ گهمايو هيو ان ڪري اسان جي دن ۾ مشڪ پيدا ٿي پيو آهي. انهيءَ ڳالهه سبب انهن جانورن جو ٿولو به حضرت آدم مل ڊينا و عليه الصلوة والسلام وٽ ويو. حضرت آدم مل ڊينا و عليه الصلوة والسلام انهن کي به دعا ڏني ۽ پٺيءَ تي هٿ گهمايو ليڪن انهن کي ڪجهه به نه مليو. تڏهن اهي چوڻ لڳا ته اسان به توهان وانگر ئي ڪيو ليڪن اسان کي ڪجهه

به حاصل نه ٿيو. تنهن تي انهن جواب ڏنو ته اسان خدا جي واسطي ان جي زيارت ڪئي هئي ۽ توهان مشڪ جي واسطي ان جي زيارت ڪئي. ان لاءِ اسان ڪامياب ٿياسين ۽ اوهان محروم رهيو.

(علامہ میري رحمۃ اللہ علیہ حیوة الحیوان)

حضرت ذوالنون مصري رحمۃ اللہ تعالیٰ علیہ فرمایو آهي ته اخلاص جي هڪ علامت اها به آهي ته ان شخص لاءِ تعريف ۽ برائي ٻئي برابر ٿي وڃن. نه ڪنهن جي تعريف ڪرڻ تي اهو شخص خوش ٿئي ۽ نه ڪنهن جي برائي ڪرڻ تي اهو شخص رنج ٿئي. بشارت آهي ان شخص لاءِ جنهن جو هڪ قدم به خالص خدا تعالیٰ جي خوشنوديءَ لاءِ کڻيو هجي.

(حضرت ابوسليمان داراني رحمۃ اللہ علیہ)

ماڻهن جي خوشيءَ جي خيال سان عمل جو ترڪ ڪرڻ ۽ انهن جي خوشنوديءَ جي خيال سان عمل ڪرڻ ٻئي عمل شرڪ آهن. خدا تعالیٰ انهن ٻنهي ڳالهين کان پاڪ رکي. (نفيل بن عباس رحمۃ اللہ علیہ)

ڪنهن چيو ته اکر مون کي خدا دنيا ۾ ڪجهه ڏيندو ته مان فقيرن کي ڏئي ڇڏيندم. پوءِ هڪ شخص کيس هڪ اشرفي ڏني، ان وقت پنهنجي دل ۾ چوڻ لڳو ته شايد مون کي انهيءَ اشرفيءَ جي ڪڏهن ضرورت پوي ۽ ائين سوچي ان شخص اشرفي پاڻ وٽ رکي ڇڏي. ان کان پوءِ سندس ڏاڏ ۾ سور پيدا ٿي پيو. ۽ کيس بي چين ڪري وڌائين. ان کان پوءِ کيس هڪ غيبي آواز آيو ته جيڪڏهن تون اها اشرفي فقيرن کي نه ڏيندين ته تنهنجي وات ۾ هڪ به ڏند باقي نه رهندو.

(رساله قشيريہ)

بني اسرائيل جي قوم ۾ هڪ عابد جبل تي بيهي چوڻ لڳو ته
 اگر هيءُ سڄو جبل اٿو بڻجي وڃي ۽ مان انهيءَ جو مالڪ بڻجي وڃان
 ته هوند مان اهو سڀ بني اسرائيل قوم جي فقيرن ۾ ورهائي ڇڏيان.
 اها ڳالهه خدا تعاليٰ کي پسند اچي وئي ۽ الله تعاليٰ بني اسرائيل قوم
 جي نبيءَ وٽ وحي موڪليو ته فلاڻي کي چئي ڇڏيو ته خدا تعاليٰ
 توکي انهيءَ جبل جي اٿي جيترو ڏئي ڇڏيو، جيترو اکر اٿو تو وٽ هجي
 ها ته تون ان کي خيرات ڪرين ها ۽ توکي ثواب ملي ها. (احياء العلوم)
 هڪ بادشاهه پنهنجي سلطنت ۾ سير ڪرڻ ۽ حال احوال وٺڻ لاءِ
 نڪتو ان ڏٺو ته هڪ ماڻهوءَ وٽ ڳئون آهي انهيءَ ڳئونءَ جو کير
 ڏٺو ته اهو کير ٽيهن ڳئن جيترو نڪتو. بادشاهه کي تمام وڏو
 تعجب ٿيو ۽ اها ڳئون خريد ڪرڻ جو ارادو ڪيائين پوءِ جڏهن ٻيو
 ڏينهن ٿيو ته بادشاهه وري ڏهن جي وقت تي اتي پهتو ۽ ڏٺائين ته
 انهيءَ ڳئونءَ جو کير اڌ رهجي ويو آهي. بادشاهه مالڪ کان پڇيو ته
 انهيءَ ڳئونءَ جو کير ڪهڙي ڪيئن ٿي ويو آهي؟ ڇا ڪالھوڪي
 زمين ۾ هن ڳئونءَ کي چاريو نه اٿئي جو اڄ کير ڪهڙي ڏنو اٿئين؟
 مالڪ چيو ته بادشاهه سلامت چاريو ته ساڳئي جڳهه تي هيو
 ليڪن معلوم ٿئي ٿو ته شايد بادشاهه سلامت ظلم جو ارادو ڪيو
 آهي.

بادشاهه پنهنجو ارادو ختم ڪيو ته ڳئونءَ جو کير وري اوترو

(حضرت عبدالله بن عباس رضيه الله عنه نزهة المجالس ج 1)

ٿي ويو.

(2) موت جو ذڪر

حضرت بيبي عائشه صديقه رضی اللہ تعالیٰ عنہا هڪ ڀيري حضرت رسول
 ڪريم ﷺ جن کي عرض ڪيو ته يا رسول الله
 ﷺ! ڇا اهڙا ماڻهو به هوندا جيڪي قيامت جي ڏينهن
 شهيدن سان گڏ اٿندا؟ حضور اڪرم ﷺ جن ارشاد فرمايو
 ته: ”هائو انهن جو موت شهيدن جي موت جهڙو ٿيندو جيڪي
 ڏينهن رات ۾ ويهه ڀيرا موت کي ياد ڪندا رهندا آهن.“

هڪ حديث مبارڪ ۾ آهي ته حضور اڪرم ﷺ
 ارشاد فرمايو ته اي علي! جيڪو روزانو ”اَللّٰهُمَّ بَارِكْ لِيْ فِي الْمَوْتِ وَفِيَّ بَعْدَ
 الْمَوْتِ“ (ترجمو: اي الله منهنجي موت ۾ ۽ منهنجي موت کان پوءِ واري
 حالت ۾ برڪت فرما)

پڙهندو رهندو ته خدا تعاليٰ جيڪي به نعمتون ان کي دنيا ۾ ڏنيون
 هونديون کانس انهن جو حساب ڪتاب نه وٺندو.

هڪ ٻي حديث شريف ۾ حضرت بيبي عائشه صديقه رضی اللہ تعالیٰ عنہا
 فرمائن ٿيون ته حضرت نبي ڪريم ﷺ فرمايو ته جڏهن
 مومن فرشتن کي ڏسندو آهي ته فرشتا کيس چوندا آهن ته اسان
 توکي واپس دنيا ۾ وٺي ٿا هليون، تنهن تي اهو مومن ورائيندو آهي ته
 اها دنيا ته غم ۽ الم جو گهر آهي ليڪن (مون کي وٺي ٿا هلو) ته
 خدا عزوجل جي طرف وٺي هلو.

حضرت ڪعب احبار رضی اللہ تعالیٰ عنہ فرمایو ته جنهن موت کي سڃاڻي ورتو آهي ته صرف ان تي دنيا جون مصيبتون ۽ فڪر آسان ٿي ويا.

(نزهة المجالس ج اول ص 121)

هڪ حديث شريف ۾ اچي ٿو ته جڏهن ڪنهن ٻانهي سان خدا تعالیٰ راضي ٿيندو آهي ته ملڪ الموت کي حڪم فرمائيندو آهي ته فلاڻي ٻانهي وٽ وڃ ۽ ان جو روح ڪڍي مون وٽ آڻ ته جيئن (وڌيڪ) عمل ڪرڻ جي تڪليف کان ان کي آرام ڏيان. مان ان جو امتحان ڪري ورتو. جيئن مان چاهيو هيو، تيئن ئي مون ان کي لڌو. پوءِ ملڪ الموت جو نزول ٿيندو آهي. ان جو نزول اهڙي طرح سان ٿيندو آهي جو ڪڏ پنج فرشتا هوندا آهن جن جي هٿن ۾ گل ربحان جون ٿاريون ۽ زعفران جون پاڙون هونديون آهن هر هڪ فرشتو تازي تازي بشارت ڏيندو آهي ان جي روح جي استقبال لاءِ (ڪيترائي) فرشتا ٻنهي طرفن کان صفون ٻڌي بيهندا آهن ۽ انهن جي هٿن ۾ گل ربحان هوندو آهي. جڏهن شيطان (اهڙي منظر کي) ڏسندو آهي ته پنهنجو منهن مٿو پٽيندو آهي ۽ رڙيون ڪندو آهي. ان وقت (شيطان) جي لشڪر جا ماڻهو (وڏي شيطان) کي چوندا آهن ته ڪرو صاحب! خير ته اهي ڇا ٿيو آهي؟ اهو جواب ڏيندو آهي ته ڇا توهان نه ٿا ڏسو ته هن بندي کي ڇا ته ڪرامت ۽ بزرگي عنايت ڪئي ويئي آهي. توهان ڪٿي ڪم هينو؟ جو هن ٻانهي کي هيتري ڪرامت ۽ بزرگي ملي وئي آهي. توهان ڪٿي رهجي ويا هئا؟ جو اوهان هن کي خراب نه ڪيو. اهي چوندا ته اسان تمام گهڻي ڪوشش ڪئي ليڪن پوءِ به اهو بچيل رهيو. (نزهة المجالس ج اول ص 121)

علائي ۽ ڏسائون ٿا ته پنهنجي تفسير ۾ لکيو آهي ملڪ الموت جي

نررتي ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“ لکيل هوندو آهي. جڏهن اهو
ڪنهن به مومن بندي جو سامه ڪيڻ ايندو آهي ته مومن جيئن
ئي ملڪ الموت جي مٿان نظر وجهندو آهي ته سڌي نظر سندس
پيشاني تي هلي ويندي آهي ۽ اهو ڪلمو پڙهي خاتمو بالخير حاصل
ڪري وٺندو آهي.

حضور اڪرم ﷺ جن جو فرمان آهي ته جيڪڏهن
چوپاين کي پنهنجي موت جو علم توهان وانگر هجي ها ته انهن مان
ڪوبه ٿلهو متارو جانور توهان کي کائڻ لاءِ نه ملي سگهي ها.

هڪ شخص جي مٿان حضرت عيسيٰ مڻ ڏيٺا ۽ عليه الصلوة والسلام جو ڪنڊ
ٿيو ته اهو اڻ چاري رهيو هيو، ان هڪ ٿلهو اُٺ ڏٺو جيڪو وڏو
خوش ٿي رهيو هيو ۽ اهو گاهه کي وڏي شوق سان کائي کائي
کائي رهيو هيو. حضرت عيسيٰ مڻ ڏيٺا ۽ عليه الصلوة والسلام ان جو ڪن
پڪڙي چيو ته تون ته مرڻ وارو آهين. پوءِ ڪجهه ڏينهن کان پوءِ
وري حضرت عيسيٰ مڻ ڏيٺا ۽ عليه الصلوة والسلام جو انهيءَ شخص وٽان ڪنڊ
ٿيو، جيڪو بدستور اڻ چاري رهيو هيو ۽ حضرت عيسيٰ مڻ ڏيٺا ۽ عليه
الصلوة والسلام انهيءَ اڻ کي ڏٺو جيڪو صفا ڏهرو ۽ هيٺو ٿي ويو هيو. ۽
اهو سڀني اٺن کان الڳ ڪنڊاڻو بيٺو هيو. کائڻ پيئڻ ختم ٿي
چڪو هيس. حضرت عيسيٰ مڻ ڏيٺا ۽ عليه الصلوة والسلام ڏٺار کان حال احوال
ورتو ته ان ورائيو ته اي روح الله! مون کي وڌيڪ ته معلوم ڪونهي
باقي ايتري خبر آهي ته ڪجهه ڏينهن اڳ هڪ شخص هن اڻ کي

ڪن پڪڙي ڪا ڳالهه ڪن ۾ چئي ويو هيو ۽ ان کان پوءِ اٺ
 بلڪل ائين ويران ۽ ضعيف ٿي ويو آهي. (تزمۃ المجالس ج اول ص 122)
 جڏهن ٻانهي جو موت ويجهو اچي ويندو آهي ته آسمان مان چار
 فرشتا لهندا آهن. پهريون چونڊو آهي ته اي خدا تعاليٰ جا ٻانه! توکي
 خدا تعاليٰ جي سلامتي هجي. مان مشرق کان مغرب تائين سموري
 زمين هتي هنڌ ڪئي آهي ليڪن مون کي تنهنجي لاءِ هتي زمين
 تي رهائش واسطي ڪٿي به گنجائش ناهي ملي.

ٻيو فرشتو چونڊو ته اي خدا تعاليٰ جا ٻانه! توتي خدا تعاليٰ جي
 سلامتي هجي. مان سڄي دنيا جا درياءُ هتي هنڌ ڪيا آهن ليڪن
 مون کي ڪٿي به تنهنجي لاءِ هڪ پاڻيءَ جو ڍڪ ناهي مليو.
 پوءِ ٽيون فرشتو چونڊو ته اي خدا تعاليٰ جا ٻانه! توتي سلامتي هجي.
 مان مشرق کان وٺي مغرب تائين زمين هتي هنڌ ڪئي آهي ليڪن
 ڪنهن جاءِ تي مان اناج جو هڪ دانو به اهڙو ناهي ڏٺو، جيڪو
 تنهنجي نصيب ۾ لکيل هجي. چوٿون فرشتو چونڊو ته اي خدا تعاليٰ
 جا ٻانه! توتي سلامتي هجي. مون مشرق کان وٺي مغرب تائين زمين
 هتي هنڌ ڪئي آهي. فضا کي کولي ڏٺو آهي ليڪن فضا ۾ ڪٿي
 به هڪ ساهه کڻڻ جيتري تنهنجي لاءِ آڪسيجن نه بچي آهي.

(زهره الرياض)

حضور اڪرم ﷺ جن ارشاد فرمايو آهي ته ڪوبه اهڙو
 ٻانهو ڪونهي. جيڪو اکر ڪنهن مومن جي قبر تي هيءُ دعا
 پڙهي ۽ پوءِ به خدا تعاليٰ انهيءَ مُردي کي بخشي نه ڇڏي. دعا هي
 آهي.

”الْحَمْدُ لِلَّهِ الَّذِي لَا يَنْتَعِي إِلَّا وَجْهَهُ وَلَا يَدُومُ إِلَّا مُلْكُهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ إِلَّا وَاحِدًا صَدَدًا وَلَمْ يَتَّخِذْ صَاحِبَةً وَلَا وَلَدًا وَلَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ وَأَشْهَدُ أَنَّ مُحَمَّدًا عَبْدُهُ وَرَسُولُهُ جَزَى اللَّهُ مُحَمَّدًا نَبِيَّ الْأُمِّيِّ مَا هُوَ أَهْلُهُ“

فتوجھو : سڀ تعريفون ان جي لاء آھن جنھن جو نالو الله آھي سواء ان جي وجہ ڪريم جي ڪنھن کي بہ بقا ۽ دوام ڪونھي. سواء ان جي ملڪ جي بقا کان ٻيو ڪنھن جي بہ ملڪ کي دوام ڪونھي ۽ مان انھيءَ امر جي شاھدي ڏيان ٿو تہ خدا تعالیٰ معبود آھي، يڪتا آھي، بي نياز آھي ۽ اڪيلو آھي ڪوبہ عبادت جي قابل ناھي سواء ان الله جي، نہ ان جي زال آھي ۽ نہ ان جا ٻار آھن نہ ان مان ڪو پيدا ٿيو آھي ۽ نہ اھو ڪنھن مان پيدا ٿيو آھي نہ ان جو ڪوبہ مٿ ٿاني آھي. حضور اڪرم ﷺ ان جا ٻانھا ۽ رسول آھن. خدا تعالیٰ محمد نبي امين ﷺ کي ايتري ڪھڻي جزاء خير عطا ڪري جو سندس شان آھي.

(نزمۃ المجالس ج اول ص 121، 122)

حضور ڪريم ﷺ جن ارشاد فرمايو آھي تہ پھرئين رات کان وڌيڪہ مڙدي جي مٿان سخت مصيبت ڪونہ ايندي آھي. پوءِ خيرات ڏئي پنھنجي مردن تي رحم ڪيو، ۽ جنھن وٽ ڪجھہ بہ نہ ھجي تہ پوءِ اھو بہ رڪعتون نماز ادا ڪري ۽ ان ۾ سورۃ فاتحہ، آيۃ الڪرسي، الھڪم الشڪار ۽ قل ھو الله احد يارھن يارھن ڀيرا پڙھي ۽ چوي

تہ ای اللہ! مان جنهن نیت سان هيء نماز پڙهي آهي. توکي خوب معلوم آهي. اي اللہ! هن جو ثواب فلاڻي پٽ فلاڻي جي قبر تائين پهچاء تہ اللہ تعالیٰ انهيء وقت ئي ان جي قبر جي طرف هڪ هزار فرشتا روانا فرمائيندو آهي ۽ هر هڪ فرشتي سان گڏ وظيفا ۽ تحفا هوندا آهن ۽ پوءِ اهي فرشتا صور ڦوڪجن تائين ان شخص جو جيءَ بهلائيندا رهندا آهن ۽ نماز پڙهڻ واري کي بارگاهِ خداوندي مان ايتريون نيڪيون ملنديون آهن، جيتريون سڄي دنيا ۾ اهي شيون موجود آهن، جن تي سج جي روشني پوندي آهي ۽ ان جا چاليهه هزار درجا بلند ڪيا ويندا آهن ۽ چاليهه هزار حجن ۽ عمرن جو ثواب ملندو اٿس ۽ جنت ۾ ان جي لاءِ هڪ هزار شهر وسايا ويندا آهن، هزار شهيدن جو ثواب ملندو اٿس ۽ ان کي هڪ هزار (جنتي) وڳا پارايا ويندا.

(ڪتاب المختار ۽ مطالع الانوار)

حضرت انس رضی اللہ تعالیٰ عنہ کان روایت آهي تہ حضور اڪرم صلی اللہ تعالیٰ علیہ وسلم جن ارشاد فرمايو تہ جيڪو شخص جنازو ڏسي هي الفاظ پڙهي تہ اللہ تعالیٰ پڙهڻ جي ڏينهن کان وٺي قيامت تائين روزانو ان شخص لاءِ ويهه نيڪيون لکرائيندو آهي. الفاظ هي آهن:

”اللَّهُ أَكْبَرُ صَدَقَ اللَّهُ هَذَا مَا وَعَدَ اللَّهُ وَرَسُولُهُ اللَّهُمَّ زِدْ نَا إِيْمَانًا وَتَسْلِيمًا“

ترجمو: اللہ تعالیٰ سڀني کان وڏو آهي، اللہ تعالیٰ سچو آهي اهو خدا ۽ رسول اللہ صلی اللہ تعالیٰ علیہ وسلم جو واعدو آهي. اي اللہ! اسان جي ايمان ۽ سلامتي کي وڌائي ڇڏ.

(ترجمہ المجالس)

حضرت عثمان بن عفان رضی اللہ تعالیٰ عنہ کي جڏهن قبر جي ياد ايندي هئي ته روئي پوندا هئا ليڪن جهنم جي ذڪر سان نه روئندا هئا. ماڻهن ان جو سبب پڇيو ته پاڻ فرمايائين ته مان حضرت نبي ڪريم صلي الله تعالى عليه وسلم جن کي فرمائيندي ٻڌو آهي ته قبر آخرت جي پهرئين منزل آهي. اڪر اتان چوٽڪارو ملي ويو ته ان کان پوءِ بلڪل آساني آهي ۽ اڪر اتان نجات نه ملي ته ان کان پوءِ اڃان به وڌيڪ سختين کي منهن ڏيڻو پئجي ويندو.

(نزهة المجالس)

”انسان کي سُئي نيت تي اهي انعام ملندا آهن جيڪي سُئي اعمال تي به ناهن ملندا چو ته نيت ۾ ڏيکاءُ ناهي هوندو.“

(حضرت علي المرتضیٰ رضی اللہ تعالیٰ عنہ)

هوس جو بيان

خدا تعالیٰ پنهنجي قرآن ڪريم ۾ ارشاد فرمايو آهي ته :

”ذَرَهُمْ يَآكُلُوا وَيَسْتَعْجِلُوا إِلَهُهُمْ الْأَمَلُ فَسَوْفَ يَعْلَمُونَ“

ترجمو : انهن کي ڇڏي ڏيو ته اهي ڪائين ۽ سامان کڏ ڪري وٺن ۽ هوس انهن کي غفلت ۾ رکيون ايندي. پوءِ اڳتي هلي انهن کي سڄي خبر پئجي ويندي.

۽ ٻئي جڳهه تي آهي ته ”فَطَالَ عَلَيْهِمُ الْأَمَدُ فَقَسَتْ قُلُوبُهُمْ“

ترجمو : انهن تي ڊگهو عرصو گذري چڪو ان لاءِ انهن جون دليون سخت ٿي ويون.

حضور ڪريم ﷺ جن ارشاد فرمايو ته توهان مان ڪير جنت ۾ وڃڻ چاهي ٿو؟ ماڻهن چيو ته يا رسول الله ﷺ اسين سڀ چاهيون ٿا. پاڻ فرمايائون ته پوءِ هوس کي گهٽ ڪريو ۽ پنهنجي اکين جي سامهون موت کي رکي ۽ خدا کان شرمائن جو جيترو حق آهي اوترو شرمايو.

ماڻهن عرض ڪيو ته يا رسول الله ﷺ! خدا تعالیٰ کان ته اسان شرم رکندا آهيون. پاڻ فرمايائون ته اهو نه بلڪه جيترو خدا تعالیٰ کان شرمائن جو حق آهي، ايترو شرمائن گهرجي. ماڻهوءَ کي گهرجي ته دماغ ۽ جيڪو ڪجهه دماغ ۾ آهي، پيٽ ۽ جيڪو ڪجهه پيٽ ۾ آهي سڀ جي حفاظت ڪري. موت کي ياد رکي ڇو ته جيڪو آخرت کي چاهيندو آهي ته دنيا جي زينت کي ترڪ


ڪري ڇڏيندو آهي ۽ جنهن اهو ڪيو ته جن ان خدا تعاليٰ کان
شرمان جو پورو حق ادا ڪري ڇڏيو. (نزهة المجالس ج اول ص 131) .

حضرت عيسٰیٰ مٿي دينا و عليه الصلوة والسلام جو گذر هڪ جبل کان ٿيو ،
جتي هڪ پوڙهو ماڻهو گريءَ سان زمين کڻي رهيو هيو. حضرت
عيسٰیٰ مٿي دينا و عليه الصلوة والسلام خدا تعاليٰ سان مخاطب ٿيندي عرض گذار
ٿيو ته اي خدا! هيءُ ايترو پوڙهو آهي ۽ تنهن باوجود به پنهنجي هوس
نه ٿو ڇڏي. اي خدا عزوجل هن جي هوس کي دور فرما. حضرت عيسٰیٰ
مٿي دينا و عليه الصلوة والسلام جو خدا تعاليٰ جي بارگاهه ۾ اهو چوڻ ۽ پوڙهي جو
گريءَ کي اڇلائي لٽي آرام ڪرڻ. حضرت عيسٰیٰ مٿي دينا و عليه الصلوة
والسلام وري خدا تعاليٰ کان دعا گهري ته اي الله! هن کي پنهنجي هوس
موٽائي ڏي. جيئن دعا گهريائين، تيئن پوڙهو وري آرام مان اٿي پيو ۽
گري ڪئي وري کوٽائي ڪرڻ لڳو. حضرت عيسٰیٰ مٿي دينا و عليه الصلوة والسلام
پڇيس ته تو آرام ڪيو ۽ گري ڦٽو ڪري ڇڏي ۽ وري تون اٿي
کوٽائي ڪرڻ لڳو آهين. ڇا ماجرا آهي؟ پوڙهي چيو ته جنهن وقت
گري ڦٽي ڪري آرام ڪرڻ لڳم ته ان وقت مون کي اهو خيال آيو
هيو ته هاڻي تون ايترو پوڙهو ٿي ويو آهين، اڃان به تون پنهنجي هوس
نه ٿو ڇڏين، هاڻي توکي ڪم نه بلڪه آرام ڪرڻ کپي. ليڪن
ڪجهه گهڙيءَ کان پوءِ خيال آيو ته نه! اڃان تنهنجي زندگي باقي
آهي ۽ توکي زندگي گذارڻ لاءِ ڪم ڪار ڪرڻو آهي.

(نزهة المجالس ج اول ص 131)

هڪ ڀيري حضرت عيسٰیٰ مٿي دينا و عليه الصلوة والسلام جبل جي هڪ
ٽڪريءَ تان گذريا، اتي هڪ پوڙهي کي ڏٺائون، جنهن وٽ ڪوبه

اجھو ڪونه ھيو. اونھاري جي ڌرتي اُس ۽ سياري جي سرد ھوائن ۾
 ھو کليل آسمان جي ھيٺان مصلو وڄائي خدا تعاليٰ جي عبادت ۾
 مشغول آھي. حضرت عيسيٰ مڻ ڊينا د عليه الصلوٰۃ والسلام کانئس پڇيو تہ اي
 جھونا! آخرتون پنھنجي لاءِ ايترو اجهو بہ بنائي نہ ٿو سگھين؟ پوڙھي
 ورائيو! تہ اي روح الله! مان تنھنجي اڳين نبين کان ٻڌو آھي تہ
 منھنجي عمر صرف ست سؤ سال آھي. ھاڻي ست سؤ سال بہ ڪو
 عرصو آھي جو ان مختصر عرصي لاءِ مان ويٺو گھر ٺاھيان. بس
 ويندو ڪجھہ اس ۽ ڪجھہ ٿڌ ۾ گذري. حضرت عيسيٰ مڻ ڊينا د عليه
 الصلوٰۃ والسلام ٿڌو ساهہ ڀري فرمايو تہ پوئين دور ۾ تہ اھڙا ماڻھو ايندا، جن
 جون عمريون سؤ سال کان بہ وڌيڪ نہ ٿينديون ليڪن اھي
 پنھنجي لاءِ وڏا محل ۽ ماڙيون جوڙائيندا رھندا. (روضۃ الاذڪار ص 55)



”آخرت جي ياد دوا بہ آھي تہ شفا بہ آھي ۽ دنيا جي ياد سڀني بيمارين
 کان وڏي بيماري آھي.“

(حضرت علي المرتضیٰ رحمہ اللہ)

صوفي صاف، کيو، توڻي ورق وجود جو!

انسان جي زندگي هيءَ ظاهري زندگي جنهن جي ڪلاڪ ۾ سٺ منٽ، جنهن جي ڏينهن رات ۾ چوويهه ڪلاڪ ۽ جنهن جي سال ۾ 360 ڏينهن وڌ ۾ وڌ، جنهن زندگيءَ ۾ ستر سال هوندا آهن، جيڪا ابدي ڪونهي، فاني آهي، بقا ڪونهي بي باقي آهي. اها زندگي صرف هڪ پُل جو ڪردار ٿي ادا ڪري هڪ ٻئي ابدي زندگيءَ ڏانهن ڪراس ڪرڻ لاءِ.

دنيا هڪ اجهڳ برائين جو درياءُ آهي ۽ زندگي ان مٿان پُل آهي. ماڻهو ان پُل تان ڪراس ڪري ٻئي پار پُڄڻو آهي. جاودان واري زندگيءَ طرف ماڻهو کي ڪوشش ڪرڻ کپي ته مان پهچي وڃان. ان لاءِ پُل جي مضبوطي تمام ضروري آهي ته جيئن ڪراس ڪرڻ وقت پُل ٽٽي نه پوي، ماڻهو جي اصلي زندگي تباهه نه ٿي وڃي، ماڻهو انهيءَ گند ڪچري واري اجهڳ درياءُ ۾ ڪري نه پوي. جيڪڏهن ماڻهو براين جي درياءُ ۾ ڪري پيو ته پوءِ ڇا بچندو؟ نه اها ظاهر واري زندگي رهندي ۽ نه وري جاودان واري اڳئين زندگي ٿي باقي رهندي. انسان جو گوشت ۽ پوست انهن براين، فريبن، ڪوڙائين، ٺڳين، وياج خورين، رشوت خورين، زناخورين، زناڪارين، شراب خورين، جواڪيرين، ۽ بي راهه روين ۾ دٻجي ڳري سڙي ختم ٿي ويندو.

اهو زندگيءَ جو ئسو انسان جي وات ۽ نڪ ۾ داخل ٿي سندس دم کي ڪهڻيندو ۽ سندس ساهه ٻُوسائجي ويندو. ان تيزابيت جهڙي ڪناهن واري پاڻيءَ جي پوڻ ڪري انسان جا ڦڦڙا انسان جي دل،

انسان جا آنداء انسان جون ساهه واريون نليون، انسان جون بڪيون وغيره ائين ڳري سڙي وينديون، جيئن باهه لڳڻ کان پوءِ ڪنهن به شيءِ جو وجود نه رهندو آهي صرف ۽ صرف ڪيري (يعني خاڪ) رهجي ويندي آهي.

ان لاءِ پل جي اڏاوت ۾ مضبوطي رکڻي آهي، جيتريون پل ۾ وڌيڪ سيخون، لوهي سريا، سيمينٽ ۽ اوچي ٻولھڙي واري مشهور ريتي ملائي ويندي، اوتري پل مضبوط ٿيندي ۽ جيتري پل مضبوط ٿيندي ته اوترو انسان آسانيءَ سان پار پئجي پنهنجي اصلي ۽ حقيقي زندگيءَ جي جھوليءَ ۾ ائين ڪرندو، جيئن روڻهارڪي ٻار کي سندس پالڻ واري دائي بس نه ڪرڻ تي ڪٽي ماءُ جي جھولي ۾ ڦٽو ڪندي آهي ته ماءُ جي جھولي ٻار لاءِ دنيا جي وڏي ۾ وڏي آسائش ثابت ٿيندي آهي. ٻار ائين چپ هڻندو آهي ڄڻ ته ان کي دنيا جي وڏي ۾ وڏي نعمت ملي ويندي آهي.

پل جي اڏاوت لاءِ سريا تنهنجون چنگهون ٻانهون، ڪرنڪهي ۽ سيني جون هڏيون آهن. انهن هڏين کي الله تعاليٰ جي ذڪر ۽ فڪر سان اهڙي طرح سان جوڙي ڇڏو جو انهن هڏين جي هڪ هڪ چرپر مان الله تعاليٰ جي ذڪر ۽ فڪر جو آواز ٻڌڻ ۾ اچي. ڪنهن به عضوي کي اڳتي ڪريو ته ”الله“ پوئتي ڪريو ته ”الله“، ڪاٻي ڪريو ته ”الله“ ۽ ساڄي ڪريو ته ”الله“ ئي ٻڌڻ ۾ اچي.

ڪرنڪهي جي هڏي اهڙي بنائي ڇڏيو جو اها سڌي مٿي ته تنهنجو قيام هجي، اُٿي ٿئي ته تنهنجو رکوع هجي، صفا پيئي ٿي وڃي ته تنهنجو سجدو ٿئي، مقصد ته هڏيءَ جي انگ انگ مان ”الله تعاليٰ“ جو

رنگ جهلڪيون کائيندو هجي. ان ڀل ۾ تنهنجو سيمينٽ تنهنجي جسم جو گوشت آهي. تنهنجي زبان، تنهنجي دل، تنهنجون بڪيون، تنهنجا ڦڦڙ ۽ تنهنجي جسم جا ٻيا سمورا عضوا اهو روحاني سيمينٽ آهي، جنهن جي ملائڻ سان سڀيا مضبوطي پکڙيندا ۽ پوءِ دل ناقابلِ شڪست بڻجي ويندي. پنهنجي هٿن کي اهڙو بنائي ڇڏ جو اهي حق حلال جي روزي ۽ محبوب جي تنوار واري تسبي بڻجن ڪان سواءِ ٻيو ڪوبه ڪم ڪار نه ڪن. پنهنجن قدمن کي اهڙو بنائي ڇڏ جو اهي هميشه تنهنجي محبوب جا پنڌ ۽ پيڇرا پڇائيندا رهن. انهن کي پنهنونءَ جي پڇاڻن کانسواءِ باقي ٻيو ڪوبه مشغلو نه هجي. پنهنجي اکين کي اهڙو آئينو بنائي ڇڏجو جو اُن مان تون پلي ڪنهن به ”الف“ يا ”بي“ کي ڏسڻ ۾ ان آئيني ۾ توکي عڪس صرف پنهنجي محبوب سائين جو ئي نظر اچي.

پنهنجي سيني جي ڌڙڪڻ جي واڳ سڄڻ سائين سان ئي ڳنڍي ڇڏ. تنهنجي جسم جو رت پاڻيءَ جي برابر آهي جيڪو مصالحي ٺاهڻ لاءِ ڪتب ايندو. تنهنجي شريان مان رت جو ڦڙو ڦڙو به نڪري ته اهو الله تعاليٰ جو نالو بنجي وڃي. تنهنجي زبان ان مالڪِ حقيقيءَ جي ذڪر سان اهڙيءَ طرح جڙيل هجي، جيئن ننڍڙو ٻار ماءُ جي سيني سان جڙيل هوندو آهي يا جيئن هر اولاد جو نالو سندن پيءُ جي نالي سان جڙيل هوندو آهي. تنهنجو دماغ ريتي بجريءَ جو ڪم ڏيندو آهي چوٽه دماغ ۾ عقل هوندو آهي ۽ عقل پٿرن کان گهٽ نه هوندو آهي. عقل تمام سخت هوندو آهي. عقل فرعون هوندو آهي. عقل هاماڻ هوندو آهي. عقل قارون هوندو آهي، عقل شداد هوندو آهي ۽ عقل شيطان هوندو آهي.

ان لاءِ عقل نهوڙڻو پوندو، عقل جي وجود کي ڪم ڪرڻو پوندو، عقل جي نالي نشان کي ئي مٽائڻو پوندو، جڏهن به مصالحو جڙندو آهي ته ڇا ان ۾ ريتي ۽ بجري ظاهر هوندي آهي؟ نه ڪڏهن به نه. جيڪڏهن ڪنهن به عمارت ۾ بجري ۽ ريتي ظاهر هوندي ته اها عمارت ناقص ڀانئبي. اها عمارت ڪمزور تصور ڪئي ويندي. اها عمارت ويهڻ جي قابل نه هوندي. ان عمارت جي اندر سوين خطرات لاجئ ٿيندا.

اهڙي ئي نموني سان عقل کي مار ڏيڻ لاءِ ضروري آهي ته انکي دل جي سيمنٽ ۽ رت جي پاڻيءَ ۾ اهڙي طريقي سان گڏايو وڃي جو عقل جو وجود ئي نه رهي. بس سموري حڪمراني دل جي ئي بنجي پوي. جڏهن دل جي حڪمراني حاصل ٿي ويندي ته پوءِ اها پُل مضبوط ليکي ويندي. هاڻي اي طالب! تون آسانيءَ سان ڪراس ڪري پنهنجي اصلي منزل جي طرف پهچي سگهين ٿو.

انسان کي جهڙي نموني سان ڪجهه ظاهري عضوا عطا ڪيا ويا آهن، اهڙي نموني سان باطني عضوا به آهن، ظاهري هٿ، پير، اکيون، پيٽ، پُٺي، نڪ، ڪن وغيره آهن. اهو مڪمل انسان ڪونهي. اهو مڪمل ساهدار ڪونهي. جيڪڏهن هڪ مردو آهي ته اسان چئون ته بابا! هيءُ ساهدار آهي ته توهان سڀ انڪار ڪندؤ. اڙي بابا! هن ۾ ساهه وري ڪٿي آهي هيءُ ته مردو آهي. اڙي بابا! ساهدار وري ڪيئن ناهي. هن کي ڏسو ٻه ڪن آهن. هن کي ڏسو ٻه هٿ آهن. هن کي ڏسو ٻه پير آهن. هن کي ڏسو نڪ آهي. پوءِ ساهدار ڪيئن ناهي؟ توهان چوندؤ ته سائين! واقعي ٻه هٿ ۽ ٻه

پير آهن پر انهن ۾ چرپر ڪونهي، ٻه ڪن آهن پر انهن ۾ سماعت ڪونهي، ٻه اکيون آهن پر انهن ۾ ڏسڻ واري شڪتي (vision) ڪونهي. ته پوءِ هن کي اسان ساهدار نه ٿا چئي سگهون، چوڻه هن ۾ ساهه موجود ئي ڪونهي. هيءُ مڙدو آهي. هيءُ ڪجهه ڪلاڪن کان پوءِ ڏپ ڪرڻ شروع ڪندو. هن جي جسم ۾ اهڙي ڏپ ٿيندي جو اهڙي ڏپ ڪنهن به ٻئي ڏيندڙ ۾ ڪونهي هوندي.

افسوس آهي اي انسان! هيءُ ته تنهنجو پٽ آهي. هن کي ته تو لاڏ ڪوڏ سان پاليو آهي. هن کي ته تو سونن چمچن سان ڪارايو آهي، هن کي ته تو پاڻ کي بکون ۽ تڪليفون ڏئي پڙهايو آهي. هيءُ تنهنجي سامهون ايندو هيو ته تنهنجو سڄو وجود بهڪي پوندو هيو. تون هن کي دنيا جي حسين ترين مخلوق سمجهندو هئين. تون هن جي ڪڄلين اکين جي تعريف ڪندو هئين، تون هن جي موتي ڏاڻن جهڙن ڏندن جي شان ۾ منقبتون لکندو هئين، تون هن جي ڊگهي قد کي صنوبر جي وڻ سان مشابيهت ڏيندو هئين. تون هن جي اکين جي روشنيءَ ۾ پنهنجو ساهه پيل پائيندو هئين. تون هن جي مسڪراھڻ تي دنيا جون ڪروڙين خوشيون قربان ڪري ويهندو هئين. اڄ تون هن کي نفرت سان پيو ڏسين. چوڻ ٿو ته ڪٿوس دير نه ڪريو، اڄ تون هن تي پنهنجي گهر جا دروازا بند ٿو ڪرين.

حيف آهي توتي اي انسان! تون اڄ پنهنجو رويو مٽائي وئين. هيءُ ساڳيو ته پنج فٽ 6 انچن وارو تنهنجو پٽ آهي، هينئر به ته هن جون اکيون، هن جي اکين جا globe اهي ساڳيا آهن. هن جي ڪنن جي سائيز ساڳي آهي. هن جو جسم هينئر به پشم جهڙو آهي هينئر

ٻه هن جي لڙڻ جي لالي لٽي ناهي ته پوءِ تون ايترو خفا ڇو ٿي ويو آهين؟

جي سائين! هن ۾ ساهه ڪونهي. ساهه ڇا هوندو آهي. اندر ۾ ڦڦڙ ٻه آهن، اندر ۾ دل به آهي، اندر ۾ جگر به آهي، اندر ۾ بُڪيون به آهن، اندر ۾ آنڊا به آهن، پوءِ باقي ڪهڙي شيءِ هن کان ڪسجي وٺي آهي، جنهن جي ڪري تو ۾ نفرت پيدا ٿي وئي آهي. اي سائين! هن ۾ ساهه ڪونهي، هن ۾ روح ڪونهي. اصل ڳالهه هوندي آهي روح جي.

دنيا ۾ چور يون ڪيئي هنن هٿن پيرن ۽ پيٽ لاءِ. دنيا ۾ ارهه زور يون ڪيئي هنن هٿن پيرن ۽ پيٽ لاءِ، دنيا ۾ وياج خور يون ڪيئي، هنن هٿن پيرن ۽ پيٽ لاءِ پنهنجي مالڪ جي نافرمانِي ڪيئي هن سرڪش نفس جي آسائش ۽ سڪون لاءِ، نماز نه پڙهين ٿي ته جيئن نفس خوش ٿئي، روزو نه رکين ٿي ته جيئن نفس سرڪش خوش ٿئي، ذڪر نه ڪيئي ته جيئن تنهنجو نفس سرڪش خوش ٿئي. اڄ ان نفس سرڪش کان ايترو بيزار آهين. نفس کي تو ٻئي هٿ وزير ڪري ڏنا. نفس کي تو دماغ صلاحڪار ڪري ڏنو. نفس کي تو ٻئي پير آفيسر ڪري ڏنا. اڄ تو کي خبر پئي ته هيءُ سڀ ڪجهه به ڪجهه ڪونهي. جيڪڏهن سڀ ڪجهه آهي ته اهو روح آهي جيڪو هن پچري مان نڪري چڪو آهي. پوءِ ٻڌاءِ! اصلي شيءِ کي. اصلي مغز کي تو ائين رائيگان ڪري وڃائي ڇڏيو ۽ نقلي شين جو تو ساٿ ڏنو، هينئر انهن کوٽين ۽ نقلي شين کي تنهنجو ڀاءُ پنهنجو ڪرڻ لاءِ تيار ڪونهي. تنهنجي ماءُ ڳلي لڳائڻ

لاء تيار ناهي. تنهنجو پيءُ چمي ڏيڻ لاءِ تيار ناهي. تنهنجو گهر
 ٺڪاڻي ڏيڻ لاءِ تيار ناهي. اوڙي پاڙي جو ماڻهو مهمان بنائي سمهارڻ
 لاءِ تيار ناهي. صرف اها مٽي آهي ويچاري جيڪا پنهنجون ٻانهون
 کولي ان کي پنهنجي سيني ۾ بند ڪري پاڻ جهڙو بنائي ٿي ڇڏي.
 هاڻي نالو نشان ٿي نه رهيو پر جيڪڏهن نالو نشان رهيو ته اهو روح
 جو رهيو اهو اصليت جو رهيو. هاڻي روح جي غذا ڪهڙي آهي؟ تو
 پنهنجي جسم جي غذا ته سڄي زندگي ڪئي؟ حرام جو هجي يا
 حلال جو هجي بس جسم کي راحت ڏيڻي آهي. هٿ کس ڪرڻي
 پوي يا ڌاڙو ۽ ڦر ڪرڻي پوي پر جسم کي قرار ڏيڻو آهي. گوشت
 مرغيون، چڪنايون، مرغن خوراڪون، ايتريڪنديشنون، محلات،
 بنگلا، ڪارون وغيره به ڌارڻيون آهن. اهو سڀ ڪجهه صرف اک
 چنپ جيتري عرصي وڌ ۾ وڌ ستر سالن جيتري زندگيءَ لاءِ آهي. پر
 اها زندگي جيڪا ان کٽ آهي، جنهن جي انت جي خبر ناهي، لکين
 سالن تي محيط آهي يا ڪروڙين سالن تي انحصار ٿي ڪري يا اربين
 سالن جي محور تي مشتمل آهي. خدا ئي ٿو ڄاڻي منهنجو! ان زندگيءَ
 لاءِ پورو ڪلمو پڙهڻ به ڪونه ٿو اچي، ان زندگيءَ لاءِ پورا وضوءَ جا
 فرض به ڄاڻي نه ٿا سگهون، ان زندگيءَ لاءِ پورا وقت نماز به پڙهي نه
 ٿا سگهون. ان زندگيءَ لاءِ پورا روزا به رکي نه ٿا سگهون.
 اي انسان سڳورا! تون پنهنجي دل جي ڪارنهن کي دور ڪري ڇڏ.
 اي انسان سڳورا! تون دل جي ڪس ۽ ڪارنهن کي الاهي تجليات
 سان روشن ڪري ڇڏ!

انهيءَ جو حصول عطا سان هوندو آهي، مجاهدي سان ناهي هوندو. مجاهدو ته تنهنجو ڪسب هوندو آهي.

اي انسان سڳورا! تون پنهنجي دل جي آئيني جي توڙ ۽ دزيءَ کي صاف ڪر. جيڪڏهن خود صاف نه ٿو ڪري سگهين ته پوءِ آئينءَ ۾ وڻ ڪهي وڃ. اهو آئينءَ ۾ مرد حق هوندو آهي. ان وڻ پنهنجي انا، پنهنجي ٽڪر پنهنجي غرور پنهنجي وڏائي کي ڪي نه وڃجانءِ. ان وڻ وڃين ته بلڪل پنهنجي دل کي ننگو ڪري وڃجانءِ. سراپا عاجزي، انڪساري سان وڃي گوڏا ٽيڪجانءِ، جڏهن نفس شرمندو ٿيندو، مرد ٿيندو ويندو آهي ته اتان کان دل زنده ٿيڻ شروع ڪندي آهي ان لاءِ نفس کي ٽوڙي مروڙي گهڻا ڏئي قتل ڪري وجهينس، نفس جي قتل سان تنهنجي دل جي زندگي آهي پر جيڪڏهن نفس کي ڪاڇا پستا ۽ بادام ڪارائيندو ان کي ٿلهو متارو بنائيندو ايندين ته تنهنجي دل سڪتي ۾ هوندي آهستي آهستي پوين پساهن واري موم بتيءَ وانگر تنهنجي دل جهوٽا ڪاٺي ڪاٺي ختم ٿي ويندي. اي انسان سڳورا! دل سمورن عضون جو بادشاهه آهي ۽ باقي سڀ عضوا ان جي رعيت آهن. هاڻي جيڪڏهن بادشاهه ئي غافل هجي. بادشاهه ئي اگهور نند ۾ هجي ته رعيت جو ڪهڙو حشر ٿيندو؟ جيڪڏهن دل سجاڳ هوندي آهي ته پوءِ باقي عضوا به سجاڳ بنجي ويندا آهن. اهي دل جا محافظ بنجي ويندا آهن. ڪو چوڊار ته ڪو صوبيدار ٿي ويندو آهي پوءِ بادشاهه جون سلاميون ٿينديون آهن. سلاميون اهي باطني لطائف هوندا آهن جيڪي انساني جسم جي مختلف عضون ۾ قعٻٻ رکيا ويا آهن. هر لطيفو پنهنجو مخصوص ذڪر ڪرڻ شروع ڪندو آهي.

اي انسان سڳورا! مالڪِ حقيقي جو ذڪر نفس جو موت ثابت ٿيندو آهي نفس جي موت سان تنهنجي غرور جو موت ٿيندو آهي ۽ ان جي جاءِ تي عاجزي اچي ويهندي آهي، تنهنجي وڏائي جو موت ٿيندو آهي ۽ ان جي جاءِ تي نهائي اچي ويهندي آهي. رياءِ ڪاري ۽ ڏيکاءِ جو موت ٿيندو آهي ۽ ان جي جاءِ تي ڳجهائي اچي ويهندي آهي، جهالت جو موت ٿيندو آهي ۽ ان جي جاءِ تي اچي علم ويهندو آهي. فرصت جو موت هوندو آهي ۽ ان جي جاءِ تي مصروفيتِ الاهي اچي ويهندي آهي، جهالت جو موت ٿيندو آهي ۽ ان جي جاءِ تي اچي سخاوت ويهندي آهي. نفس پروريءَ جو موت ٿيندو آهي ۽ ان جي جاءِ تي اچي نفس ڪشي ويهندي آهي حتاڪِ ايستائين جو تنهنجي وجود مان شيطان جو موت ٿيندو آهي ۽ ان جي جاءِ تي اچي رحمان ويهندو آهي، اي انسان سڳورا! جيڪڏهن تون الله تعالى سان سچي محبت ڪرين ٿو ته پوءِ غير الله کي ڪڍي ڇڏ.

تون پنهنجي پٽ سان محبت ٿو ڪرين، اهو تنهنجي لاءِ غير الله آهي، تون پنهنجي مال سان محبت ٿو ڪرين، اهو تنهنجي لاءِ غير الله آهي، تون پنهنجي عيال سان محبت ٿو ڪرين اهو تنهن جي لاءِ غير الله آهي، تون پنهنجي جسم جي عضوي عضوي سان محبت ٿو ڪرين ان کي خوراڪ مهيا ڪري ڏين ٿو، ان کي سهڻا سهڻا، مهانگا مهانگا ڪپڙا ڍڪين ٿو، ان کي عط ۽ عنبر لڳائين ٿو ان جسم مٿان جيڪڏهن ٿورڙي به گرد و غبار چڙهي ٿي وڃي ته تون ان کي سو سو ڀيرا چندين ٿو ڪين ٿو، ان کي ڏينهن ۾ ئي ٿي پيرا غسل ڪرائين ٿو. اها تنهنجي محبت غير الله سان آهي، پر جڏهن

تون الله جو ٿيندو ويندين ته پوءِ غير الله خودبخود خدا تعالى جي
 حڪم سان توکان پري ٿيندو ويندو. پوءِ آزمائش شروع ٿيندي. الله
 تعالى ڏسندو ته واقعي به تون غير الله کان دور آهين. تنهنجي
 ملڪيت مال ڪسجي ويندو. الله تعالى ڏسندو ته واقعي به تون غير
 الله کان دور آهين، تنهنجو اولاد ۽ عيال ڪسجي ويندو. الله تعالى
 ڏسندو ته واقعي به تون غير الله کان دور آهين، تنهنجا محل ۽ ماڙيون
 ڪسجي ويندا. الله تعالى ڏسندو ته واقعي به تو وٽ غير الله جو خوف
 ڪونهي. الله تعالى جي خوف کان سواءِ تو ۾ موت اچي لاڀارو
 وجهندا الله تعالى ڏسندو ته واقعي تون غير الله کي ڇڏي الله تعالى
 جي پويان لڳو آهين. پوءِ تنهنجا هٿ تنهنجا نه رهندا، پوءِ تنهنجا پير
 تنهنجا نه رهندا، پوءِ تنهنجون اکيون تنهنجون نه رهنديون، پوءِ تنهنجا
 ڪن تنهنجا نه رهندا. هر شيءِ ۾ الله تعالى جي ذات سمائجي ويندي
 مالن ۽ عيالن جو نقصان، هڪ قسم جي خدا تعالى جي ذات جي
 تنهنجي جيءَ ۾ جهاتي پائڻ جي مترادف آهي ته مبدا تنهنجي ڍانچي
 جي ڪنهن ڪنڊ پاسي ۾ شيطان ته ناهي ويٺو. جڏهن شيطان
 پنهنجا سمورا ٽپڙ کڻي ڪوچ ڪري ويندو آهي ته پوءِ الله تعالى
 جي ذات تنهنجي رڳ رڳ ۾ گهر ڪندي آهي.

اي انسان سڳورا! تون جيڪڏهن روحاني بيماريءَ ۾ مبتلا آهين.
 جيڪڏهن تنهنجي بيماري هڪ روڳ ۾ تبديل ٿي ويئي آهي ته
 پوءِ ڪنهن سٺي طبيب ڏي وڃ جيڪو پنهنجي فن جو ماهر هجي.
 جيڪڏهن طبيب ڄاڻو نه هوندو ته تنهنجي بيماري وڌيڪ خراب ٿي
 ويندي.

تون جيڪڏهن سڄو سالڪ آهين ته توکي ثواب جي لالچ ۽ عذاب جو خوف نه هجي. جيڪڏهن ثواب جي لالچ ۽ عذاب جي خوف ۾ تو ذڪر ڪيو ته اهو ذڪر تنهنجي ڪم جو ناهي.

اي انسان سڳورا! لکين ذڪر جا قسم آهن هر هڪ کي پنهن جو پنهنجو ذڪر عطا ڪيو ويو آهي. حيوانات جو پنهنجو ذڪر آهي، بحر جو پنهنجو ذڪر آهي، پٿر جو پنهنجو ذڪر آهي، سمنڊ جو پنهنجو ذڪر آهي، ايسٽائين جو پکي، دروازي، مشين وغيره جو پنهنجو پنهنجو ذڪر آهي، نالو سڀ ”الله تعاليٰ“ جو وٺندا آهن ليڪن سوز سرور رڌم ۽ انداز پنهنجو پنهنجو آهي.

هڪ هڏن جو ذڪر هوندو آهي ته هڪ گوشت جو ذڪر هوندو آهي. هڏن جو ذڪر ته ڪير مخدوم بلال کان پڇي ۽ گوشت جو ذڪر ته حسين بن منصور حلاج کان پڇي. حضرت حسين بن منصور حلاج کي ڪُٺو ويو ته ان جي رت جو جيڪو به ڦڙو زمين تي ڪري رهيو هيو ته ان ڦڙي سان الله تعاليٰ جو نالو لکجي پئي ويو. ايسٽائين جو هٿن کي ڪٽي جدا ڦٽو ڪيو ويو ته انهن ۾ رڌم ۽ تنوار اچي وئي، انهن به ذڪر شروع ڪيو. پيرن کي ڪٽي الڳ ڪيو ويو ته انهن ۾ هڪ نئين جوت پيدا ٿي ۽ انهن به ذڪر شروع ڪيو. ايسٽائين جو جڏهن حضرت منصور جي جسم کي ساڙيو پئي ويو ته ساڙندڙن جي زبان تي به ذڪر هيو ته سڙندڙن جي زبان تي به ذڪر هيو ۽ جيڪا باهه ساڙي رهي هئي ته ان جي زبان تي به ذڪر هيو، جيڪا خاڪ حضرت منصور جي ميڙي درياءَ ۾ اڇلائڻ لاءِ کڻي ويني ته ان خاڪ ۾ به ذڪر هيو ته جڏهن اها

خاک دجلا درياءَ ۾ ڦٽي ڪئي ويئي ته اهو به جوش ۾ اچي ذڪر ڪرڻ لڳو. جنهن ذڪر ڪري درياءَ جي اندر به هڪ هيبت پيدا ٿي وئي ته ان خاک جي ذڪر جي هيبت کان دجلا درياءَ جي اندر هڪ هيبت پيدا ٿي وئي ۽ اهو جوش ۾ اچي ذڪر ڪرڻ لڳو. جنهن ذڪر ڪري درياءَ ايندو عوج ۽ عروج پڪڙيو جو بغداد جي شهر کي ٻڌڻ جو خطرو ٿي ويو. جيڪڏهن حضرت ابن منصور جو خرقو کڻي درياءَ کي ان جو واسطو نه وڌو وڃي ها ته شايد هاڻي وارو سڄو عراق دجله درياءَ ٻوڙي ڇڏي ها.

حضرت مخدوم بلال جي هٿين جي

ذڪر جي ڪمال جي هڪ جهلڪ

چار لک سنڌ جو حڪمران ٿي گذريو آهي. سندس حڪومت تقريباً 50 سالن تي محيط هئي جيڪا سنڌ مٿان رهي. سندس دور امن ۽ خوشحالي جي دور رهيو. سندس وقت ۾ شاهه بيگ ارغون سنڌ تي هلان ڪري آيو. حضرت مخدوم بلال جا پوئلڳ ظالم شاهه بيگ ارغون جا مخالف هئا. شاهه بيگ ارغون قاضي قاضن کي مخدوم بلال ڏانهن موڪليو هيو ته هو کيس اچي پيش پوي پر حضرت مخدوم بلال ناحق جي ساٿ ڏيڻ کان نابري واري.

شاهه بيگ ارغون جي اشاري تي دنيا جي پوڄاري ملن مولوين طرفان هڪ منصوبو رٿيو ويو جنهن تحت هڪ موچيءَ کي گهرائي کيس چيو ويو ته هڪ اهڙي جُتي تيار ڪري، جنهن جي تري ۾ قرآن پاڪ جا ورق وجهي ڇڏي، پوءِ اها جتي کڻي، حضرت مخدوم بلال رحمۃ اللہ علیہ کي باغبان ۾ تحفي طور موچيءَ جي طرفان ڏني وڃي.

موچيءَ شروعات ۾ اهڙي غلط ڪم ڪرڻ کان انڪار ڪيو پر
 پوءِ حياتيءَ جي خوف کان ڊڄي هن ڳالهه تي راضي ٿيو ۽ ڏسيل
 طريقي موجب جُتي تيار ڪيائين ۽ حضرت مخدوم بلال رحمۃ اللہ تعالیٰ علیہ
 جن کي باغبان ۾ اچي ڏنائين. شاهه بيگ ارغون ۽ ان جي حوارين
 پڪو پڪو ڪري ورتو هيو ته ڪهڙي به طريقي سان مخدوم بلال
رحمۃ اللہ تعالیٰ علیہ کي مارائي ڇڏجي نه ته هيءُ اڳتي هلي پنهنجي مريدي
 خادميءَ سبب سندن حڪمرانيءَ کي ڪاپاري ڌڪ رسائيندو آخر
 موچي چند ڏينهن ۾ جُتي تيار ڪري اچي مخدوم بلال رحمۃ اللہ تعالیٰ علیہ
 کي پيش ڪئي. مخدوم بلال رحمۃ اللہ تعالیٰ علیہ جُتي ڏسي موچيءَ کان
 معلوم ڪيو ته ابا هيءُ جُتي آهي؟ موچيءَ هڪندي ورائيو ته ها
 سائين هيءُ جُتي آهي!!!

مخدوم بلال رحمۃ اللہ تعالیٰ علیہ پرده پوشيءَ وارو پهلو استعمال ڪندي
 ڳوٺ جي موچيءَ کان اوزار گهرائي جُتي کي لاهي منجهانئس ٽوپي
 جوڙائي ۽ پنهنجي خليفي مخدوم ساهر جي مٿي تي وڌائين. (قلمي
 نسخي مطابق) موچيءَ موٽي اچي سڄي اکين ڏئي ماجرا ميران شاهه
 کي ٻڌائي، جيڪو شاهه بيگ ارغون جو چمچو هيو، ميران شاهه جو
 غصو وڌيڪ چوٽ چڙهي ويو. موچيءَ کان زبردستي ڪوڙي فرياد
 قاضيءَ وٽ ڪرايائين ته مخدوم بلال رحمۃ اللہ تعالیٰ علیہ جُتيءَ ۾ قرآن
 پاڪ جا ورق وجهي پيرن ۾ پائي گهمندو وڃي ٿو. انهيءَ گواهيءَ لاءِ
 مٿس ڪوڙا شاهد به بيهاريا ويا.

ڪورٽ قائم ٿي مخدوم بلال رحمۃ اللہ تعالیٰ علیہ کي آڏيءَ پڇا لاءِ آندو ويو.

مخدوم صاحب سڄي ماجرا سٿي موچيءَ کان صرف ايترو پڇيو ته ابا تنهنجي ٺاهيل جُتي مان پيرن ۾ پاتي هئي؟!! موچيءَ هٻڪندي مجبورن شرم وچان ها ڪئي. انهيءَ تي مخدوم بلال رحمۃ اللہ تعالیٰ علیہ ڏٺو ساهه ڀريندي قاضيءَ کي مخاطب ٿي چيو ته آءُ پنهنجي صفائيءَ ۾ ٻيو ڪجهه چوڻ نه ٿو چاهيان... ۽ خدا تعالیٰ جي رضا تي راضي آهيان. بس توهان پنهنجو ارادو پورو ڪريو. قاضي جيڪو مخدوم بلال رحمۃ اللہ تعالیٰ علیہ تي آيو ئي ڏوهه ثابت ڪرڻ هيو، تنهن ٺهه ٻه مٿس ڪفر ۽ الحاد جي فتوى ڏيندي ورائيو ته انهيءَ ڏوهه عيوض مخدوم بلال رحمۃ اللہ تعالیٰ علیہ کي شرعاً جيئري لوهي گهاٽي ۾ جيئري پيڙهايو وڃي. مخدوم بلال رحمۃ اللہ تعالیٰ علیہ صبر سان سر تسليم خم ڪيو.

(قلمي نسخو، مخدوم بلال باغباني رحمۃ اللہ تعالیٰ علیہ)

مخدوم بلال رحمۃ اللہ تعالیٰ علیہ کي لوهي گهاٽي ۾ وڌو ويو. پهريائين سندس پير پيڙيا ويا. مخدوم صاحب جي هڏين جون ذريون ڄڻ ته تسبي جا مٿيا بڻجي ويا ۽ اهي هڪٻئي ۾ ائين لڳي رهيون هيون ڄڻ ته بلال باغباني رحمۃ اللہ تعالیٰ علیہ مراقبي ۾ خدا تعالیٰ جي ذڪر جي مستيءَ ۾ مست آهي. ٽڙڪا ٽڙڪا ٽڙڪا اهڙي ته لازوال ڏن تي ٿي رهيا هئا جو خدا تعالیٰ جا ملائڪ به شايد هيءَ قربانيءَ ڏسڻ لاءِ آسمان تان زمين تي لهي چڪا هئا ۽ سرٻاٽ ۾ ڄڻ هڪٻئي کان پڇي رهيا هجن ته هيءَ قرباني ڪنهن ڪئي آهي؟

جڏهن چيلهه کان مٿي پيڙهڄڻ لڳو ته سندس زبان تي الحمد لله جا الفاظ نڪتا ۽ فرمايائون ته اڄ مون کي شهادت نصيب ٿي آهي ۽ مان مظلوم آهيان ۽ سچ پچ مان ڏسي رهيو آهيان ته خداوند ڪريم منهنجن وڏن لاءِ بخشش جا دروازا ڪشادا ڪري رهيو آهي.

اي انسان سڳورا! جيڪڏهن توکي انهن لکين ڪروڙين ذڪر جي قسمن مان پنهنجي شيخ جي معرفت هڪ ذڪر به هٿ اچي وڃي ته ان جو نور ئي تنهنجي لاءِ ڪافي آهي انهيءَ ذڪر جي سوجهري تي تون آخرت جون اڪيچار منزلون طئي ڪري سگهين ٿو. خدا تعاليٰ جو قرب صفاتي ذڪر سان به حاصل ٿيندو آهي پر جيڪا چاشني ذاتي ذڪر ۾ حاصل ٿيندي آهي ان جو رتبو ئي اعلى آهي. انهيءَ چاشني ۾ ”من وٽو“ ٻئي ختم ٿي ويندا آهن. صرف ”تون ئي تون“ هوندو آهي يا صرف ”مان ئي مان“ هوندو آهي. مان به تمام وڏو ارفع مقام آهي، جيڪو صرف چند مشاڻ عظام مان به ڪو هڪ به مائي سگهيا آهن باقي ”تون“ جي مقام تي تمام گهڻن مشاڻ عظام جي مشق ٿيل آهي. ٿورڙي عبادت ۾ تسلسل ۽ ربط هوندو آهي، جڏهن ته گهڻي عبادت ڪرڻ ۾ شروع شروع ۾ ته مزو ايندو آهي ليڪن ڏٺو ويو آهي ته اهڙا ماڻهو اڳتي هلي آهستي آهستي گهٽجي گهٽجي غفلت جو شڪار ٿي ويا.

اي انسان سڳورا! سڀ کان پهريان تون پنهنجي ساهه کي درست ڪر. ساهه جي درستگيءَ کان سواءِ تنهنجو ذڪر هرگز بهتر نه ٿو ٿي سگهي. جيڪڏهن ذڪر صحيح نه هوندو ته صحيح فيض نه ملي سگهندو. ذڪر جي وقت نڪ جي ٻنهي ناسن مان هڪ ئي رفتار ۽ چڪ ۾ تنهنجو ساهه گهرائي تائين اندر وڃي ۽ اهڙي طرح گهرائي سان ٻاهر اچي. پوءِ تنهنجي لاءِ ضروري آهي ته انهيءَ ساهه کي الله تعاليٰ جي ذڪر کان سواءِ نه اندر وڃڻ ڏي ۽ نه ٻاهر اچڻ ڏي. اهڙي طريقي سان ڪيترن ئي مشاڻ جو چوڻ آهي ته نفس کي تمام

سخت تڪليف پهچندي ۽ هڪ نه هڪ ڏينهن ان کي شڪست
 ملندي جڏهن ذڪر صحيح ٿي ويندو ته پوءِ ذاڪر جو جسم
 ذڪر ۾ ترقي حاصل ڪرڻ کان پوءِ نرم ٿيندو ويندو.
 جڏهن ”سلطان الاذڪار“ جو عهدو ملندو ته پوءِ جسم ڪجهه جي
 ننڍڙي تنڊ جهڙو نرم بنجي ويندو. جڏهن ان منزل ۾ استقامت پيدا
 ٿي ويندي ته پوءِ ذاڪر الله تعاليٰ جي فضل سان پنهنجي روح کي
 جسم مان ٻاهر ڪڍڻ جي طاقت به حاصل ڪري وٺندو. جڏهن
 ان مقام ۾ ترقي حاصل ٿيندي ته پوءِ کين ڪي مرشد ڪامل حضور
 ڪريم ﷺ جن جي باطني درٻار ۾ پيش ڪري رتبي
 حاصل ڪرڻ جو عرض رکندو. ان کان پوءِ پرواز جي اجازت ملندي
 ۽ ذاڪر انهيءَ پرواز سان ڪيترائي الاهي اسرار حاصل ڪندو.
 جيڪو به ماڻهو انهن اسرارن کي ظاهر ڪندو ته اهو دوست جي
 محفل مان ذليل و خوار ٿي ڪڍيو ويندو پر جيڪڏهن خاموشيءَ ۾
 اڃان به وڌيڪ حاصل ڪرڻ لاءِ ”هَلْ مِنْ مَّزِيدٍ“ جو نعرو لڳائيندو
 رهندو ته اڃان به کيس ڪي گهڻو ڪجهه عطا ٿيندو ويندو.
 خدا تعاليٰ صدقي پنهنجن سڀني طالبن ۽ فقيرن جي مون کي به
 عشق جي ذريعي عطا فرمائي، مون کي به مرشد ڪريم جي قربت
 عطا فرمائي. (آمين)
 اي منهنجا رهبر !!
 اي منهنجا مرشد ڪريم !!!
 اي منهنجي دردن جي دوا !!!
 اي منهنجي آزارن جي شڪتي !!!

هيءُ غلام،

صرف ۽ صرف تنهنجي ئي در جو غلام آهي !!

اي سڄڻ پير!

شيطان ۽ نفس پاڻ ۾

ملي ڪري،

منهنجي مٿان بمن بارودن سان،

ٽاٻڙ توڙ حملا ڪري رهيا آهن،

ليڪن مان تنهنجي محبت ۾

ايترو ته ديوانو آهيان،

ايترو ته مستانو آهيان،

منهنجي جبين نياز

تنهنجي پاءِ ناز تي آهي،

منهنجي عقيدہ ڪشائي،

۽

مشڪل ڪشائي ڪندو ره،

منهنجي نظرن جو مرڪز

تنهنجو رُخ اقدس آهي!

مون لاءِ ڪا فيض جي پالوٽ ڪر

پنهنجي انوارن مان،

ڪجهه نه ڪجهه حصو،

مون ڪنھڪار لاءِ مختص ڪر

اي سڄڻ پير !!! اي سڄڻ پير !!!

الله جي مستانن جون ڪجهه حقيقتون

الله تعالیٰ قرآن ڪريم جي اندر ارشاد فرمايو آهي ته ”خبردار
بيشڪ الله تعالیٰ جا جيڪي ولي آهن، انهن کي نه ڪو خوف آهي
۽ نه ڪو غم آهي.“ (سورة البقره)

ٻئي آيت سڳوريءَ ۾ الله تعالیٰ فرمايو آهي ته ”اي جهان وارو!
خبردار جيڪو منهنجن پيارن ٻانهن جي ويجهو آهي ان کي منهنجي
ويجهڙائي حاصل آهي.“

هنن آيت سڳورين مان معلوم ٿئي ٿو ته جيڪي نيڪوڪار ۽
پرهيزگار آهن انهن ۾ الله تعالیٰ جو خوف اهڙي نموني سان رچي
سمائجي ويو آهي جو هاڻي انهن کي پنهنجي مالڪ حقيقي کان سواءِ
باقي ڪنهن به بني بشر جو خوف ناهي رهيو.

هڪ حديث پاڪ آهي ته الله تعالیٰ فرمايو آهي ته ”جنهن شخص
منهنجي ولين سان دشمني رکي آهي ته مان ان سان اعلانِ جنگ
ڪريان ٿو.“ (مشڪوة شريف ص 197)

هاڻي انهيءَ حديث مبارڪ مان اندازو فرمايو ته اولياءِ ڪرام
ڪئين نه بي خوف هجن، جڏهن الله تعالیٰ انهن کي پنهنجو دوست
سمجهندو هجي ۽ انهن سان دشمني رکڻ واري کي پنهنجو دشمن
سمجهندو هجي. الله تعالیٰ جي ولين سڳورن کي خدا تعالیٰ جي ذات
جو ڪيترو قرب حاصل آهي ان متعلق حضرت محمد مصطفيٰ
صلى الله تعالى عليه وسلم جن ارشاد فرمايو آهي ته جڏهن ڪوبه شخص گهڻي
تعداد ۾ نقل نمازون پڙهندو آهي ته اهو منهنجي قريب ٿي ويندو
(مشڪوة شريف ص 197، صحيح بخاري ص 963)

آهي.

نه تخت و تاج نه لشکر و سپاه میں ہے
جو بات مرد قلندر کی بارگاہ میں ہے

الله تعالیٰ جي نيڪوڪارن جي غلامي ڪرڻ جو حڪم خود
الله تعالیٰ ڏئي ڇڏيو آهي. پر هاڻي هڪ ٻيو مشڪل مسئلو آهي
اهو هڪ وڏو خطرناڪ مسئلو آهي ته اڄڪلهه هر شيءِ بناوڻي ۽
بناسپتي آهي. ايسٽائين جو نبوت جا به بناوڻي دعويٰ دار بڻجي چڪا
آهن. (نعوذ بالله) اهڙين حالتن ۾ خالص خدائي مستائن ۽ مخلصن کي
تلاش ڪرڻ به گهڻو مشڪل بڻجي ويو آهي. اڄڪلهه ڪيترائي
جاهل ۽ بي دين ماڻهو به ولايت جي دعويٰ ڪري رهيا آهن.
مصنوعي مست الست، ننڍا ننڍا ۽ پير درويش جي روپ ۾
ڪيترائي ماڻهو سادن ماڻهن کي ڦرڻ لٿن جي ڌنڌي ۾ مشغول آهن.
جڳهه جڳهه تي اهڙن نام نهاد فقيرن ۽ جعلين پيرن پنهنجا اڏا قائم
ڪري ڇڏيا آهن. سوڙي شاهه، تنبوري شاهه، ڌنڌي والا بابا، ڦوڪ
والا بابا، خاک والا بابا، پڪوڙي بابا، جاڳا پير وغيره وغيره
مصنوعي نالا ڏئي ماڻهن کي پنهنجي هٿن سان ڦري لٽي رهيا آهن.

ڪنهن پير ڳلي ۾ زنجيرون وجهي هونگون ڪرڻ شروع
ڪيون آهن ته ڪنهن جي ڪنڌ ۾ ڪنڍلا پاتا پيا آهن. ڪنهن
جي هٿن ۾ ڪنگڻ پاتل آهن ته ڪنهن جي پيرن ۾ زنجير پهريل
آهي. اهڙا به پير آهن جن سالن تائين پنهنجي حجامت به ناهي
ڪرائي. جيڪي منهن ڌوئڻ جي به تڪليف نه ڪندا آهن.
جيڪي ڳالهائيندي مريدن جي منهن ۾ پيا ٿو ڪيندا آهن، جن کي

هفتن تائين ڏندن کي برش به ڪيل ناهي هوندو. جيڪي وات کي
 منڍائون ٻاڙيون ويٺل هوندا آهن. جن جون ڊگهيون ڊگهيون مڇون، بي
 حساب ڏاڙهي جن سک پيا لڳندا آهن. ڪو چرس پيئندو آهي،
 ڪو پنگ پيو گهوئيندو آهي، نه وضو آهي، نه مصلو آهي، نه نماز
 آهي، نه روزو آهي نه حج آ نه زڪوٰه، نه فرض آ، نه نفل، نه عبادت آ،
 نه رياضت، نه شريعت آ، نه حقيقت، نه ذکر آ ۽ نه فڪر آهي.
 ساليانو ميلو ٿيندو آهي جنهن ۾ جاهل ۽ عياشي ماڻهو گڏ ٿيندا
 آهن، پنگڙا پوندا آهن، مُجرا ٿيندا آهن ۽ آتش بازي ٿيندي آهي،
 جوابازي ۽ ڪُتن جون ويڙهون ڪرايون وينديون آهن. اهو سڀ
 ڪرڻ جي باوجود به پير صاحب جي پيري فقيري ۾ ڪوبه فرق
 ناهي ايندو.

مولانا رومي رَحْمَةُ اللهِ تَعَالٰی فرمائي ٿو ته :

ڪارِ شيطانِ يَ کَنَدِ نَاشِ وَلِي
 ڪَرِ وَلِي اِيں اَسْتِ لَعْنَتِ بَرِ وَلِي
 (شعري روي)

جيڪي ڪم شيطاني ڪري رهيا هجن ۽ انهن کي ولي سڏيو
 وڃي، جيڪڏهن اهڙا ولي آهن ته پوءِ اهڙن ولين تي لعنت آهي.

رات پوءِ تڙ بے درواں نوں نيند پياري آوے
 ورد منداں نوں ياد بڃن دي ستياں آں جڳاوے

الله تعاليٰ جي مستانن جي هڪ سڃاڻپ اها به آهي ته اهي ساري
 رات الله تعاليٰ جي عبادت ۾ گذاريندا آهن. جيئن حضرت غوث

اعظم عبدالقادر جيلاني ^{رحمۃ اللہ تعالیٰ علیہ} چاليهن سالن تائين ^{رحمۃ اللہ تعالیٰ علیہ} حياءَ جي وضوءَ سان فجر جي نماز ادا فرمائي. حضرت امام اعظم ^{رحمۃ اللہ تعالیٰ علیہ} او ختمو شريف ڪيندا هئا. هڪ ختمو شريف ڏينهن ۾ ۽ هڪ رات ۾ ڪرڻ فرمائيندا هئا ۽ هڪ ختمو اهو ٿيندو هيو جيڪو نماز تراويح ۾ پيش امامت ڪرائيندي ڪيندا هئا.

اٿھ فريدا ستيا تون جھاڙو دے مست
توں ستار ب جاگدا تيري ڏاڍے نال پریت
اٿھ فرید ستيا توں میلا ویکھن جا
مت کوئی مل جائے بخشیا تووے بخشیا جا
(بابا فرید شکر گنج)

”علم جو هڪ قطرو جهالت جي سمنڊ کان بهتر آهي ۽ عمل جو هڪ قطرو علم جي سمنڊ کان بهتر آهي.“
(حضرت علي المرتضيٰ رحمۃ اللہ علیہ)

حضرت بايزيد بسطامي

رحمة الله تعالى عليه

حضرت بايزيد بسطامي رحمة الله تعالى عليه جن جي شهر ۾ هڪ بدڪردار عورت اچي وئي ۽ بدڪاريءَ جو سلسلو شروع ڪيائين، جنهن جي ڪري شهر جو ماحول تمام گهڻو خراب ٿي ويو. آخرڪار ڪجهه ماڻهو حضرت بايزيد بسطامي رحمة الله تعالى عليه جن وٽ آيا ۽ عرض ڪيائون ته قبله توهان جي هوندي شهر ۾ بدڪاري ٿئي ته پوءِ ڪيڏو نه برو آهي. پاڻ فرمايائون ته فڪر جي ڳالهه ناهي، ان بدڪاريءَ کي روڪڻ جو بندوبست ٿي ويندو. پاڻ شام جي وقت پنهنجو لوڻو ۽ مصلو کڻي ان بدڪار عورت جي گهر ٻاهران ويهي رهيا. خدا تعاليٰ جي ذڪر ۾ مصروف ٿي ويا.

هاڻي جيڪو شخص بدڪاريءَ جي نيت لاءِ پني آيو ته ان درويش کي اتي ويٺي ڏٺو ۽ شرم کان واپس پني ويو. جڏهن رات جو ڪجهه حصو گذريو ته بدڪار عورت کي خيال آيو ته اڄ ڪوبه منهنجي بستري تي نه آيو آهي. آخر ان جو سبب ڇا آهي؟ پنهنجي نوڪر کي ٻاهر موڪليائين ته ڇاچ ڪري اچ. ان ڏٺو ته ٻاهر دروازي تي حضرت بايزيد بسطامي رحمة الله تعالى عليه جن ويٺا آهن. ماڻهو اچن ٿا ۽ بزرگ کي ڏسي واپس هليا وڃن ٿا. نوڪر سڄو قصو بدڪار عورت کي ٻڌايو. عورت نوڪر کي چيو ته تون وڃي ان خدا جي ٻانهي کي عرض ڪر ته جيڪڏهن توکي الله الله ڪرڻ جو ايڏو وڏو شوق آهي ته ڪنهن مسجد جي دروازي تي ويهه. هيءُ ته بدڪار عورت جو دروازو آهي. فقيرن ۽ درويشن جو انهيءَ دروازي

سان ڪوبه واسطو ناهي هوندو. نوڪر اها سموري ڳالهه وڃي
 حضرت بايزيد بسطامي رحمۃ اللہ تعالیٰ علیہ سان ڪئي. حضرت جن فرمايو ته
 مان ته اُن عورت سان ملڻ لاءِ آيو آهيان. نوڪر چيو ته اها وڏي
 عورت آهي. ٻه سؤ درهمن کان گهٽ پيسن تي ته ڳالهائيندي به
 ناهي. پاڻ فرمايائون ته مون کي منظور آهي. پاڻ اندر تشریف فرما ٿيا ۽
 ٻه سؤ درهم ادا ڪرڻ کان پوءِ بدڪار عورت کي فرمايائون ته اڄ
 تون اسان جي ٿي وئين. مان جيڪو چوندم اهو توکي مڃڻو پوندو.
 عورت جواب ڏنو ته قبول آهي. حضرت سائين فرمايو ته پهرين غسل
 ڪر. ڪپڙا تبديل ڪر. پوءِ وضو ڪر ۽ هڪ مصلو ڪئي اڇ.
 عورت غسل ڪيو. ڪپڙا تبديل ڪيا. پوءِ وضو ڪيو ۽ مصلو
 ڪئي حضرت بابا جي خدمت ۾ حاضر ٿي وئي. پاڻ حضرت بابا مصلو
 وڇايو ۽ عورت کي فرمايائون ته هاڻي انهيءَ تي بيٺه ۽ ٻه رڪعتون
 نماز ادا ڪر. جڏهن عورت نماز شروع ڪئي ۽ سجدو ڪيائين ته
 حضرت بابا پنهنجا هٿ ٻه خدا ڏي ڪنيان ته اي منهنجا مولا! تنهنجي
 بارگاهه ۾ هن کي جهڪائڻ منهنجو ڪم هيو ۽ دل ۾ ڦيرو آڻڻ
 تنهنجو ڪم آهي ۽ پوءِ اها عورت به هڪ ڪامل وليه بڻجي
 ويئي. (تذڪرة الاولياء)

ڪشي چيلهه ڪشا، ڏيل ڪيائون ڏهرا
 لاهوتي لطيف چني، تن کي ڏين تسا،
 ڪروءِ جي ڪسا، پاسي ڪن نه پاڻ کي
 (شاه)



بک وڌائون ٿين، جوکي ڪندا حج
 طلب نه رکن طعام جي، اوتيون پين اڃ
 سنڀالين سيد چوي، من ماري ڪيو منج
 سامي جهاکي سڃ، وڃي وسئون کي ويجهڻا ٿيا.
 (شام)



ڏاڍا ڏونگر ڏيھ ڄا، پنهنجا هٿيا هڏ،
 پٺتي، موٽَ ميار آ، اڳتي اونهي ڪڏ،
 سوريءَ مي سڏ، پر جي ٻڌي سنڌڙي،
 (شيخ اياز)



سوريءَ مٿي سڏڙا، ڏاڍا ڪالھ ڪيام،
 سوچي سمجهي سنڌڙيءَ، ٻوڙي ڪن ٻڌام،
 آڏيءَ رات اجهام، ڏينا منهنجي ذات ڄام،
 (شيخ اياز)

”جيڪو ظلم جي ذريعي عزت چاهي ٿو، الله عزوجل ان کي انصاف
 جي ذريعي ذليل ڪندو.“
 (حضرت علي المرتضیٰ رضی اللہ عنہ)

حضرت داتا گنج بخش علي هجويري رحمۃ اللہ تعالیٰ علیہ

حضرت داتا گنج بخش علي هجويري رحمۃ اللہ تعالیٰ علیہ هڪ پيري پنهنجي جهوپڙيءَ ۾ ويٺا هئا ته هندن جي چچ جهوپڙيءَ جي ويجهو آئي. اهي رستو پلجي ويا هئا، انهن ڏٺو ته هڪ فقير ويٺو آهي. اهي هندو حضرت داتا رحمۃ اللہ تعالیٰ علیہ وٽ آيا ۽ عرض ڪيائون ته اي فقير! اسان رستو پلجي ويا آهيون. اسان کي رستو ٻڌاءِ. حضرت فرمايو ته بابا! مان توهان کي رستو ٻڌايان يا رستو ڏيکاريان؟ انهن چيو ته ڏيکار!! داتا صاحب توجهه فرمائي ته انهن کي نبي ڪريم صلی اللہ تعالیٰ علیہ وسلم جن جو روضو مبارڪ نظر اچي ويو ۽ سمورا ڪلمو پڙهي مسلمان ٿي ويا.

سکندر خوش نٿي ۽ لوٽ ڪر دولت زمانے کي
قلندر دونوں ہاتھوں سے لٽاڪر رقص ڪرڻا ۽

تڪبر شيطاني صفت آهي جيڪڏهن توهان پنهنجي تڪبر کي
ختم ڪرڻ چاهيو ٿا ته ڪنهن غريب ۽ مفلس کي سلام ڪندا
ڪيو. (حضرت علي المرتضیٰ رضی اللہ عنہ)

حضرت ٽولڙه شريف

حضرت پير مهر علي شاه گولڙه شريف وارا بزرگ هڪ ڏينهن ٽيپهري جي نماز کان پوءِ شهر کان ٻاهر نڪتا. ڏٺائون ته ٻه شخص وڃي رهيا آهن. پاڻ پڇيائون ته ڪاڏي وڃي رهيا آهيو؟ انهن عرض ڪيو ته قبله! مديني پيا وڃون. (جيڪو گجرات جي ويجهو هڪ شهر آهي) پاڻ فرمايائون ته توهان مديني شريف چون ٿا وڃو جيڪو جنت کان به ڀلو آهي هنن عرض ڪيو ته قبله! اسان غريب ماڻهو آهيون اسان کي ايتري طاقت ڪونهي. ڪين جلال اچي ويو ۽ فرمايائون ته هو ڏسو سامهون ڇا آهي؟ انهن سامهون نگاهه ڪئي ته روضو مبارڪ نظر اچي ويو. (مقامات اولياء ص 967)

هلو ته هلون ڪورئين، جتي نازڪ نينهن،
گنڊين سارو ڏينهن، چنڻ مور نه سڪيا
(شاه)

سر يونڊيان، ڌڙ نه لھان، ڌڙ يونڊيان سر ٺاھ،
هٿ ڪرايون آڱريون، ويا ڪپجي ڪانه،
وحدت جي وهانءَ جي وياسي وڊيا
(شاه)

”نفرت گناهه کان ڪيو گناهه ڪرڻ واري کان نه ڪيو شايد
توهان جي محبت ۾ اچي هو گناهه ڪرڻ ڇڏي ڏي.“

(حضرت علي المرتضيٰ رضيه الله عنه)

سيد اعظم شاه

بجواڙه شريف جو هڪ قطب هيو. سندس دروازي تي هميشه عقيدتمندن جو هجوم رهندو هيو. هڪ دفعي هڪ غير مسلم سنڌي سندن خدمت ۾ حاضر ٿيو. ان سندن فقيرائي لباس مان اندازو لڳايو ته حضرت جي مالي پوزيشن تمام گهڻي ڪمزور هوندي. سنڌي سنڌي جيڪو ماڻهن جو حڪيم هيو، اهو روحاني حڪيم جي حقيقت کي سمجهي نه سگهيو.

ان همدردي ڪندي هڪ ٻوٽي حضرت جن جي خدمت ۾ پيش ڪئي ۽ عرض ڪيائين ته قبله! هن ٻوٽيءَ کي ٿامي سان رڳڙايوس. پوءِ ان کي گرم ڪندڙ ته سون بڻجي ويندو. پاڻ فرمايائون ته انهيءَ ٻوٽيءَ کي مٿي پڇتيءَ ۾ رکي ڇڏ. سنڌي اها ٻوٽي مٿي رکي هليو ويو. تقريبن هڪ سال کان پوءِ ٻيو ڀيرو حضرت جن جي خدمت ۾ حاضر ٿيو. ڏٺائين ته سندن حالت اها ئي فقيري واري هئي. دل ٿي دل ۾ سوچيندو رهيو ته جيڪو نسخو سائين جن کي مون ڏنو هيو، اکر سائين چاهي ها ته ان سان محل ۽ محلاتون ٺهرائي ڇڏي ها. ٿي سگهي ٿو ته بزرگ سون ٺاهيندا هجن مگر خرچ نه ڪندا هجن. اڃان سنڌي ڪجهه عرض ڪرڻ تي هيو ته حضرت جن اتان اٿيا، پيشاب جي لاءِ ٻاهر نڪري ويا. جڏهن واپس آيا ته اهو سنڌي رستي ۾ بيٺو هيو. حضرت جن پيشاب ڪري جنهن پتر سان پاڪائي ڪئي هئي. پاڻ اهو پتر زمين تي هنيائون ۽ فرمايائون اي سنڌي! هاڻي ٿوري زمين تي نظر ڪر. سنڌي ڏٺو ته سڄي زمين سون ٿي سون نظر آئي. پوءِ فرمايائون ته تون سوچي رهيو هئين

تہ فقیر بخیل ۽ ڪنجوس آهي. سون ٺاهي ٿو پر خرچ نہ ٿو ڪري.
 اسان کي تنهنجي ٻوٽيءَ جي ڪا به ضرورت ڪونهي. جنهن پڇڻيءَ
 تي تو ٻوٽي رکي هئي. اهو اتان ئي ڪٺ. اگر اسان کي دنيا جي مال جي
 ضرورت هجي ها ته اها تنهنجي ٻوٽيءَ کان سواءِ به حاصل ڪري
 سگهئون ها. مگر جنهن کي يار جي در جي ڪيري هٿ اچي ته اها
 دنيا جي هر شهنشائيءَ کان هزار ڀيرا بهتر آهي. پوءِ حضرت سائين جن
 جي مست نگاهه سنڀاليءَ تي پنهنجي وٺي ته ان جي دل جي دنيا ئي
 منجي وٺي ۽ قدمن تي ڪري ڪلمو شريف پڙهي مسلمان ٿي ويو.

پهريون پهريون،

لفظ خدا جو ”ڪن فيڪون“

شاعر موسيقار مصور

سڀ ۾ ساڳيو جوش جنون.

ڪُن فيڪون!

ذات خزانو آهي،

ڀل نہ وراهي،

موتي هيرا،

نيلم نيرا،

ڀل ته ڪري سينگار صدين جا!

روڪ نہ تن کي،

ٽوڪ نہ تن کي،

هي جي سرجهار صدين جا

الله وارن جو پاور ڪيترو آهي؟

الله تعالیٰ پنهنجي مقبول ٻانهن کي هن دنيا ۾ بلڪل عاجز ۽ بيڪار ڪري ناهي موڪليو، اهي پنهنجي خدا کان ڪجهه اختيار حاصل ڪري آيا آهن. اڄڪلهه جي فتنن ۽ فساد واري دور ۾ هڪ فتنو اهو به آهي ته ڪيترا عقل جا اندا ماڻهو، دهل ڳچيءَ ۾ وجهي اهو پڙهو ڏيندي نه ٿڪبا آهن ته نعوذ بالله نبي اڪرم ﷺ جن ۽ ولين سڳورن کي عاجز نعوذ بالله ناڪاره ۽ بي اختيار ڪري خدا تعالیٰ موڪليو آهي. انهن جي هٿن ۾ ڪجهه به ڪونهي.

جڏهن ته حقيقتون ۽ عقلي دليل انهن ڳالهين جو انڪار ڪندا آهن. ٿورو غور ڪريو!

هڪڙو دنياوي پيءُ پنهنجي پٽ کي ڪراچيءَ جهڙي شهر ۾ موڪليندو ته ان کي ٻه ٽي هزار ڏني موڪليندو آهي ته متان ان کي ڪا تڪليف ٿئي، ته انصاف ڪريو ته ڇا الله تعالیٰ پنهنجي محبوب پاڪ ﷺ کي ايتري وڏي ڪائنات ۾ ساري ڪائنات جو رسول بنائي موڪليو ته ڇا ان پنهنجي محبوب کي ائين خالي هٿين موڪلي ڇڏيو؟ ان کي ڪجهه به پاور نه ڏنائين.

اهو ڪڏهن به نه ٿو ٿي سگهي ته حضور اڪرم ﷺ جن کي دنيا ۾ موڪليو وڃي ۽ ان کي ڪجهه به اختيار نه هجي.

سوره ڪوثر ۾ الله تعالیٰ ٿو فرمائي ته ”انا اعطینک الکوثر“ (تحقيق اسان توکي گهڻو ڪجهه ڏنو آهي) غور ڪريو ته جنهن محبوب کي الله

تعالیٰ ”گهڻي ڪجهه“ ڏيڻ جو اعلان ڪري، پوءِ اها ڪهڙي نعمت آهي جيڪا ”گهڻي ڪجهه“ کان ٻاهر هجي ۽ حضور ڪريم ﷺ تعاليٰ به ڏانهن سلام جن وٽ موجود نه هجي.

هڪ رئيس ماڻهو ڪنهن شخص تي احسان ڪندو آهي ته ان کي مالا مال ڪري ڇڏيندو آهي ۽ پنهنجي پوزيشن جي مطابق احسان ڪندو آهي. ڇا ڪڏهن ڪنهن اهو ٻڌو آهي ته ڪوبه لکاپتي ڪنهن محتاج کي هڪ ٽيڊي پيسو ڏئي، جتائي ته مان هن کي ٽيڊي پيسو ڏنو آهي ۽ اهو منهنجو سندس مٿان وڏو احسان آهي، چو ته اهو جتان خود ان لکاپتي ماڻهوءَ جي پنهنجي توهين آهي.

ايشا قرباني، احسان ۽ سخاوت ته سخيءَ جي پنهنجي حيثيت جي مطابق ٿيندي آهي. سون جو مالڪ خيرات ڪندو ته اها روپين ۾ يعني سؤ پنجاهه ۾ هوندي. هزارين روپين جو مالڪ خيرات ڪندو ته اها سؤ ٻن سون جي شڪل ۾ هوندي. لکاپتي خيرات ڪندو ته اها هزارن ۾ هوندي ۽ ڪروڙپتي خيرات ڪندو آهي ته اهو مسافر خانن ٺهرائيندو آهي. ماڻهن جي کاڌي خوراڪ جو بندوبست ڪندو آهي، اسڪول کولرائيندو آهي، ڪوھ کولائيندو آهي.

خدا تعاليٰ ته سڀني سخين ۽ محسنن جو رب ۽ مالڪ آهي. ڇا اهو پنهنجن ٻانهن تي خرچ ڪرڻ تي اچي، احسان ڪرڻ تي اچي، سخاوت ڪرڻ تي اچي، نفعي ۽ فائدي ڏيڻ تي اچي ته ڇا اهڙو رسول ڪري موڪليندو جنهن کي ڪوبه اختيار نه هجي. هڪ بي اختيار وزير به رهڻ لاءِ تيار نه هوندو آهي، جيستائين ان کي پاور نه ملندو آهي.

الله تعالى قرآن شريف ۾ فرمائي ٿو ته ”تحقيق مان مؤمنن مٿان احسان ڪيو آهي جو انهن ڏي انهن مان رسول بنائي موڪليو آهي.“

ته ڇا جيڪڏهن چند سيڪنڊن لاءِ اهو چوڻ مڃئون ته نبي ڪريم ﷺ ڪنهن به پاور ۽ اختيار جو مالڪ ناهي ته پوءِ جيڪو نبي ڪنهن مشڪل ۽ مصيبت دور فرمائڻ وارو نه هجي ته ٻانهن مٿان الله تعالى جو ڪهڙو احسان چئبو؟؟

الله تعالى جي شان ۽ شوڪت وٽان احسان ٻانهن مٿان اهو ٿي سگهي ٿو ته جڏهن الله تعالى پنهنجي نبي ڪريم ﷺ کي مڪمل اختيار ۽ پاور ڏئي موڪليو هجي. ڪنهن شاعر لکيو آهي

آپ ئي آپ‘ آپ سب ڪمھ نہيں
اور پڻ اور‘ اور ڪمھ بهي نہيں

الله تعالى حضرت سليمان علي نبينا و عليه الصلوة والسلام لاءِ فرمائي ٿو ته: ”اسان هوا کي ان جي اختيار ۾ ڏئي ڇڏيو ته جيئن ان جي حڪم سان نرم نرم گهلي ۽ ديؤ پُوت ان جي وس ۾ ڪري ڇڏيا، رازا ۽ غوطا خور ۽ پيڙن ۾ جڪڙيل ماڻهو به اسان ان جي وس ۾ ڪري ڇڏيا. اها اسان جي عطا آهي. هاڻي تنهنجي مرضي آهي چاهين ته احسان ڪر ۽ چاهين ته روڪي رکين. توتي ڪجهه به حساب ناهي.“ (پارو 23 رکوع 12)

هوا کي خود حضرت سليمان علي نبينا و عليه الصلوة والسلام جي هٿ ۾ ڏنو ويو، جاڏي چاهي، هوا کي حڪم فرمائين ۽ هوا ان طرف سندن تخت کي ڪڍي ويندي هئي.

الله تعالیٰ قرآن پاڪ ۾ حضرت عیسیٰ (مل نبینا) علیه الصلوٰۃ والسلام پنهنجي قوم کي فرمائي ٿو ته حضرت عیسیٰ (مل نبینا) علیه الصلوٰۃ والسلام پنهنجي قوم کي چيو ته ”بيشڪ مان توهان جي لاءِ مٽيءَ مان پکيءَ جي صورت ٺاهيندو آهيان، پوءِ ان کي ٿوڪ ڏيندو آهيان پيءُ ماءُ جي پيٽان ڄاول انڌي کي ۽ ڪوڙھ واري شخص کي شفا ڏيندو آهيان ۽ مان الله تعالیٰ جي حڪم سان مٺن کي جياريندو آهيان ۽ توهان کي ٻڌائيندو آهيان جيڪو توهان کائو ٿا ۽ جيڪو ڪجهه توهان کهرن ۾ جمع رکو ٿا. (القرآن)

حضرت عيسىٰ مل ڊينا و عليه الصلوة والسلام جو اهڙو ڪمال ۽ اختيار خدا
تعالیٰ جي حڪم سان ۽ ان جي رضا سان هيو. اسان به اهو ٿا مڃئون
تہ الله تعالیٰ جي پيارن کي جيڪو اختيار جيڪو پاور ۽ جيڪا
طاقت عطا ڪئي وئي آهي اها خدا تعالیٰ جي طرفان آهي.
ان ڳالھ جا انڪاري چوندا آهن تہ سڀ پيغمبر ۽ ولي ملي هڪ
مڪ جو پڙ به نه ٿا بڻائي سگهن، مگر هتي تہ ڳالھ انهن جي چوڻ جي
ابتر آهي. هتي تہ هڪ الله جو نبي سڄو سارو پکي ٺاهي ان ۾ ساه
وجهي ۽ ان کي اڏائي سگهي ٿو.

نگاہ مرد مومن سے بدل جاتی ہیں تقدیریں

”معاشرہ برائیء سان تہ قائم رہی تو پر عدل ۽ انصاف کان سواءِ قائم نہ تو رہی سگھی۔“
(حضرت علی المرتضیٰ رضی اللہ عنہ)

(حضرت علی المرتضیٰ رضی اللہ عنہ)

الله تعالیٰ جی ولی جی طاقت

الله تعالیٰ جی پیغمبرن جی پاور ۽ اختیارن جی جھلڪ پسڻ کان پوءِ هاڻي هڪ عڪس الله وارن جی جھلڪ جو بہ محسوس ڪریو.

حضرت سلیمان علیہ السلام جو هڪ ولی ۽ هڪ امتیاز ٻن مهینن جی پنڌ جی مفاصلي تي یعنی جیڪڏهن حضرت بیبي بلقیس جو تخت پنڌ اچي ته حضرت سلیمان علیہ السلام تائین پهچڻ ۾ بہ مهینا لڳي وڃن ها. حضرت سلیمان علیہ السلام پنهنجي درٻار ۾ اعلان فرمائي ٿو ته :

”توهان مان ڪير آهي؟ جيڪو سڀ کان اڳ ۾ بلقیس جو تخت هتي کڻي اچي؟“ حضرت سلیمان علیہ السلام جو هڪ غلام جيڪو جنُ هیو. اهو اٿيو ۽ چوڻ لڳو ته توهان جی گڏجاڻي ختم ٿيڻ کان اڳ ۾ اڳ ۾ مان ان جو تخت آڻي اوهان جی خدمت ۾ حاضر ڪندس.“ بلقیس جو تخت تمام وڏو هیو. مفسرن لکيو آهي ته ”اهو تخت 80 کز ڊگهو، چاليهه کز ویکرو ۽ ٽيهه کز اوچو هیو. ايترو وڏو وزني تخت ۽ تخت جی جڳهه ۽ حضرت سلیمان علیہ السلام جی درٻار جو درمياني مفاصلو ٻن مهینن جی راهه جو هیو. ايتري دوريءَ لاءِ مگر حضرت سلیمان علیہ السلام تائین پهچڻ جو هڪ غلام ٿو چوي ته مان ان کي توهان جی درٻار برخواست ٿيڻ کان اڳ ۾ توهان جی مجلس ۾ آڻي ڏيندم.

ڇا اهو اختیار تصرف ۽ پاور ناهي ڪنهن الله جی نیڪو ڪار بانهي جو؟ پر حضرت سلیمان علیہ السلام ان ڳالهه تي اڪثفا

نه ڪني بلڪ فرمايو ته مان چاهيان ٿو ته تخت ايتري عرصي کان به جلدي ۾ هتي پهچڻ گهرجي پوءِ هڪ مقبول عالم آيو ۽ چوڻ لڳو:

حضور قبله! مان اهو تخت توهان رڳو اک چنپي پٽيندو ته توهان جي خدمت ۾ پيش ڪري وٺندس الله واري صرف ايترو چيو ئي مس هيو ته ڀل ۾ ايترو وزني تخت ايتري دوريءَ کان اچي حاضر ٿيو ۽ حضرت سليمان مٺ نبينا و عليه الصلوة والسلام جي سامهون اهو تخت موجود هيو. حضرت سليمان مٺ نبينا و عليه الصلوة والسلام پنهنجي هڪ ننڍڙي سپاهيءَ جو ايڏو اختيار ڏسي ڏاڍو خوش ٿيو.

ايترو دور دراز کان، ايڏو وڏو وزني تخت الله پاڪ جو هڪ مقبول ولي ڀل جهڙو ۾ ڪٿي آيو ان زماني ۾ نه ڪوئي هوائي جهاز هيو ۽ نه ڪا ريل يا ٽرڪ جي سهولت هئي. پوءِ اهو تخت ڪي ڪهڙي حساب سان ڪٿي آيو؟ ۽ وڏي ڳالهه ته اهو نه حضرت سليمان مٺ نبينا و عليه الصلوة والسلام جي دربار مان آيو نه غائب ٿيو ۽ باوجود ان جي ويو ۽ تخت ڪٿي آيو، وڃي به ٿو، اچي به ٿو ۽ پاڻ سان گڏ تخت به آڻي ٿو ۽ مزي جي ڳالهه ته دربار کان غائب به نه ٿو ٿئي. اهو واقعو ته حضرت سليمان مٺ نبينا و عليه الصلوة والسلام جي هڪ امتي ۽ ولي الله جو هيو. ۽ ظاهر آهي ته حضرت سليمان مٺ نبينا و عليه الصلوة والسلام جي مان ۽ شان کان اسان جي آقا ﷺ جو شان وڏو آهي ۽ اهڙي ئي نموني حضرت سليمان مٺ نبينا و عليه الصلوة والسلام جي امت جي اولياءَ کان وڌيڪ، شان، مان ۽ مرتبو حضرت آقا ﷺ جن جي اولياءَ جو آهي.

حضور غوث اعظم رضی اللہ تعالیٰ عنہ

حضور غوث اعظم رحمۃ اللہ تعالیٰ علیہ فرمایو آهي ته ”جيسڪڏهن منهنجي مرید جي اوکھڙ اوڀر ۾ کلي پوي، ننکو ٿي وڃي ۽ مان اولھ ۾ هجان ته مان ان کي ڏکي ڇڏيندم.“
(بهجة الاسرار ص 99)

هڪ سوداگر جو نالو ابو المظفر هيو. حضرت شيخ حماد رحمۃ اللہ تعالیٰ علیہ جن جي خدمت ۾ حاضر ٿيو: چيائين ته قافلو تيار آهي. مان شام ملڪ وڃي رهيو آهيان. سو اشرفيون به پاڻ سان کڏ ڪيو ٿو وڃان ۽ ايتري قيمت جيترو مون وٽ سامان به آهي. دعا ڪريو ته ڪامياب ٿي موٽان. حضرت شيخ حماد رحمۃ اللہ تعالیٰ علیہ چيو ته پنهنجو سفر ختم ڪري ڇڏ، ورنه زبردست نقصان ٿيندي ڏاڙيل تنهنجو مال لٽي ويندا ۽ توکي قتل به ڪري ڇڏيندا.“

سوداگر اها ڳالهه ٻڌي پريشان ٿيو ۽ پريشانيءَ مان واپس اچي رهيو هيو ته رستي ۾ کيس حضرت غوث الاعظم رحمۃ اللہ تعالیٰ علیہ ملي ويا. انهن پڇيو ته سوداگر ڇو پريشان آهين؟ سوداگر سڄو قصو ٻڌايو. پاڻ فرمايائون ته پريشان ٿيڻ جي ڪابه ڳالهه ناهي. تون شوق سان شام ملڪ ۾ وڃي سگهين ٿو. انشاء الله توکي ڪوبه نقصان نه پهچندو ۽ تون ڪاميابي ۽ خيريت سان واپس موٽيندين. پوءِ سوداگر شام هليو ويو. شام ۾ واپار دوران ان کي تمام گهڻو نفعو ٿيو ۽ اهو هڪ هزار اشرفين جي ٿيلهي کڻي ملڪ حلب ۾ پهتو ۽ اتفاق سان اها ٿيلهي ڪنهن جڳهه تي رکيائين، جتي وسري ويس، ان فڪر ۽ سوچ ۾ کيس نند غالب اچي وئي ۽ گهري نند ۾ هليو ويو. خواب ۾ ڏٺائين

تہ ڪڪڙ ڏاڙين ان جي ڦاڦي تي حملو ڪري ڏنو آهي ۽ سندس
 سڄو سامان لٽي ڇڏيو آهي ۽ کيس قتل ڪيو ويو آهي. سوداگر
 خواب مان اٿيو ته ڏٺائين ته ڪجهه به نه هيو. مگر اٿن سان کيس ياد
 آيو ته اشرئين جي ٿيلهي مان فلاڻي جڳهه تي رکي آهي ۽ جوت پٺ
 ۾ اتي ويو ته ٿيلهي ملي وئي ۽ خوشيءَ خوشيءَ مان واپس بغداد آيو.
 هاڻي سوچڻ لڳو ته پهريان شيخ حماد رحمۃ اللہ تعالیٰ علیہ سان ملان يا
 غوث اعظم رحمۃ اللہ تعالیٰ علیہ سان ملان. اتفاقي طور تي کيس بازار ۾ شيخ
 حماد رحمۃ اللہ تعالیٰ علیہ ملي ويو ۽ سوداگر کي ڏسي فرمائڻ لڳو ته پهريان
 وڃي غوث اعظم سان مل، چو ته ان جي دعا جي برڪت جي
 ڪري تون قتل ٿيڻ ۽ ڦرجڻ کان بچي ويو آهين. ۽ ان جي ڪري
 تنهنجي تقدير بدلجي وئي آهي توکي قتل ٿيڻو هيو، مگر غوث اعظم
رحمۃ اللہ تعالیٰ علیہ جي دعا سان توهان پيش ايندڙ واقعو حقيقت مان خواب
 ۾ تبديل ٿي ويو آهي. پوءِ اهو سوداگر غوث اعظم رحمۃ اللہ تعالیٰ علیہ وٽ آيو.
 ان کي ڏسندي حضرت غوث اعظم رحمۃ اللہ تعالیٰ علیہ فرمايو ته مان تنهنجي
 لاءِ ستر پيرا دعا ڪئي هئي ۽ تنهنجي تقدير بدلائي ڇڏيم.

(لهجة الاسرار ص 29)

جلاوتي ۽ شمع مرده کي موه ڦير، ان کي!

الهي ڪيا بھرا هوتا ۽ الهي دل ڪي سڀني ۾

”ڪاوڙ جي وقت برداشت جو هڪ لمحو توهان کي هزار پيرا
 شرمندو ٿيڻ کان بچائي سگهي ٿو.“ (حضرت علي المرتضيٰ رضی اللہ عنہ)

خدا تعاليٰ جي راهه ۾ گذارڻ جو نالو آهي زندهگي !!

ڪڏهن آسمان واري جي مهربانين تي غور ڪيو آهيو؟ ڪڏهن منهن مونن ۾ ڏٺي ان جي ڪروڙين ڪروڙن ۽ نوازشن تي سوچيو آهيو؟ ته هو مهربان رب ۽ هيءُ نافرمان بندو. هو عطا جو بلند علم ڪيون آواز ڏئي رهيو آهي ته باز آ باز آ، هرچم ڪري باز آ. ۽ هيءُ علم ڪيون ان جي نافرمانن جو ٺيڪو ڪيون ويٺو آهي. هو هميشه ان خيال ۾ آهي ته پنهنجي پياري ٻانهري کي ڪٽيش نوازان. هو صرف ڪجهه پيرو پنهنجي راهه تي اچي وڃي ۽ پوءِ مان هزار پيرا ان جي مٿان پنهنجي رحمت جون بارشون ڪري وجهان. بندي کي ساهي صورت ڏئي ان صورت جي پنهنجي پياري ڪلام پاڪ جي اندر تعريف ڪري ورتائين ته مبادا ٻئي مخلوق کي ڏکو شڪ شهبو پوي ته شايد اسان کي انسان کان وڌيڪ خوبصورت ڪري بنايو ويو آهي. رب ڪريم ﷺ قرآن پاڪ جي اندر فرمايو ته

”لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ“ (مون انسان کي تمام گهڻي خوبصورت شڪل ۾ پيدا ڪيو آهي.)

اي انسان! تو گناهه ڪيو آهي!!

تو زنا ڪئي آهي!!

تو حرامخوري ڪئي آهي!!

تو وياج خوري ڪئي آهي!!

تو رشوت خوري ڪئي آهي!!

تو سياهه ڪاري ڪئي آهي!!

تو بدڪاري ڪئي آهي!!

تو رياءِ ڪاري ڪئي آهي!!

ٺيڪ آهي ماضيءَ ۾ جيڪو ڪجهه ٿي گذريو، سو ٿي ويو،
جيڪي ماضيءَ جون غلط ڪاريون ٿي چڪيون سي ٿي
چڪيون، هاڻي پنهنجي جيءَ جي جهروڪي ۾ جهاتي پاءِ، هاڻي
پنهنجي هڏائين پڃري جي اندر صرف هڪ ڀيرو نظر ڦيراءِ ۽ توبه،
تائب ٿي، منهنجي دروازي تي دستڪ ڏي، هيءُ دروازو دنيا جي
ڪنهن صدر، وزيراعظم، رئيس، ڪاموري ڪڙي يا وڏيري جو
دروازو ڪونهي جيڪو توکي هر وقت بند ملي ۽ توکي مايوسي پلڻ
پوي پر هيءُ دروازو ان الرحمہ الراحمين جو دروازو آهي جيڪو توکي
هر صورت ۾ کليل ملندو ۽ ان گهر ۾ ڪنهن شيءِ جي کوٽ به
ڪونهي. هيءُ گهر ڪو ”ايرو غيرو ٿڌو خيرو“ جو گهر ڪونهي،
جنهن ۾ بجيٽ جي کوٽ سبب کاڌ خوارڪ جو سينڌوسامان
ڪڏهن کڻي وڃي، ڪڏهن گهر جي اندر پٽاڻو بصر به نه ملي ۽ تون
مهمان ٿي وڃين ته بڪارو مايوس ٿي واپس موٽين بلڪه هيءُ گهر
ته ان رازق رب جو گهر آهي جنهن وٽ ڪنهن به شيءِ جي کوٽ
ڪونهي، جتي هر وکر توکي تمام سستي دامن تي ملندو، جتي توکي
دنيا به ملندي ته آخرت به ملندي، جتي توکي دنيا جي عزت ۽
شهرت به ملندي ته آخرت جو چين ۽ قرار به ملندو، جتي ڪابه
تارازي رکيل ناهي هوندي، جنهن تارازي ۾ تنهنجو رب تنهنجي ثوابن
کي توري توکي اوتري مقدار ۾ پنهنجي رحمت، پنهنجو ڪرم،
پنهنجو احسان ۽ پنهنجي نوازش عطا ڪري. هڪ طرف تون آهين
اي بنڊا ناشڪرا.

جنهن جي گناهن جي ڪا به حد حساب ئي ڪونهي ۽ ٻئي پاسي اهو رب آهي جنهن جي رحمت ۽ بخشيش جو ڪو حساب ئي ڪونهي.

”حقيقة المحبة قيامك مع محبوبك بخدم اوصافك والاتصاف باتصافه“

يعني محبت جي حقيقت ته اها آهي ته تون پنهنجون سموريون وصفون، سموريون خصلتون سموريون عادتون ڇڏي پنهنجي محبوب سان بيهي ره ۽ انهن جي وصفن ۾ پاڻ کي گم ڪري ڇڏ. (حضرت حسين بن منصور حلاج لوني ما سينون جو مقالو)

جڏهن بندو پنهنجي رب جي قريب ٿو وڃي ۽ اهو بندي کي پنهنجون نوازشون عطا فرمائي ٿو ته پوءِ جيڪا بندي جي ڪيفيت ٿئي ٿي، ان جو ذڪر حضرت حسين بن منصور حلاج رحمة الله تعالى عليه پنهنجي لفظن ۾ ڪجهه هن طرح سان ڪرڻ فرمائين ٿا.

لوالقي مبادئ قلبى ذرة على جبال الارض لذات

(يعني جيڪڏهن مان پنهنجي دل مان هڪ ذرو به ڪنهن پهڙ تي ڦٽو ڪري وجهان ته هوند اهو پهڙ به عشق جي تاب سبب پگهرجي ذرڙا ذرڙا ٿي ويندو. (حضرت حسين بن منصور حلاج لوني ماسينيون جو مقالو)

صوفياءَ ڪرام حق تعاليٰ جي ذات کي هڪ بحر بي پايان سان مشابها ڏني آهي ۽ ماڻهن کي ان درياءَ جي موجن ۽ لهرن جيان ٻڌايو آهي. موجن جو اختلاف صور سان هوندو آهي ۽ صور حادث هوندو آهي. جڏهن صور پنهنجي هستي وڃائي چڪو هوندو آهي ته موجون ٻيهر درياءَ جي تلاطم ۾ گم ۽ فنا ٿي وينديون آهن.

عشرت قطره ہے دریاہ میں فتا ہو جانا

جہنمِ روحانی روحی کہا..... یجہل العنبر بالمسک الفتق

(حسین بن منصور حلاج)

یعنی ”تنہنجی ذات منہنجی ذات میں اہڑی طرح تہ سمانجی وینی آہی
جھڑی طرح عنبر مشک ہڑی، جی دن میں سمانجی ویندو آہی“

میان عاشق و معشوق هیچ حائل نیست
تو خود حجاب خودی حافظ از میان برخیز
(حافظ شیرازی و علامہ سرمد)

یعنی ”عاشق ۽ معشوق جی وچ میں ہٹی کابہ شیء حائل کونہی
تون بس پنہنجی خودی واری حجاب میں موجود آہیں ۽ حافظ اگتی
وڈن جی کوشش میں سرگردان آہی“

ہرکس کہ دور ماند از اصل خویش
باز جوید روزگار وصلِ خویش
(مولانا رومی و علامہ سرمد)

عاشق جی خوراک محبوب جی وصال میں آہی۔ جیکڈھن محبوب
جی ملاقات جو ماحول جڑی ویو تہ عاشق جو معراج ٹی ویو۔

یہ کائنات ابھی نا تمام ہے شاید
کہ آری ہے دا دم صدائے کن فیکون
(اقبال)

گفت فرعونى انا الحق کشت پست گفت منصورى انا الحق و برست
آن انا، را لعنة الله درعقب -- وین انا را رحمة الله ابي محب
(مولانا رومی و علامہ سرمد)

يعني فرعون "انا الحق" چئي خدا تعالى جو منكر بنجي ويهي رهيو،
جنهن سبب ان کي رسواني ۽ ذلالت ملي ۽ منصور حلاج پنهنجي
ذات جو انڪار ڪري ان ۾ خدا تعالى جي تجليات جو مشاهدو
ڪري ورتو ۽ اهو نجات حاصل ڪري ويو.

يا اهل الاسلام اعينوني من الله فليس يتركني بنفس فانس بها وليس ياخذني
من نفسي فاستريح منها هذا دلالات لا اطيعه

ترجمو: اي مسلمانو! خدا تعالى کان مون کي فيصلو وٺي ڏيو اهو نه
مون کي ڇڏي ٿو ته مان پنهنجي دل کي اطمینان ڏيڻ لا ان سان لکي
ڪري محبت جو اظهار ڪريان ۽ نه مون کي پڇري مان جدا ٿو
ڪري ته مان آزاد ٿي وڃان. هيءُ اهڙي تڪليف آهي جنهن کي
برداشت ڪرڻ منهنجي وس کان ٻاهر آهي. (حسين بن منصور حلاج رسل الله ص 100)

ڪنهن ڪنهن وقت حضرت منصور رسل الله ص 100 کي عشق جي باهم
ايترو ستائيندي هئي جو هو محسوس ڪندو هيو ته بس هاڻي اجهو
منهنجي دل اڏمو ڏئي وات مان نڪري ٻاهر ڪرندي ۽ پوءِ اهڙي
آتش ۽ گرمائش ۾ هو رڙيون ڪري ماڻهن کي چونڊو هيو ته :

اعلموا ان الله اباح لكم دمي فاقتلونن توجروا واستريح.

ترجمو: اي ماڻهو! توهان دير ڇا ۾ ڪئي آهي؟ الله تعالى منهنجو
خون توهان تي مباح ڪيو آهي. اچو مون کي قتل ڪريو. مون کي
قتل ڪرڻ سان توهان کي ثواب ملندو ۽ منهنجو پنهنجي مالڪ
حقيقي سان وصال ٿيندو ۽ منهنجي لاءِ عيد جو نويد ٿيندو.

(حضرت حسين بن منصور حلاج رسل الله ص 100)

حضرت حسين بن منصور حلاج رحمه الله تعالى عليه اڪثر ڪري پنهنجو هي شعر زبان تي اچاريندو رهندو هيو ته :

اقتلوني يا ثقات لانا
ان في قتل حيات دائما
ان موت في حيات يا فق
كم افارق موطن حق مقى

ترجمو : اي معزز شخصو! مون کي قتل ڪري ڇڏيو. منهنجي ابدی زندگی ته قتل ٿي وڃڻ ۾ آهي. اي جوان منهنجو موت ته دراصل منهنجي زندگي آهي. مان آخر پنهنجي اصلي وطن کان ڪيترو دور رهندم.

واجهاني وطن کي، آءٌ جي هت مياس
ته گور منهنجو سومرا ڪج پنهنوارن پاس
(شاهه لطيف رحه الله سرانده)

فها انا في حبس الحياة مبنع
عن الانس فاقبضني اليك من الحبس

(ترجمو : ٻڌي وٺو. مان زندگيءَ جي زندان ۾ آهيان ۽ خدا تعالیٰ سان انس ۽ وروه ممڪن ڪونهي. پوءِ تون اي خدا! مون کي هن قيد ۽ زندان مان پناهه ڏي.)

عاد الروح الى ارباب..... فبقى الهيكل ترب رميم

ترجمو : ماڻهو روح سان گڏ خدا تعالیٰ جي درٻار ۾ حاضري ڀريندو آهي ۽ ماڻهوءَ جو ظاهري بدن ڳري سڙي مٽيءَ ۾ ملي ويندو آهي.

(حضرت حسين بن منصور حلاج رحمه الله سرانده)

الهي اذا تتود الى من يوذيك فكيف لم تتود الى من يوذيك فيك

ترجمو: اي اله العالمين جڏهن تون ان شخص کي به دوست ٿو رکين جيڪو توکي ڏک ۽ تڪليف ٿو پهچائي ته پوءِ ڪهڙي طرح تون ان کي دوست نه رکيندين؟ جيڪو تنهنجي راهه ۾ ڏک جا پهڙا برداشت ڪري ٿو.

(حضرت حسين بن منصور حلاج رحمه الله عليه)

بيئي و بينك "اى" ينازعنى

فارقم بينك "اى" من البين

ترجمو: اي خدا رب العزت! منهنجو من منهنجي ۽ تنهنجي وچ ۾ ڀرڻو ٻنجي ويو آهي، پوءِ منهنجي من کان پنهنجي من جو ڀرڻو ڪٿي وٺ ۽ محبوب مون کي ڏه ڪراءِ ديدار عنايت فرما.

تومن شدي من توشدم، توتن شدي من جان شدم

تاکس نه گوید بعد ازین من دیگرم تو دیگری

(امير خسرو)

ترجمو: تون مان ٿي ويم ۽ مان تون ٿي وئين. تون بدن ٿي وئين ته مان ان ۾ ساهه ٿي ويم. ايترو ٻئي هڪٻئي کي ويجهو ٿي وياسين جو ڪنهن کي اهو چوڻ جي جرئت ئي نه رهي ته مان ٻيو آهيان ۽ تون ٻيو آهين.

اريدك لا اريدك للشواب....ولكنى اريدك للعقاب

ترجمو: اي منهنجا خدا! مان توکي ثواب حاصل ڪرڻ لاءِ چاهيان ڪونه ٿو، بلڪه مان توکي ان ڪري پسند ٿو ڪريان ته تون محبوب! مون کي درد ڏئين ٿو. تنهنجي درد ڏيڻ واري خاصيت سان منهنجي تمام گهڻي محبت آهي.

(حسين بن منصور حلاج رحمه الله عليه)

مرچتُ روڇُڪَ تي روسي ڪها
 تهرجُ الخمرۃُ بالماءِ الزلال
 فذا مسكُ شئِءُ مسننُ
 فاذا انت انا في كُلِّ حال

ترجمو: اي منهنجا مولا! تنهنجي ذات منهنجي ذات ۾ ائين ملي وڃي
 ٿي، جيئن شراب پاڻيءَ ۾ مڪس ٿي ويندو آهي. پوءِ جڏهن ڪابه
 شيءِ توکي ڇهندي آهي ته اها مون کي ڇهي وٺندي آهي. ان وقت هر
 حال ۾ ”تون“ ”مان“ بڻجي ويندو آهيان. (حسين بن منصور حلاج: لوني ماسينيون)
 هڪ هنڌ تي حضرت منصور رحمۃ اللہ تعالیٰ علیہ فرمايو آهي ته

”رڪعتان في العشق لا يصح وضوءهما الا بالدم“

(يعني عشق جي نماز جون ٻه رڪعتون هونديون آهن، جن جو وضو
 رت سان ڪيو ويندو آهي.)

واھ! وا! قبلہ سائين منصور الحق تنهنجي موج ۽ مستي!

”اها عشق جي نماز ڪڏهن ڪريلا جي ميدان ۾ حضرت امام
 حسين رضي اللہ تعالیٰ عنہ پئي ادا ڪئي، جنهن کي وضوءَ لاءِ پاڻيءَ جي لپ به
 موجود ڪونه هئي ۽ ان عشق کي اعلى رڪن لاءِ پنهنجي مقدس رت
 جي قرباني ڪري وضو جوڙي نماز پڙهي ورتي. اها عشق جي نماز
 حضرت عمر فاروق رضي اللہ تعالیٰ عنہ پڙهي، اها عشق جي نماز حضرت عثمان
 غني رضي اللہ تعالیٰ عنہ پڙهي، اها عشق جي نماز حضرت علي رضي اللہ تعالیٰ عنہ پڙهي ۽
 اها ئي نماز حضرت حسين بن منصور الحق پڙهي.

سزاسمى ترقى حق، تخفى
 على وهم كل حى
 وظاهرا باطنا تجلى
 فى كل شيء لكل شيء
 ان عتذارى اليك جهل
 وعظيم شك وفرط عقى
 يا جملة الكل لست غير
 فما اعتذارى اذا الع
 (حضرت منصور حلاج)

تمام وڏو باريڪ آهي راز اي رازدان! تون مون کان راز پڇڻ جي
 ڪوشش نه ڪر. تنهنجي ئي ذات آهي جيڪا هر زنده تي
 پنهنجي مخفي نموني سان دسترس رکي ٿي. هر هڪ شيءِ ۾ ۽ هر
 هڪ شيءِ کان زياده ڳجهي ۽ ظاهر نموني ۾. هر شيءِ ۽ هر شيءِ جي
 نس ۾ تون ئي تون آهين. تو کان سواءِ ڪجهه به ڪونهي.

انا بها وجدت من روايح من روايح نسيم حبك وعواطر قريبت
 استحقق الراسيات واستخفف الارضين والسهوات وبحقك لو بعت من
 الجنة من وقتى او بطرفة من آخر انفاس لها اشتريتها ولو عرضت على النار
 بها فيها من الوان عذابك لاتتهر تنها فى مقابلة ما انا فيه من حال
 استبتارك منى، فاعف عن الخلق ولا تعف عني وارحمهم ولا ترحمني فلا
 اخاصك لنفسى ولا اسالك بحق.

توجهو : مون کي تنهنجي محبت ۽ قربت جي چاشني چڪڻ کان پوءِ
 ائين ٿو محسوس ٿئي اي منهنجا مولا رب ڪريم! ته تنهنجا پهڙ

بلڪل ڪمزور ۽ ناچيز آهن. تنهنجي زمين ۽ آسمان بلڪل حقير ۽ ڪمتر آهن. مون کي تنهنجي حقيقت جو قسم آهي ته پنهنجي تو ۾ ڪمشدگي واري هڪ لحظي تي مان هميشه کي قربان ڪرڻ لاءِ تيار آهيان. ۽ پنهنجي عشق واري باهه جي هڪ جي بدلي جيڪڏهن تون مون کي بهشت، حورون ۽ غلمان عطا ڪري وجهين ته به اهي منهنجي لاءِ ڪابه حيثيت ڪونه ٿا رکن.

جيڪڏهن تون مون کي مشيتِ تنهائي ۾ اڪيلو ڪري ڦٽي ڪري ڇڏيندين ته مان تنهنجي جدائي ۽ فراق ۾ خبر ناهي ڪهڙي حالت ۾ رهي سگهندس. مون وٽ ايتري باهه سمائل آهي جو جيڪڏهن مان پنهنجي ان اندر واري باهه جو هڪ شعلو به دوزخ ۾ ڦٽو ڪري وجهان ته شايد دوزخ جي باهه به ان مون واري باهه کان شرمائجي وڃي. پوءِ تون پلي سڀني کي معاف ڪري ڇڏي ڪن مون کي معاف نه ڪجانءِ. سڀني تي مهربان ٿي وڃ ليڪن مون تي مهربان نه ٿجانءِ. چو ته مان ته پنهنجي جان جي سبب ڪري تون سان لاڳاپيل آهيان ۽ نه ئي توکان مان پنهنجا حق ڪهڙي رهيو آهيان.

(حضرت حسين بن منصور رحمۃ اللہ عليه لوني ماسينيون جو تحقيقي مقالو)

حضرت خواجا فريد الدين عطار رحمۃ اللہ عليه حضرت منصور کي پنهنجي لاءِ طريقِ نجات ۽ پنهنجو مرشد ڄاڻائيندي فرمائن ٿا ته :

چون زباں اوهمی نہ شنا ختند..... چار دست پائے او ندا ختند
 زرد شد چون خوں برفت ازوئے بی... سرخ کے ماند دریں حالت کسی
 زرد در مالید آل خورشید راہ..... دست بمریدہ بہ ری ہنجو ماہ
 گفت چون گلگونہ مر داست خوں..... روئے خود گلگونہ تر گردم کنوہ
 (منطق الطیر)

ماڻهو منصور جي راز کان واقف ڪار نه هئا. ان لاءِ منصور جا هٿ ۽ پير ڪٽي ورتائون. جڏهن خون وهي ويو ته منصور جو چهرو زرد ٿي ويو آخر اهڙي حالت ۾ ڪنهن به ماڻهوءَ جو چهرو سرخ به رهي ته ڪيئن رهي، جڏهن ان جي جسم ۾ رت جو هڪ ٽپو به موجود نه هجي. منصور پنهنجي ڪٽيل هٿن سان پنهنجو خون منهن تي مڪي ورتو. ۽ چيائين ته مرد جو غازينو خون ۾ آهي. ان کان پوءِ منصور جي زبان ڪاٽي وئي. اهو شام جو مغرب واري نماز جو وقت هيو. جڏهن منصور جو سر ڪاٽجي رهيو هيو ته اهو مرڪيو ۽ ان (پنهنجي محبوب اڙلي) جي وصال تي خوشيءَ جو اظهار ڪندي، پنهنجي جان ڏئي ڇڏي. ماڻهن نعرو هنيون ته حسين بن منصور حلاج رضاءِ الاهي واري ميدان ۾ سڀني کان گوءِ کڻي ويو ۽ ان جي هڪ هڪ عضوي مان ”انا الحق، انا الحق، انا الحق“ جو آواز اچي رهيو هيو، ۽ قتل ٿيڻ کان پوءِ هڪ هڪ خون جو ڦڙو جيڪو به زمين تي پئي ڪريو ته ان جي خون جي قطري مان قدرتي طور الله تعاليٰ جو نالو لکجي پئي ويو.

حسين بن منصور حلاج رضي الله تعالى عنه پنهنجي خادم کي چئي رهيا هئا ته جڏهن مون کي قتل ڪري، منهنجا عضوا ٽڪرا ٽڪرا ڪري پوءِ مون کي باهه ۾ وجهي ساڙيو ويندو، ۽ اها خاڪه کڻي دجلي درياءَ ۾ اڇلائي ويندي ته ان خاڪه جي سبب ڪري درياءَ ۾ به گرمي پيدا ٿيندي ۽ اهو منهنجي گرمائش واري خاڪه کي برداشت نه ڪندي جوش ۾ اچي ويندو. دجلا ايڏو خطرناڪ جوش پکڙيندو جو ان سان بغداد شهر جي ٻڏي وڃڻ جو خطرو پيدا ٿي

ويندو. ان وقت اي غلام! تون منهنجي گودڙي کڻي درياءَ جي طرف
 ميڙ ڪري ويڃان ۽ درياءَ کي چنجانءِ ته هن مظلوم جي خرقِي جي
 صدقي! پنهنجي جوش ۽ وجداني ڪيفيت ۾ رڪاوٽ پيدا ڪر.
 نئين ڏينهن تي اها منصور کي جلائڻ کان پوءِ واري خاڪ کڻي درياءَ
 ۾ ڦٽي ڪڍي وئي ته درياءَ عروج پڪڙڻ لڳو، درياءَ جون کجگوڙون ۽
 کجورائون شروع ٿي ويون. بغداد وارا اچي پريشان ٿيا ته هيءُ پاڻي
 ڪٿان آيو آهي؟ جيڪو بغداد ته ڇا پر سڄي عراق ۽ پسگردائي جو
 ڪم لاهي ڇڏيندو. حضرت منصور جي جسم واري خاڪ مان
 به ”اناالحق“ جو آواز اچي رهيو هيو ته ان خاڪ سبب دجلا درياءَ جي
 جيڪا هڪ هڪ لهر پئي پيدا ٿي. جيڪا هڪ هڪ چولي پئي
 پيدا ٿي ته ان چوليءَ ۽ لهر لهر مان ”اناالحق“ جا آواز کونجي رهيا هئا.
 اي منهنجا پروردگار!

بيشڪ تون ئي دنيا ۽ آخرت جو مالڪ آهين!

بيشڪ تون ئي منهنجو محبوب رب آهين!

بيشڪ تون ئي جامد ۽ ساڪت سمند ۾ شور وغل پيدا ڪرڻ وارو

رب آهين!!

بيشڪ تون ئي سمند جي اندران ٻاڦ پيدا ڪندو آهين!!

بيشڪ تون ئي ان ٻاڦ کي وڌڻ وڌڻ جبلن سان هوا جي دويش

ذريعي ٽڪرائيندو آهين.

بيشڪ اها ٻاڦ دونهن جي شڪل وٺي آسمان جي طرف ڊوڙندي

آهي؟

بيشڪ ان ٻاڦ کي ڪڪرن جي شڪل به تون ئي محبوب رب

عطا ڪندو آهين!

بيشڪ تون انهن ڪڪرن کي بارش جي شڪل ۾ وسائيندو
آهين!

بيشڪ تون ئي سمنڊ جي ڪوڙي ۽ چهري پاڻيءَ کي برسات ذريعي
مٺو بڻائي وجهندو آهين؟

ان بارش کي گلشنن کي ڄمائڻ جو ڪم اي منهنجا رب ڪريم!
تون ئي سرانجام ڏيندو آهين!

ان برف کي سج جي گرمي به تون ئي پهچائي پگهرائيندو آهين!
اهو مٺو پاڻي، اهو ماڪيءَ جهڙو شيرين پاڻي، اهو برف جهڙو شفاف
پاڻي! منهنجا مولا! تون ندين نالن ۽ دريائن ۾ ڪيرائيندو آهين!

اهي نالا ۽ درياءَ وهي ڪروڙين اربين ايڪڙ بنجر ۽ خشڪ ٺوٺ
سڪل زمينون آباد ڪندا آهن، اهو پاڻي مختلف هنڌان ٿيندو
ٿيندو، مختلف زمين کي آباد ۽ سيراب ڪندو ڪندو آخر ۾ سمنڊ
۾ اچي ڪرندو آهي!

يا خدا!!

يا خدا!!

يا خدا!!

اهو ئي تنهنجو پاڻي پڪريءَ جي ٿڻن مان ڪيڻ
هرڻ جي دن مان مشڪ،

ماڪيءَ جي مک مان ماڪي مٺي مٺي،

نانڪ مان زهر،

سڀ جي منهن مان نڪينو،

۽ انسان جي لاءِ زندگيءَ جو وسيلو بڻجي ويندو آهي!!

اهو ئي پاڻي آهي اي منهنجا مولا!

جيڪو وڻن مان انب، صوف، ناريل، ڪيلا، ڏاڙهون پيدا ڪندو آهي.

اي منهنجا قادر! جس آهي تنهنجي قدرت کي،

هروڻ جي هر ميوي جو پنهنجو پنهنجو ڏانقو هوندو آهي.

پنهنجي پنهنجي خوشبوءِ هوندي آهي،

پنهنجو تاثير هوندو آهي!!

اي خدا! اهي سڀ عجائبات تو صرف پاڻيءَ جي اندر رکي ڇڏيا آهن.

اي انسان! پوءِ پنهنجي خدا جي ڪهڙي نعمت کي ڪوڙو قرار ڏيندين؟!!!!

”مرد جو ڪمال استقلال ۾ آهي ۽ استقلال جو ثبوت حقوق

العباد ۽ فرائض جي انجام ڏيڻ ۾ آهي.“

(حضرت علي المرتضیٰ رضی اللہ تعالیٰ عنہ)

منهنجون رڳون رباب !!!

❖ هر شخص اهو ئي دارون چاهيندو آهي، جنهن مان ان جي تڪليف ختم ٿي وڃي ۽ جو شخص پنهنجي دل ۾ درد رکندو آهي ته اهو ان درد جي موافق علاج گهرندو آهي، جنهن جو علاج حقير ترين شين مان ٿي سگهي ته ان کي شيشابين، سڇا موتي ۽ مرجان وغيره ڏيڻ جي ضرورت نه هوندي آهي. (تصوف مرجان آهي، جنهن جي راز کي ڪوڪو سڃاڻيندو) (حضرت داتا علي بن عثمان مجوري رحه)

❖ جاهل عالمن مشائخ جي ڪتابن سان ڪجهه اهڙو حشر ڪيو آهي جو الله عزوجل جي راز جا جيڪي به خزانن انهن کي هٿ اچي ويا ته هنن کي انهن جي معنائن جي ڄاڻ پئجي نه سگهي ۽ هنن جاهل عالمن انهن ڪتابي خزانن جون الٽيون معنائون ڪڍيون.

(حضرت داتا علي بن عثمان مجوري رحه)

❖ هي جاهل عالم ان ظالم پوڙهيءَ جي مثل آهن، جيڪا ڪنهن بادشاهي باز کي، جڏهن اهو باز بادشاهه جي هٿ کان پرواز ڪري ڪنهن ظالم ۽ جاهل پوڙهي عورت جي پٽ تي ويهندو آهي ته اها ان باز کي مروڙي ان جا پر پٽي وجهندي آهي.

(حضرت داتا علي بن عثمان مجوري رحه)

❖ مون کي الله تعاليٰ اهڙي زماني ۾ پيدا ڪرڻ فرمايو آهي، جنهن زماني جي ماڻهن نفسياني خواهشن جو نالو شريعت رکيو آهي ۽ مرتبي ۽ عزت جي طلب ۽ تڪبر جو نالو عزت ۽ علم رکيو آهي ۽ ڏيکارڻ ۽ رياءَ ڪاري واري عبادت جو نالو خوفِ خدا رکيو آهي.

(حضرت داتا علي بن عثمان مجوري رحه)

❖ اسان کي اهڙو زمانو ڏئي آزمائش ۾ وڌو ويو آهي، جنهن زماني ۾ نه کي اسلام جا آداب آهن ۽ نه ئي جاهليت جون عادتون آهن ۽ نه وري مروت جون کي خصلتون آهن. (ابوبڪر واسطي رحمہ اللہ)

❖ هڪ پيري مون هڪ پٿر کي رستي ۾ ڏٺو، جيڪو ماڻهن جي ٺوڪرن جي زور تي اولهه اوڀر طرف ٿي رهيو هيو. مان اهو پٿر کنيو ۽ ان کي ”الثاني پلثاني ڏٺو ته ان تي لکيل هيو ته

”انت لاتعمل بها تعمل فكيف تطلب مالا تعلم“

(ترجمو: تون معلوم شيءِ تي عمل نه ٿو ڪرين ته پوءِ نامعلوم شيءِ تي عمل ڪيئن ڪندين؟)
(حضرت ابراهيم بن ادهر رحمہ اللہ)

❖ عالمن جو ڪم غور و فڪر ڪرڻ آهي ۽ جاهلن جو ڪم صرف ٻڌي ٻڌايل ڳالهه تي ڳت ڏئي بيهي وڃڻ آهي.

(حضرت امام مالڪ رحمہ اللہ)

❖ خدا تعاليٰ فرمائي ٿو ته اي مون سان محبت ڪرڻ وارو! منهنجو نالو وٺڻ وارو! منهنجي سامهون جهڪڻ وارو! منهنجي لاءِ پنهنجي ڪهرن کي ڇڏڻ وارو! ڇا توهان کي پتو آهي؟ يا توهان کي علم آهي؟ ته مان توهان کان دور ناهيان. مان توهان جي اندر موجود آهيان. توهان سان گڏ آهيان. توهان جي دل ۽ روح ۾ وسي رهيو آهيان. تنهنجي سامهون آهيان ۽ تون شڪايت ٿو ڪرين ته مون کي وصال ڪڏهن ٿيندو؟
(حضرت خواجہ سجن سائين خطبہ 25 نومبر 2007)

❖ هيڏي هوڏي ڳولڻ وارا! هيڏي هوڏي هٿوراڙيون هڻڻ وارا! هيڏي هوڏي تلاش ڪرڻ وارا! اسان کي مرشد سيکاريو آهي ته دوست جو ڏيرو تنهنجي دل آهي دوست توکان هڪ گرانٽ جي برابر به دور

ڪونهي. تون ٻين کي پنهنجي قريب سمجهي رهيو آهين. تون پنهنجي دنياوي ليڊن کي قريب سمجهي رهيو آهين، تنهنجي سوچ تي سؤ پيرا افسوس! احڪم الحاکمین چئي رهيو آهي ته مان تنهنجي اندر آهيان ۽ تون چوڻ ٿو ته منهنجو دوست ته دنيا وارو فلاڻو ليڊر آهي انهيءَ کان وڌيڪ محرومي باقي ڪهڙي هوندي.

(حضرت خواجه سجن سائين خطبو 25 ڊسمبر 2007)

♦ حضرت بايزيد بسطامي رحمۃ اللہ تعالیٰ علیہ جن جو هڪ واقعو آهي ته اهي هڪ گهٽيءَ کان لنگهي رهيا هئا، گهٽيءَ ۾ هڪ ڪتو ويٺل هيو. حضرت جن پنهنجن ڪپڙن کي پليديءَ کان بچائڻ جي ڪوشش ڪئي. ڪتي کي زبان حال ملي وئي ۽ اهو چوڻ لڳو ته اي سلطان العارفين! تون پنهنجن ڪپڙن کي ناپاڪ ٿيڻ کان بچائڻ جي ڪوشش ڪرين ٿو ليڪن جيڪو تنهنجي دل جي اندر احساس برتريءَ جو مادو پيدا ٿيو آهي، جيڪو تنهنجي دل ۾ وڌائيءَ وارو احساس ۽ ٻين جي حقارت وارو احساس پيدا ٿيو آهي. اها ته تنهنجي دل ۾ ايڏي وڏي خرابي پيدا ٿي وئي آهي جيڪا ستن سمنڊن جي پاڻيءَ سان به ڌوئجي ته به دور نه ٿي سگهندي. اي بايزيد! مان هڪ ڪتو هوندي به الله تعالیٰ تي توڪل رکندو آهيان ۽ جيڪا هڏي روز ملي ويندي آهي ان تي پيٽ گذر ڪري وٺندو آهيان. سڀاڻي لاءِ بچائي ناهيان رکندو، اي سلطان العارفين! تو کهر ۾ ڪڻڪ جو ذخيرو ڪري رکيو آهي. ڇا توکي الله تعالیٰ تي ڀروسو ڪونهي؟! حضرت بايزيد بسطامي رحمۃ اللہ تعالیٰ علیہ جي اکين ۾ ڳوڙها اچي

(حضرت سجن سائين خطبه 25 ڊسمبر 2007)

ويا.

❖ الله تعالى جل شانہ تي اعتراض ڪرڻ موت آهي، دين جو موت توحيد جو موت، توڪل ۽ اخلاص جو موت، ايمان واري دل! لفظ ”جو“ ”چا لاءِ“ ”چاڪاڻ“ ۽ ”پر“ کي ناهي سڃاڻيندي. ايمان واري دل جو قول ”ها“ هوندو آهي. ”جي“ هوندو آهي.

(حضرت سيدنا غوث الاعظم رحمۃ اللہ علیہ فتح رياتي)

❖ حضرت ابراهيم علي نبينا وعليه الصلوة والسلام پنهنجي نفس کان ٻاهر نڪري ويا هئا. ۽ سندن ڍانچي ۾ بلاخواهش وارو نفس رهجي ويو هيو ۽ سندن دل صاحبِ سڪون بنجي وئي هئي. نمرودي باهه ۾ ڪرڻ وقت وٽن طرح طرح جي مخلوق آئي ۽ انهن سندن مدد ڪرڻ جي لاءِ پنهنجن پنهنجن نفسن کي پيش ڪيو ليڪن پاڻ انهن سمورين آڇن کي نڪرائي چئي رهيا هئا ته ”مون کي توهانجي ڪنهن به مدد جي درڪار ڪونهي، اهو مالڪ ڪريم منهنجي حال کان واقف آهي ۽ ان لاءِ مون کي سوال جي به حاجت ناهي.

(حضرت سيدنا غوث الاعظم رحمۃ اللہ علیہ فتح رياتي)

❖ جڏهن حضرت ابراهيم علي نبينا وعليه الصلوة والسلام جي توڪل جو شان ان لائق سمجهيو ويو ته باهه کي حڪم ڏنو ويو ته ”کون ٻرداوسلاماڻي ٿي وڃ ٿڌي ۽ سلامتي واري ابراهيم تي.“

❖ جو شخص حق تعالى سان ان جي قدرت تي راضي بنجي صبر ڪندو آهي ته الله تعالى ان جي دنيا ۾ بيشمار مدد ڪندو آهي ۽ آخرت ۾ بيشمار نعمتون عطا فرمائيندو آهي.

(حضرت سيدنا غوث الاعظم رحمۃ اللہ علیہ فتح رياتي)

❖ الله تعالى لاء بيدار رهو ان سان ملڻ کان اڳي بيدار رهو، پنهنجي غير اختياري بيداري کان اڳ ۾ بيدار بنجو، ائين نه ٿئي ته سڀاڻي پشيمان رهجي وڃو.
(حضرت سيدنا غوث الاعظم رَحْمَةُ اللهِ عَلَيْهِ ففتح رباني)

❖ الله تعالى جا ٿي وڃو، جيئن توهان کان اڳيان نيڪ ماڻهو ان جا ٿي ويا هئا پوءِ الله تعالى توهان جو ٿي ويندو جيئن اڳين ماڻهن جو الله تعالى ٿي ويو هيو. جيڪو اڳين جو ڪم هيو اهو انهن ڪري ڇڏيو آهي پنهنجن نفسن جا نافرمان رهيا، ۽ الله تعالى جا فرمانبردار رهيا.
(حضرت سيدنا غوث الاعظم رَحْمَةُ اللهِ عَلَيْهِ ففتح رباني)

❖ الله تعالى فرمائي ٿو ته ”يَا اِبْنِ اٰدَمَ خُذْ زِيَّتَكَ نَازِلًا وَ شَرَاكَ اِلَى صَاعِدٍ“ (ترجمو: اي ابن آدم منهنجي طرفان خير ۽ چڱائي تنهنجي مٿان، ڪنهن بارش وانگر لهندي آهي ۽ تنهنجي طرفان منهنجي مٿان برائي صادر ڪئي ويندي آهي. افسوس! آهي توتي، تون آهين الله تعالى جو ٻانهو ۽ غلامي وري غيرن جي ڪري رهيو آهين.)

(حضرت سيدنا غوث الاعظم رَحْمَةُ اللهِ عَلَيْهِ ففتح رباني)

❖ صاحبزاده! صبر جي وهائي کي مٿي هيٺان ڏي، موافقت ۽ فرمانبرداري جو پتڪو ٻڌ، ان جي راضي ٿيڻ جي غرض سان عبادت ڪندو وڃ ۽ پوءِ تقدير جي چادر ويڙهي سمهي پئ، جڏهن تون اهڙو ٿي ويندين ته مالڪِ تقدير! پنهنجي فضل ۽ انعامن جي بارش تو مٿان وسائي ڇڏيندو.

(حضرت سيدنا غوث الاعظم رَحْمَةُ اللهِ عَلَيْهِ ففتح رباني)

✦ الله تعالى جي نعمتن کي انهيءَ طرفان ئي سمجھو چو ته الله تعالى فرمائي ٿو ”وَمَا بِكُمْ مِّنْ نَّعْمَةٍ فَرِئَ اللَّهُ ۝“ يعني جيڪي به نعمتون زندگيءَ ۾ تنهنجون ساڻي آهن، اهي سڀ الله تعالى جي ئي طرفان آهن.

اي خدا جي نعمتن ۾ جيورڙا ڪڍڻ وارا! تنهنجي شڪر گذاري ڪاڏي وئي؟ تون اهو شخص آهين! جيڪو خدا تعالى جي عنايتن ۽ نعمتن کي غير جي طرفان سمجهندو آهي. توکي ڇا ٿي ويو آهي؟ الله تعالى جو پاڻ کي حقدار سمجهي انهن نعمتن جو انتظار ڪندو رهندو آهين جيڪي تو وٽ نه هونديون آهن.

(حضرت سيدنا غوث الاعظم ربه الله عليه وسلم فتح رياتي)

✦ زاهد ۽ عابد ان دعوت واري مقام جي دروازي تي بيٺل هوندا آهن. جتان اهي مخلوق کي الله تعالى جي معرفت جي طرفان منادي ڏئي گهرائين اهي هميشه دلين کي پڪاريندا ۽ چوندا رهندا آهن ته اي دليون! اي ارواحو! اي انسانو! اي جنو! اي بادشاهه جا طلبگارو! هلو بادشاهي دروازي جي طرف هلو. چنبري پٺو ان کي.

(حضرت سيدنا غوث الاعظم ربه الله عليه وسلم فتح رياتي)

✦ الله تعالى ڪيندو آهي زندهن کي مڙدن مان ۽ ڪيندو آهي مڙدن کي زندهن مان. ابراهيم علي نبينا و عليه الصلوة والسلام کي پيدا فرمايائين ان جي والدين مان، جيڪي مڙده هئا، ڪفر جي سبب ڪري. مومن زندهه هوندا آهن ۽ ڪافر مڙده هوندا آهن، توحيد وارو زندهه هوندو آهي ۽ شرڪ وارو مڙده هوندو آهي، ان لاءِ الله تعالى قرآن پاڪ ۾ فرمايو آهي ته ”أَوَّلُ مَنْ مَاتَ مِنْ خَلْقِ إِبْرَاهِيمَ ۝“ سڀ کان پهريون

شخص جيڪو منهنجي مخلوق ۾ مردو ٿيو اهو ابليس آهي.

هيءُ آخري زمانو آهي هينئر نفاق ۽ ڪوڙ جي بازار گرم آهي. هرگز نه ويهو منافقن، ڪوڙن، ۽ دجالن سان گڏ.

افسوس آهي توتي! تنهنجو نفس منافق آهي. تنهنجو نفس ڪوڙو

آهي. تنهنجو نفس دجال آهي، فاجر آهي، مشرڪ آهي تون ان سان

گڏ ڪيئن ويٺو آهين؟ ان جي مخالفت ڪر ان جي حمايت نه

ڪر ان کي سزا ڏي ان کي قيد ڪر ان کي آزاد هرگز نه ڇڏ، ان کي

جيل ۾ بند ڪر ۽ ان جو حق، جنهن کي ادا ڪرڻ ضروري هوندو

آهي، اهو حق ان کي پهچائيندو ره ان کي مجاهدن سان ڪٽينس ۽

جنهن جو نالو خواهش آهي ان تي سوار ٿي وڃ ۽ ان کي هرگز نه

ڇڏجانءِ چو ته اها نا سمجهه ننڍڙي ٻار جيان آهي؟ رهيو شيطان. اهو

ته دشمن آهي تنهنجو ۽ تنهنجي پيءُ آدم مل بينا و عليه الصلوة والسلام جو.

دشمن سان ياري رکي آهي ڇا؟ پوءِ تون ان جي ڳالهه چو ٿو مڃين؟

حالانڪه تنهنجي ۽ ان جي وچ ۾ خوني دشمني آهي. تون ان کان

هرگز نه ڊڄ، اهو قاتل آهي تنهنجي پيءُ آدم مل بينا و عليه الصلوة والسلام ۽

تنهنجي ماءُ حوا رض الله تعالى بها جو. پوءِ جڏهن توتي قبضو ڪري وٺندو

ته توکي به قتل ڪري وجهندو. (حضرت سيدنا غوث الاعظم رضه اسديده فتح رباني)

صاحبزاده! هرگز ساڻ نه ڏجانءِ نفس جو ۽ نه خواهش جو، نه دنيا جو

۽ آخرت جو، جي صرف هڪ جو ٿي رهين ته الله جو بنجي ره. پوءِ

اهڙو خوف ملندئي جيڪو ڪڏهن به فنا نه ٿيندو. الله تعاليٰ جي

طرفان تنهنجي لاءِ هدايت ايندي، جنهن کان، پوءِ تون ڪڏهن به

گمراه نه رهندين. توبه ڪري وٺ پنهنجن گناهن کان بچ، پنهنجي

مولا عزوجل جي طرف. جڏهن تون توبه ڪري وٺين ته پوءِ تنهنجي ظاهر کي به توبه ڪرڻ ڪپي ته تنهنجي باطن کي به.

(حضرت سيدنا غوث الاعظم ربه الله عليه فتح رباني)

صاحبزاده! تنهنجو اهو فڪر نه هجڻ ڪپي ته ڇا کائيندس؟ ڇا پيئندس؟ ڪنهن سان نڪاح ڪندس؟ ڪٿي آرام ڪندس؟ ڇا جمع ڪندس؟ اهو سڀ ڪجهه پنهنجي نفس لاءِ فڪر آهي پوءِ ڪٿي آهي دل ۽ باطن جو فڪر؟ ڪٿي آهي حق سبحانه و تعالى جي طلب؟ پوءِ بهتر آهي ته تنهنجو فڪر تنهنجي رب لاءِ هجي ۽ هر ان شيءِ لاءِ هجي، جيڪا تنهنجي رب وٽ آهي. دنيا جو بدل به آخرت جي روپ ۾ موجود آهي ۽ مخلوق جي بدل ۾ به خالق تعالى جي ذات موجود آهي پوءِ دنيا ۾ جنهن به شيءِ کي تون ڇڏيندين ته آخرت ۾ ان جو عيوض توکي ملندو. (هيءُ قرض آهي، دنيا ۾ ڏيندو وڃ ۽ آخرت ۾ پنهنجي رب کان وٺندو وڃ).

ائين سمجهه! ته هيءُ تنهنجي عمر جو آخري ڏينهن آهي پوءِ آخرت جي لاءِ تيار ٿي وڃ ۽ ملڪ الموت جو نشانو بنجي پئ. دنيا ماڻهن جي ماني پچائڻ واري ٻانهيءَ جي برابر آهي ۽ آخرت ماڻهن جي آباد ٿيڻ جو اصلي مقام آهي.

اي ڪوڙا! تون نعمت جي حالت ۾ خدا تعالى کي محبوب سمجهندو آهين ليڪن مصيبت ۽ تڪليف ايندي آهي ته ڀڄي ويندو آهين، ڇڻ ته الله تعالى تنهنجو محبوب هيو ئي ڪونه! بندو ته آزمائش جي وقت ئي ظاهر ٿيندو آهي. جڏهن ته الله تعالى جي طرفان مصيبتون اچن ۽ تون ثابت قدم رهين ته بيشڪ تون سچو محب

آهين، پر جيڪڏهن ان وقت تون شڪايتن جا پندار کولي وجهين ته
پوءِ تون ڪوڙو محبت جو دعويدار هوندين.

(حضرت سيدنا غوث الاعظم رَحْمَةُ اللهِ عَلَيْهِ فُتِحَ رِيَانِي)

❖ حضور اڪرم ﷺ جن جي خدمت ۾ هڪ شخص آيو
چيائين ته يا رسول الله ﷺ مان الله تعاليٰ کي محبوب
سمجهندو آهيان تنهن تي پاڻ فرمايائون ته ”مصيبتن کي چادر بنائي
چڏ.“

(حضرت سيدنا غوث الاعظم رَحْمَةُ اللهِ عَلَيْهِ فُتِحَ رِيَانِي)

صاحبزاده تون دنيا ۾ رهڻ ۽ ان جا مزا حاصل ڪرڻ لاءِ ناهين آيو،
حق تعاليٰ جي جن ناراضگين جو بار تون پنهنجن ڪلهن تي کنيون
گهمائيندو ٿو وتين. خدا تعاليٰ جي ناراضگيءَ کي ان جي فرمانبرداري
واري هٿيار سان راضي ۾ تبديل ڪر. تو صرف ”لا اله الا الله محمد
رسول الله“ چوڻ تي قناعت ڪري ورتي آهي. حالانڪه جيستائين
ان سان گڏ تون عمل کي نه ملائيندين، اهي سموريون شيون تنهنجي
لاءِ نفعي واريون ثابت نه ٿينديون.

جيڪڏهن نماز، روزو، صدقو ۽ نيڪوڪاريون ڇڏي ڏيندين ته
وحدانيت ۽ رسالت جي محض گواهي ڏيڻ توکي ڪوبه نفعو نه
پهچائيندي.

(حضرت سيدنا غوث الاعظم رَحْمَةُ اللهِ عَلَيْهِ فُتِحَ رِيَانِي)

❖ صاحبزاده! ڪهڙا ۽ ٿلهڙا ڪپڙا پائڻ ۽ رُڪي سُڪي کائڻ ۾ شان ناهي.
شان تنهنجي دل جي زهد ڪرڻ ۾ مشغول رڪڻ واري عمل ۾ آهي.
لباس ۾ سڄاڻ صوفي پنهنجي ظاهري جسم تي صوف يا اوني ڪپڙو
يا پشم جو ڪپڙو پائڻ کان اڳ ۾ پنهنجي باطن تي صوف جو
لباس ڏيکيندو آهي. ان کان پوءِ باطن جو اثر ظاهر تي پوندو آهي.

تڏهن ان کي شفقت، احسان ۽ رحمت هٿ ايندي آهي پوءِ خدا تعاليٰ ان صوفيءَ جي اندر ۾ تبديلي آڻيندو آهي ان جي اندر جي ڪارن ڪپڙن کي لاهيندو آهي ۽ خوشيءَ جا ڪپڙا پهراڻي ڇڏيندو آهي. تڪليف کي راحت ۾ تبديل ڪندو آهي، خرابيءَ کي فرحت ۾ تبديل ڪندو آهي، خوف کي امن ۾ تبديل ڪندو آهي ۽ فقيريءَ کي تونڪريءَ ۾ مٽائي ڇڏيندو آهي.

(حضرت سيدنا غوث الاعظم رَحْمَةُ اللهِ عَلَيْهِ فِتْحَ رِياڻي)

❖ صاحبزاده طرح طرح جا لذت ڪاڏا کائيندو ڪر مگر زهد جي هٿ سان کائيندو ڪر. رغبت جي هٿ سان هڪ گرهه به نه کائڻان جيڪو شخص کائڻ ۽ روئڻ ۽ رهندو آهي اهو ان جي برابر ناهي ٿي سگهندو جيڪو کائيندو ۽ کلندو آهي. جيتوڻيڪ کائڻ ۾ ٻئي برابر آهن مگر دنيا جي کائڻ جو انجام روئڻ آهي ۽ زهد جي کائڻ جو انجام کلڻ آهن.

(حضرت سيدنا غوث الاعظم رَحْمَةُ اللهِ عَلَيْهِ فِتْحَ رِياڻي)

❖ هڪ ساعت جو فڪر يا تفڪر سڄي رات جي شب بیداريءَ کان بهتر آهي.

(حضرت سيدنا غوث الاعظم رَحْمَةُ اللهِ عَلَيْهِ فِتْحَ رِياڻي)

❖ الله تعاليٰ جو شڪر ڪريو ته ان توهان کان اڳين امتن بنسبت توهان جي ٿوري عمل تي اڪتفا ڪئي آهي. توهان دنيا ۾ وجود جي اعتبار کان سڀ کان آخري آهيو ۽ مرتبي جي اعتبار کان اول آهيو. قيامت جي ڏينهن، جو شخص توهان مان تندرست هوندو ته ان جهڙو ڪامياب ڪوبه نه هوندو. توهان سردار هوندؤ ۽ توهان کان سواءِ سڀ امتون رعيتون هونديون، جيستائين تون پنهنجي نفس پنهنجي خواهش ۽ پنهنجي طبيعت جي ڪهر ۾ ويٺو رهندين،

تندرست نه بنجي سگهندين، جيستائين توهان پنهنجي طبيعت جي
 ڪوٺن ۾ ويٺا رهندؤ ته تندرست بنجي نه سگهندؤ، جيستائين توهان
 مخلوق سان لڙندا رهندؤ، مال متاع جي رغبت، رياءِ ڪاري ۽ نفاق
 جي طرفداري ڪندا رهندؤ ته توهان تندرست نه ليڪبؤ.

اي الله! تون اسان کي صحت عطا فرماءِ پنهنجي ويجهو رکي ڪري ۽
 اسان کي دنيا ۽ آخرت ۾ پلاني عطا فرماءِ!!!

(حضرت سيدنا غوث الاعظم رحمۃ اللہ علیہ فتح رباني)

تڪبر وارو ڪڏهن نه ٿجانءِ ورنه الله تعالى توکي ٽوڙي ٽڪرا
 ٽڪرا ڪري ڇڏيندو. پنهنجي جواني، پنهنجي قوت ۽ پنهنجي مال
 جي گهمند ۾ الله تعالى ۽ ان جي مخلوق تي تڪبر هرگز نه ڪر.
 ورنه اهو توکي گرفتار ڪري وٺندو ۽ پڪڙيندو، ان جي پڪڙڻ
 جهڙو ڪوبه پڪڙڻ وارو ڪونهي ان جي پڪڙ تمام گهڻي
 دردناڪ آهي.

توتي افسوس آهي جو تنهنجي زبان صرف مسلمان آهي مگر
 تنهنجي دل مسلمان ناهي. تنهنجو قول مسلمان آهي، مگر فعل
 مسلمان ناهي، تون پنهنجي جلوت ۾ مسلمان آهين مگر خلوت ۾
 مسلمان ناهين. ڇا توکي معلوم ناهي ته جڏهن تون نماز پڙهندين،
 روزو به رکندين ۽ سڀ نيڪ ڪم به ڪندين، مگر انهن عملن
 باوجود تون ڪان الله تعالى جي ذات کي نه سمجهندين ته تون پڪو
 منافق آهين.

(حضرت سيدنا غوث الاعظم رحمۃ اللہ علیہ فتح رباني)

◆ تنهنجو علم توکي پڪاري رهيو آهي ته مان توتي حجت آهيان جيڪڏهن تو مون تي عمل نه ڪيو مان تنهنجي مٿان واعدو معاف گواهه بنجي ويندس. مان تنهنجي لاءِ حجت آهيان جيڪڏهن تو مون تي عمل ڪيو ته مان تنهنجي لاءِ وڪيل صفائي بنجي بيهي رهندم. جناب رسول ڪريم ﷺ جن فرمايو آهي ته علم پڪاريندو آهي عمل کي پوءِ جيڪڏهن عمل اچي ويندو آهي ته علم ترسي پوندو آهي ورنه موڪلائي هليو ويندو آهي. علم جي موڪلائي وڃڻ مان مراد اها آهي ته علم جي برڪت موڪلائي ويندي آهي ۽ صرف محنت رهجي ويندي آهي.

(حضرت سيدنا غوث الاعظم روضه السعاده فتح رباني)

◆ ڪائيندو ره پنهنجي ڪمائي جي ذريعي سان ۽ نه ڪاءِ پنهنجي دين جي ذريعي سان، دين کي وڪڻي روزي ڪمائن حرام آهي. ڪماءِ ۽ ڪاءِ ۽ ان مان پين جي به غمخواري ڪر.

(حضرت سيدنا غوث الاعظم روضه السعاده فتح رباني)

◆ اولياءِ الله مخلوق جي اعتبار کان گونگا ۽ انڌا هوندا آهن ان ڪري ئي انهن جون دليون الله جي قريب هونديون آهن ان ڪري اهي غير جي ڳالهه ناهن ٻڌندا، غير کي اکين سان ناهن ڏسندا ۽ الله تعاليٰ جي ڳالهه کان سواءِ غير جي ڳالهه ناهن ٻڌندا، قرب خداوندي انهن کي متوالو بنائي رکيندو آهي، هيبت انهن تي چائيل رهندي آهي ۽ محبت انهن کي پنهنجي محبوب وٽ قيد ڪري رکندي آهي. اُهي نه ڪاهي پاسي جهڪندا آهن ۽ نه سڄي پاسي جهڪندا آهن انهن وٽ صرف هڪ ئي طرف سامهون وارو هوندو آهي پوءِ انسان، جنات ۽ فرشتا ۽ انهن کان علاوه قسمن قسمن جي مخلوق انهن جي خادم بنجي ويندي آهي.

(حضرت سيدنا غوث الاعظم روضه السعاده فتح رباني)

❖ صاحبزاده! خالق جي شڪايت مخلوق سان هرگز نه ڪندو ڪر
 بلڪ جيڪڏهن شڪايت ڪرڻي اٿئي ته اها انهيءَ سان ئي ڪر
 جيڪو ان شيءِ تي قادر آهي. (حضرت سيدنا غوث الاعظم رَحْمَةُ اللهِ عَلَيْهِ ففتح رباني)
 ❖ راز کي لڪايو، مصبتن، بيمارين ۽ خيراتن کي ڳجهو رکيو، پنهنجي
 سڄي هٿ سان خيرات ڏيندا ڪريو ته ڪوشش اها هجي ته توهان
 جي ڪهي هٿ کي به ان جي خبر نه پوي.

(حضرت سيدنا غوث الاعظم رَحْمَةُ اللهِ عَلَيْهِ ففتح رباني)

❖ اي چوڪرا! دنيا حاصل ڪرڻ ۾ اهڙو حبشي نه بنجي وڃ.
 جيئن رات جي وقت ۾ ڪاٺيون ڪرڻ وارو هوندو آهي. ان کي
 خبر ناهي هوندي ته سندس هٿن ۾ ڇا ٿو اچي؟ اها ڪاٺي آهي يا
 نانگ آهي؟ مان توکي ڏسان ٿو ته تون پنهنجي ڪاروبار ۾ اهڙو
 آهين جيئن ڪاٺين ڪرڻ وارو سخت انڌيري رات ۾ ڪاٺيون
 ڪندو آهي، ان جي ساٿ ۾ نه چنڊ جي روشني آهي ۽ نه ڪنهن
 ٻئي روشني جو بندوبست آهي ۽ پڻ اهو اهڙي ريگستان ۾ موجود
 آهي جتي سونن هزارين ڪيڙا ماکوڙا به موجود آهن پوءِ بلڪل
 ان کي خطرو آهي ته کيس ڪي ڪونه ڪو ڪيڙو ڪاٺي ماري
 وجهندو. (حضرت سيدنا غوث الاعظم رَحْمَةُ اللهِ عَلَيْهِ ففتح رباني)

❖ اي چوڪرا! هتي ڪير به ڪونهي، الله تعاليٰ جي ذات کان
 سواءِ، جيڪڏهن تون خالق ۽ مالڪ خدا تعاليٰ جي ذات سان گڏ
 رهندين ته پوءِ ڀانئبو ته تون واقعي ان جو ٻانهو آهين. (ٻانهو پنهنجي
 مالڪ سان گڏ رهندو آهي) ۽ جيڪڏهن مخلوق سان گڏ رهندين ته
 پوءِ تون ان جو ٻانهو ليکيو ويندين.

(الفتح الرباني)

◀ شرمایو خدا تعالیٰ جي ذات کان جنهن کان شرمائن جو حق آهي غفلت ۾ پيل نه رهو. توهان جو وقت بيڪار وڃي رهيو آهي توهان اهڙين شين ۾ مشغول ٿي ويا آهيو، جيڪي توهان جي لاءِ لاپائيتيون نه رهنديون. توهان اهڙيون شيون حاصل ڪرڻ جي جدوجهد ۾ آهيو، جن کي هرگز حاصل نه ڪري سگهندؤ، توهان اهڙا گهر تعمير ڪرائي رهيا آهيو، جن ۾ رهي نه سگهندؤ. اهي سموريون شيون توهان کي الله تعالیٰ جي ذات کان دور ڪنديون وينديون.

(حضرت سيدنا غوث الاعظم ربه الله فتح رباني)

◀ اي غافل! پنهنجي غفلتن کان بيدار ٿي وڃو. تنهنجي دل جيڪڏهن الله تعالیٰ جي طرف هڪ قدم وڌي ٿي وڃي ته ان جي محبت تنهنجي طرف ڪيترائي قدم اڳتي هلي ايندي آهي. اهو ئي پنهنجي عاشقن سان ملڻ جو عاشقن کان وڌيڪ مشتاق هوندو آهي. جڏهن ٻانهو ڪنهن به ڪم جو ارادو ڪندو آهي ته حق تعالیٰ ان جي لاءِ سامان ميوڻ شروع ڪندو آهي.

(حضرت سيدنا غوث الاعظم ربه الله فتح رباني)

◀ اي حضرت! مان چاهيان نه ٿو ته گونگاڻپ تنهنجي عادت بنجي وڃي، ڪمنامي تنهنجو لباس بنجي وڃي ۽ مخلوق کان ڀڄڻ تنهنجو خاص دلي مقصد هجي. اکر تو کان ٿي سگهي ته زمين ۾ سرنگهه کوٽي ان ۾ اندر گهڙي ويهي ره ته جيئن تون ماڻهن جي نظرن کان اوجھل رهين اها عادت تنهنجي ان وقت تائين رهي جيستائين تنهنجو ايمان جوان ۽ بالغ ٿي وڃي.

(حضرت سيدنا غوث الاعظم ربه الله فتح رباني)

❖ مومن سخا ڪندو آهي الله تعالىٰ جي واسطي ۽ منافق سخا

ڪندو آهي شيطان جي واسطي. (حضرت سيدنا غوث الاعظم رَحْمَةُ اللهِ عَلَيْهِ ففتح رباني)

❖ جنهن جي نظر ۾ الله تعالىٰ جو دروازو ننڍو هوندو آهي ته اهو

مخلوق جي دروازن تي ٺوڪرون کائيندو رهندو آهي ۽ جنهن جي

نظر ۾ خدا تعالىٰ جو دروازو ڪشادو هوندو آهي ته پوءِ خدا تعالىٰ ن

بندي لاءِ مخلوق جا دروازا بند ڪري ڇڏيندو آهي ان لاءِ مخلوق

جي عطا ڪي روڪي ڇڏيندو آهي ان کي پنهنجي طرف ڇڪي

وٺندو آهي ان کي حوضن کان هٽائي سمنڊ جي ڪناري تي بيهاري

وٺندو آهي. ان کي لاشيءَ مان ڪڍي شيءِ جي طرف آڻيندو آهي.

توتو افسوس آهي اي انسان! تون سرديءَ جي موسم ۾ حوضن جي

ڪنارن تي پنهنجي آماجگاهه بنائي ويٺو آهين، ڇا توکي خبر ناهي؟

ته جلدي گرمين جي موسم ايندي ۽ سج جي ٽٽڻ اس حوضن جو

پاڻي خشڪ ڪري ڇڏيندي پوءِ تون اُڃ ۾ مري ويندين. سمنڊ

ڪناري تي ويهه جنهن جو پاڻي ڪيترين به گرمين ۾ خشڪ نه

ٿيندو آهي. (حضرت سيدنا غوث الاعظم رَحْمَةُ اللهِ عَلَيْهِ ففتح رباني)

❖ مان الله تعالىٰ جي ٿاڻن پلٽائڻ واري هٿ ۾ آهيان، ڪڏهن اهو

مون کي پهچي ڇڏيندو آهي ته ڪڏهن ڌرتي بنائي ڇڏيندو آهي

ڪڏهن اهو مون کي سمنڊ ڪري ڇڏيندو آهي ته ڪڏهن قطرو.

ڪڏهن اهو مون کي آفتاب بنائي ڇڏيندو آهي ته ڪڏهن چمڪ

۽ صرف جهلڪ ٿاڻين محدود رکندو آهي جيئن رات ۽ ڏينهن کي

ٿاڻيندو پلٽائيندو رهندو آهي.

(حضرت سيدنا غوث الاعظم رَحْمَةُ اللهِ عَلَيْهِ ففتح رباني)

❖ اي ڀاءُ! جيڪڏهن تون رضاءِ قلب جو خواهشمند آهين ته مخلوق جي ڳالهين تي ڌيان نه ڏي ڇا توکي معلوم ناهي ته اهي ماڻهو پنهنجي خالق مان ئي خوش ناهن پوءِ توکان خوش ڪيئن رهندا؟ !!!

(حضرت سيدنا غوث الاعظم رَحْمَةُ اللهِ عَلَيْهِ فُتِحَ رِايَتِي)

❖ الله تعالى دوا ۽ بيماري ٻئي شيون پيدا ڪيون آهن. مصيبتون بيماريون آهن ۽ اطاعت دوا آهي ظلم بيماري آهي ۽ عمل دوا آهي. خطا بيماري آهي ۽ سڌو رستو دوا آهي. الله تعالى جي مخالفت بيماري آهي ۽ گناهين جي نشي کان توبه دوا آهي. توتي دوا جو پورو اثر ان وقت ٿيندو، جڏهن مخلوق کي پنهنجي دل کان جدا ڪري وٺيندڙ دل کي پنهنجي رب سان ملائيندين.

(حضرت سيدنا غوث الاعظم رَحْمَةُ اللهِ عَلَيْهِ فُتِحَ رِايَتِي)

❖ اي نوجوان! توبه ڪريو. ڇا توهان نه ٿا ڏسو ته الله تعالى توهان کي مصيبتن ۽ تڪليفن ۾ مبتلا ڪندو آهي ته جيئن توهان توبه ڪري وٺو، پر تنهن هوندي به توهان توبه نه ٿا ڪريو. توهان حق تعالى جي مصيبت کي جهيڙيندا رهو ٿا پر توبه نه ٿا ڪريو. آخرڪار توهان حق تعالى سان ڪيترو جهيڙو ڪندا؟ ان جهيڙي ۾ شڪست فاش ته توهان جي ئي ٿيڻي آهي ان کان اڳ ۾ جو توهان جو ڪٿو منهن بنجي پوي، توهان توبه ڪري وٺو.

(حضرت سيدنا غوث الاعظم رَحْمَةُ اللهِ عَلَيْهِ فُتِحَ رِايَتِي)

❖ آخرت کي دنيا تي مقدم سمجهو ته دنيا ۽ آخرت ۾ فائدو حاصل ڪندؤ پر جيڪڏهن دنيا کي آخرت تي مقدم سمجهندؤ ته ٻنهي يعني دنيا ۽ آخرت ۾ توهان جو نقصان ٿيندو.

(حضرت سيدنا غوث الاعظم رَحْمَةُ اللهِ عَلَيْهِ فُتِحَ رِايَتِي)

♦ تون ڪجهه به ناهين نه تنهنجو اسلام ئي صحيح آهي جيڪو بنياد هوندو آهي ۽ هر تعمير پنهنجي بنياد تي ٿيندي آهي نه تنهنجي شهادت ئي صحيح (توحيد ۽ رسالت) آهي.

تون چوڻ ٿو ته ڪوبه معبود ڪونهي، الله تعاليٰ جي ذات کانسواءِ مگر ڪوڙ ٿو ڳالهائين چو ته معبودن جو هڪ وڏو گروهه تنهنجي سيني يا دل جي اندر گهر ٺاهيون ويٺو آهي. پنهنجي بادشاهه کان ڊڄين ٿو، پنهنجي محلي جي چڱي مرڻس کان ڊڄين ٿو پنهنجي وڏيري ۽ سردار کان ڊڄين ٿو. پنهنجي آفيسر کان ڊڄين ٿو ايستائين جو تنهنجي ڪمائي، تنهنجو نفعو، تنهنجي طاقت، تنهنجي سماعت، تنهنجي بصارت وغيره سمورا تنهنجا معبود بڻيل آهن تنهنجو نفعو ۽ نقصان ۽ عطا تنهنجا معبود بڻيل آهن.

(حضرت سيدنا غوث الاعظم رحمته الله عليه فتح رياتي)

♦ لا اله ڪُلي طور تي نفي آهي ۽ الا الله ڪُلي طور تي اثبات آهي، ته ڪُلي طور تي معبوديت صرف الله تعاليٰ جي ذات لاءِ ئي آهي ڪنهن به غير لاءِ ناهي، ته پوءِ جنهن وقت به تنهنجي دل الله عزوجل کان سواءِ ڪنهن شيءِ تي اعتماد ڪيو ته اها جن تنهنجي معبود بنجي وئي. ظاهر جو ڪوبه اعتبار نه هوندو آهي زباني ڪلمو ته منافق به پڙهندا هئا. دل ئي آهي جنهن سان ايمان جو لاڳاپو آهي.

(حضرت سيدنا غوث الاعظم رحمته الله عليه فتح رياتي)

♦ انسان پنهنجون اکيون بند ڪري ۽ پنهنجي جسم کي وساري ڇڏي ۽ زمين ۽ آسمان ۾ هر اها شيءِ جا اکين سان ڏسي سگهي ٿو. سا کي فراموش ڪري ته به هو پنهنجي هستيءَ کي سڃاڻي ۽

سمجھي وڃي ٿو.

(ڪيميا سعادتي)

◆ دل کي پيدا ٿي ان لاءِ ڪيو ويو آهي ته سعادتي جي تلاش ڪري

۽ سعادتي الله تعاليٰ جي معرفت ۾ ئي سمايل آهي. (ڪيميا سعادتي)

◆ ڪن ماڻهن جو خيال آهي ته آدميءَ کي ڪاٺ، پيٺ، جماع

ڪرڻ موت ماڻ يا پين تي غلبي حاصل ڪرڻ لاءِ خلقيو ويو آهي.

پر اهي غلط آهن. ڪاڌو ته اُٺ به ماڻهوءَ کان گهڻو ٿو ڪاٺي ۽ نفساني

خواهش جهرڪن توڙي پين حيوانن ۾ انسان کان به وڌيڪ آهي

پين تي غلبي حاصل ڪرڻ جي طاقت درندن کي به ڏني وئي آهي

مطلب ته جو ڪجهه چوپاين کي ڏنو ويو آهي سو ماڻهوءَ کي پڻ ڏنو

ويو آهي. پوءِ ڪهڙيءَ طرح چئجي ته انسان حيوانن کان اشرف ۽

اعلىٰ آهي؟ (ڪيميا سعادتي)

◆ جيڪڏهن ڪنهن عقلمند کان پڇيو وڃي ته ”هڪ“ کان

وڌيڪ آهن ته اهو هاڻو ۾ ورندي ڏيندو. پوءِ ڪٿي ان اهو منطق

ڪٿان به سمجهيو نه هجي ۽ نه زبان سان ئي ڪڏهن چيو هجي.

مگر هن جو اندر مڪمل طور تي تصديق سان ڀريل رهندو

ته ”هڪ“ کان وڌيڪ آهن. چوڻ اها فطرتي ڳالهه آهي. جهڙي

طرح اها فطرتي ڳالهه آهي، تهڙيءَ طرح سان الله تعاليٰ جي معرفت به

هر انسان ۾ فطرتي طور موجود آهي. (ڪيميا سعادتي)

تو صوفين کان ٻڌو هوندو ته سلوڪ جي واٽ ۾ علم حجاب ۽

رڪاوٽ آهي غالباً تو ان جو انڪار ڪيو هوندو، سو تون انڪار

نه ڪر، ڇاڻا جو هيءَ ڳالهه بلڪل صحيح آهي اهو هن ڪري

آهي جو محسوسات ۾ اهو سڀ علم جيڪو محسوسات جي ذريعي

حاصل ٿئي ٿو، تنهن ۾ جيستائين تون مشغول رهندين، تيستائين هيءُ الاهي حال توکان پوشيده ٿي رهندو.
(ڪيميا۽ سعادت)

◆ جو شخص پنهنجي عقيددي جي ڪاميابيءَ لاءِ يا ان کي صديح ثابت ڪرڻ خاطر مناظري جو طريقو سکي ٿو، تنهن اڳيان ڪابه حقيقت کلي ظاهر نه ٿيندي، ڇا لاءِ جو هو ڀانئڻي ٿو ته جو ڪجهه هو ڄاڻي ٿو سوئي حق آهي. ان جو اهڙو خيال ٿي سندس لاءِ رڪاوٽ ٿيو پوي.
(ڪيميا۽ سعادت)

◆ آدميءَ جو بدن باوجود مختصر هجڻ جي سڄي جهان جي مثال وانگر آهي، ڇا لاءِ ته جو ڪجهه جهان ۾ پيدا ڪيو ويو آهي، تنهن جو نمونو ان ۾ موجود آهي هڏا پهاڙ آهن، پگهر بارش آهي، وار وڻن جي مثال آهن، دماغ آسمان جي طرح آهي ۽ حواس ستارن وانگر آهن.
(ڪيميا۽ سعادت)

◆ زبان حق تعاليٰ جي ڪاريگرن مان هڪ آهي، جيتوڻيڪ ڏسڻ ۾ هوءَ هڪ گوشت جو ٿڪرو آهي پر حقيقت ۾ دنيا جي هر شيءِ ۾ سندس تصرف آهي ۽ سندس تصرف کان عدم به خالي ناهي.
(ڪيميا۽ سعادت)

◆ لعنت ڪرڻ به هڪ وڏي آفت آهي، جنهن کان زبان کي روڪڻ گهرجي. چاهي اها ڪنهن آدميءَ يا جانور متعلق هجي.
(ڪيميا۽ سعادت)

◆ ڪوڙيون ڳالهيون ڪرڻ ۽ ڪوڙا قسم ڪڻ به زبردست گناهه آهي حضور ڪريم ﷺ جن ارشاد فرمايو آهي ته ”بندو ڪوڙ ڳالهائيندو رهي ٿو، تانجو الله تعاليٰ جي نزديڪه انهيءَ جو نالو ڪوڙن جي فهرست ۾ لکيو وڃي ٿو.“
(ڪيميا۽ سعادت)

♦ موجود جي معنی آهي "لذل" ۽ "معدوم" جي معنی آهي "اڻ لذل". جو ڪجهه تون خواب ۾ ڏسين ٿو، اهو تنهنجي حق ۾ موجود آهي، پوءِ ڪٿي ان کي ڏسي سگهين ۽ جو ڪجهه تون نه ٿو ڏسين اگرچہ ٻيا سڀ ماڻهو ڪٿي ڏسن، سو گويا تو لاءِ "اڻ لذل" يا معدوم آهي. جنهن صورت ۾ عذاب ۽ ان جو سبب پئي مثل يا ستل لاءِ موجود آهن، تنهن صورت ۾ جيڪڏهن ٻيا ڏسي نه سگهن ته ڪهڙو حرج، فرق صرف ايترو آهي، جو ستل جلدي جاڳي پوي ٿو ۽ عذاب کان چوٽڪارو حاصل ڪري ٿو، جنهن ڪري ماڻهو ان کي خيالي چون ٿا پر مثل انهيءَ حالت ۾ مبتلا رهي ٿو، ڇا لاءِ جو موت جي ڪا پڇاڙي ڪونهي انهيءَ ڪري اهو رنج ۽ عذاب ان سان ڪڏنہي دائمي رهي ٿو.

(ڪيمياہ سعادت)

♦ حضرت محمد بن واسع رحمۃ اللہ تعالیٰ علیہ جن جي عادت هئي تہ اهي خشڪ يا ٺوٺ سڪل مانيءَ کي پاڻيءَ ۾ پساتيندا هئا ۽ پوءِ اها پاڻيءَ سان گره وجهندا ڏک پريندا ڇٻائيندا کائيندا ويندا هئا ۽ فرمائيندا هئا تہ جيڪو انهيءَ مقدار تي قناعت ڪندو انهيءَ کي ڪنهن به قسم جي محتاجي پيش نه ايندي.

(مکاشفۃ القلوب)

♦ حضرت ابن سميط بن عجلان رحمۃ اللہ تعالیٰ علیہ فرمائن ٿا تہ اي انسان! تنهنجو پيٽ گرانٽ برابر آهي ڪٿي اها گرانٽ توکي جهنم ۾ نه وٺي وڃي.

(مکاشفۃ القلوب)

♦ ڪنهن دانءَ کان سوال ڪيو ويو تہ تنهنجو مال ڪهڙو آهي؟ ان جواب ڏنو تہ ظاهر ۾ پاڪيزگي، باطن ۾ نيڪي ۽ ماڻهن کان نا اميدي.

(مکاشفۃ القلوب)

✦ حضرت عبدالله بن مسعود رضی اللہ تعالیٰ عنہ جو قول آهي ته جڏهن تون ڪابه حاجت طلب ڪرين ته ٿوري طلب ڪر ايترو نه ڪهر جو ٻين تي مصيبت بڻجي وڃين. چو ته جيڪو تنهنجي تقدير ۾ لکيل آهي، اهو توکي ضرور ملندو.
(مڪاشفه القلوب)

✦ بني اميه جي هڪ حاڪم حضرت ابو حازم رضی اللہ تعالیٰ عنہ سان اصرار ڪندي کيس لکيو ته تون مون کي پنهنجون ضرورتون لک، انهن جواب ڏنو ته مان پنهنجون ضرورتون پنهنجي رب جي سامهون پيش ڪيون آهن. ان جيڪو عطا ڪيو، مان قبول ڪري ورتو ۽ جيڪو روڪي ڇڏيائين مان ان تي قناعت ڪري ورتي.

(مڪاشفه القلوب)

✦ اميد تنهنجي دل ۾ هڪ ڦندي وانگر آهي ۽ اميدون پيرن جون پيڙيون هونديون آهن. ان لاءِ اميدن کي پنهنجي دل مان ڪڍي ڇڏ ته جيئن دل ۽ پير آزاد ٿي وڃن.

(ابن سڪاڪ رضی اللہ تعالیٰ عنہ)

✦ حضرت عبدالله بن سلام رضی اللہ تعالیٰ عنہ حضرت ڪعب رضی اللہ تعالیٰ عنہ کان پڇيو ته عالمن جي علم حاصل ڪرڻ کان پوءِ ڪهڙي شيءِ آهي جيڪا انهن جي سينن مان علم کي چڪي ٻاهر ڪڍي اڇلائي ڇڏيندي آهي.

حضرت ڪعب رضی اللہ تعالیٰ عنہ فرمايو ته لالچ، حرص ۽ ماڻهن جي سامهون هٿ ڦهلائڻ.

(مڪاشفه القلوب)

✦ اي غافل انسان! تون نفس جو فريب خورده آهين، تون دنياوي مشغولن ۾ مڪن آهين موت جي ڪناري تي هوندي به پنهنجي آخرت کان بي فڪر آهين. هڪ نه هڪ ڏينهن توکي هتان وڃڻو

آهي. تنهنجو مقام ڪهڙو هجڻ گهرجي؟ دوزخ يا جنت. پوءِ فڪر ڪري نادان!!

(مکاشفة القلوب)

❖ جو ڪجهه به دوست جي طرفان تو سان ٿي رهيو آهي، ان کي تون ظلم ۽ ستم سمجهي رهيو آهين. جنهن کي تون پريشاني ۽ مصيبت سمجهي رهيو آهين. الله تعاليٰ ٿو فرمائي ته (تون ناشڪرو نه ٿي) (تو کي هيءَ دعا گهرڻ کپي ته) اي الله! منهنجو صبر وڌاءِ ڇڏ!!

❖ ڪجهه ماڻهون دعائون ڪندا آهن، الله تعاليٰ جي بارگاهه ۾ اوسارا ڪري ته اي رب العالمين! تون اسان جا ڪٺاڻه معاف فرما. مون کي پنهنجي رضا ۽ خوشنودي عطا فرما. منهنجو فلاڻو ڪم ٿي وڃي. انهن جي دعائن کي مهينا گذري ويندا آهن. دعا قبول ناهي ٿيندي، اهي دعائون فرشتا کڻي به ويندا آهن. الله تعاليٰ جي بارگاهه ۾ جهڙي طرح نماز ڪئي ويندا آهن. ڪجهه ماڻهن جي نمازن کي ته زمين تي ئي ڇڏيو ويندا آهن. اها ان ڪري قبوليت جهڙي نه هوندي جو ان ۾ عبديت وارو مزو نه هوندو آهي.

(خطبه حضرت قبله سڄڻ سائين 25 نومبر 2007)

❖ مسجد ۾ وڃڻ وارا سنڀالي سجدو ڪجانءِ ائين نه ٿئي ته تنهنجو مٿو جهڪي، ليڪن تنهنجي دل نه جهڪي، جيڪڏهن دل نه جهڪي ته پوءِ اهڙي عبادت مان ڪهڙو فائدو؟ اهي نمازون جنهن ۾ خاص تعبديت، جهڪائي، محبت، نور، عاجزي، انڪساري ۽ معرفت جو نور موجود ناهي ته اهڙيون نمازون الله تعاليٰ جي بارگاهه ۾ ناهن پهچايون وينديون.

(خطبه حضرت قبله سڄڻ سائين 25 نومبر 2007)

❖ مجنون ٻڌو ته ليلان خيرات ٿي ورهائي، مجنون جي نالي تي قربان

وڃان محبت ۽ عشق ڪو مجنون کان سڪي. وفا ڪير مجنون کان سڪي، يار کي مڃائڻ ڪير مجنون کان سڪي. جنهن زندگي قربان ڪري ڇڏي. مرندي وقت به ان جي زبان تي ليلان ليلان هيو. سمهڻو آهي، اهو چوندو هيو ليلان، توکي پيو ڇا گهرجي؟ اهو چوندو هيو ليلان. عاشق فرمائيندا آهن ته قيامت جي ڏينهن الله تعاليٰ مجنون کي پنهنجي دربار ۾ گهرائيندو. اهو ان عالم ۾ ايندو جو ڦاٿل پراڻا ڪپڙا پاڻ هوندا، گريبان ڦاٿل هوندو، وار وڪريل هوندا. ان جي وارن ۾ مٽي پريل هوندي. روئندو، ڪرندو، رڙيون ۽ دانهون ڪندو، دربار ۾ ايندو. ته الله تعاليٰ فرمائيندو ته ڏسو، هن عاشق کي جنهن کي هڪ ليلان ياد آهي، حشر جي ميدان ۾ به ان کي ليلان ياد آهي. اي مون سان محبت ڪرڻ ڪرڻ وارو! توهان خود ٻڌايو ته ڇا توهان جو پيار اهڙي طرح جو هيو، جهڙي طرح مجنون جو ليلان سان پيار آهي.

(خطبه حضرت قبله سچن سائين 25 نومبر 2007)

◆ جڏهن مجنون ٻڌو ته ليلان خيرات ورهائي رهي آهي ته مجنون به هڪ ڪاٺ جو پيالو کڻي صف ۾ بيهي رهيو ليلان جي چاهي ۾ اڪيون ڄميل هيون، هٿ ۾ پيالو آهي سڀني کي خيرات ملي رهي آهي. جڏهن مجنون جو وارو آيو ته ليلان کيس کي ڪجهه به نه ڏنو. سڀني ماڻهن کي خيرات ملي ليلان پنهنجي حجري ۾ هلي وئي. روميءَ جو واقعو آهي ڪوبه عام واقعو ڪونهي، رومي رحمۃ اللہ تعالیٰ علیہ فرمائي ٿو ته ماڻهن مجنون جو مذاق اڏايو. او! بي وقوف تون وڏي محبت ڪندو آهين، پنهنجي زندگي تو ان جي پويان ضايع ڪري ڇڏي تنهنجو اهو قدر آهي؟ سڀني کي خيرات ڏني وئي ۽ توکي

ڪجهه به نه ڏٺائين مجنون خوشيءَ مان نچي رهيو آهي. اهو موجون ڪري رهيو آهي، او بيوقوف! ڇو نچي رهيو آهين؟ مجنونءَ چيو ته ٺيڪ آهي ليلان ڪجهه به نه ڏٺو، مون کي ڏٺائين ته سهي، ان جو ڏس منهنجي لاءِ ڪافي آهي.

اي الله جي در تي سجده ڪرڻ وارو! خدا جي در تي رهڻ وارو! الله الله ڪرڻ وارو، ذڪرِ قلبي ڪرڻ وارو! جيڪڏهن توهان اهو سمجهو ٿا ته الله نه ڏسي رهيو آهي. هڪ نظر ڇا حيثيت، ڇا مقام، ڇا شرف ۽ شان رکندي آهي. (خطبه حضرت قبله سڄڻ سائين 25 نومبر 2007)

❖ اهو محبوب توهان کي دل ۾ ملندو، ان جو وصال توهان کي دل ۾ ٿيندو ۽ هن دل جي حفاظت ڪريو. هن دل جي خوب حفاظت ڪريو ۽ جڏهن توهان هتان وڃو ته ذڪر ڪندا وڃو جڏهن توهان ماڻهن سان ملو ته ذڪر ڪندي ملو، جڏهن توهان تجارت ڪيو ته ذڪر توهان جي دل ۾ هجي، جڏهن ملازمت ڪريو ته به ذڪر توهان جي دل ۾ هجي ۽ پوءِ ذڪر ڪرڻ وارن سان وڃي ويهيو. (خطبه حضرت قبله سڄڻ سائين 25 نومبر 2007 الله آباد شريف)

❖ ست درويش هڪ گودڙي ۾ رات گذاري وٺندا آهن مگر ٻه بادشاهه پوري سلطنت ۾ ناهن سمائجي سگهندا، انهن جو جهڳڙو هلندو رهندو آهي. (خطبه حضرت قبله سڄڻ سائين جامع مسجد فرازولاز حيدرآباد)

❖ ڪنهن الله واري هڪ شخص کي ڏٺو ته ان جي اک تي پتي ٻڌل آهي، پڇيائين ته ڇا ٿيو آهي؟ ان چيو ته مون اک تي پتي ان لاءِ ٻڌي آهي ڇو جو منهنجي اک سور ڪري رهي هئي، الله جي وليءَ ورائيس ته هيءُ شڪايت جي پتي ته تو ٻڌي ورتي آهي، ڪڏهن

شڪر جي پتي به ٻڌي اٿئي الله جا پاڻها. ايترا ڏينهن تنهنجي صحت
 ليڪ رهي آهي. تنهنجي اک صحيح هئي، ان ۾ ڪابه تڪليف نه
 هئي. الله تعاليٰ توکي صحت ڏني هئي. توکي شڪر جي پتي به هجڻ
 گهرجي ها ته مان بلڪل ليڪ ٺاڪ آهيان.

(حضرت قبله سچن سائين خطاب مدرسه طاهره لياقت ڪالوني حيدرآباد)

◆ ماڻهن کان ته حياءُ ٿيندو ۽ ماڻهو ڏسي رهيا آهن ته اسان وڏا
 نيڪ ۽ صالح بنجي ويندا آهيون. ليڪن جڏهن تنهائين ۾ ويندا
 آهيون ته پوءِ اسان کي حياءُ ناهي ايندو. ليڪن جنهن کي خدا کان
 حياءُ ٿيندو هجي ته اهو ماڻهن جي درميان ۽ تنهائين ۾ به ساڳيو ئي
 حياءُ رکندو آهي. (حضرت قبله سچن سائين خطاب مدرسه طاهره لياقت ڪالوني حيدرآباد)

◆ اسان جي سنڌ ۾ اهو ثقافت جو حصو آهي ته ڪنهن کي اسان،
 عزت مرتبو ۽ شان ڏيڻ چاهيندا آهيون ته ان جا قدم چمندا آهيون.
 حالانڪه مٿو به ته موجود آهي، مٿي کي به ته چمي سگهڻون ٿا.
 ليڪن ڪنهن کي زياده عزت ڏيڻ گهرندا آهيون ته ان جا قدم
 چمندا آهيون. قدم ته جسم جو هڪ اهڙو حصو آهي جنهن تي
 ڪنهن جي به نظر ناهي پوندي. اسان جيڪڏهن هڪٻئي کي
 ڏسندا آهيون ته اکين ۾ ڏسندا آهيون، اگر اسان هڪٻئي کي ڏسندا
 آهيون ان جي نڪ کي ڏسندا آهيون، ان جي چاهي کي ڏسندا
 آهيون، پيرن تي ڪنهن جي به نظر ناهي پوندي ليڪن وقار ۽ عزت
 ڏيڻ جو ٿاڻيم جڏهن ايندو آهي ته مٿي کي چميو نه ويندو آهي
 بلڪه پيرن کي چميو ويندو آهي. دوستو! مٿي ويهڻ کان مٿي وانگر
 اونچو رهڻ سان منهنجي نظر ۾ ڪوبه فائدو ڪونهي. جيئن اسان

وڏي آزمائش ۾ آهيون، جو اسان کي معتبر بنائي مٿي ويهاريو ويو آهي. اکر اسان بيوقوفي مان اهو سمجهئون ته اسان واقعي اهڙا آهيون ته پوءِ اسان جهڙو ڪوبه نادان دنيا ۾ نه هوندو.

(خطاب حضرت قبله سچن سائين فقيرپور شريف)

◆ مان ته شڪر ڪريان ٿو ته مون جيڪو ٿورو علم پڙهيو آهي اهو به وساري ڇڏيو آهي مان شڪر ٿو ڪريان. مان ان ڳالهه تي خوش آهيان شايد گنجائش نڪري وڃي جو مون کي محبت جو ٿورو گهڻو ذرڙو پيو به ملي وڃي انهيءَ محبت جي تعلق کي ڪتاب وارن علمن کان تمام گهڻو بهتر سمجهان ٿو.

(خطاب حضرت قبله سچن سائين فقيرپور شريف)

◆ مان مٽيءَ ۾ پيل هيس. مان ته حقير انسان هيس. بادشاهه جڏهن اتان گذريو ته ان مون کي زمين مان اٿاريو ۽ پنهنجي ڇاتيءَ سان لڳايو، مون کي ڪير به سڃاڻيندو ڪونه هيو. منهنجي منهن تي ڪو ٿو ڪيندو به نه هيو، مان ته مٽيءَ ۾ پيل هيم. بادشاهه گذريو، ان ڏٺو ته هيءُ پيل آهي ته ان اٿاري پنهنجي ڳلي سان لڳايو. هاڻي ته سڀني جي اکين جو تارو بنجي ويو آهيان، هاڻي ته منهنجو اهو شان ٿي ويو آهي جو مٿو آسمانن کان اونچو ٿي ويو آهي، ليڪن هيءُ منهنجو ڪمال ناهي اهو منهنجي مرشد جو ڪمال آهي.

(خطاب حضرت قبله سچن سائين فقيرپور شريف)

◆ ننڍڙي گناهه کي حقير نه سمجهو ڇو ته ان مان وڏا گناهه جڙندا آهن.

◆ صغيره گناهه بار بار ڪرڻ سان ڪبيره گناهه بنجي ويندو آهي.

(آقا ﷺ)

✦ خوشخبري آهي انهن ماڻهن لاءِ جن عقل کي پنهنجو رهبر بنائي ورتو آهي ۽ خواهشن کي قيد ۾ رکيو ۽ بربادي آهي انهن ماڻهن لاءِ جن جون اميدون ان جون امير هجن ۽ عقل سندن قيد ۾ هجي.

✦ علم واري ماڻهوءَ جو هر هنڌ وطن آهي ۽ جاهل ماڻهو هر جڳهه تي بي وطن آهي.

✦ ٽي شيون انسان جي پریشاني کي ختم ڪنديون آهن. الله جو ذڪر اولياءِ الله جي زيارت ۽ عقلمند انسانن سان ڪچهري.

✦ جيڪڏهن تون منهنجي گناهن تي سزا ڏيندين ته مان توکي عفو جو واسطو وجهندم.

✦ جيڪڏهن تون مون تي منهنجي بخل جي سبب پڪڙ ڪرڻ چاهيندين ته مان توکي تنهنجي سخاوت جو واسطو وجهندس.

✦ تون جيڪڏهن مون کي جهنم ۾ داخل ڪندين ته مان دوزخين کي ٻڌائيندس ته مان توهان محبت ڪريان ٿو.

✦ جڏهن حڪمت واري کان سوال ڪيو ويو ته توهان جو حال ڪيئن آهي؟ تڏهن چيائين ته الله تعاليٰ سان پورو تعلق آهي، شرارتي نفس جي پوري طاقت سان مخالفت ڪيان ٿو. مخلوق سان خير خواهيءَ جو معاملو ڪندو آهيان ۽ دنيا سان حسبِ ضرورت تعلق رکندو آهيان.

✦ حضرت حاتم اصم رضي الله تعالى عنه فرمايو ته چئن شين جو قدر چار قسم جا ماڻهو ٿي ڄاڻن ٿا.

(1) جوانيءَ جو قدر پوڙها ٿي ڄاڻندا آهن.

(2) عافيت جو قدر ان کي هوندو آهي جيڪو مصيبت ۾ وقت گذاري.

(3) تندرستيء جو قدر بيمار کي هوندو آهي.

(4) حياتيءَ جو قدر مري ويلن کي هوندو آهي.

﴿ حضرت يحيى بن معاذ رازي رَحِمَهُ اللهُ تَعَالَى فرمايو ته :

جيڪو پنهنجي پيٽ کي زياده پري ٿو، ان جو گوشت زياده هوندو آهي.

۽ جنهن جو گوشت زياده هوندو آهي ته ان جي شهوت زياده هوندي آهي. ۽ جنهن جي شهوت زياده هجي ٿي ته ان جا گناهه زياده هوندا آهن. ۽ جنهن جا گناهه زياده هوندا آهن ته ان جي دل سخت بنجي ويندي آهي.

پنج شيون دل جي بيماريءَ جي لاءِ دوا آهن.

(1) نيڪ ماڻهن جي صحبت

(2) تلاوتِ قرآن مجيد

(3) پيٽ کي خالي رکڻ

(4) تهجد جي نماز

(5) سحري جي وقت خدا تعاليٰ جي حضور ۾ روئڻ.

حضرت احنف بن قيس رَحِمَهُ اللهُ تَعَالَى کان سوال ڪيو ويو ته سڀ کان پلي شيءِ ڪهڙي آهي؟ جيڪا انسان کي عطا ڪئي وئي آهي؟ فرمايائين ته اهڙو عقل جيڪو دورانديش هجي. جيڪڏهن اهو نه هجي ته پوءِ سٺو ادب ۽ اخلاق. جيڪڏهن اهو به نه هجي ته پوءِ هم مزاج ساٿي ۽ جيڪڏهن اهو به نه هجي ته پوءِ اهڙي دل جيڪا هر وقت الله تعاليٰ جي ياد ۾ مشغول هجي. جيڪڏهن اها به نه هجي ته پوءِ ڊگهي خاموشي ۽ جيڪڏهن انهن سمورين خصلتن مان ڪا به نه هجي ته پوءِ موت ڀلو آهي.

حق حق حق !! انا الحق !!!

هيءُ لفظ معنويت وارو آهي، جنهن جي ضرب، جنهن به دل کي لڳي آهي ته ان ماڻهو امرتا ماڻي ورتي آهي. هيءُ اهو عڪس آهي، جنهن ۾ منهن وجهڻ سان ان عڪس ۽ آئيني ۾ منهنجي شڪل يا صورت نظر ناهي ايندي، پر سڄي دنيا ڪنهن هٿ جي تريءَ جي لڪيرن مٿل سامهون اچي ويندي آهي ۽ اهو آدمي پنهنجي محبوب جي اکين کي پسي پसार ڪرڻ شروع ڪندو آهي.

هيءُ اهڙي وٿ آهي، جنهن کي جڏهن حضرت منصور رحمۃ اللہ تعالیٰ علیہ پڪڙيو ته اهو عشق جي آويءَ ۾ پڇي لال ٿي ويو. جنهن پاڻ کي حق ۾ مدغم ۽ جذب ڪري ڇڏيو. جيئن پاڻي زمين ۾ ڇڏبو آهي ته اهو پاڻي آهستي آهستي ڌرتيءَ ۾ جذب ٿي پنهنجي وجود کي وڃائي صرف ڌرتيءَ جي وجود کي قائم ۽ دائم رکندو آهي اهڙي ئي نموني حضرت صوفي پنهنجي وجود کي ان جي وجود ۾ غائب ڪندو آهي ته بس پوءِ سڀ ڪجهه اهو ئي بڻجي ويندو آهي، جڏهن سڀ ڪجهه اهو بڻجي ويو ته پوءِ ان جي دعويٰ ”انا الحق“ واري جائز محسوس ٿيڻ لڳندي آهي.

پنهنجي ذات لڪائي، ڪنهن ٻي ذات سڏايان؟
منصوريءَ جي موج ۾ ٿو ”انا الحق“ الايان،
”اعلىٰ اعظم شاني“ جي، نوبت نينهن وڃايان،
واڌيءَ ۾ وحدت جي، گهوري سرُ گهمايان،
”سچو“ سارو سچ ٿيو، هيءُ حڪمت ٿو هلايان.
(سچل)



سوئي ڪم ڪريجي، جنهن وچ الله آپ بڻيجي،
اها تڪبير ”فنا في“ والي، پهلي پهر پڙهيجي،
مار نغارا ”انا الحق“ ڊا، سولي سر چڙهيجي
وچ ڪفر اسلام ڪڏاهان، عاشق تا نه اڙيجي
”سبحاني مان اعظم شاني“ سچو سر سليجي.
(سچل)



خود هي اهو ئي خود هي، نهين اور ڪوئي ايندا،
منصور هوڪي ويڪو، سولي اوپر چڙيندا،
طرحون طرح تماشا آپ آڻا بڻيندا،
عاشق ٿيو آپ تي ڏيک حسن آڻي ڪون،
نعره ”انا الحق“ ڊا، بيخودي مريندا،
فرعون، موسيٰ هڪو، اهو ڀول ڪوئي رکاهي،
اهو سڀ ڪنهن صورت وچ، ٻوليان لکين پليندا،
شعلا ڇا ٻڌ شاهي ڊا، چوڙ گمان ڪڏائي والا،
آپ سڃاڻ ”انا الحق“ آکين، ماني عيش الاهي ڊا
(سچل)



وحدت مان ڪثرت ٿي، اهي وحدت ڪثرت ڪل،
اندر پرين، ٻاهر پرين، ڀول نه پني ڪنهن ڀل،
هي هنڪامو هل، مڙني محبوب جو
(سيد محمد راشد رحمته الله عليه)

من آن درم که در بحر الله بود ستم۔ بکوه طور با موسیٰ کلیم الله بود ستم

(حضرت شاه عثمان مروند قلندر لعل شهباز رحمته الله عليه)

ترجمو: مان اهڙو ناياب موتي آهيان، جيڪو الله تعاليٰ جي درياءَ ۾ موجود هوندو آهيان. ڪڏهن مان ڪو به طور تي موسيٰ وانگر هوندو آهيان ته ڪڏهن موسيٰ سان گڏ هوندو آهيان.

صوفي جڏهن حق جو آواز بلند ڪندو آهي، ته ان جي زبان ۾ ”ڪن فيڪون“ بڻجي ويندي آهي. ان جي زبان تان جيڪا وائي ايندي آهي، اها وائي ان فقير جي نه هوندي آهي، خود خدا تعاليٰ جي هوندي آهي. صوفي اهڙو رحمت ڀريو واءُ آهي، جيڪو جڏهن ڪهلندو آهي ته اهو بغير ڪنهن فرق جي امير جي بنگلي مٿان به ڪهلندو آهي ته غريب جي جهوپڙي مٿان به لڳندو آهي. هندومت (Hindumat) جي پوڄاري جو به پگهر سڪائيندو آهي، عيسائي کي به هڪڙو ڏيندو ته يهودي کي به برساتي ڇڏيندو آهي. صوفي انسانيت جو علمدار هوندو آهي، ان کي انسانيت جي ڀلائي وارو علم هوندو آهي. جيڪو ڪٿي اهو امن آستي ۽ انسان جي خدمت جو درس ڏيندو آهي.

راتيان رڻ جهڻ رام سين، ڏينهان ڪڻ سنا،

جوکي سي انا، وڻون جن ورائيون

(شام)

جڏهن منصور ”انا الحق“ جو نعرو هنيون ته سندس مٿان

ڪجهه سخت عقيدي جي ماڻهن ڪفر جي فتويٰ لڳائي.

ڪفر جي فتويٰ واري ڪهاڻي به هڪ عجيب ڪهاڻي آهي!!!

جڏهن انهن کي منصور جي خلاف ڪابه شاهدي نه پئي ملي جنهن

جي بنياد تي کيس مٿان فتويٰ صادر ڪري سگهجي ته ان وقت هنن

ڳولي ڳولي هڪ عورت کي سامهون آندو. خليفي جي چاڙتن ان عورت کان اهو پڻو ڪسيو جيڪو عورت جي هٿ ۾ هيو ۽ اها حضرت حسين بن منصور حلاج رحمه الله تعالى عليه جي خانقاهه جي ديوار کي ٽيڪ ڏئي پڙهي رهي هئي. عورت کان پڇيو ويو ته تو، اهو پڻو ڪٿان آندو آهي؟ تنهن تي ان عورت چيو ته مان حضرت منصور رحمه الله تعالى عليه جي مريد پياڻي آهيان ۽ اها سندن مهرباني آهي ان پني تي لکيل هيو ته ”جيڪڏهن توهان کي ايترو خرچ پڪو نه هجي جو حرمين شريفين وڃي حج بيت الله ادا ڪري سگهو ته پوءِ توهان پنهنجي ڪمري کي ڌوئي صاف ڪري ان کي غسل ڏياري ان جي ڪرد طواف ڪريو ته توهان جو حج ٿي ويندو.“

ان پني واري ليک جي بنياد تي حضرت منصور رحمه الله تعالى عليه کي گرفتار ڪرائي ان مٿان ڪيس هلايو ويو. پڪن خيالن واري قاضيءَ حضرت منصور سائين کان پڇيو ته ”تو اهو مواد ڪٿان آندو آهي؟“ تنهن تي حضرت حسين بن منصور ورائيو ته ”حضرت امام حسن بصري جي ڪتاب تان آندو آهي.“

قاضيءَ ذاتي دشمني ملهائيندي ڪاوڙ مان ورائيس ته ”انت كذاب وَعَلَيْكَ دَمٌ جَلالٌ“ يعني تون ڪوڙو آهين ۽ تنهنجو رت وهائڻ حلال آهي.“

اهي ڪنهن به عدالت جي هلائڻ دوران هڪ جج يا قاضي جا Remarks هئا ۽ Remarks ڪڏهن به فيصلو ٿي نه سگهندو آهي، چوٽه ريماءڪس جج جي هڪ ذاتي راءِ هوندي آهي جيڪا بين الاقوامي قوانين ۾ ڪٿي به ڪنهن فيصلي جي حيثيت نه رکدي

اهي پر وقت جي خليفِي ذاتي دشمني پاڙيندي ان وقت ڊاٻو ڪري
فتويٰ قاضيءَ کان لکرائي ورتي ته ”منصور کي ڦاهيءَ جي سزا ڏني
وڃي.“

لئين تئين جي لات، ذات نه آهي جن جي
وايون ڪرين وات سين، تن ۾ رڪين نه تات،
ڪئين تنهن نه ڪات، جنهن پهچايو پرن کي
(شاه)



نانکا نانيءَ هليا، سامي سپيني،
وهڪ مون ويئي، آئون نه جيئندي اُن ريءَ
(شاه)



رام جنين جي روح ۾، سنيا سيئي،
هو هليا هنگلاج ڏي، سالڪ سپيني،
تئين جي ”تمر“ چوي، پرت پري پئي،
ان کي وهامي ويئي، عمر سڀ الڪ سين
(تمرفير)



عمر سڀ الڪ سين ان کي وهامي ويئي،
ويا، وڄائي سڪيون، پورپ ۾ پيهي،
ڏسندي ڏيهي، نانکا نسورا ٿيا
(تمرفير)

حضرت منصور رحمۃ اللہ تعالیٰ علیہ کي جڏهن ڦاهي گهاٽ تائين آندو پئي
ويو، ته ان وقت اها روايت هوندي هئي ته جيل کان ڦاهيءَ گهاٽ
تائين رستي جي پٺهي پاسن کان ماڻهو قطارون ٺاهي بيهندا هئا. هي
ماڻهو پنهنجن هٿن ۾ پٿر جهلي بيهندا هئا. جڏهن سزا يافتہ شخص

ڪي اتان لنڪهايو ويندو هيو ته اتان لنڪهائڻ کان اڳ ۾ کانئس زندگي جي آخري فرمائش بابت پڇيو ويندو هيو. ان جي خواهش پوري ڪئي ويندي هئي.

حضرت منصور رحمۃ اللہ تعالیٰ علیہ کان سوال ڪيو ويو ته ”قبله! توهان جي آخري خواهش ڪهڙي آهي؟“ پاڻ فرمايائون ته مون کي سونو تاج آڻي ڏيو، مان اهو مٿي ۾ وجهي پنهنجي ڪنڌ کي اوچو ڪندي رقص ڪري وڃي ڦاهيءَ جي ڦندي تائين پهچان.“ !!

حضرت منصور رحمۃ اللہ تعالیٰ علیہ کي مٿي ۾ سونو تاج پاتل آهي، ڳاٽ اوچو آهي، رقص جي ۽ وجد جي ڪيفيت آهي، هو رستي کان گذر ڪن ٿا. پنهنجي پاسن کان سندن مٿان پٿرن جو وسڪارو لڳو پيو آهي، پاڻ رت ۾ وهنجي ويا آهن، پر مست آهن، نه کين ڪا ڀڃڻ جي پریشاني آهي ۽ نه ڪو درد جو ڏک آهي، رستي جي هڪ پاسي هڪ صوفي بزرگ حضرت شبلي رحمۃ اللہ تعالیٰ علیہ بيٺا آهن. جن کي هٿن ۾ گلاب جا گل آهن، اهو هڪ گلڙو ڪٿي حضرت منصور رحمۃ اللہ تعالیٰ علیہ جي مٿان اڇلائي پٿرن هٿن واري رسم جو پوراڻو ڪري رهيو آهي.

جيئن حضرت شبلي رحمۃ اللہ تعالیٰ علیہ جو گل حضرت منصور رحمۃ اللہ تعالیٰ علیہ کي لڳو ته ان کان رڙ نڪري وئي. حضرت شبلي رحمۃ اللہ تعالیٰ علیہ کان چرڪ نڪري ويو. ٻانهون ٻڌي عرض ڪيائين ته ”قبله! توهان پٿرن تي به رڙ نه ڪئي، رت سان وهنجي ويا آهيو، مان ته گلاب جا گل اڇلايا آهن.“

پاڻ فرمايائون ته ”اي شبلي! هي سڀ ماڻهو مون کي بي خبريءَ مان پٿر هڻي رهيا آهن. هنن کي ڪابه خبر ناهي ته منصور ڇا آهي؟ ۽ انا الحق ڇا آهي؟ پر توکي ته سموري خبر آهي. تنهن هوندي به تو مون کي سڀ ڪجهه سمجهي به ڪل هنيان؟ تنهنجي ڪلن مون مٿان ماڻهن جي پٿرن کان وڌيڪ اذيت پهچائي آهي.“

حقيقت هن حال جي ظاهر ڪريان ڌري،
لڳي ماڻ مرن کي، ڏونگر پون ڌري،
وڃن وڻ ٻري، اوڀر اڀري ڪين ڪي
(شاهه)



هيس اگهاڙي آئون، پر ڌولي ڍڪي آهيان،
رکي پنهنجي نانءُ، ڪڪر ڪيائين ڪاڪ جو،
(شاهه)

حضرت علي نور بخش اسيري رَحْمَةُ اللهِ تَعَالٰی عَلَیْهِ فرمايو آهي ته :

اول منم آخر منم ظاهر منم ، باطن منم
غائب منم حاضر منم يڪتا و بي همتاستم
عالم منم آدم منم هم شادي و هم غم منم
هم درد و هم مرهم منم هم لا وهم الا ستم
جني منم انسي منم هم عرش و هم ڪرسي منم
هر عالم قدسي منم نور جهان آراستم
هم زاهد و بي شرو و شر هم عاشق و بي پا وسر
هم در اسيري بي خبر هم رند نا پرواستم!!!
(علي نور بخش اسيري رَحْمَةُ اللهِ تَعَالٰی عَلَیْهِ)

”ملفوظات حسن العزيز“ مولوي اشرف علي ٿانوي صاحب پڪي عقيدتي وارن جو بزرگ پنهنجي ڪتاب ۾ صفحي نمبر 100 تي لکي ٿو ته ”شيخ عبدالحق رودلوي رحمۃ اللہ تعالیٰ علیہ شادي ڪئي. اولاد به ٿيو. مگر اولاد زندهه نه رهندو هيو. جو به ٻارڙو پيدا ٿيندو هيو، ۽ اهو ٿي پيرا ”حق حق حق“ چئي مري ويندو هيو. هڪ ڀيري سندن گهرواريءَ کي وڏو رنج پهتو ته اسان جو اولاد ٻچي نه ٿو سگهي. اها سندن جي سامهون روئي ويئي. پاڻ فرمايائون ته ٺيڪ آهي هاڻي جيڪو ٻار پيدا ٿيندو، اهو زندهه رهندو، ان کان پوءِ واقعي به جيڪو ٻار پيدا ٿيو، ان ”حق حق حق“ نه چيو ۽ زندهه رهيو. مولوي اشرف علي ٿانوي صاحب جن جي هن ارشاد مان معلوم ٿي ويو ته مشڪل جي وقت ۾ الله جي پيارن ۽ مقبول ٻانهن کي سوال ڪري سگهجي ٿو. انهن کي فرياد ڪري سگهجي ٿي. انهن کي اولاد جي دعا لاءِ درخواست ڪرڻ ڪوبه شرڪ ناهي ۽ مٿئين ڳالهه مان ثابت ٿيو ته الله وارن جي نظر سان موت به زندگي بڻجي وڃي ٿو ۽ اها ڳالهه به ثابت ٿي وئي ته الله وارن کي اهو به علم هوندو آهي ته فلاڻو ٻار زندهه رهندو ۽ فلاڻو مري ويندو، چوڻه مولانا رومي رحمۃ اللہ تعالیٰ علیہ فرمايو آهي ته :

لوح محفوظ است پيش اولياء

”يعني لوح محفوظ واري پٽي، جنهن تي سڀني جون تخليقون، سڀني جو خلقتون ۽ سڀني جا موت لکيل آهن، الله تعاليٰ جي پيارن ٻانهن جي سامهون چڻ ڪنهن تختيءَ مثل آهي. اهي لوح محفوظ جي لکي کي ڏسي ۽ پڙهي سگهن ٿا پر ان کي مٿاني به سگهن ٿا. هڪ عورت حضرت داتا گنج بخش علي هجويري رحمۃ اللہ تعالیٰ علیہ جي درگاهه ۾

آئي، قبله! عرض ڪئي آئي آهيان. چئنه بيبي!! قبله! عرض آهي ته لوح محفوظ ۾ ڏسي ٻڌايو ته منهنجي تقدير ۾ اولاد لکيل آهي؟ ڏهن سال ٿي ويا آهن شاديءَ کي. الله تعاليٰ جو ٻيو سڀ گنج آهي پر اولاد ڪونهي!! پاڻ حضرت داتا سائين آسمان ڏي نظر ڦيرائيندي فرمايو ته: بي بي تنهنجي تقدير ۾ اولاد لکيل ڪونهي!!

اها عورت روئندي پار ڪڍندي واپس پئي وئي ته رستي ۾ سائين داتا گنج بخش جو پوٽو شاهه رڪن عالم ننڍڙو مائيءَ کي ملي ويو. اي منهنجي امان!! روئي ڇا لاءِ رهي آهين؟ شاهه رڪن عالم پڇيو، پٽ! توهان واري ڏاڏا سائين ڏي وئي هيم، سائين کان پڇيم ته قبله شاديءَ کي ڏهن سال ٿي ويا آهن. مون کي لوح محفوظ ۾ ڏسي ڏيو ته منهنجي تقدير ۾ اولاد لکيل آهي يا نه؟ (عورت جواب ڏنو) پوءِ منهنجي امان! ڏاڏا سائين ڇا ورائيو؟ (شاهه رڪن عالم پڇيو) پٽ! سائين عرش ڏي نگاهه ڪري فرمايو ته بيبي! تنهنجي نصيب ۾ اولاد لکيل ڪونهي!!

(عورت ورائيو) پوءِ امان تون ان لاءِ روئي رهي آهين، هاڻي هينئن ڪر. هڪ ڀيرو واپس وڃ. منهنجو نه ٻڌائجانءِ باقي وري ٻيهر عرض ڪئي وڃ، چئنيس ته سائين! جيڪڏهن اولاد لوح محفوظ ۾ لکيل هجي ها ته پوءِ اهو مون کي ڪهر ويٺي نه ملي وڃي ها. پوءِ مان توڙي ڇو پنڌ ڪيان ها. چئنه ته قبله! دعا فرمايو ته لوح محفوظ ٿي منجي وڃي ۽ مون کي اولاد ملي وڃي (شاهه رڪن عالم عورت کي سمجهايو) اها عورت واپس داتا گنج بخش علي هجوڀري رحمۃ اللہ تعالیٰ علیہ جي درٻار ۾ پهتي ۽ اهو ساڳيو ئي عرض ڪيائين ته قبله!

جيڪڏهن تقدير ۾ لکيل هجي ها ته پوءِ ڪهر ۾ چوڻ ملي وڃي ها.
اوهان هٿڙا ڪنهن ته تقدير مڻجي پوي.

پاڻ مسڪرائي فرمايائون ته شاهه رڪن آهي ننڍڙو پر عقل وڏو
اٿس. پاڻ هٿڙا ڪيائون ۽ ان عورت کي اولاد جي نعمت ملي وئي.
ڪنهن مفڪر شاعر چيو آهي ته :

وہ ڪيا ہے جو نہیں ملتا خدا سے

جے تم مانگتے ہو اولياءَ سے

ان جو بهترين جواب ڪنهن اهل دل ڏنو آهي ته :

وہ چنڊہ ہے نہیں ملتا خدا سے

جے تم مانگتے ہو انبياءَ سے

لطيفو : حضرت داتا رحمۃ اللہ تعالیٰ علیہ جي مزار تي هڪ سائل صدا بلند
ڪئي ته ”داتا ڏهن روپين جو سوال آهي. داتا آهين ڏئي ڇڏا ڏهه
روپيا ڏئي ڇڏا“

هڪ منڪر اها صدا ٻڌي ته غصي ۾ اچي ويو ۽ پنهنجي
کيسي مان ڏهن روپين جو نوٽ ڪڍي سائل کي ڏيندي چيائين ته
مشرڪ! هن قبر واري کان ڇا ٿو گهرين؟ هيءُ ڇا ڏيندو؟ هي ڏهه
روپيا مون کان وٺ ۽ شرڪ نه ڪر. سائل ان کان ڏهن روپين جو
نوٽ ورتو ۽ چيائين ته واهه داتا واهه! ڏهه روپيا ڏيارين سي به هڪ
منڪر جي هٿارون.

حضرت شاهه عبدالعزیز محدث دهلوي رحمۃ اللہ تعالیٰ علیہ جنهن کي اسان
وارا ديوانا به تسليم ڪندا آهن ته عقل ۽ علم جا آئينا رکندڙ به
کيس برابر جيترو مڃيندا آهن اهي پنهنجي ڪتاب ”بستان اهل

حديثين ۾ لکن ٿا تہ ”حضرت رزوق رَحْمَةُ اللّٰهِ تَعَالٰی عَلَیْہِ وَاٰلِہٖ وَسَلَّم عارف ۽ عالم
بزرگ ھيو ۽ اھو چاليھن ابدالن مان پھرئين ستن ابدالن واري درجي
جي حيثيت جو حامل ھيو. اھي حضرت رزوق رَحْمَةُ اللّٰهِ تَعَالٰی عَلَیْہِ وَاٰلِہٖ وَسَلَّم فرمائي رھيا
آھن تہ،

انا لمريدي جامع لشتاتہ
اذا ماسطا جور الزمان بتکبة
وان كنت في ضيق و كرب و حشة
فناد يا رزوق آت بسرعة
(بستان المحمدين ص 121)

يعني مان پنهنجي مریدین جو ريكاد محفوظ رکندو آھيان، جڏھن
زماني جون مصيبتون منھنجن مریدن کي تڪليفون ڏينديون آھن ۽
توھان مان ڪوبہ تنکي يا وحشت ۾ ھجي تہ بس ”يا رزوق“ پڪاريو
تہ مان فورن پھچي ويندم.

جلا دیتی ہے شمعِ مردہ موجِ نفسِ ان کی !
الہی کیا بھرا ہوتا ہے اہل دل کے سینے میں

پيھي جا پاڻ ۾ ڪيم روح رھان،
نڪو ڏونڪر ڏيھ ۾ نہ ڪا ڪيچين ڪاڻ،
پنھون ٿيس پاڻ، سسئي تان سور ھئا
(شام)

”امن ڏانھن رستو ملي وڃڻ جي صورت ۾ خوف جي حالت ۾
مقيم رھڻ ناداني آھي.“
(حضرت علي المرتضيٰ رحمہ اللہ)

عشق آئن سان منهنجو ڇا هيو؟

عشق جي بازي ڏاڍي اٿانگي هوندي آهي جڏهن سسئيءَ کي پنهنجون جو عشق لڳو ته هوءَ پيرا پڇائيندي پنڌ ڪندي جهرجهنگ ۽ جبل جهاڳندي رهي. جڏهن سهڻيءَ کي ميهار جي عشقي چيٽ آئي ان کي ماڻهوءَ ماڻهوءَ ۾ ميهار پئي نظر آيو. هي ته دنيا جي عشق واري وهت جون گوهميون هيون. جڏهن اهو رسو چنائو پڳو هيو ته ان وهت جي پڪڙڻ پويان ڪهوڙا ڊڪايا ويا پر تڏهن به وهت هت نه آيو، پر جيڪڏهن خدا جي عشق ۾ سرشار ماڻهن کي ڏسندي تجزيو ڪجي ته دنيا ئي طلاق ڏيڻ جهڙي شيءِ پئي محسوس ٿئي. هن شيءِ جي عاشقن جون پروازون عروج تي هونديون آهن نه صرف عاشق پرواز ۾ هوندا آهن پر اهي جنهن شيءِ کي لڳي ويندا آهن يا جيڪا به شيءِ انهن سان منسوب ٿي ويندي آهي اها به امر بڻجي ويندي آهي جنهن ڏاڇيءَ تي پاڻ ڪريم ﷺ جن سواري فرمائي هئي. سندن جي وصال کان پوءِ اها ڏاڇيءَ برمنهن ڪري پڳي هئي. چري ۽ مستاني ٿي پئي هئي، جنهن جي منهن کي حضرت عمر فاروق رضه چميون ڏيڻ لڳو رهيو. ان ڏاڇيءَ جي اکين مان ڳوڙها ڳڙي رهيا هئا، ان جي اکين جي برسات اکين جا بند پڇي دل کي ٻوڙي وڌو هيو. ڏاڇيءَ جي لڇ لڇ ۽ هونگرن کي حضرت عمر رضه سمجهي ورتو هيو ان ڏاڇيءَ کي چمڻ شروع ڪيو هيو، ڏاڇي ته هڪ جانور هيو پر حضرت عمر رضه به پنهنجي محبوب جي عشق ۾ مست ٿي پيو هيو. هيڏي هوڏي ڊوڙون پائي رهيو هيو. تلوار هٿ ۾ کڻي هڪ هڪ اصحابي کان پڇي رهيو هيو ته ڇا سهڻا

سائين! هن جهان مان وصال فرمائي ويا آهن؟!!! کير ٿو چوي ته وصال فرمائي ويا آهن ته مان ان جي سسي هن تلوار سان الڳ ڪري ڇڏيندم. اها عشق جي گرمائش هوندي آهي. اها عشق جي پرواز هوندي آهي. عربن جو هڪ پراڻو بت خانو هيو، جتي هر سال عرب وڃي وڻج واپار بتن جي پوڄا ۽ پرڪرما ڪرڻ لاءِ ڪٺا ٿيندا هئا. اتي ٻن ٽڪرين صفا ۽ مروه جي وچ ۾ ڊڪون پاڻي هزارن سالن جي قديم رسم ملهائيندا هئا. جڏهن حضرت محمد مصطفيٰ ﷺ جن جا اتي قدم لڳا ۽ بت پاش ٿي ويا ته اهو مسلمانن جو ڪعبو بڻجي پيو. جنهن جو هر سال لکين ماڻهو طواف ڪندا آهن. جڏهن صفا ۽ مروي جي ٽڪرين تي حضرت ابراهيم مڻ ديبنا و عليه الصلوة والسلام جي گهرواري بيبي هاجران رضی اللہ تعالیٰ عنہما پاڻيءَ جي ڳولا ۾ پري پيٽ سان ڊوڙون پاتيون ته هاڻي هر سال انهن جاين تي لکين يور ڪسجي رهيا آهن. قربان ٿي رهيا آهن. صرف حضرت اسماعيل ۽ حضرت ابراهيم مڻ ديبنا و عليه الصلوة والسلام جي ياد کي تازي ڪرڻ لاءِ. اهو آهي عشق جو عقاب پڪي. جنهن شخص تي ويهي اهو ته امر هوندو آهي پر ان سان جيڪا به شيءِ لاڳاپيل هوندي آهي ان جا تبرڪات به وڏا هوندا آهن. اهي پروانا مست ۽ الست ٿي پڪارون ڏيندا آهن ته :

نماز پڙهڻ ڪم زانا، روزا صرف روئي.

مڪي مديني او جاون، گهر دي هوون ٿوئي

(سلطان باهو)

تارڪ دنيا فقير يوگي ۽ انهن جي اثر هيٺ ۽ صوفي بزرگ جيڪي محنتون ڪري ويا آهن، اهي ان راهِ نجات حاصل ڪرڻ لاءِ محنتون نه ڪري رهيا هئا بلڪه انهن جو سڄو زور هيو ته ”ڪيئن پرڄاڻان توکي ڪيئن رجهائيان؟ سڄو تخيل ۽ تصور ان خالقشهار کي رجهائڻ ۽ ان جي خوشنودي حاصل ڪرڻ ئي هيو. ڪي صوفي مالڪ حقيقي جا پوئلڳ ان کي ٻاڏائڻ ۽ دل کي سڪون لاءِ مسجدن ۾ ويهي ٻاڏائيندا هئا يا جهرجهنگ فڪري نسخو نيزاري، وارو هٿ ڪري ايندا هئا ۽ خانقاهون وسائي رب جي پٽ تي گذارو ڪري پنهنجي فڪر ۽ فلسفي کي آشڪار ڪندا هئا. قرباني ڪرڻ دستور دنيا جي هر ملڪ، قوم ۽ قديم مذهب ۾ موجود آهي. ان جي پويان سمورن مذهب جو اهو عقيدو هوندو آهي ته مافوق الفطرت طاقت، خدا، مالڪ، ۽ واحد القهار قرباني ڏيڻ تي خوش ٿئي ٿو ۽ انسان تي جيڪي آفتون، مصيبتون، ڏک ۽ تڪليفون اچن ٿيون، سي ان ناراضگيءَ جو باعث هيون، ان ڪري ان جي راضي ٿيڻ لاءِ قرباني ڪرڻ لازمي هئي.

نئون نياپو آيو، رائي ملا رات،
لڏيسون لطيف چئي، ڪنا ڏاٽر ڏات،
ڪانه پڇي ٿو ڏات، جي آيا سي اگهيا.
(شاهه لطيف)

اهي جوگي، اهي سنياسي جڏهن خدا کي پرڄاڻڻ ۾ ڪامياب ٿي ويندا آهن ته پوءِ خدا تعاليٰ انهن جا هٿ، انهن جا ڪن ۽ انهن جا پير ٽي ويندو آهي. هڪ دفعي حضرت امروٽي رحمه الله تعاليٰ کي ننڍي

هوندي سندس استاد مولويء ”سڪندر نامي“ فارسيء جي ڪتاب جي شرح ڪئي اچڻ لاءِ چيو اها جاءِ ڪجهه پريرو هئي. پاڻ اوڏانهن ڪتاب ڪڍڻ ويا ڪتاب ڪئي جڏهن موٽيا ته رستي تان هلندي هڪ ڪوھ ۾ اوچتو ڪري پيا. ڪوھ ۾ اٺ ڏھ فوٽ پائي هو. ماڻهن جي نظر پنهنجي وٽي ۽ ان کي ڪڍڻ لاءِ ڪوھ ڏانهن ڊوڙيا. ڇا ڏسن ته نينگر امروتي ۾ ٽي فوٽ پائيءَ کان مٿي بيٺو آهي. ڪتاب ۽ ڪپڙا پڻ سلامت ۽ سُڪل آهن. ماڻهو نهايت حيران ٿيا ۽ ٿوريءَ مدد سان ڪوھ مان ٻاهر نڪتا. هفتي ۾ هڪ دفعو پنهنجي ڳوٺ ديوانيءَ ڏانهن جمعي تي ايندا هئا، ان لاءِ سندن والد پاڻ يا ڪنهن ٻئي ماڻهوءَ هٿان گهوڙي مدرسي ڏي موڪليندا هئا جنهن تي پاڻ چڙهي گهر ايندا هئا. جڏهن ڳوٺ ايندا هئا تڏهن پنهنجي والد صاحب سيد پورل شاهه کي حال احوال ٻڌايائون، تنهن تي والد صاحب چيس ته ابا، توکي الله تعاليٰ ظاهري توڙي باطني علم ايترو ته ڏيندو، جو تون ان ۾ پورجي ويندين.

(عرفان امروتي ص 44)

لانگو ني لاهي، وانءُ ويراڳين سامهون،
 ٻڌ سورن جو سندرو، منجهان سڪ ساهي،
 ائين وٽ آهي، اوچڻ ڳالهه، اگهاڙ جي!
 (شاهه)

اڄ نه اوطاقن ۾، سندي جوڳيان ذات،
 ساري سنڀالين ڪي، رنم ساري رات،
 تن جنين جي تات، سي لاهوتي لڏي ويا
 (شاهه)

جتي عرش نه اپ ڪو، زمين نامھ ڌرو،
 نڪو چارو چنڊ جو، نڪو سج سرو،
 اتي آڏيسين جو، لڳو دنگ ڌڙو،
 پري پين پرو، ناٿ ڏٺائون ”نانھ“ ۾
 (شام)

مٿي راھ روان ٿيا، پورب پوريائون،
 هي ڪھر ڪھوريائون، آڳاڏيائون اڳيان.
 (شام)

”پورب مارباس“ ڪنھن در ڏيان ڏانھڙي،
 مٿيون ڏيندي لوڪ کي، چري پاڻ ٿياس،
 جنين نه جيھاس، من لاءِ لڳو تن سين
 (شام)

تاج محمود امروٽي صاحب ننڍي لاکر پنوھاريءَ ۾ پڙھڻ
 کان پوءِ ڪجهه وقت لاءِ شھدادڪوٽ جي جيد عالم ۽ مشھور
 صوفي بزرگ مولانا غلام صديق صاحب جن وٽ پڙھڻ ويا. اشراق
 پڙھڻ کان پوءِ فارغ ٿي مولوي صاحب جن نينگر امروٽيءَ کي سڏ
 ڪري سڀني کان اڳ ۾ سبق ڏيندا هئا. ان تي عربيءَ جا وڏا طالب
 ڪجهه ناراض ٿيا ته استاد صاحب اسان کان اڳ سبق ان چوڪري
 کي ٿو ڏئي، ماني به ڪڏ ٿو ڪرائيس، ائين چو؟ اها خبر جڏهن مولوي
 صاحب کي پيئي تڏهن سڀني کي گھرائي چيائين ته جي اوهان رنج نا
 ٿيو ته ڀلي وڃي پئي هنڌ پڙھو. باقي آئون هن نينگر کي ضرور اڳ ۾
 سبق ڏيندس چو ته هيءُ سڄي سنڌ کي رڳيندو.
 (عرفان امروٽي)

هڪ پيري حضرت تاج محمد امروٽي صاحب جن پرچوندي شريف وارن بزرگن وٽ پهتا حافظ صاحب جن جي ڪچهريءَ ۾ شامل ٿيا. تڏهن کين اوچا ڪپڙا پيل هئا. مٿي تي پٽ جي ٺنڪي، اوچيءَ ملعل جو چولو، سفيد سلوار پٽ جي جتي ۽ ڪلهي تي پٽ جي ٺنڪي.

ڪچهريءَ ۾ گفتگو ڪندي حافظ صاحب هڪ ٻئي ماڻهوءَ کي چيو ته ابا، ٽوپيءَ کي ڪاري پٽ جي ڪين هڻائي، نفس کي مزا ٿو وٺائين، اهي لفظ ٻڌي، امروٽي صاحب پاڻ ڏانهن اشارو سمجهي ڪچهريءَ مان اٿي ٻاهر نڪري ويا ۽ اهي ڪپڙا ۽ جتي لاسي، يتيمن کي خيرات ڪري ڇڏيائون ۽ پاڻ اتان جوڙيءَ جو ڪپڙو وٺي گوڏ ٻڌي اچي ڪچهريءَ ۾ ويٺا. حافظ صاحب جن کين ان حالت ۾ ڏسي مشڪيا، فرمايائونس ته ابا، مون توکي ته ڪونه چيو.

(سرفان امروٽي)

سيد دين محمد شاهه ميسن وارو، جو بزرگ جو مريد ۽ خليفو هيو، ان کان روايت آهي ته امروٽي صاحب جن جو مريد ۽ منشي عبدالخالق سومري شڪارپوريءَ کان روايت آهي ته مسجدن تي روزانو بي انداز مزدور ۽ اوستا ڪم ڪندا هئا، انهن کي ڇهن ڏينهن جي مزدوري ڪڏ ڪري، ائين ائين ڏينهن جمعي تي ڏياريندا هئا، پر انهن کيئن ۽ ڪٿان ڏيندا هئا، سا ڳالهه هيءُ آهي ته سائين جن خميس ڏينهن مون کي هڪ سون جي چڪي ڏيندا هئا. مان ڪٿي وڃي شڪارپور مان ڳاري وڪڻي پيسا کڻي، شام جو درگاهه تي پهچي ويندو هوس پوءِ يا ته خميس جي مغرب کان اڳ ۾ پيسا مزورن کي

ڏياريندا هئا. يا وري، جيڪڏهن مان جمعي ڏينهن صبح جو ايندو
 هوس ته پيسا جمعي جي ڏينهن سڀني کي ڏياري ڇڏيندا هئا، باقي
 اهڙو مثال ڪڏهن به ڪونه ٿيو. جو مان سون وڪڻي اڃان ۽
 سائين جن پيسا وٺي رکيا هجن. ڪڏهن به نه، پاڻ پئسن کي هٿ به
 نه لائيندا هئا، جي بچندا هئا ته به مان عبد الخالق سومرو پاڻ وٽ
 رکندو هوس.. (عرفان امرتئي)

جي پائين جوڳي ٿيان، ته سڱ سڀني ٿور
 جي جاوا نه ڄاڻندا، جيءُ تنين سين جوڙ
 ته تون پهلچين ٿور محبت جي ميدان ۾!
 (شاه)

جي پائين جوڳي ٿيان، منهن ۾ مندا پاء،
 ڪنين ڪين وڃانبو، ڪوڙين ڪڪر وڌاء،
 ڇڏ ڇادر ٻڌ ڇمڙا، جتي تو نه جڳاء
 ته ساميٿڙا سنڌياء، ڪروٽ ڪلا نه ٿئي!
 (شاه)

ڊاڪٽر گربخشاڻي لنواري وارن بزرگن جي باري ۾ لکي ٿو ته سندن
 جي پيدائش کان اڳ ۾ وٽائي فقير جي پيش ڪوئي هئي. ڊاڪٽر
 صاحب لکن ٿا ته وٽائي نالي هڪ مجذوب فقير هوندو هيو ڪڏهن
 ڪڏهن مستيءَ جي موج ۾ اچي شيخ فيض الله جي مريدن کي وٺي
 ڪارڪند ڪندو هو ۽ پڻ پٺيءَ تي گئون هڻندو هو. هڪ ڏينهن
 امالڪ وڃي شيخ حاجيءَ جي پٺيءَ تي چميون ڏنائين. شيخ اوبائي
 نالي هڪ شخص پڇيس ته هونءِ هميشه سڀني کي ڪاريون ۽ لتون
 هڻندو وٿين، اڄ ڪهڙو ڏينهن ٿيو آهي جو شيخ حاجيءَ سان لڳائي

اٿئي؟ وٿائي ورائي ڏني ته ”چو نه هن جي پٺي چمان؟ ان پٺيءَ ۾ هڪ
 فرزند پيو پسان، نور سان ڀريو پيو آهي. درحقيقت چميون به انهيءَ نور
 کي ٿو ڏيان. پيو ته جن جن شخصن کي ڪاريون ڏنيون اٿم تن سا گويا
 وڙ ڪيا اٿم، تن کي اوترين لتن جيترا صالح پٽ ٿيندا، انهن بعد
 اوترائي صالح پٽ پيدا ٿيندن. شيخ حاجيءَ کي انهن اڳ ڪٿين ۾
 پورو ويساهه هو، جڏهن ڪو فرزند ڄمندو هوس، تڏهن ان جي
 چمڙيءَ ڏي چتاني نھاري چوندو هو هيءُ اهو ناهي.“ پٽ پٽ هڪ
 ٻئي پٺيان ڄاوس. جي ناصالح ٿي ساماڻا. خود اهي نالائق پٽ چٽر
 ڪري چوندا هئا ته ڪٿي آهي ڪامل انسان جنهن لاءِ
 واجهائيندا وٿو؟ شيخ حاجيءَ جو ايمان هرگز نه لرزيو. آخر اميد پوري
 ٿيس.

جوگين ٿين نه يار ڪنهن سين قريب ٿي،
 مان ملاقي ان سين، جن ڀورب جي پچار.
 اٺ ٿي پهر ان جي ”نالي“ ڏانهن نھار
 لاني ويا لطيف چني، اندر منجهه اڀسار
 سامين ساڻ ستار لاهوتي لال ٿيا.
 (شاهه لطيف)

هي ڪن ڳاڻها وڪني، ٻيا ڪنهن ڪن ڪنھيچ،
 تنين سين سُنيچ، پسران ڳالھڙي
 (شاهه)

”مونا طور : سینا“ سندا سناسین
 پورب کینون نه پاڻ سین بود بیراگین
 ردا آهي رڙ جي اوچن آدیسین
 قرب کا پڙین. نینهن چوئي سین ڏکیو
 (شاه)

هڪ لڳا سندا جو مشهور اولياءَءَ شاعر حضرت سيد عبداللطيف

پٺاڻي رحمۃ اللہ تعالیٰ علیہ پٽ مان سنڀري حضرت سائين محمد زمان رحمۃ اللہ تعالیٰ علیہ
 جن جي چار چشميءَ لاءِ لواري ۾ ٻيو جڏهن خبري جو در ٿيو.
 تڏهن هڪ نوڪر کي موڪليائين ته وڃي اندر اچڻ جي اجازت
 وٺي اچ ته نوڪر وڃي خبر ڏني. حضرت جن فرمايو ته سيد صاحب
 کي وڃي چئو ته ٿورو ترسو اسين پاڻ اوهان جي استقبال لاءِ ٿا
 اچون. نوڪر اچي نياپو ڏنو.

ان تي سيد صاحب پڇيو ته خواج صاحب ڪهڙي ڪم ۾
 هئا؟ جواب ڏنائين ته ”ماڻ ۾ ويٺا هئا“ سيد صاحب فرمايو ته ”
 انهيءَ مشغوليءَ مان ڪڏهن واپس آيندا جو اسان ڏي متوجه ٿيندا؟
 اٿ ته در لنڪهي هلئون. جڏهن شاه لطيف پٺاڻي رحمۃ اللہ تعالیٰ علیہ حضرت
 خواجا محمد زمان لنواري رحمۃ اللہ تعالیٰ علیہ جن جو ستمڪ ٿيو، تڏهن وٺي
 هوءَ بيت چيائين.

سامي سفر هلي ڪو ڀروڙي پنڌ
 جنين هيٺاهون ڪنڌ ٺوڻ ۾ جهنڊي ان پنڌ
 (شاه)

حضرت خواجہ ٺہہ ٻہہ جواب ڏنو تہ :

ڪين آهين ، ڪين ٿئون وڃي ڪي ڪماءِ
لاڳاپا لوڪ ڄاڻ لاسين سڀ لهرآءِ
سامي پوءِ سلنداءِ ڳال پريان جي ڳجهه جي

انهيءَ تي سيد صاحب فرمايو تہ :

قلم وهي ڪانهہ، سرتيون! ڪنهن سياڳ ليءِ
انگ اڳيئي لکنو، ات نہ ٻهجي ٻانهن،
ڪنهن کي ڏيان دانهن تہ پرن مانوسين هينءَ ڪنو؟

حضرت خواجا صاحب ورائيو تہ :

ويہ وڃي وٽ تن، قلم جنين جي هٿ ۾
ميٽئون اڳيون واري ٻيو لکن،
پنون سو پاڙهن، جنهن مان پسڻ ٿئي پرنءَ کي

انهيءَ مشاعري کان پوءِ شاھ لطيف ڀٽائي ^{رحمۃ اللہ تعالیٰ علیہ} سوال ڪيو
تہ ”فنا کان پوءِ ڇا آهي؟ ان جي ڪاڪل آهي؟ حضرت جن فرمايو
تہ فنا کان اڳ ڇا آهي؟ هي حرف ٻڌي شاھ صاحب عرض ڪيو
تہ ارادو اٿم تہ اوهان جو مرید ٿيان.“ حضرت خواجہ صاحب فرمايو
تہ ”سماع ۽ گانو اسان جي طريقي ۾ منع ڪيل ۽ حرام ٺهرايل آهن.
سواءِ ڪن مشروعين موقعن جي“ شاھ صاحب چيو تہ ساري عمر
سماع ۽ سرود ۾ صرف ڪئي. اٿم انهن کي هينئر ترڪ ڪرڻ
مون لاءِ محال آهي. پوءِ تہ هڪ ٻئي سان ڳچ وقت ڳوڙهي رهڻ
ڪيائون، آخر جڏهن شاھ صاحب اُتي موڪلايو تڏهن کيس

خلافت جو اجرڪ ڏڪايائون، چيائون ته وفات وقت شاهه صاحب وصيت ڪئي ته منهنجو ڪفن هن اجرڪ مان ڪجو، ۽ ائين ڪيو ويو پوءِ اها ساڳي اجرڪ سندس جنازي مٿان وڌي ويئي ۽ دفن بعد وري سندس مبارڪ قبر مٿان پڙ ڪري چاڙهي ويئي. زيارت ڪري وڃڻ کان پوءِ شاهه لطيف اڪثر ڪري خواجا محمد زمان ڪلان لنواري وارن جي شان ۾ هيءُ بيت جهونگاريندو هيو.

سي مون ڏٺا، ماءُ جنين ڏٺو پرينءَ کي،
تئين سنڌي ڪاءُ ڪري نه سگهان ڳالهڙي!!

جڏهن شاهه صاحب موڪلائي روانو ٿيو، تڏهن حضرت خواجہ صاحب فرمايو ته ”اسان جي صحبت اختيار ڪيائين مگر همت نه ٿيس جو اسان جي طريقت ۾ داخل ٿئي ها ته اهڙي عميق ۾ غوطا ڪاريونس ها جو وري پنهنجي نالي نشان جو به سماءُ ڪونه پويس ها.“ انهيءَ تي هڪ مريد حضرت جن کان شاهه صاحب جي منزل بنسبت پڇا ڪئي، فرمايائون ته هن جي منزل اوهان جهڙي آهي.“ يعني هو به اوهان وانگر صاحب دل آهي، مگر صاحب دل ٿيڻ ڪا سٿري ڳالهه نه آهي، هڪ وڏي دولت آهي جا سپاڳن کي ئي ملي ٿي ۽ سواءِ فنا جي هرگز حاصل نه ٿي ٿئي.

(نولويءَ جا لال؛ ڊاڪٽر هوتچند ڪرينشائي)

الله تعاليٰ جي صوفي بزرگن ۽ ڪامل اولياءَ جو پنهنجو شان آهي، انهن جي پنهنجي حيثيت آهي، هڪ پيري صوفي بزرگ محمد قاسم مشوري رحمۃ اللہ تعالیٰ علیہ جن مسجد ۾ تشریف فرما ٿيا، جماعت جا

ڪيترائي فقير قرآن شريف جي تلاوت ۾ مشغول هئا. انهن مان ڪجهه فقير قرآن شريف جي تلاوت ڇڏي اچي قدم بوسي کان مشرف ٿيا ۽ پيا تلاوت ڪرڻ ۾ مشغول هئا. سائين جن جماعت سان ملي ٻه رڪعتون نفل پڙهيائون. دعا خير فرمايائون ته فقيرو هڪ دوست ٻئي دوست ڏانهن خط لکي ۽ اهو خط کڻي اچي هٿن ۾ ڏئيس. اڃان خط کولي هٿن ۾ ڪري ته انهيءَ خط لکڻ وارو ساڳيو دوست به روبرو پهچي وڃي ته پوءِ ان دوست سان ملجي يا ويهي خط پڙهجي.

فقيرن عرض ڪيو ته قبله سائين! خط جو مالڪ اچي ته روبرو ملجي ۽ خط نه پڙهجي. پاڻ مرڪي فرمايائون ته اي فقيرو! ان ڳالهه کي ياد رکجو!!!

مطلب ته جيئن صوفي تحريڪن ۾ سڄي برصغير جي مٿان پنهنجا انقلابي اثر ڇڏيا. اهڙي ئي نموني انهن پنهنجو عملي ڪم ڏيکاريندي، سنڌ ۾ هڪ انقلاب برپا ڪري ڇڏيو، انهن نه بندوق هلائي، نه مورچو سنڀاليو ۽ نه ڪهاڙي استعمال ڪئي. بس خاموشيءَ خاموشيءَ ۾ ماڻهن جون دليون ڦيرائي وڌيون ماڻهو راهزنن مان راهبر بڻجي ويا. صوفي شاهه عنايت شهيد جهوڪ وارا شاهه لطيف، سچل سرمست، حمل فقير، قادر بخش، بيدل فقير، فقير خير محمد هيسباڻي، مصري شاهه هنرپور وارا، سامي، دلپت، پير مٺا سائين رحمۃ اللہ تعالیٰ علیہ، سائين الله بخش عرف سهڻا سائين رحمۃ اللہ تعالیٰ علیہ، سائين خليل رحمۃ اللہ تعالیٰ علیہ، حافظ امام بخش رحمۃ اللہ تعالیٰ علیہ، باقراڻين وارا، سائين رحمۃ اللہ تعالیٰ علیہ مولوي محمد قاسم رحمۃ اللہ تعالیٰ علیہ عرف تاج ڌڻي باقراڻين وارا، سائين سيد

غلام حسين شاه بادشاه قمبر وارا، حضرت سائين دلبر سائين ماتليء وارا، ۽ وقت جا قطب ۽ غوث حضرت محمد طاهر المعروف سجن سائين مدظلہ العالی جن پنهنجي وڏي جدوجهد سان اسلام جو ناماچار آمريڪا، برطانيه، دبئي، هندوستان تائين عام ڪيو آهي. جن جو خطاب دنواڙ بغير ڪنهن شخص تي تنقيد جي صرف ۽ صرف اصلاح تي مشتمل هوندو آهي. سندن جي ارشادن ۾ يا خطابتن ۾ ڪٿي به بريلوي، ديوبندي، شيعا، سني مسلمان ۽ هندو جي پوءِ نه ايندي آهي. ان ڪري سندن جي جلسن ۾ هر مڪتبهءِ فڪر جا ماڻهو شوق سان حاضر رهندا آهن.

انهن سمورن صوفين جي پيغام جا اهم مول ۽ مٿاهينيان آهن.

(1) مذهب صرف ۽ صرف اسلام آهي، جنهن مختلف وقتن تي ترقي پئي ڪئي آهي جنهن جو اهم مول متو آهي ته انسان ۾ اتحاد قائم ڪجي، سڄي دنيا ۾ امن قائم ڪري ڇڏجي ۽ انسان کي خدا تعاليٰ جي رستن تي هلڻ جي تلقين ڪئي وڃي ۽ کيس ڪنهن war zone کان پري رکيو وڃي. جن هنڌن تي ڪوبه explosions نه هجي. بس شانتي ئي شانتي هجي.

(2) وحدت الوجود يا ويدانيت جي مطابق وجود يا ذات مطلق هڪ ئي آهي، جيڪا الله تعاليٰ جي ذات آهي ۽ سمورا ان جا مختلف مظهر آهن، ان ڪري صرف ان ذات کي سڃاڻجي، صفات ۾ سوکهي ٿيڻ کان پري رهڻ گهرجي.

(3) جملي مذهبن ۽ خاص طور تي اسلام جو جوهر عشق ئي آهي.

(مصري شام)

عشق سارو اسلام، مذهب محبت عين مبارڪ.

(4) ڪثرت ارواح ۽ انهن جي جزا ۽ سزا واري نظريي، ڪرمن جي ڦل ۽ جوئين جي چڪر کان آزاد ٿي صفات مان نڪري ذات ۾ سمائجڻو آهي.

(5) سڀني صوفين ثابت ڪيو ته انسان، محبت جو جوهر ۽ تشدد حيواني قانون آهي جيڪڏهن اصل آهي ته محبت ئي آهي.

(6) انساني اتحاد لاءِ رواداري، بقائي باهمي ۽ باهمي اتحاد ۽ تعاون تمام گهڻو ضروري آهي.

(7) شريعت ۽ طريقت پاڻ ۾ لازم ملزوم آهن، جن جو بنياد اخلاق ۽ عمل صالح تي رکيل آهي.

هڪ هندو پيا مسلمان، ٽيون وچ وڌائون ويڻ
 انڌن اونڌاهه نه لهي، تن کي سچ چونڊو ڪيڻ
 روحل راهه پرينءَ جي، گهمي ڏٺوسين گهير
 ته رب مڙني ۾ هيڪڙو تنهن ۾ ڦندو نه ڦيڻ
 سا ڪاڏي ڪندي پيرن سا ستي ڪعبي وچ ۾
 (روحل فقير)

”بهترين گفتگو اها آهي جنهن سان ٻڌڻ واري کي ملال (يعني رنج) نه ٿئي.“
 (حضرت علي المرتضیٰ رضی اللہ عنہ)

هو چوني تون م چئ !!

جدید نفسیاتی علم ۾ بہ نکتا تمام گهڻا اهم هوندا آهن. هڪ آهي ڪنهن ماڻهوءَ کي ڪنهن عمل کان روڪڻ جي ڪوشش ڪجي يعني ترهيب جنهن کي انگريزيءَ ۾ *percussion* چيو ويندو آهي. ۽ ٻيو ڪنهن نہ ڪنهن عمل جي رغبت ڏيارجي يا ان کي تاڪيد ڪجي تہ اهو ڪم ڪري جنهن کي ترغيب يا انگريزيءَ ۾ *Temptation* چئبو آهي. ۽ برائيءَ کان روڪڻ واري عمل کي قرآن پاڪ جي ٻوليءَ ۾ نہي عن المنکر ۽ انگريزيءَ ۾ *persecution* چئبو آهي.

ڪنهن بہ عمل جي سلسلي ۾ اهي ئي بہ ايجنڊائون هونديون آهن. يعني جيڪڏهن ڪنهن کي ڪنهن ڪم کان روڪڻو هوندو آهي تہ بہ ئي حرا استعمال ڪيا ويندا آهن يا لالچ ڏئي ڪو خريد ڪيو ويندو آهي يا ڌمڪائي خاموش ڪرايو ويندو آهي مگر جن ماڻهن جي مذهب ۾ مسلڪ جو بنياد امانتداري ۽ اخلاص تي هوندو آهي تہ انهن تي اهڙي قسم جو اثر ناهي پوندو.

اے دل تمام نفعاً ہے سوائے عشق میں

اک جان کا زيان ہے سو ايا زيان نہیں

صوفيءَ جو ضمير ۽ ان جي جان ٻئي خدا تعالیٰ جي امانت هوندا آهن. پاري کان پاري قيمت جي عيوض ۾ بہ ضمير وڪڻڻ ان جي منشور ۾ هوندو ئي ناهي. اهو جان ڏئي ڇڏيندو آهي ليڪن ڪنهن بادشاهه جي قدمن تي نہ ڪرندو آهي پر جيڪڏهن ڪرندو آهي

تہ هو عام ماڻهوءَ جي قدمن تي نہ صرف ڪرندو آهي بلڪہ ان جا
قدم چمندو بہ آهي.

جان دی دی ہوئی اس کی تھی!!

سانون عشق لڳا يار پياري داس۔۔۔ سانون نيئن قوت نظاري دا
سڻ آواز ان عاشق جھولن، نوبت نينهن نغاري دا،
هير نمائي جهنگ دي جتي، رانجهن تخت هزاري دا،
الفقر فخري والفقرمني، وت ڪيها ڪم پساري دا
اينما تولوا فثم وجه الله، وت ڪيها ڪيس ڪتاري دا
”سچو“ سنيها ڪيڪر پهچي، نهين سو ڪم هرڪاري دا،
(سجل)

هر اها تحريڪ جيڪا رضاڪارائي طور تي اڀري هجي ۽ ان جو
بنياد جيڪڏهن امانت ۽ اخلاص تي موجود نہ هجي تہ اها ڪڏهن
بہ ڪاميابيءَ سان همڪنار ٿي ناهي سگهندي. اسان کي اهو ڏسڻ
کپي تہ انسان جي روحاني ۽ اخلاقي چڱائي جي لاءِ ۽ زندگي جي
مسئلن جي اصلاح لاءِ خدا تعاليٰ جي طرفان هڪ لک کان مٿي
انبياءَ ڪرام فائز ٿيا. انهن ماڻهن کي پليل ڳالهيون ۽ وساريل واعدا
ياد ڏياريا انهن سمورن انبياءَ ڪرام ۾ هڪ ڳالهه جيڪا
مشترڪ هئي اها اخلاص ۽ امانتداري واري هئي ۽ جيڪو بہ نبی
هن دنيا جي تختي تي آيو تہ ان پھريان ئي جيڪو درس ڏنو اهو
سچائي ۽ ايمانداري جو هيو. جيڪڏهن اهي انهيءَ لڳايل ٻوٽي کي
اخلاص ۽ امانت جو پاڻي نہ ڏين ها تہ انهن کي ڪڏهن بہ فروغ

حاصل نه ٿئي ها. (حضرت) نوح عليہ السلام جي قوم پيغمبرن کي ڪوڙو چيو جڏهن انهن مان انهن جي پاءُ ڳالهائيو ته توهان ڊڄي ڪيئن رهيا آهيو؟ مان ته توهان جو امانتدار پيغمبر آهيان ته خدا تعاليٰ کان ڊڄو ۽ منهنجو چوڻ مڃيو ۽ ان ڪم جو توهان کان ڪوبه صلوه نه ٿو گهران منهنجو صلوه ته رب العالمين تي آهي.

جناب هود عليہ السلام فرمايو ته ”عاد به رسولن کي ڪوڙو قرار ڏنو، جڏهن ته انهن کي انهن جي پاءُ هود چيو ته ڇا توهان ڊڄو نه ٿا ته مان توهان جو امانت دار پيغمبر آهيان. ته خدا کان ڊڄو ۽ منهنجي ڳالهه مڃو ۽ مان ان خدمت جو معاوضو توهان کان نه ٿو گهران منهنجو معاوضو رب العالمين جي هٿ ۾ آهي.“

”لوط جي قوم به رسولن کي ڪوڙو سڏيو، جڏهن ته انهن مان سندن پاءُ لوط چيو ته: توهان تقويٰ جو نه ٿا اختيار ڪيو، مان توهان جي لاءِ امانت دار رسول آهيان، توهان الله تعاليٰ کان ڊڄو ۽ منهنجو چوڻ مڃو ۽ مان توهان کان ان پنهنجي ڪم جو ڪوبه صلوه ڪونه ٿو گهران. منهنجو اجر مون کي جهانن جو پالڻهار ڏيندو.“

حضرت محمد مصطفيٰ ﷺ به ڪيترائي ڀيرا فرمايو ”تون چئي ڇڏين ته مان توهان کان انهيءَ خدمت جي معاوضي جو طلبگار ناهيان.“

حضرت نبي ڪريم ﷺ جن جي بي نفسي ۽ بي غرضي جو ان کان مٿي ڪهڙو ثبوت هجي جو پاڻ ﷺ جن پنهنجي پٺيان ڪابه ملڪيت نه ڇڏي، جيڪڏهن تمام ڪا معمولي ڇڏي ته ان جو ڪنهن کي به وارث نه بنايائون. صدقن کي پنهنجي

اولاد تي حرام ڪري ڇڏيائون. صحيح بخاري جي هڪ روايت آهي ته حضرت بيبي عائشه صديقه رضی اللہ تعالیٰ عنہا فرمائن ٿيون ته: رسول الله ﷺ جن اهڙي حالت ۾ برقعو مٿان فرمايو جو سندن جي زهره (جيڪا جنگ جي ميدان ۾ جسم کي تيرن لڳڻ کان ٻڌي آهي) مبارڪ ٿينهن جوڻ جي ٿيڻ تي هڪ يهودي وٽ گروي هئي. انهيءَ نقشِ قدم تي اسان جا صوفي سڳورا به هلڻ لڳا هئا. صوفي سڳورن به جن ڪئن حالتن، ناسازگار ماحول ۽ مخالف فضا ۾ تبليغ ۽ اشاعت جو مشڪل ترين ۽ صبر آزما فرض سرانجام ڏنو آهي. ان مان صاف ظاهر آهي ته سندن جو دامن لالچ ۽ حرص کان پاڪ آهي. سندن جي قدم ۾ وڏا وڏا عهدا ۽ لقب اڇلايا ويا. هٿن ۾ جاگيرن جون سندن ڏنيون ويون، وظيفن ۽ پگهارن جون پيش ڪشون ڪيون ويون. آزمائش جي طور تي سندن آڏو سون ۽ جوهرن جا ڍير لڳايا ويا ته جيئن ڏسڻ ۽ سندن اکيون الله جي مستيءَ مان نڪري دولت جي مستيءَ تي مست بڻجي وڃن. ڪيترن عزيزن ۽ مٿن مائتن عنايتون ڪري، انهن کي مٿي مائتي جي پيڙي ۾ ڦاسڻ جا جتن ڪيا ويا. ليڪن دنيا دارن جي هر ڪوشش ناڪام وئي. هر ڪاوش کين کي جهڪائي نه سگهي، وٽر اهي وڏي جاه و جلال سان دين جي خدمت ۾ جُنبِي ويا، انهن هميشه دلفريب ڪائن، ملعل ۽ والوت جي ڪپڙي تي گدربوشيءَ کي اهميت ڏني، انهن بنگلن ۽ محلن ماڙين تي پونگين ۽ جهوپڙين کي قبوليو، انهن مرغين ۽ مڇين تي هميشه جوڻ جي آڻي جي سخت ماني ۽ رپ تي گذارو ڪيو، انهن گلن کي ٺوڪرون هڻي، مٽيءَ کي

پنهنجو آستانو بڻايو. صوفي سڳورن کي اهو اعزاز حاصل آهي ته انهن دنيا کي پيرن جون ٺوڪرون هنيون ۽ دنيا جي ٻانهن کي پنهنجي جُتيءَ جي نوڪ تي رکيو. انهن کي مٽيءَ جو پراڻو لوڻو، ٺٽل تسبيح، ڦاٽل ٽوپي مبارڪ هئي، جن کي مٽيءَ تي فقيرن جي وچ ۾ ويهڻ جو مزو ميسر ٿيو. انهن کي حڪومتي مسندن ۽ نوڪرن چاڪرن جي چوبداري ۾ بي چين ۽ گُهٽن ٿيڻ لڳندي هئي، انهيءَ ڪري جڏهن هڪ حڪمران شيخ عبدالقادر جيلاني رحمۃ اللہ تعالیٰ علیہ کي اڌ ڏينهن جي گورنري جي پيش ڪش ڪئي ته پاڻ ان کي قبول ڪان انڪار ڪيائون.

صوفي سڳورا جتي به ويا ته اتي پنهنجا يادگار ڇڏيندا آيا. جيڪا خدمت سرانجام ڏني اها بغير ڪنهن معاوضي جي سرانجام ڏني، اهي تبليغ کي پيشو ڪري نه بلڪ فرض ڪري ادا ڪندا هئا، ماڻهن کي ايمان جي لازوال دولت سان نواڙڻ جي باوجود انهن جي دولت ۾ خود کي ڪڏهن حصيدار نه سمجهيائون. بادشاهه انهن جي جهوپڙين جو طواف ڪندا رهيا. مگر انهن ڪڏهن به بادشاهه جي دولت تي دستڪ ڏئي پنهنجي فقيري واري غيرت کي مجروح ڪرڻ نه ڏٺو هيو. اهوئي سبب هيو ته جنهن هنڌ تي دنيا جا پوڄاري عالم بادشاهن جي چوڌاري ماڪيءَ جي مکين وانگر پُون پُون ڪندا ڦرندا هئا ۽ بادشاهن جي اشارن تي اهي اصول ۽ ضمير جا به سودا ڪري وجهندا هئا. اهي ماڻهن جي دلين ۾ عزت وارو مقام پيدا نه ڪري سگهيا، جيڪو مقام هنن غريبن، پيرن اگاهڙن صوفي مستن کي حاصل آهي. اڄ جو تجربو شاهد آهي ته ماڻهو جلديءَ ۾ ان

شخص کان بدظن ٿي ويندا آهن، جيڪو اميرن جي اردگرد چڪر کائيندو آهي ۽ اهو شخص ئي دنيا جي تختي تي براجمان ٿي ويندو آهي جنهن پنهنجي چولي جي چٽيءَ کي ڪنهن حڪمران وٽ گروي نه رکيو هوندو آهي، بادشاهن پنهنجي حتي الامڪان ڪوشش ڪئي، انهن کي پرچاڻڻ جي، اميرن انهن جي درن تي ڳڪڻ ڳاڙڻ شروع ڪيون، سرمائيدار سندن پيرن جي خاڪ ڇڻيندا رهيا. جاگيردار پنهنجون پيشانيون رڳڙيندا رهيا. نواب دردن تي ڪتن وانگر پيا رهيا رئيس عرض ڪري ڪري عاجز ٿي ويا. مهاراجائن جا تارون خشڪ ٿي ويا، ڪنهن ديني نظر جي گذارش ڪئي، ڪنهن هديو ۽ تحفو پيش ڪرڻ جو عرض ڪيو، ڪنهن جاگير بخشي چاهي، ڪنهن ڪرسي حوالي ڪرڻ جي عرضداشت رکي، ڪنهن وظيفو جاري ڪرڻ چاهيو، مگر ڪنهن هڪ جي به پيش ڪش قبول نه ٿي، انهن پنهنجي فقيرائي غيرت کي هميشه برقرار رکڻ پئي چاهيو.

شيخ نور ترڪ رحمۃ اللہ تعالیٰ علیہ وڏي مرتبي وارا بزرگ ٿي گذريا آهن. بابا فريد الدين شڪر گنج، خواجه نظام الدين اولياء رحمۃ اللہ تعالیٰ علیہ، خواجه مير خورد ۽ شيخ عبدالحق محدث دهلوي سندن ذڪر وڏي عزت ۽ احترام سان ڪندا هئا، پاڻ رضيه سلطانه جي حڪومتي دور ۾ صوفي بزرگ ٿي گذريا آهن تمام گهڻو بي نياز هوندا هئا. خواجه نظام الدين اولياء هڪ مجلس ۾ ارشاد فرمايو ته: ”هڪ پيري رضيا سلطانه ڪيش رقم موڪلي، جيڪا تمام گهڻي رقم هئي، پاڻ انهيءَ کي وٺڻ کان انڪار فرمايائون، سندن جي هٿن مبارڪن ۾

هڪ لڻ هئي، پاڻ پنهنجي لڻ مبارڪ کي رقم تي زور سان هنيائون ۽ فرمايائون ته هيءُ ڇا آهي؟ هن کي منهنجي سامهون کڻي وڃو. ان ئي رضيه سلطانه جي والد سلطان التمش جي دور جو واقعو آهي، اهو بادشاهه هڪ فقير منش، نيڪوڪار ۽ پرهيزگار بادشاهه هيو، بزرگن سان بيحد عقيدت و محبت رکڻ وارو هيو، ذاتي طور تي بيحد شريف ۽ متقي انسان هيو. خواجه قطب الدين بختيار ڪاڪي رحمۃ اللہ تعالیٰ علیہ ۽ ان جي دور جي ڪيترن بزرگن سان سندس عقيدتمندي هئي. ليڪن تاريخ شاهد آهي ته ڪنهن صوفي ۽ بزرگ جي لاءِ بادشاهه جي دوستي ڪڏهن به مسئلو نه بڻي، ملڻ جلڻ جي حد تائين ته بزرگ سندس سان قربت جو مظاهرو ڪندا هئا. ليڪن ان جڏهن به دل جي سچائي سان ڪجهه انهن جي سامهون، پيش ڪيو ته بزرگن انهيءَ پيشڪش کي ٺڪرايو.

حضرت شيخ حامد بن فضل الله جمالي رحمۃ اللہ تعالیٰ علیہ لکن ٿا ته ”هڪ ڀيري شمس الدين التمش حضرت خواجه قطب الدين بختيار ڪاڪي کي دهلي جو وڏي ۾ وڏو منصب ”شيخ الاسلام“ جي پيش ڪش ڪئي ته پاڻ ان پيش ڪش جي طرف بلڪل توجهه نه ڪيو، ان عهدي جي پويان اٺائي ڪيترا ماڻهو بي چين هئا. مگر هن کي شيخ الاسلام جي ضرورت نه هئي بلڪه اسلام جي ضرورت هئي.

عام ماڻهو جيڪڏهن ڪنهن منصب تي پهچي ويندو آهي ته ان جو گردن اڪڙجي ويندو آهي، ڪنهن کي جاگير ملي ويندي آهي ته اهو ڪپڙن ۾ نه ماپندو آهي، ڪنهن کي ڪو زمين جو

ٺڪرو ملي ويندو آهي ته ان جا پير زمين تي نه ڳنڍا آهن ۽ سندس ڪنڊ ۾ ڪلي لڳي ويندي آهي مگر سلام آهي صوفين تي، اهي اهڙين شين کي ڪيئن ٿا ڏسن، هن مان توهان کي پتو پئجي ويندو. حضرت خواجا حسن دهلوي رحمۃ اللہ تعالیٰ علیہ ۽ خواجہ نظام الدين اولياء جي هڪ مجلس جي روئداد قلمبند ڪندي فرمائڻ ٿا ته :

قدمبوسي ڪرڻ جي سعادت ملي، انهن ڏينهن ۾ ڪنهن رئيس ٻن باغن سميت ڪيتري زمين ۽ ٻئي ملڪيت جا ڪاغذات سندن جي خدمت ۾ موڪليا هئا ۽ ساڻس خلوص جو اظهار به ڪيو هيائون. حضرت خواجہ رحمۃ اللہ تعالیٰ علیہ قبول نه فرمايو. حضرت ان باري ۾ فرمائي رهيا هئا ته ڇا مان باغن ۽ زمينن وارو چوڌري بنجي وڃان؟ پاڻ حضرت مسڪرائي رهيا هئا ۽ چئي رهيا هئا ته مان جيڪڏهن اهو قبول ڪري وٺان ته ماڻهو ڇا چوندا؟ اهو ئي چوندا نه ته شيخ باغ ڏانهن وڃي رهيو آهي. شيخ زمينن ڏانهن معائني لاءِ پيو وڃي. اهو ئي چوندي چوندي سندن جون اکيون ڳوڙهن سان پرڃي آيون ۽ فرمائڻ لڳا ته اسان جي مشائخ مان ڪنهن اهڙي قسم جو ڪم نه ڪيو آهي.

سلطان غياث الدين بلبن خواجہ نظام الدين دهلوي جي عقيدت مندن مان هيو. هڪ ڀيري ان حضرت جن کي ”بادشاهي امامت“ قبول ڪرڻ جو عرض ڪيو. يعني حضور! جنهن مسجد ۾ مان يعني بادشاهه سلامت نماز پڙهندو آهيان اوهان اتي امامت ڪرايو. تنهن تي حضور جن فرمايو ته اسان غريبن وٽ نماز کان سواءِ ٻيو آهي به ڇا؟ ڇا تون چاهين ٿو ته اسان کان اسان جي نماز به ڪسجي وڃي.

”سان“ ”مين“ ”ٽيجهي“ ”نهن“ ڏي ٻولي ساري سمجهه نه ڄاڻان
 ڪيا هوسين. وٽ ڪيائين، وٽ ڪٿ وارين نه سڃاڻان،
 ”نهن، آهين“ ڪون سهي نه ڪرين تون ”سچل“ يار نماڻا
 (سچل)

الله جا صوفي بندا خالي هٿين هوندي به سندن مٿين ۾ پنهجي
 جهانن جا خزانا هوندا آهن. حضرت سري سقطين رحمه الله تعالى عنه تجارت لاءِ
 هڪ بازار ۾ هڪ دڪان ورتو هيو. هڪ پيري بازار ۾ باهه لڳي
 وئي ۽ بيشمار دڪان سڙي ويا. شيخ اهو سمجهيو ته منهنجو دڪان
 به سڙي ويو هوندو. فرمايو ته شڪر آهي جو هاڻي منهنجي دنيا جي
 جهنگهٽ مان جان چٽي پئي. وڃي ڏسن ته صرف سندن جو ئي
 دڪان محفوظ رهيو هيو، باقي سڀ سڙي ويا هئا. پاڻ ان الله تعاليٰ
 جي فضل مان ايترو متاثر ٿيا جو سڄو دڪان خدا تعاليٰ جي راهه ۾
 لتائي ڇڏيائون ۽ پوءِ حضرت معروف ڪرخي رحمه الله تعالى عنه جي بيعت
 ڪري عبادت ۾ مشغول ٿي ويا.

حضرت شفيق بلخي رحمه الله تعالى عنه هڪ پيري حج تي ويندي رستي
 ۾ بغداد رهجي ويا. هارون رشيد ان جي تشريف آوري جي خبر ٻڌي ته
 هو سندن ڏانهن هلي ويو ۽ کانئس پڇيائين ته شفيق زاهد توهان تي
 آهيو. پاڻ فرمايائون ته شفيق مان ئي آهيان. ليڪن مان زاهد ناهيان.
 هارون رشيد عرض ڪيو ته اي شيخ مون کي ڪجهه نصيحت
 فرمايو. پاڻ فرمايائون ته تو کان اڳ ۾ صديق اڪبر، فاروق اعظم
 عثمان ذوالنورين ۽ علي المرتضى انهيءَ ئي خلافت تي ويٺا هئا. الله
 تعاليٰ تو کان صديق اڪبر رحمه الله تعالى عنه جو صدق، فاروق اعظم

رضي الله تعالى عنه جو حق ۽ باطل جو فرق، ذوالنورين جو حياءَ ۽ علي المرتضى
رضي الله تعالى عنه جو علم ۽ عدل چاهي ٿو.

هارون رشيد عرض ڪيو ته ڪجهه ٻيو به فرمايو ته پاڻ فرمايائون
ته الله تعاليٰ توکي دوزخ جو دربان مقرر ڪيو آهي ۽ ٽي شيون توکي
عطا ڪيون آهن. مال، تلوار ۽ تازيانو. انهن ٽنهي مان ڪم وٺ ۽
ماڻهن کي دوزخ کان بچائڻ جي ڪوشش ڪر. پنهنجي مال مان
حاجت مندن جي حاجت پوري ڪر. الله تعاليٰ جي نافرماني ڪرڻ
وارن کي سزا ۽ تازياني سان اصلاح ڪر ۽ ناحق قتل ڪرڻ وارن کان
تلوار جي ذريعي قصاص وٺ. ورنه ياد رک ته توکي دوزخين جو سردار
۽ پيش امام بڻايو ويندو. خليفي عرض ڪيو ته ڪجهه وڌيڪ
ارشاد فرمايو! پاڻ فرمايائون ته جيڪڏهن تون بغير پاڻي ۽ خوراڪ،
مرندو هجين ڪنهن ويران بيابان ۾ ته پوءِ هڪ ڍڪ پاڻيءَ جو
خرید ڪرڻ جي قيمت ڪيتري ادا ڪندين؟ خليفي جواب ڏنو ته
پاڻيءَ جو مالڪ جيڪو گهرندو سو ڏيندم. حضرت شفيق پڇيو ته
اگر اهو قيمت ۾ اڌ ملڪ جو گهري ته پوءِ؟

خليفي چيو ته قبل! بلڪل مان اڌ ملڪ جو به ڏئي ڇڏيندس.
حضرت شفيق رضي الله تعالى عنه فرمايو ته اگر اهو پاڻيءَ پيئڻ کان پوءِ تنهنجو
پيشاب بند ٿي وڃي ٿو ۽ ان تڪليف کان تنهنجو ساهه چپن تي اچي
ته پوءِ اگر اهو پاڻي ڏيڻ وارو توکي چئي ته اگر تون پنهنجي ملڪ جو
باقي اڌ حصو لکي ڏئين ته مان تنهنجو پيشاب جاري ڪريان ته پوءِ
اهڙي صورت ۾ تون ڇا ڪندين؟

خليفې جواب ډنو ته قبله! مان اڌ به ډڼي چډيندم. تنهن تي حضرت جن فرمايو ته پوءِ اهڙي شهنشاهي ۽ فرمان رواني مان ڪهڙو فائدو؟ ۽ ان تي ڪهڙو اعتبار؟ جنهن جي قيمت صرف پاڻي جو هڪ ڍڪ آهي. اهو ٻڌي هارون رشيد روئي پيو.

هڪ ڏينهن ميڪون مرشد آڪيا ته ”مي پيالا پييون؟“

اڪيم ”اينوين، سائين اينوين؟“

آڪيس ”آپ سڃاڻڻ ٻاجهون، همدم مول نه ٿيون؟“

اڪيم ”اينوين سائين اينوين؟“

اڀي ذات لڪا اٺ بيٺين، تيڏا مطلب ٿيسي ڪيون؟“

اڪيم ”اينوين، سائين اينوين!!!“

”موتُوا قَبْلَ أَنْ تَمُوتُوا“ مُتي پڄاڻان جيون؟“

اڪيم ”ايون، سائين اينوين؟“

اڪيم ”ايون، سائين اينوين؟“

آڪيس، ”ماريا حلاج نغارا، سچل تون پي مارين ٿيون؟“ اڪيم ”اينوين

سائين اينوين؟“ (سچل سرمست)

مسجد چوڙ کيس ميخاني، وچ مِي داڄام پيتوسي،

مين ”تون“ ڏونهين وسرگيوسي، بيخود ڪين ڪتوسي،

ڏوهه ثواب ڪنون چٽ پيوسي، ”سچل“ سارا ڏن ڏٺوسين

(سچل سرمست)

قلزم ڪارونپار دي اندر عاشق غوطا ماريا،

طالب اهيڻ تاريڪي دي وچ، ڪتلا وقت گذريا؟

”سچل“ قلزم ڪاوا پڇ پيا، شيشا عشق اڏاريا.

(سچل سرمست)

هڪ پيري ناگوري جي حڪمران حضرت شيخ حميد الدين ناگوري
 رَحْمَةُ اللهِ عَلَیْهِ کي ڪجهه زمين ۽ روڪڙا پيسا پيش ڪيا ۽ قبول
 ڪرڻ جي درخواست ڪئي. پاڻ جواب ۾ ارشاد فرمايائون ته اسان
 جي اڳين بزرگن مان به ڪنهن اهڙي قسم جي شيءِ قبول نه ڪئي
 هئي. اسان کي بس رهڻ جي ٿڪري ئي ڪافي آهي ۽ اها مون وٽ
 اڳ ۾ ئي موجود آهي.

اورنگزيب عالمگير جو هڪ پٽ صوفين ۽ اولياء سان تمام گهڻي
 عقيدت رکڻ وارو هيو ۽ ان کي لڳاتار ڪنهن اهڙي باڪمال بزرگ
 ۽ صوفيءَ جي تلاش رهندي هئي، جنهن جي زيارت سان فيض ياب
 ٿي سگهي. عالمگير کي سندس جگر کوشي جي سرگرمين جو پورو
 علم هيو. ان ڪري اورنگزيب هڪ تفصيلي خط پنهنجي پٽ کي
 لکيو ۽ ان اهو لکيو ته ”پٽ هر هٿ انهيءَ قابل ناهي هوندو جو ان کي
 پڪڙيو وڃي ۽ هر دامن ان لائق ناهي هوندي جنهن جي چانوري ۾
 زندگي بسر ڪجي. وڏا وڏا دعويدار اڪثر ڪري وڏا ڪوڙا
 نڪري پوندا آهن ان ڪري هن معاملي ۾ تمام گهڻي احتياط کان
 ڪم وٺڻ جي ڪوشش ڪجانءِ. مان هڪڙو فقير ڏٺو، جنهن جي
 مٿان فقيريءَ جي پالوٽ هئي. اهو هيو شيخ عبداللطيف برهان
 پوري!!! جنهن کي مون هڪ سڄو شهر ڏيڻ جي آڇ ڪئي. تنهن تي
 ان منهنجي درخواست کي ٺڪرائي چيو ته ”بادشاهه اسان کي شهر
 تحفي ۾ جاگير ڏئي ٿو. ۽ اسان تي احسان جتائي رهيو آهي، اسان جو
 رائق اسان کي بغير ڪنهن احسان جي رزق ڏئي ٿو ۽ ڪڏهن جتائي
 به نه ٿو.“

حضرت مرزا جان جانان جي باري ۾ اچي ٿو ته هڪ امير حوالي ۽ خانقاهه تيار ڪرائي ۽ فقيرن کي به ماهوار پگهار مقرر ڪري سندن جي خدمت ۾ عرض رکيو ۽ قبوليت جي درخواست پيش ڪئي. پاڻ انهن جي آڇ قبول نه فرمايائون ۽ جواب ڏنائون ته ”چڏي وڃڻ جي لاءِ پنهنجو ۽ پرائو مڪان برابر آهي، بس فقيرن جو خزانو صرف ۽ صرف قناعت آهي.“

هڪ ڏينهن سخت سياري ۾ حضرت مرزا جان جانان هڪ پراڻي چادر ويڙهيون ويٺا هئا. ”نواب خان روز جنگ“ دربار ۾ حاضر هيو اهو حال ڏسي سندس اکين ۾ پاڻي پرچي آيو. ان پنهنجي هڪ دوست کي چيو ته اسان گناهڪارن جي ڪيڏي نه وڏي بدقسمتي آهي جو اهو بزرگ جنهن سان اسان عقيدت ڪيون ٿا اهو اسان جو نياز قبول نه ٿو ڪري. پاڻ فرمايائون ته فقير روزو رکي ڇڏيو آهي ته اهو اميرن جو نياز قبول نه ڪندو. هاڻي جڏهن سج ٻڏڻ وارو آهي ته ان وقت مان پنهنجو روزو ڪيئن پڇندم؟ سندن سوانح پڙهڻ سان بخوبي معلوم ٿئي ٿو ته واقعي پاڻ ڪڏهن به پنهنجو روزو نه پگائون ۽ زندگيءَ ۾ پنهنجي موقف تي قائم رهيا.

سندن عقيدتمندن ۾ وڏا وڏا اميرن والي ۽ حڪمران شامل هئا ليڪن پاڻ هميشه انهن جي مالي پيش ڪش ٽڪرائيندا رهيا. هڪ ڀيري نواب نظام الملڪ به ڪجهه پيش پيش ڪرڻ جي همت ڪئي. مگر پاڻ ان پيش ڪش کي هميشه نظر انداز ڪري ڇڏيائون. هڪ ڀيري نواب نظام الملڪ ٽيهه هزار روپيا بطور نياز حضرت جن جي خدمت ۾ پيش ڪيا. پاڻ قبول نه فرمايائون ته

نواب نظام الملڪ جواب ۾ عرض ڪيو ته توهان انهن کي وٺي
خدا تعاليٰ جي واٽ ۾ فقيرن ۾ ورهائي ڇڏيو. پاڻ جلال ۾ اچي ويا.
فرمايائون ته ڇا تنهنجو منشي آهيان؟ هتان کان ورهائيندي گهر
پهچڻ تائين ختم ٿي ويندي تون ڪنهن کي ڇڏيندين؟

دنيا وارا ڪولين وانگر پنهنجو رزق زمين ۾ تلاش ڪندا آهن ۽
ائين رڙهيون پائيندڙ بيڪار ڪيڙا بنجي رهندا آهن. مگر خدا وارا
عقaban وانگر پڙ هڻندا آهن. انهن جي نگاهه ته فضائن کان به دور
هوندي آهي. اهي خود کي الله تعاليٰ جو عيال سمجهي رزق جي
ذميواري الله تعاليٰ کي سونپي ڇڏيندا آهن. جڏهن اهي رزق ۾ خدا
تعالٰ کي پنهنجو ڪفيل بنائي ڇڏيندا آهن. ته نه انهن جو ڪڏهن
هٿ سڪڙندو آهي ۽ نه انهن جو خزانو خالي ٿيندو آهي، ان ڪري
ٿي انهن جي نظر ۾ بادشاهن، راجائن ۽ رئيسن جي حيثيت ڪنهن
جيت جڻي جيتري هوندي آهي، نه بادشاهه جو رزق برق لباس انهن
کي پاڻ ڏانهن مائل ڪندو آهي ۽ نه سونين ٽالھين وارو ڪاٿو انهن
کي متاثر ڪندو آهي، بلڪ، انهن جي بي نيازي ۾ هڪ وڌيڪ
شان پيدا ٿي ويندو آهي.

هڪ پيري شاهه فضل رحمٰن گنج مراد رحمۃ الله تعاليٰ عليه جن وٽ
هڪ انگريز جج الله آباد هاءِ ڪورٽ مان ان جانچ جونچ لاءِ آيو هيو
ته وٽن هر ملڪ جي ماڻهن جو ايڏو وڏو مجموعو ڇو رهندو آهي؟
پاڻ انگريز جج جي ان سوال جو جواب ڏيندي فرمايائون ته اهي سڀ
انهن جي لاءِ ايندا آهن. اسان انهن تي گواهه بنجي ويندا آهيون. تون
به شرڪ کان توبه ڪر. اسان گواهه بنجي وينداسين. انگريز ان

صاف ڪوئي تي تمام ڪهڻو خوش ٿيو. ۽ چيائين ته جيڪڏهن توهان
حڪم ڪيو ته توهان جي خانقاهه جي لاءِ ملڪ ۽ معظمه کي
خط لکان ته ڪجهه امداد ڏئي. تنهن تي پاڻ فرمايائون ته : ڪهڙي
ضرورت آهي؟! اسان وٽ خدا جي فضل سان ٻه جوڙا ڪپڙن جا، ٻه
لوڻا مٽيءَ جا، ٻه ڪهڙا موجود آهن.

صوفين سڳورن جو چوڻ آهي ته ڪوبه شخص تيستائين فقير نه
ٿو بڻجي سگهي جيستائين ان جي نظر ۾ سون جي ٿيلهي ۽ مٽيءَ جو
ڳوڙهو برابر نه ٿي وڃي. اهو ئي صوفين جو شان هوندو آهي ته
چمڪندڙ سڪا انهن جي نظر ۾ ٺڪرين ۽ پٿرن کان مٿي حيثيت
ڪونه ٿا رکن. ڌن ۽ دولت جو ذڪر ٻڌي صوفي ڪڏهن به پاسو
مٽائڻ جو سوچي نه سگهيا.

”بهترين گفتگو اها آهي جنهن سان بُڌڻ واري کي ملال

(حضرت علي المرتضیٰ رضی اللہ تعالیٰ عنہ)

(يعني رنج) نه ٿئي.“

منصوريء جيب موج م !!!

جڏهن صوفين جو تصور دماغ جي ڦرهيءَ تي اڀري ايندو آهي ته اسان ماڻهن جو تصور ان طرف ڊوڙي ويندو آهي ته هي اهي ماڻهو آهن جيڪي پنهنجو ڏينهن ۽ راتيون بکن ۽ ڏکن ۾ گذاريندا آهن. اهي هميشه وردن، وظيفن، چلن، مراقبن، تسبيح گردانين، ۽ حق حق، هو هو جي ضررن سان گذاري ڇڏين يا انهن کي صوفي سڏيو ويندو آهي جيڪي ڏينهن رات عجيب ۽ غريب عقل کي حيران ڪندڙ ڪرامتون ۽ واقعا ظاهر ڪن، انڪشاف ڪن، غيب جون خبرون ۽ مستقبل جا احوال ٻڌائين.

بلڪه دراصل صوفيءَ جو ڪم آهي ته هو پنهنجي مستيءَ ۾ مست ۽ مڪن هجي. هو جيڪي مخالفتون ڪن، ڪاريون ڏين، انهن سان به اهڙي طريقي سان پيش اچن، جيئن پنهنجي معتقدن سان برتاءُ ڪندا آهن، صوفي ان ٿڌي گهڙي وانگر هوندو آهي جيڪو ان کي به پاڻي پياريندو آهي، جنهن جي هٿ ۾ پٿر هوندو آهي ۽ ڪجهه وقت کان پوءِ گهڙو سمجهندو آهي ته اهو پٿر سندس مٿان وسڻو آهي ۽ سندس وجود پور ٿيڻو آهي. صوفي ان آسماني برسات وانگر هوندو آهي جيڪا برابر هر ماڻهوءَ تي وسندي آهي، پوءِ کڻي چونه منافق هجي، مرتد هجي يا هندو ۽ ڪافر هجي. تصوف ۾ ڪرامت نادانسته وجود جو عمل آهي، جيڪو هر وقت ظاهر ڪونه ٿيندو آهي، پر اهو عمل ڪنهن ڪنهن وقت اوچتي عمل ۾ اچي ويندو آهي. ۽ ضروري نه هوندو آهي ته ان عمل کي سمورا ماڻهو پرکي ۽ پرجهي سگهن. چوڻ اهو عمل صرف چند ماڻهن جي آڏو آشڪار

ٿيندو آهي. اهو عمل تڏهن ظهور ۾ ايندو آهي، جڏهن صوفي هڪ وجداني كيفيت ۾ مست هوندو آهي، هُو ڪنهن منصوريءَ جي موج جي انا الحق جي عروج تي هوندو آهي ته سندس پرواز ٿيندو آهي ۽ پوءِ ڪرامتن جو عمل ۾ اچڻ، ڪن ان ٿيڻين ڳالهين جو عمل ۾ اچڻ سرزد ٿي ويندو آهي. پوءِ اهي ماڻهو ڪڏهن سمنڊ ۾ مصليٰ کي وڇائي ڪشتيءَ جو ڪم وٺندا آهن ته ڪڏهن ويٺي ويٺي دنيا جو سير تفريح ڪري موٽندا آهن، ڪڏهن ٿوري جنبش ۾ آيا ته فضائن ۾ اڏڻ شروع ڪري وٺندا آهن. جڏهن ته اهو ضروري نه هوندو آهي ته تصوف ڪشف، ڪرامتن ۽ وظيفن پڙهڻ جو نالو آهي بلڪ اها هڪ عالمگير تحريڪ آهي. جيڪا انسان کي هڪ اهڙي سانچي ۾ ڍالي وجهندي آهي، هڪ اهڙي بنيءَ ۾ انسان کي اها تحريڪ پڄاڻيندي آهي جو انسان هڪ ڪُنڊن بنجي نڪرندو آهي.

تصوف ملوڪيت ۽ آمريت جي نظام جي خلاف هڪ مضبوط مورچو آهي جتان دڪي، بي چين ۽ بي آرام انسان کي سکون جو سامان ملندو آهي. جتي هر شخص پنهنجي انسانيت ۽ نفس جو خوب مشاهدو ڪندو آهي، جتي ڪنهن ذات پات ۽ دنياداري جو نالو نشان ئي موجود ڪونه هوندو آهي. هتي هر هڪ کي هڪ ئي نظر سان ڏٺو، پرکيو ۽ پروڙيو ويندو آهي، جنهن جڳهه تي الله تعاليٰ جي ذڪر ۽ خدا تعاليٰ جي خوف کان سواءِ ٻئي تعليم جو نالو به موجود نه هوندو آهي. جنهن مدرسي ۾ علم سان ڪڏ عمل ۽ سکڻ سان ڪڏ يقين جي تعليم ڏني ويندي آهي. جتي نفرت جي بجاءِ

محبت جا زمزما وهندا آهن، جتي الجهن جي بجاء سلجهن سيڪاريو
 ويندو آهي. جتي ڪنهن راک جي ڏير کي ڦوڪي ان مان املهه ڏاڻا
 پيدا ڪيا ويندا آهن. جيڪي هيرن ۽ موتين کان به وڌيڪ قيمتي
 هوندا آهن ۽ هو پنهنجي وجود کي تمام گهڻو ڪم تر ۽ بيڪار
 سمجهندا آهن. هڪ پيري حضرت حسن بصري رحمۃ اللہ تعالیٰ علیہ جيڪو
 خواجه منصور بن حلاج رحمۃ اللہ تعالیٰ علیہ جو به استاد هيو. اهو هڪ ڏينهن
 مسجد جي ڇت تي ويٺو هيو. ۽ وجد ۽ خدا جي خوف کان سندن
 اکين مان پاڻي ڳوڙهن جي صورت ۾ ٽپڪڻ لڳو. اتفاقي طور پاڻ
 ڇت کان هيٺ ڳليءَ ۾ نهاريائون ته سندن جا ڳوڙها هڪ وانهڙو
 جي ڪپڙن تي ڪريا. وانهڙو مٿي ڪنڌ کڻي ڏٺو ۽ پڇيائين ته ادا
 پاڻيءَ جا اهي قطرا پاڪ هئا يا پليد هئا ته مان ڪپڙا ٽوٽي ڇڏيان.
 پاڻ فرمايائون ته منهنجا پاءُ پنهنجا ڪپڙا ٽوٽي ڇڏجو، اهي قطرا
 پاڪ نه هئا. اهي هڪ گناهڪار جا ڳوڙها آهن. توکي جيڪا
 تڪليف پهتي آهي، ان لاءِ خدا واسطي مون کي معاف ڪجانءِ
 تصوف ۾ ڪنهن به شخص کي توهين آميز نظر سان ناهي ڏسبو، ان
 ۾ هر ماڻهو برابر هوندو آهي، امير به ته پارسا ۽ بزرگ به ته گناهڪار به.
 هڪ پيري حضرت حسن بصري رحمۃ اللہ تعالیٰ علیہ درياءَ جي ڪناري هڪ
 حبشيءَ کي ڏٺو، جيڪو هڪ عورت سان گڏ ويٺو هيو. ان وٽ
 شراب جي بوتل پيل هئي. ۽ ان مان هو شرد ۽ پي رهيو هيو. ۽ ان
 عورت کي به پياري رهيو هو. خواجه بصري رحمۃ اللہ تعالیٰ علیہ ان عمل کي
 بالڪل خراب سمجهيو ۽ ان شخص ڏانهن ملامت جي نظرن ۽
 حقارت جي نظرن سان ڏٺو، ايتري ۾ مسافرن جي سامان سان سٿيل

هڪ ٻيڙي اتان کان گذري ۽ ڪنهن منجهدار ۾ ڦاسي پئي ۽ اتي
 پئي. ان ڪشتيءَ ۾ چار مسافر وڃي پائيءَ ۾ ڪريا ۽ غوطا کائڻ
 لڳا. اهو حبشي ٽڪڙو اٿيو. درياءَ ۾ ٽپو ڏنائين ۽ سمورن ماڻهن کي
 صحيح سالم ٻاهر ڪڍيائين ۽ پوءِ اهو سندن جي طرف مخاطب
 ٿيندي ڳالهائڻ لڳو ته مان چئن ماڻهن کي مرڻ کان بچائي ورتو آهي ۽
 تون جيڪڏهن چاهين ها ته هڪ ئي ماڻهوءَ کي بچائي وٺي ها.
 خواجه حسن بصري رحمۃ اللہ تعالیٰ علیہ ان جون ڳالهيون ٻڌي حيران رهجي
 ويو. ۽ پوءِ ان کي چيو ته اي مسلمانن جا امام! بوتل ۾ شراب نه
 بلڪه پاڻي آهي ۽ عورت منهنجي ماءُ آهي، تون ڪنهن جي ظاهر
 مان ان جي باطن جي ذلت جو اندازو ڪيئن ٿو ڪري سگهين.
 خواجه حسن بصري رحمۃ اللہ تعالیٰ علیہ ان حبشيءَ کان معافي گهري ۽ ان
 ڏينهن کان پوءِ انهن ڪنهن کي به حقارت ۽ نفرت جي نظرن سان نه
 ڏٺو.

اے ذوق کس کو چشم حقارت سے نہ دیکھیے

سب ہم سے ہیں زیادہ کوئی ہم سے کم نہیں

حضرت خواجه حسن بصري رحمۃ اللہ تعالیٰ علیہ تي هميشه خدا تعالیٰ جو
 خوف غالب رهندو هيو. هو هميشه لرزش ۽ ڪنبشي ۾ گذريندا هئا.
 انهن جي دور جي هڪ هنر عصر تابعي حضرت يونس بن عبید
رحمۃ اللہ تعالیٰ علیہ جو بيان آهي ته جڏهن حضرت حسن رحمۃ اللہ تعالیٰ علیہ ايندو هيو
 ته ائين معلوم ٿيندو هيو گویا پنهنجي ڪنهن قريبي عزيز کي تازو
 دفن ڪري موٽيو هجي ۽ جڏهن ويهندو هو ته معلوم ٿيندو هيو
 گویا اهو هڪ اهڙو قيدي آهي جنهن کي موت جي سزا ٻڌائي وئي

اهي ۽ جڏهن ان جي سامهون دوزخ جو ذڪر ڪيو ويندو هيو ته ان جا لڱ ڪانڊارجي ويندا هئا ۽ ائين معلوم ٿيندو هيو ته گویا دوزخ صرف ان لاءِ بنائي وئي آهي. حضرت یونس بن عبید رضی اللہ تعالیٰ عنہ فرمائي ٿو ته حضرت حسن بصري رضی اللہ تعالیٰ عنہ کي ڪنهن به ڪلندي نه ڏٺو. هو فرمائيندا هئا ته مومن جي ڪل دل جي غفلت جو نتيجو هوندي آهي. زياده ڪلڻ سان دل مري ويندي آهي. ان وقت اولياءِ ڪرام جي هٿارون تمام گهڻيون ڪرامتون ضرور ظاهر ٿيڻ لڳيون هيون. اجمير جا سنياسي ۽ جوگي ڪشفن ۽ ڪرامتن جا مينهن وسائڻ لڳا هئا چوٽ بعد ۾ ٿيندڙ شيخ هندي سان اهڙي طرح مقابلو ڪري پئي سگهيا. فرعونِي دربار ۾ رسين جو سحر حضرت موسیٰ علی نبينا و علیه الصلوة والسلام جي لٺ مبارڪ سان ٿي زائل ڪري سگهجي ٿو. لیکن اهڙين ڳالهين کي تصوف جو بنياد سمجهي وٺڻ بلڪل نا انصافي آهي.

سلوڪ جا سؤ درجا مقرر ڪيا ويا آهن. انهن مان سترهون درجو ڪرامت جو آهي. اکر سالڪ ان درجي تي رهجي وڃي ته اهو باقي ٽياسي درجن تائين ڪيئن پهچي سگهندو؟ صوفين صرف ڪشف ۽ ڪرامتن جي ذريعي دنيا ۾ ڪم نه ڪيو بلڪه هڪ مجاهد واري شان ۽ شوڪت سان جهونپڙين کان ايوانن تائين پنهنجي تبليغ ۽ وعظ جو حق ادا ڪيائون. چوٽه تصوف سراپا شريعت ئي ته آهي، جيڪي شريعت جا احڪام آهن، اهي ئي تصوف جا احڪام آهن، جيڪي شريعت جون ذميواريون آهن، اهي ئي تصوف جون ذميواريون آهن.

حضرت مجدد الف ثاني رحمه الله تعالى عليه فرمايو ته ”خواجہ احرار رحمہ اللہ تعالیٰ علیہ فرمائیندا هئا ته جيڪڏهن مان صرف پيري مريدي ڪيان ته ڪنهن به پير ۽ شيخ کي جهان ۾ ڪوبه مريد نه ملي سگهي. سڀني کي مان پنهنجي طرف ڇڪي وٺان، مگر منهنجي ذمي ٻيو ڪم لڳايو ويو آهي ۽ اهو آهي شريعت کي ڦهلائڻ ۽ اسلام جي تائيد ڪرڻ.“

حضرت شاه ولي الله محدث دهلوي رحمہ اللہ تعالیٰ علیہ فرمائن ٿا ته ”منهنجو والد ماجد فرمائيندو هيو ته هيءُ نقطو مون ڪيترائي ڀيرا حضرت حافظ سيد عبدالله رحمہ اللہ تعالیٰ علیہ کان ٻڌو ته ”ڪشف بر ڪشف“ يعني ڪشف جي مٿي تي موچڙو“ ان مان ظاهر آهي ته صوفين وٽ استقامت ئي معتبر هوندي هئي نه ڪي ڪرامت.“

ڪجهه بغض دي ريت وڃ نهين ملدا،

اوھ! ھار تي جيت وڃ نهين ملدا،

مخلوق خدا نال پيار ته ڪر

رب صرف مسيت وڃ نهين ملدا!!

(سلطان باھو)

حضرت بايزيد بسطامي رحمہ اللہ تعالیٰ علیہ فرمايو آهي ته ”جيڪڏهن توهان ڪنهن شخص کي ڏسو ته ان کي ڪرامت عطا ڪئي وئي آهي ايستائين جو اهو هوا ۾ اڏي رهيو هجي ته ان کان توڪو نه کائو. جيستائين هيءُ نه ڏسو ته اهو امر ۽ نهجي جي رعايت، الله تعاليٰ جي حدن جي حفاظت ۽ شريعت جي پيروي ۾ ڪيترو آهي؟“ جيڪڏهن تصوف جي شروعاتي دور ۾ نگاهه وجهندو ته

جيئن جيئن توهان مٿي ويندو ته ڪرامتون اوتريون ڪهت نظر اينديون بلڪه زياده زور اعمال جي اصلاح ۽ اخلاق تي نظر ايندو، چوڻ علم و عمل جي قوت سان ئي سرڪش ذهن ۽ باغي دليون کڻي سگهبيون آهن. جيڪا ڪشش اخلاق جي تاثير ۾ آهي، اها ڪشش ڪنهن ڪشف ۽ ڪرامت ۾ ڪٿي آهي؟!!!

شيخ سعد الدين حموي رحمۃ اللہ تعالیٰ علیہ هڪ بزرگ شخص هيو. شهر جو حڪمران ان سان ڪافي عقيدت رکندو هيو. هڪ ڏينهن اهڙو آيو جو شهر جو حڪمران شيخ سعد الدين رحمۃ اللہ تعالیٰ علیہ جي خانقاهه تي حاضر ٿيو. پاڻ تمام گهڻي خوشيءَ جو اظهار ڪيائون ۽ پوءِ پئي ڪڏجي ڳالهه ٻولهه ۾ ويهي رهيا پاسي ۾ هڪ باغيچو هيو. شيخ سعد اتان ڪجهه صوف پتي اچڻ جو اشارو فرمايو. جڏهن صوف آندا ويا ته شيخ سعد رحمۃ اللہ تعالیٰ علیہ انهن کي کائڻ شروع ڪيو. سامهونءَ واري ٿالهيءَ ۾ هڪ صحتمند صوف پيل هيو. جيئن ئي حڪمران جي دل ۾ اهو خيال آيو ته شيخ هٿ وڌائي ان صوف کي کنيون، ۽ حڪمران جي طرف منهن ڪري فرمائڻ لڳا ته هڪ دفعي مان سفر ۾ هيس. سفر جي دوران هڪ شهر ۾ پهتم. شهر جي دروازي تي پيڙ لڳي پئي هئي. هڪ بازگر ڪرتب ڏيکاري رهيو هيو. ان بازگر وٽ هڪ گڏهه هيو. ان ڪپڙي سان گڏهه جون اکيون بند ڪري رکيون هيون. ان دوران بازگر هٿ ۾ هڪ مُنڊي کڻي ۽ اها مُنڊي تماشاين مان ڪنهن هڪ جي آڱر ۾ پارائين. ان وقت بازگر ماڻهن جي طرف متوجهه ٿيو ۽ چيائين ته جنهن جي هٿ ۾ مُنڊي آهي، گڏهه ان کي ڳولي وٺندو گڏهه مجموعي ۾ چڪر

لڳائڻ لڳو ۽ ان جي اکين تي پتي ٻڌل هئي. اهو هر هڪ ماڻهوءَ کي
 سڻڪهندو ان شخص وٽ پهچي ويو ۽ اتي بيٺو رهيو، بازگر آيو ۽ ان
 شخص کان مُنڊي ورتي. ان ڳالهه کي بيان ڪرڻ کان پوءِ شيخ سعد
 رَحْمَةُ اللهِ تَعَالٰيهِ حڪمران کي چيو ته اگر ڪوبه شخص پنهنجي ڪشف
 ۽ ڪرامتن جو ذڪر ڪندو آهي، ته اهو پنهنجو پاڻ کي ان بازگر
 جي گڏهه جي درجي تي رکندو آهي. جيڪڏهن اهو ان باري ۾
 ڪجهه به نه چوندو آهي ته تنهنجي دل ۾ هو وسوسو اچي
 وڪوڙيندو آهي ته هن شخص ۾ باطني راز ڪونهي. شيخ ايترو
 فرمائڻ کان پوءِ صوف حڪمران جي سامهون رکي ان کي ڪاڻڻ لاءِ
 چيو.

ان سڄي بحث مان اهو پتو پلي پت پنڄي رهيو آهي ته صوفين
 بزرگن جي محفل ۾ وڃڻ سان روزگار ۾ الجھيل افسردگين ۽ مايوسين
 ۾ لپٽيل، محرومين ۾ سميتيل، حادثاتِ زمانه ۾ گھيريل ڪوبه
 شخص جڏهن انهن جي محفلن ۾ گوڏا کوڙي ويهندو آهي، ته هڪ
 پيري ائين لڳندو آهي، جيئن ان جي ذهن مان غمن ۽ ڏکڻ، دردن ۽
 پيڙائڻ جو هڪ هڪ ڪندو ڪڍيو ويو آهي. هاڻي ڪوبه ٻوجھ
 ان جي دل ۾ ناهي رهيو. ان لاءِ دل جي اطمينان جو سامان الله تعاليٰ
 جي ذڪر ۾ آهي ۽ اها جنس صرف ۽ صرف صوفين جي دڪان
 تي ئي سستي اگهه ۾ ملندي آهي، بلڪه مفت ملندي آهي. هو
 ڪڏهن به سياڻي جي فڪر ۾ سرگردان نه هوندا آهن. هميشه
 پنهنجي حال ۾ سست ۽ مڱن رهندا آهن. جيڪي مليو ته ان تي
 قناعت ۽ جيڪڏهن نه مليو ته ان تي صبر ۽ شڪر ڪندا آهن.

حضرت سفيان ثوري رحمۃ اللہ تعالیٰ علیہ فرمائن ٿا ته هڪ ڏينهن محمد بن

واسع رحمۃ اللہ تعالیٰ علیہ مون کي چيو ته ڇا مون سان گڏ تمام وڏي تصوف

جي بادشاهه جي طرف هلندين؟ مون چيو ته ”ها“ اهو چئي محمد بن

واسع رحمۃ اللہ تعالیٰ علیہ گهر ۾ اندر ويو ۽ مانيءَ جا ڪجهه ٽڪرا هٿ ۾

کڻي واپس آيو. ۽ اسان بصري کان گهڻو ٻاهر وياسين ۽ ان بزرگ جي

قيام گاهه تي پهتاسين. جيڪو آبادي کان تمام گهڻو ٻاهر هيو.

اسان گهر جي دروازي تي بيٺاسين ته اسان کي اندران ڪجهه

ڇوڪرين جا آواز ٻڌڻ ۾ آيا. جيڪي پنهنجي بدحالي ۽ بڪ جون

ڪلائون ڪري رهيون هيون. ۽ بزرگ انهن کي فرمائي رهيو هيو ته

بابا! جنهن توهان کي پيدا ڪيو آهي، توهان جي وات کي کوليو آهي،

توهان جا ڏند جوڙيا آهن ۽ توهان جا پيٽ ٺاهيا آهن، ان کي توهان

جي روزي جو به خيال آهي. اسان دروازي تي آواز ڏنو. شيخ پڇيو ته

ڪير آهيو؟ اسان پنهنجا نالا ٻڌايا ته شيخ جلدي ٻاهر نڪري آيو ۽

عليڪ سليڪ کان پوءِ پڇيائين ته تشریف آوري ڪيئن ٿي؟

محمد بن واسع رحمۃ اللہ تعالیٰ علیہ چيو ته مانيءَ جا ڪجهه ٽڪرا توهان جي

ننڍڙين لاءِ آهن. شيخ فرمايو ته ڏيو! تمام ٿيڪ موقعي تي پهتا آهيو.

ان کان پوءِ اسان گهر ۾ اندر داخل ٿياسين ۽ ويٺاسين. ٿوري دير مس

گذري ته دروازي تي ڪنهن ٻئي شخص جو آواز آيو. شيخ پڇيو

ڪير؟ جواب آيو ته مالڪ بن دينار! شيخ اٿي ٻاهر ويو ۽ پڇيائين ته

توهان تڪليف ڪيئن ڪرڻ فرمائي؟ حضرت مالڪ ورائيو ته

توهان جي ٻارڙين لاءِ ٻه درهم آندا آهن. شيخ فرمايو ته محمد بن واسع

رحمۃ اللہ تعالیٰ علیہ توکان اڳ ۾ پهچي ويو ۽ ٻارڙين جي لاءِ ان ايتري ماني آندي

آهي جو اهوڪي ڏينهن لاءِ ڪافي آهي. مالڪ بن دينار عرض ڪيو ته هي به رڪي ڇڏيو توهان کي ڪم ايندا. شيخ فرمايو ته مالڪ بن دينار رحمۃ اللہ تعالیٰ علیہ ! ڇا توهان مون کي سڀاڻي جي فڪر ۾ مبتلا ڪرڻ چاهيو ٿا؟ خدا جو قسم! مون کي سڀاڻي جو بلڪل ڪوبه خوف ۽ فڪر ڪونهي. مان اهي درهم هرگز نه وٺندم!!

حضرت سفيان ثوري رحمۃ اللہ تعالیٰ علیہ فرمائن ٿا مان محمد بن واسع رحمۃ اللہ تعالیٰ علیہ کي چيو ته بزرگ جي گهر جي بدحالي ڏسو ۽ ان جي استقامت کي سلام ڪيو!!!

”ڳالهائڻ ۾ ڪيتريون ئي آفتون پيش اينديون آهن، سو متڪلم کي وقت ۽ موقعي جو لحاظ رکڻ ضروري آهي.“

(حضرت علي المرتضيٰ رضی اللہ عنہ)

پيهي جا پاڻ ۾ ڪيم روح رهاڻ!!

اسان جي آقا حضرت محمد مصطفيٰ ﷺ جن کان ڪافرن هڪ سوال اهو به ڪيو هيو ته ”روح ڇا آهي؟ جنهن جو جواب جيستائين ڏين ئي ڏين، تيستائين محب ڏئي ڇڏيو، جيستائين محمد ﷺ جواب جوڙي پيش ڪري، محب گجھارت ڪي ٻولي ڇڏيو، ان اعلان ڪيو ته اي منهنجا محبوب! تون چنه ته ”تحقيق روح منهنجي رب جو حڪم آهي.“ ۽ رب جو حڪم صرف حڪم ئي هوندو آهي. رب جي حڪم جو انڪار ڪرڻ پنهنجي رب جي انڪار برابر آهي ۽ جڏهن ڪوبه ماڻهو پنهنجي رب جو انڪار ڪري ٿو ته پوءِ ان لاءِ منهنجو مٿو رب عزوجل اعلان ٿو ڪري ته ڀلا تون وڃين ڪنهن اهڙي زمين تي ره، جنهن هنڌ تي منهنجو حڪم نه هلي، تون وڃين اهڙيون شيون استعمال ڪر، جن ۾ منهنجو رزق نه هجي. تون وڃي اهڙن انسانن سان رابطو ڪر جيڪي منهنجي خلقت کان ٻاهر هجن. جيڪڏهن ائين ناهي ته پوءِ توکي روح کي مڃڻو پوندو چو ته اهو منهنجو حڪم آهي. روح سمنڊ جي ٻاف مان پيدا ٿيل ان پاڻيءَ جي ڦڙي جيان آهي، جيڪو هوا ۾ اڏامي وڃي، سوين ميلن تي مشتمل هماليه ۽ ڪوهه سليمان جي چوٽين کي لڳي ٿو. اتي برف بڻجي وڃي ٿو، برف کان اهو ان وقت الڳ ٿي مانسهر ۽ لداخ جي چوٽين کان ڪاهيندو ڪاهيندو اچي اهو قطرو سنڌو درياءَ ۾ پوي ٿو ۽ سنڌودرياءَ ۾ ڊڪندو ڊڪندو آخر ۾ وڃي سمنڊ ۾ پوي ٿو جتان جو هيو اتي پهتو مگر طويل مرحلن طئي ڪرڻ کان پوءِ، مختلف تڪليفون ۽ مصيبتون ڏسڻ

کان پوءِ آزمائش ۽ لاهن چاڙهن کان وٺي اهو قطرو پنهنجو وجود وڃي
 سمنڊ ۾ لڪائي ٿو، ۽ سمنڊ جي ڪيتري حيثيت آهي؟ اها ته دنيا
 جي ننڍي وڏي کي خبر آهي. اهڙي ئي ڪيفيت روح جي آهي،
 جيڪو خدا وٽان آيو، ان جي نورانيت جو هڪڙو ننڍڙو ذرڙو جدا ٿي
 ڌرتيءَ جي گولي تي آيو، ان کي زندگي ملي، ۽ زندگيءَ ۾ ان خوب مزا
 ماڻيا، ناٺ نخر، نچڻ ڪڏڻ، بهرحال ڪو ڏينهن آيو جو ملائڪ
 اچي مٿان بيهي ٿو ۽ چوي ٿو ته بابا تو ۾ اهو روح پروردگار جي امانت
 آهي، تنهنجو وقت پورو ٿي ويو آهي ۽ مان اها امانت کڻي تنهنجي
 مالڪ تائين پهچائيندم. ٻه شيون انسان جي طبيعت سان لازم
 ملزوم آهن. هڪ مادو ۽ ٻيو روح. مادو اها شيءِ آهي جيڪا پنجن
 حواسن مان ڪنهن به هڪ حواس سان معلوم ٿي وڃي ليڪن
 روح اهڙي شيءِ آهي جنهن جي ليول زمان، مڪان ۽ اسباب
 Cansation کان به تمام گهڻي اوچي هجي. مٿئين تشريح کي واضح
 ڪندي سائين جي ايم سيد پنهنجي ڪتاب ”سنتوءَ جي
 ساڃاهه“ ۾ لکي ٿو ته روح مڪان ۽ زمان کان بالاتر آهن. مسلمان
 صوفين جو پڻ اهو چوڻ آهي ته روح هڪ پاڪيزه شيءِ آهي جنهن
 جي ڪابه وصف ڪونهي. قرآن شريف ۾ ڪٿي به ارواح يعني
 جمع روح جو ذڪر ڪونهي، بلڪه هميشه منفرد ۾ آهي. وحدة
 الوجود ۽ ويدانيت وارن به انهيءَ ڳالهه کي تسليم ڪيو آهي، ان
 ڪري انهيءَ بحث مان اهو صاف ظاهر ٿي ويندو ته روح هڪ ئي
 سگهي ٿو، جو خالق اڪبر جي ذات آهي، باقي سڀ صفات يا مايا
 آهي. جيئن خدا شڪل، صورت، عقل، وهم ۽ قياس ۾ سمائجڻ کان

ڪهڻو مٿي آهي، اهڙي ئي نموني روح به ڪنهن جي سمجهڻ تان
 ڪهڻو پري آهي. ڪن جو چوڻ آهي ته روح ۽ خدا به شيون ناهن.
 بلڪه هڪ آهن. ”إِنَّا لِلّٰهِ وَإِنَّا إِلَيْهِ رَاجِعُونَ“ (يعني اسان خدا وٽان آيا
 آهيون ۽ ان ئي طرف موٽنداسين).

روحن جو قبرن ۾ يا آسمانن ۾ رهڻ، روحن جو ڪرمن جي ڦل
 مطابق جوڻيون وٺڻ، دشمنيون ۽ دوستيون رکڻ، فائدو ۽ نقصان
 پهچائڻ، روحن جا جدا وجود هجڻ وغيره سڀ ڳالهيون وحشياني طور
 کان پراڻن خيالن جي عقيدن جي آڌار تي ٻڌل آهن، روح هڪ آهي،
 جيڪو خدا کان جدا ناهي ۽ اهو ئي صوفي ازم جو مول ۽ مٿو آهي،
 تڏهن ته شاهه لطيف ڀٽائي رحمہ اللہ فرمايو آهي ته

پيهي جان پاڻ ۾... ڪيم روح رهاڻ،
 ته نڪو ٽونگر ڏينهن ۾، نڪا ڪيچين ڪاڻ،
 پنهنون ٿيس پاڻ، سسئي ٿان سور هئا.
 (شاهه)

جيڙهي مرد محبت والي، سولي ڪول ڪڙيون،
 عاشق ”انا الحق“ دي چوڻي، ڪلمي نال چڙهيون،
 حق وچ ڪم ٿيون سي ئي، ٽون ٽري ڪجهه نه ٿيون،
 (سچل)

وحدت دي درياءَ وچون، نهرين آ شڪ اڙهيون،
 باقي ذات بقا دي ره ڪئي، ”سچل“ غير لڙهيون
 (سچل)

انهيءَ روح جي ڳانڍاپي کان وٺي ئي ”اناالحق“ جو نظريو پروان چڙهيو، همه اوست!! ڪي فروغ مليو. چوٽ صوفين پنهنجا ڪجهه زندگي گذارڻ جا کس ڳولي لڏا هئا، جن تي اهي عمل پيرا ٿي ڪيترن ئي گناهڪارن کي راهه مستقيم تي آڻي ڇڏيائون. سائين جي ايم سيد صاحب انهن صوفين جو منشور هيٺين لفظن ۾ بيان ڪري ٿو:

(1) **محبت جو جذبو** : صوفين دنيا مان نفرت جي ٽوهرن کي پٽي ڪڍي اڇلائي ڇڏيو، انهن ڪنهن کي به برو، بدڪار ۽ گناهڪار ڪونه ڪوٺيو، انهن پاڪ ۽ پليد ماڻهوءَ، صاف سٿري ۽ ڪنڊي ڌپري ماڻهو کي به سڀني سان لڳايو. صوفين جي اهڙي محبت جي جذبي سبب ئي ملان مولوي جيڪو ڪم سوين هزارين سالن ۾ نه ڪري سگهيا، صوفين تمام ٿوري عرصي ۾ اهو سڀڪجهه ڪري ڏيکاريو آهي.

(2) **رواداريءَ جي عادت** : صوفين جي دسترخوان تي ويندڙ، جڏهن ماني لڳي ويندي ته اها ماني، امير لاءِ به ساڳي ۽ غريب لاءِ به ساڳئي هوندي آهي، ٽين ناهي هوندو ته امير کي مرغيون مصالحيدار ڪارائجن ۽ غريب جي منهن تي دال چانور هئجن نه بلڪل نه هڪ ئي دسترخوان ماڻهن لاءِ هوندو آهي. صوفين طبقاتي فرق کي ختم ڪيو.

(3) **عدم تشدد ذريعي زندگي گذارڻ جو ڌانءُ** : صوفين سڳورن سمجهي ورتو هيو ته اسلام ڪڏهن به تلوار ۽ ڏاڍ سان ڦهلجي نه سگهندو، جيڪڏهن اسلام ڦهلبو ته اهو پيار، محبت،

ميٽ، ميلاپ ۽ عدم تشدد واري نظريي کي Adopt ڪرڻ سان پکيڙيو آهي.

(4) خدمت خلق جي زندگي جو مقصد ڪري سمجهڻ: توهان ڏسندؤ ته دستر خوان لڳندو ته صوفي بزرگ پاڻ پيو چانورن جا ٿالھ، ديونيندو، ماڻھن کي پنهنجي هٿن سان ڪارائيندو به ۽ جهومندو نچندو به. چوڻ ماڻھن جي خدمت ڪرڻ ئي صوفي ازم جو زندگيءَ جو هڪ اهم مقصد آهي. هڪ ڀيري حضرت سهل بن عبدالله تستري رحمۃ اللہ تعالیٰ علیہ کان ڪنھن پڇيو ته صوفين جا اهي ڪهڙا اصول آهن جن جي پابندي ڪرڻ انھن وٽ فرض ۾ شامل ٿئي ٿو. پاڻ فرمايائون ته صوفين جا ست اصول آهن جن کي اهي فرض جو درجو ڏيندا آهن.

(1) ڪتاب الله کي مضبوطيءَ سان پڪڙڻ (2) سنت رسول الله صلی اللہ تعالیٰ علیہ وسلم جي مڪمل پيروي ڪرڻ (3) حلال جي ڪمائي، ڪمائي کائڻ (4) ماڻھن کي تڪليفن کان بچائڻ (5) گناھن کان بچڻ (6) توبه ۽ بخشيش گهرڻ (7) ماڻھن جا ۽ الله جا حق ادا ڪرڻ.

حضرت شيخ ابو الحسن خرقاني رحمۃ اللہ تعالیٰ علیہ سلطان غزنوي رحمۃ اللہ تعالیٰ علیہ جي حڪمراني واري دور ۾ صوفي بزرگ رهي چڪا آهن، جڏھن شيخ خرقاني رحمۃ اللہ تعالیٰ علیہ جن جي شهرت آسمان سان ڳالھيون ڪرڻ لڳي ته محمود غزنوي رحمۃ اللہ تعالیٰ علیہ کي سندن جي زيارت ڪرڻ جو شوق ٿيو ۽ محمود غزنوي رحمۃ اللہ تعالیٰ علیہ غزنيءَ کان خرقان پهتو، ۽ هڪ قاصد کي نياپو چورائي موڪليائين ته مان غزنيءَ کان خرقان اوهان

جي زيارت ڪرڻ لاءِ پهتو آهيان. توهان خانقاه کان منهنجي خيمي تائين تشريف فرما ٿيو، ان سان گڏ سلطان محمود قاصد کي سمجهائي موڪليو ته جيڪڏهن بزرگ اچڻ کان انڪار ڪن ته پوءِ هيءَ آيت پڙهي ٻڌائي وڃي ته ”وَاطِيعُوا اللَّهَ وَاطِيعُوا الرَّسُولَ وَأُولِيَ الْأَمْرِ مِنْكُمْ“ (يعني الله جو حڪم، رسول جي حڪم ۽ وقت جي بادشاهه جي حڪم کي تسليم ڪيو وڃي. قاصد پهتو. پيغام ڏنائين. پاڻ هلڻ کان معذرت ظاهر ڪيائون تنهن تي قاصد مذڪوره آيت پڙهي ٻڌائي، تنهن تي پاڻ ورائيائون ته مان اطيعوا الله ۾ ئي ايترو غرق ٿي ويو آهيان جو اطيعوا الرسول تائين پهتو ناهيان ۽ ان ڳالهه تي شرمندگي، محسوس ڪري رهيو آهيان ته پوءِ اولي الامر منڪم ته ايمان گهڻو پري آهي، قاصد واپس وڃي محمود غزنوي رحمۃ الله تعاليٰ عليه کي ٻڌايو، جنهن کان پوءِ محمود غزنوي رحمۃ الله تعاليٰ عليه پنهنجو لباس اياز کي پارايو ۽ اياز جو لباس پاڻ پاتوڏهن ٻانهين کي مردائو لباس پارائي انهن کي به پاڻ سان گڏ ڪيائين ۽ شيخ جي خانقاه ۾ حاضر ٿي ويو. شيخ ويٺي ويٺي بغير ڪنهن تعظيم جي ان جي سلام جو جواب ڏنو. ۽ محمود غزنوي رحمۃ الله تعاليٰ عليه جيڪو اياز جو لباس پائي آيو هيو، ان چيو ته توهان بادشاهه کي عزت ۽ تعظيم نه ڏني ڇو؟ تنهن تي پاڻ فرمايائون ته هيءُ ته هڪ چار آهي، محمود غزنويءَ چيو ته ها بيشڪ چار لڳايو ويو آهي، ليڪن توهان جهڙو شهباز ته چار ۾ ڦاسي نه ٿو سگهي، ان کان پوءِ شيخ ابو الحسن خرقاني محمود غزنوي کي هٿ کان پڪڙي پنهنجي ويجهو ويهاريو. محمود

غزنوي رحمۃ اللہ تعالیٰ علیہ عرض ڪيو ته قبله! ڪجهه نصيحتون فرمايو.

شيخ فرمايو ته پهريان هنن عورتن کي ٻاهر ڪڍيو وڃي. بادشاهه

محمود غزنوي رحمۃ اللہ تعالیٰ علیہ حڪم ڏئي سڀني عورتن کي ٻاهر ڪڍيو.

شيخ فرمايو ته : چئن ڳالهين جو هميشه خيال رکو.

(1) اهڙين شين کان پرهيز ڪيو جن کان منع ڪئي وئي آهي.

(2) نماز باجماعت ادا ڪندا رهو.

(3) خدا جي پانهن تي شفقت سان پيش ايندا رهو.

بادشاهه عرض ڪيو ته منهنجي لاءِ دعا فرمايو:

شيخ دعا لاءِ هٿ ڪيا ۽ فرمايائين ته ”اي منهنجا مولا سڀني مومن ۽

مومنيائين کي بخش ڪر.

سلطان محمود عرض ڪيو ته منهنجي لاءِ ڪا خاص دعا

ڪرڻ فرمايو.

شيخ فرمايو ته الله توتي رحمت ڪري ۽ تنهنجي پڇاڙي محمود

ڪري.

ان کان پوءِ سلطان محمود شيخ جي آڏو هڪ اشرفين جي ٿيلهي

رکندي عرض ڪيو ته اهو قبول فرمايو. شيخ کي تعجب ٿيو ۽

سلطان محمود غزنوي رحمۃ اللہ تعالیٰ علیہ جي طرف ڏٺائين ۽ پوءِ ان جي

سامهون جوڻ جي ماني رکيائين ۽ فرمايائين ته هيءُ دعوت آهي. کانو.

سلطان بسم الله پڙهي هڪڙو ڪرهه ڪيون ۽ پهريون ئي ڪرهه

سندس نڙيءَ ۾ ڪنهن ڍنڪهر وانگر اٽڪي پيو.

شيخ فرمايو ته شايد ڪرهه نڙيءَ ۾ اٽڪي ٿو.

سلطان چيو جي قبلہ! تہ شيخ ڪنڀير لهجي ۾ فرمايو تہ هي اشرفين جي ٿيلهي پنهنجي نڙيءَ ۾ ائين اٽڪي ويندي، هي فورن مون وٽان ڪڍ. هي اشرفيون بادشاهن جي خوراڪ آهي، فقيرن جي لاءِ جون جي ماني ئي ڪافي آهي.

سلطان محمود غزنوي رحمۃ اللہ تعالیٰ علیہ عرض ڪيو تہ حضور سڀ نه ته ڀلا ڪجهه اشرفيون ڪڍو. شيخ جلال ۾ اچي ويو ۽ فرمايائين ته مان دنيا کي طلاق ڏئي چڪو آهيان، منهنجي لاءِ اشرفيون حرام آهن. ان لاءِ تون وڌيڪ اسرار نه ڪر. ياد رک، انهن اشرفين تي نه تنهنجو حق آهي ۽ نه منهنجو حق آهي، انهن کي قوم جي امانت سمجهه. اکر اهي قوم جي مرضيءَ کان سواءِ تقسيم ڪندين ته قوم جي مال ۾ اها خيانت ٿيندي. جيڪڏهن تون سمهندو آهين ته اهي ان لاءِ جاڳندا آهن جو انهن جا پيٽ خالي هوندا آهن ۽ تنهنجي ملڪ ۾ اهڙا سفيد پوش شريف زادا به موجود آهن جيڪي ظاهر ۾ آسودا لڳندا آهن ليڪن خودداري قائم رکڻ لاءِ ڪنهن جي سامهون هٿ ناهن ڦهلائيندا.

جڏهن قيامت جو ڏينهن ايندو ته تنهنجي قوم جا اهڙا ماڻهو تنهنجو ڪريبان پڪڙندا ته تون غير مستحق ماڻهن ۾ مال ورهائيندو رهين ۽ اسان تنهنجي نظرن کان اوجھل رھياسين. ان وقت ۾ توکي هر ڳالهه جو جواب ڏيڻو پوندو.

سلطان محمود غزنوي رحمۃ اللہ تعالیٰ علیہ شيخ جي ڳالهين تي روئي ڏنو ۽ ورائيائين ته قبلہ! جيڪڏهن توهان ڪابه شيءِ نه ٿا وٺو ته ڀلا برڪت لاءِ ڪجهه مون کي ئي ڏيو.

شيخ جلدي ۾ پنهنجو پيراهڻ لاهي سلطان کي عطا فرمايو. جڏهن سلطان اجازت گهري ته شيخ ابوالحسن خرقاني رحمۃ اللہ تعالیٰ علیہ بادشاهه جي تعظيم ۾ اٿي بيٺا. سلطان کي شيخ جي اهڙي رويي تي اچرج لڳي ۽ عرض ڪيائين ته حضرت جڏهن مان توهان جي خدمت ۾ حاضري پني ڏني ته اوهان ويٺا هئا ۽ مان موڪلائي رهيو آهيان ته اوهان اٿي پيا آهيو. ماجرا ڇا آهي؟

پاڻ فرمايائون ته جڏهن تون فقير جي حُجري ۾ داخل ٿي رهيو هئين ته تنهنجي دل ۽ دماغ ۾ بادشاهت جو غرور ۽ بوءِ هئي. تو جه و جلال ۽ شان و شوڪت جو مظاهرو ڪرڻ پئي چاهيو ان لاءِ مان هڪ باددشاهه جي پرواهه نه ڪئي هئي ۽ هاڻي جڏهن تون وڃين رهيو آهين ته تنهنجو رنگ پيو آهي. هاڻي تون هڪ درويش ۽ عاجز انسان جي طور تي موڪلائي وڃي رهيو آهين، ان لاءِ مون پنهنجو فرض سمجهيو ته مان تنهنجي عزت ڪريان، ڇو ته اهڙن انسانن جي عزت نه ڪرڻ ڪنهن به مسلمان جو شيوو ناهي.

عشق محبت باجهون ڄاڻين، ٻي سڀ راهه خلافي،
بزرگي کان دنياوي ڪردي، سڀ دي نال تلافي،
”سچل“ اهي ڪڏان نه ٿيس، هرگز صوفي صافي
(سچل)

”انسان جو پيٽ ان جو جاني دشمن آهي.“

(حضرت علي المرتضيٰ رحمۃ اللہ علیہ)

غرق تڙاھان دڀ وچ سوئيان !!

صوفي هم اوست جا پيروڪار هوندا آهن. هو سمجهندا آهن ته هر شيءِ ۾ اهو مٿيون وسي ٿو، باقي انسان جو پنهنجو وجود ڪابه حيثيت ڪونه ٿو رکي. انسان جو وجود ان مٿئين جي محبت ۾ ئيئون هٿن شروع ڪري ٿو ته پوءِ صرف ۽ صرف اهو ئي بڻجي وڃي ٿو. پوءِ ڪنهن صوفي فقير جي جيڪا دعويٰ بڻجي ٿي ته سڀ ڪجهه مان ئي آهيان. اها عربي ٻوليءَ ۾ شطحيات آهي ۽ شطحيات اهڙي شيءِ هوندي آهي جيڪا فقير جي وجود ۾ فنا في الله جي درجي حاصل ٿيڻ کان پوءِ ظهور پذير ٿيندي آهي. تنهن تي ڪيترائي ظاهري علم جا اڪابر ۽ عالم سندن مٿان ڪفر جون فتاوان صدر ڪري، کين کي سزائون ڏيندا رهندا آهن.

ڪن کي بي درديءَ سان قتل ڪرايو ويو، ڪن کي سوليءَ تي چاڙهيو ويو، شمس تبريز جي گل لهرائي وئي ته مخدوم بلال کي گهاٽي ۾ پيڙايو ويو ليڪن تنهن باوجود به اهي صوفي سڳورا ماڻهن جي اکين جا تارا هيا. هو هينئر به مست و مست مزارن ۾ پرعيش ۽ فرحت سان سرشار آهن. انهن تي هزارين لکين عقيدتمند حاضرين جا گل نچاور ڪرڻ لاءِ ڪشالا ڪٽي اچي پهچندا آهن ليڪن انهن مفتين جو نالو نشان به موجود ڪونهي. انهن جي قبرن تي شايد ڪو اکر تي ٻارڻ وارو وارث به نه رهيو هجي.

اهڙن شطحيات جي ظهور پذير ٿيڻ سبب وٽن شيخ محي الدين ابن عربي وڏو گناهڪار آهي، جنهن کي شيخ اڪبر ڪري سڏيندا هئا. حافظ ابو عبدالله وهبي ۽ علام ابن تيميه سندن سخت مخالف هئا ۽

انهن فتوىٰ صادر ڪئي هئي ته ڪير به شيخ عربيءَ جا ڪتاب نه پڙهي، جيڪڏهن ڪو ماڻهو پڙهندو ته پوءِ اهو مسلمانيءَ مان نڪري ويندو. شيخ عربيءَ جا سوين ڪتاب هئا، جڏهن ته تصوف تي سندس ٻه مشهور ڪتاب آهن.

علامہ ابن سعد يافعي جيڪو وڏو عالم رهي چڪو آهي، اهو شيخ عربيءَ جو مداح هوندو هيو ۽ چوندو هيو ته جاهل اهل طريقت جا منڪر آهن انهن لاءِ اهو چوڻ ڪافي آهي ته ڪڏهن به ڪو جبل سندن ڦوڪ سان اڏري نه سگهندو آهي، جيڪو خدا جي ولين سان دشمني رکي ٿو اهو گویا خدا تعالیٰ سان دشمني رکي ٿو.

ڪلنگي وارا يار شالا جيوين، لک ٿيوين!

يار سدا جڳ جيوين!

ملڪ تسا ڏي، ملڪ تساڏي، ڪيا جو تخت هزار
سڀ سيالين، ٿين تون صدقي، ڪيتي هيرنثار
مين تان ڪوجهي ڪملي ڪالي، تون صورت داسينگار
”چو“ نماڻان در تيڏي تي، روندا زارون زار !
(سچل)

صوفي سڳورا هميشه انسان ۽ انسانيت جي ڀلائي لاءِ سوچيندا آهن، اهي ڪڏهن به ڪنهن لاءِ برو نه سمجهندا آهن.

هڪ ڀيري حضرت معروف ڪرخي رحمۃ اللہ تعالیٰ علیہ پنهنجي ڪيترن عقيدتمندن سان گڏ دجلا درياءَ جي ڪناري تي ويٺا هئا. ايتري ۾ ڪجهه اوباش قسم جا نوجوان ٻيڙيءَ تي گذريا، جيڪي ناچ گانا ڪندا پئي ويا ۽ شراب پيئندي حضرت جن جي سامهون

لنگهيا. حضرت معروف ڪرخيءَ کي سندن عقيدتمندن عرض ڪيو ته قبله انهن جي اها مجال آهي جو انهن کي حضرت جو به حياءُ ڪونه آيو ۽ بدتميزي ڪندا شراب پيئندا سامهون گذري ويا. هاڻي اوهان دعا فرمايو ته اهڙي مصيبت اچي انهن مٿان جو اهي سمورا غرق ٿي وڃن.

حضرت معروف ڪرخي رحمة اللہ تعالیٰ علیہ فرمايو ته ٺيڪ آهي. سمورا هٿڙا ڪٽو ته دعا گهرئون ٿا. حضرت معروف ڪرخي فرمايو ته اي منهنجا مولا! جهڙي طريقي سان تو انهن کي هن دنيا ۾ خوش رکيو آهي ۽ اهي عيش عشرت سان اوباشيون ڪري رهيا آهن، ائين ئي هنن کي آخرت ۾ به رکجانءِ.

سندن عقيدتمندن عرض ڪيو ته قبله! هيءَ ته دعا توهان الٰهي ڪهري ڇڏي. پاڻ فرمايائون ته جڏهن خدا تعاليٰ انهن کي آخرت ۾ عيش ۽ راحت عطا فرمائيندو ته معنيٰ دنيا ۾ انهن کي توبه جو موقعو ڏئي سڌاريندو ۽ سندن جا ڪيل سمورا گناهه معاف فرمائيندو.

حضرت شيخ عبدالله بن مبارڪ فرمائيندا هئا ته زاهد جي بادشاهي حڪمران واري بادشاهي کان هزار ڀيرا وڌيڪ بهتر آهي ڇو ته حڪمران ماڻهن کي پنهنجي چوڌاري لٽ جي زور سان جمع ڪندو آهي ۽ هڪ زاهد ماڻهن کان ڪناره ڪشي ڪندو آهي. مگر ماڻهو ان جو پيڇو ناهن ڇڏيندا. هڪ پيري حضرت ابن مبارڪ بغداد جي هڪ پاڙي ۾ تشریف فرما ٿي ويا انهيءَ زماني ۾ خليفو هارون رشيد به اتي آيل هيو ۽ پنهنجي ڪاٺ جي محل ۾ رهيل هيو.

ماڻهن ابنِ مبارڪ جي تشريف فرما جي خبر جيئن ٻڌي ته ماڻهن جو
 هجوم گڏ ٿيندو ويو. ڪي پيادل ڪي ڪنهن سواريءَ تي زيارت
 ڪرڻ لاءِ ماڻهو پلٽجي پيا ايترا ماڻهو پلٽجي پيا جو انهن جي وهڻ
 جي ڊڪڻ سبب اڻيل غبار آسمان تائين اڏامڻ لڳو خليفن جي
 هڪ ٻانهي ڪاٺيءَ جي محل جي هڪ برج تي چڙهي ڏسڻ لڳو ان
 ڪجهه نوڪرن کان پڇيو ته هيءُ ايڏي مخلوق ڪنهن ڏي وڃي
 رهي آهي؟ نوڪرن چيو ته خراسان کان هڪ بزرگ حضرت عبدالله
 بن مبارڪ رحمۃ اللہ تعالیٰ علیہ تشريف فرما آهن. هي سڀ ماڻهو ان جي زيارت
 جي لاءِ ٻوڙي رهيا آهن. اهو ٻڌي ان ٻانهيءَ جي زبان مان بي
 ساختگيءَ سان نڪتو ته بادشاهي هجي ته اهڙي هجي باقي هارون
 رشيد جي ڪا بادشاهي آهي. جنهن وٽ ماڻهو صرف ڏنڊي جي زور
 ۽ ڪوڙن جي مار کان ايندا آهن.

محبوبان ني ميندي لائي وي.....

عاشقان دي گهر رنگ وي!

علم ڪٿان ڪم نه آيا، نينهن وڃايا ننگ وي!

چُٽ ڪيا تير برهه دا ڪاري، لڳا نينهن ننگ وي!

سُڪ واليان نون خبر ڪيهي؟ ڏک چڪايا ڏنگ وي!!

نال راجهون دي روزا زل دي، قلم وهايا انگ وي!

”سچو“ عاشق صد آفرين، ورهه گهتيا هيني ونڪ وي!!

(سچل)

ڪيترن صوفين جو خيال آهي ته هو ”هم اوست“ جي نظريي ۾ پاڻ
 کي اهڙو ته غرق ڪن، جو هو پنهنجي انا، تڪبر، غرور ۽ فخر وغيره

کي بلڪل به وساري ويهي رهن پر ٻني پاسي وري جنيد بغدادي
 رَحْمَةُ اللهِ تَعَالٰی جن جو خيال آهي ته ”طريقت ۽ شريعت“ کي پاڻ ۾ گڏي
 گڏي هلائي.

انهيءَ باري ۾ شيخ عبدالله تستريءَ رَحْمَةُ اللهِ تَعَالٰی جو چوڻ آهي ته اسان
 جا ڇهه اصول هئڻ گهرجن.

(1) ڪلام الله تي قابو رهڻ.

(2) رسول الله جي سنت جي پيروي ڪرڻ.

(3) حق حلال جي ماني کائڻ.

(4) ڪنهن کي ايذاء نه رسائڻ اگرچہ اهو ايذاڻي وڃي.

(5) منع ٿيل شين کان پاسو ڪرڻ.

(6) پنهنجن انجامن جي بنا دير پورائي ڪرڻ جي ڪوشش ۾
 سرگردان رهڻ.

پر بايزيد بسطامي رَحْمَةُ اللهِ تَعَالٰی هڪ ”همه اوست“ جو ٻوٽو پوکيو. جنهن

کي حضرت حسين بن منصور حلاج رَحْمَةُ اللهِ تَعَالٰی پنهنجي رت جو ريج

ڏنو ۽ اهو هڪ وڏي وڻ ٿيو ۽ ان تي حضرت سچ سرمست عمل

ڪيو ۽ پوءِ تصوف ڦري هڪ عشق ۽ عرفان جو مٺ بڻجي پيو.

هڪ معرفت ۽ زهد جو گُڻو بڻجي پيو، جنهن لاءِ حضرت شاه

عبداللطيف ڀٽائي رَحْمَةُ اللهِ تَعَالٰی فرمايو ته جيڪو گُڻو اسان چاڙهيو

آهي، سچل سرمست ان جو ڏک کوليندو ۽ ان گُڻيءَ مان تصوف

۽ طريقت جا موتي ڪڍندو. حضرت امام غزالي رَحْمَةُ اللهِ تَعَالٰی وري ان

تصوف کي فلسفيانو جامو پارائڻ جي ڪوشش ڪئي.

مسجد دي وچ ڪاڻ ٽڪر دي، ڏيون بانگ صلواتان،
منهن چڀي، ڏاڙهي ڏنگي، خام پڙهن خلواتان،
عام ليکي روزي رکدي، پر هن ڪاوڻ ديان آفاتان،
”سچل“ راه نه اها سچ دي، بره واليان بيان باتان
(سچل)

مخدومي مجنوبي ڏونهين، ڪڏان ڪڏ نه ٿيسين،
عشق عقل دي راه نرالي، هڪ ٻي ڪون نه منيسين،
هڪڙي طرف الله دي ڏوڙن، ٻي طرف دنيا دي پسين،
هڪڙي شريت شيرين منگن، ٻي مي دي پيالي پسين،
هڪڙي عمر منگن، ”سچل“، ٻي محبت وچ مرسين،
(سچل)

خيال بزرگي، ڏهون نه ميڏا، نامنگان مخدومي،
ناوت پير مشائخ ٿيوسي، نا وٽ ٺاءُ ٺجومي،
ناوت هندي، سنڌي، شامي، ناوت زنكي رومي،
”سچل“ ڪڏهين ڪوني پيدا، هوندا وچ معدومي!
(سچل)

جان جان تون گمراه نه ٿيون، تان تان راه نه لهسين،
ڪاءُ حرام پليت ٿيون تون، پاڪي نال نه بهسين
”سچل“ سچ پلٽ نهين آندا، جان رتيءَ ”مين“ دي رهسين
(سچل)

نه مين ڪتيا ڪرڪا تسبيح ڊا، آتي نامين زهد عبادت،
نامين زير زير ڊا ڪتيام نامين تقوى طاعت،
”سچل“ ڊا ٿيا بخت سوايا، جو ڪيتي عشق امانت
(سچل)

مین خدا، خدائي اڻڻي، خود وچ آ پيوسي،
 اي سڀ حسن اسانڌا هون، جنهن وچ آڙوسي
 چار مڪان رهيا وچ ڪٿان، ڪٿ مڪان ڪٿيوسي!
 لامڪان مڪان اسانڌا، ”سچل“ نام گهوسي
 (سچل)

ڊاڪٽر هوتچند گربخشاڻي پنهنجي ڪتاب ”لاريءَ جا لال“ ۾
 لکي ٿو ته ”انا الحق“ جي لاءِ عربن کان وڌيڪ ايراني جي طبيعت
 گهڻي موافق هئي. ايران جي زمين اناالحق جي بچ پوکڻ لاءِ تمام گهڻي
 پلي هئي ۽ اتي انا الحق گويا فارسي شاعريءَ جو تاجي پيٽو بڻجي پيو.
 اتي ناميارن شاعرن صوفي ازم ۽ اناالحق جو هڪ تا جي پيٽو جوڙيو.
 جهڙوڪ: فرید الدین عطار رَحْمَةُ اللهِ تَعَالٰی عَلَیْهِ، حکیم سنائي رَحْمَةُ اللهِ تَعَالٰی عَلَیْهِ ۽
 مولانا جلال الدین رومي رَحْمَةُ اللهِ تَعَالٰی عَلَیْهِ تصوف جي فلسفي ۽ الوهيات کي
 پنهنجن شعرن ۾ هڪ تمثيل جي طور تي ڪم آندو.

بس هاڻي ته صوفين اسلام جي اصولن ۾ ايڏي تبديلي ڪري
 وڌي، جو تصوف هڪ خاص پنٿ ٿي پيو، اهو طريقو جيڪو اڳي
 رڳو ڪي ٿورا شخص دنيا کان بيزار ٿي وڃي اختيار ڪندا هئا. سو
 هيٺر باقاعدي جمهور جو مذهب ٿي ويو ۽ ربط ضبط جا قاعدا ۽
 قانون پڻ مقرر ڪيا ويا. سُنت ٿي تصوف جا خاص اصول ۽ عقيدا
 ڪتابن ۾ لکجن لڳا. سڀ کان جهوني ۾ جهونو ڪتاب ”قوة
 القلوب“ آهي جيڪو ابوطالب مڪي سن 996ع ۾ جوڙيو، پارهين
 صديءَ ۾ درويشن جو پايو پيو، عادي الهڪاري رَحْمَةُ اللهِ تَعَالٰی عَلَیْهِ ۽ حضرت
 عبدالقادر جيلاني رَحْمَةُ اللهِ تَعَالٰی عَلَیْهِ صوفي سلسلا شروع ڪيا جيڪي
 عدويا ۽ قادري نالن سان مشهور آهن. تنهن کان پوءِ جلد ئي فراعليٰ

شاذلي ۽ مولوي طريقا پيدا ٿيا، جن مان پوئين طريقي جو بنياد مولانا جلال الدين رومي رحمۃ اللہ تعالیٰ علیہ وٽو، پوءِ ته ويا نوان نوان طريقا نڪرندا ۽ هر هڪ طريقو پنهنجي پنهنجي بانيءَ جي نالي سان سڏجڻ لڳو. دنيا ۾ جيڪي صوفي طريقا ٿي گذريا آهن، تن مڙني جو منيد حضرت علي رضي اللہ تعالیٰ عنہ آهن مگر انهن جو خاص ناتو حضرت علي رضي اللہ تعالیٰ عنہ جي اولاد امام جعفر الصادق رحمۃ اللہ تعالیٰ علیہ سان آهي. هنن کي سڀني سلسلن جو پيشوا ڪري سڏيندا آهن. دنيا ۾ جيڪي ناليوارا سلسلا اڄ ڏينهن سوتو جاري آهن سي هي آهن:

(1) **قادريہ جيلانيہ** : جنهن جو باني سيد عبدالقادر جيلاني رحمۃ اللہ تعالیٰ علیہ جن هئا.

(2) **بخاريہ** : جنهن جا باني سيد جلال الدين حسين بخاري رحمۃ اللہ تعالیٰ علیہ جن هئا.

(3) **فريدیہ** : جنهن جا باني شيخ فريد الدين شڪر گنج رحمۃ اللہ تعالیٰ علیہ جن هئا.

(4) **نظامیہ** : جنهن جو باني شيخ ضياءُ الدين عبدالقادر سهروردي رحمۃ اللہ تعالیٰ علیہ جن هئا.

(5) **نقشبندیہ** : جنهن جا باني حضرت شيخ بهاؤ الدين نقشبندي رحمۃ اللہ تعالیٰ علیہ جن هئا.

هر هڪ طريقو پنهنجي پنهنجي بانيءَ جي طريقت ۽ هلت چلت تي آهي ۽ هر هڪ طريقي جي فڪر ۽ ذڪر جو رستو به علحده آهي.

خواجه محمد بهاؤالدين نقشبندي رحمۃ اللہ تعالیٰ علیہ جن جي ولادت بخاره جي شهر ۾ سن 718 هجري 1318ع ۾ ٿي. حضرت محمد بابا سماسي، جيڪو ان وقت جو بزرگ اولياءِ هيو، تنهن سندس بنسبت اڳ ۾ ئي پيشن گوئي ڪئي هئي.

چون ٿا ته جڏهن اهي بخاره جي قصر هندوان نالي محلي مان لنڪهندا هئا، جتي خواجه بهاؤالدين رحمۃ اللہ تعالیٰ علیہ جا والدين رهندا هئا. تڏهن چوندا هئا ته ”مون کي هن پُونءِ مان هڪ الله لوڪ جي هٻڪار ٿي اچي. جلد ئي ان جي برڪت سان ”فقير هندوان“ متجي ”قصر عارفان“ ٿي ويندو.

هڪ ڏينهن جيئن اتان پني لنڪهيا، تيئن امالڪ پڪاري چيائون ته هينئر اها هٻڪار اڃان به زياده محسوس ٿئي ٿي. دراصل ان وقت خواجه بهاؤالدين رحمۃ اللہ تعالیٰ علیہ کي ڄاڻي ٿي ڏينهن ٿيا هئا.

جڏهن ڏاڏهنس کي هن پيش گوئي جي خبر پهتي، تڏهن معصومڙي کي ڪٿي آئي ۽ اچي حضرت بابا سماسيءَ جي خدمت ۾ حاضر ڪيائين. حضرت جن فرمايو ته هيءُ اسان جو فرزند آهي، سو اسين ان کي قبول ڪريون ٿا. پوءِ پنهنجي عقيدتمندن کي فرمايائين ته هيءُ الله لوڪ آهي، جنهن جي هٻڪار اسان کي محسوس ٿيندي هئي، هو پنهنجي زماني جو قطب ٿيندو.

حضرت خواجه بهاؤالدين رحمۃ اللہ تعالیٰ علیہ کي نقشبندي ان ڪري ڪوٺيو اٿائون جو هو ”الله“ لفظ جي صورت ڪڍي، جاهل مريدن جي اڳيان رکندو هيو. ۽ جي لکي پڙهي ڄاڻندا هئا، تن کي فرمائيندا هئا ته ”هٿ سان الله جو نالو نقش ڪيو اک سان ان نقش ڏي

نهارو ۽ دل ۾ الله پاڪ جي ذات تي ڌيان ڌريو.“ اهو رواج ڪڇ عرصي تائين هلندو آيو ۽ آخر ۾ حضرت مجدد الفتي رحمۃ اللہ تعالیٰ علیہ ان کي بند ڪيو ۽ صرف قلبي ذڪر قائم رکيو. خواجه بهاؤالدين رحمۃ اللہ تعالیٰ علیہ کان اڳ، ڪي بزرگ ذڪر جلي يا جهره ڪندا هئا. پر هنن بزرگن ذڪر جو اصلوڪو صديقي نمونو يعني دل سان ڪجهو ذڪر اختيار ڪيو ۽ ذڪر جليءَ کان سخت منع ڪيائون. ان ذڪر جا هنن خاص شرط ۽ رستا مقرر ڪيا، جن ۾ مراقبي ۾ مرشد جي فيض جو نهايت هجڻ ضروري ڄاڻايو.

خواجه بهاؤ الدين رحمۃ اللہ تعالیٰ علیہ جي تصنيفن مان ”رشحات عين الحيات“ نهايت نامي گرامي آهي، منجهس سندن ملفوظات جمع ٿيل آهن، جن مان نقشبندي طريقن کان حق کي اوڏڙو هجڻ جي دلالت آهي. انهن مان ڪي اقتباسات هيٺ ڏجن ٿا:

”اسان جو طريقو ٻين جي سڀني طريقن کان حق کي اوڏڙو آهي. اسان پڇڙي کي منڍ ۾ درج ڪيو آهي. اگرچہ سيڪڙا کي پهتل جي منزل نه ٿي ملي ته به هو انهيءَ سياڻپ کان نراس نه ٿو ٿئي. ٿورو ئي لوهه جو منجهس چٽڪاريل آهي، سو کيس سلوٽو ڪيو وڃهي پوءِ پل ته کيس طريقت ۾ توڙ تائين پهچڻ جي فرصت نه به ملي، ته به هن کي ابدي سعادت کان محروم رهڻو نه ٿو پوي. اسان جو طريقو ئي سوره الٰه شيءَ آهي. جنهن جي سھاري پيغمبر ۽ ان جي اصحابن جي پري پري ڪري سگهجي ٿي. ٿوري ئي عمر سان جهجهو لاپ حاصل ٿئي ٿو. پر اها ڪا سٿري ڳالهه ناهي. سالڪ کي ڪهرجي ته اول ته رب جي رضا تي راضي رهي، مگر اهو ڪن تڏهن حاصل ٿيندو.

جڏهن فنا اختيار ڪبي، يعني جڏهن سالڪ پنهنجي طبعي وجود جي نفي ڪري، الله جو اثبات ڪندو. انهيءَ لاءِ پڻ اسان جي طريقي ۾ ڪارگر اپاءَ موجود آهن. مگر انهن جي استعمال جو پهريون شرط آهي خودمختياريءَ جي پاڙ پتي ڦٽي ڪرڻ ۽ ٻيو شرط علم توڙي عمل کي الوداع چوڻ.

سالڪ کي سواءِ ديني فرضن جي ٻئي ڪنهن به دنيا جي معاملي ۾ پوڻ نه گهرجي، ۽ سارو وقت مراقبي ۾ مشغول رهي.

خواجہ عبدالخالق غجدواني رحمۃ اللہ تعالیٰ علیہ فرمايو آهي ته: سالڪ ۾ هيٺيون اٺ خصوصيتون هجڻ گهرجن. (1) هوش دردم (2) نظر برقدهم (3) سفر در وطن (4) خلوت در انجمن (5) ياد ڪردن (6) ياد داشت (7) بازگشت (8) نگهداشت.

﴿1﴾ **هوش دردم**: خواجہ بهاؤ الدين نقشبندي رحمۃ اللہ تعالیٰ علیہ فرمايو آهي ته نقشبندي طريقي جو بنياد دمن يا پساهن تي ٻڌل آهي. هر هڪ دم جيڪو اندران ٻاهر نڪري ٿو يا جيڪو ٻاهران اندر وڃي ٿو. تنهن جي نهايت خبرداري ڪرڻ گهرجي ۽ پڻ انهن جي ٻنهي دمن جي وچ ۾ جيڪو ويڇو پوي ٿو. تنهن جي ساڳي سنڀال ڪرڻ جڳائي. هرڪو پساهه خدا جي حضور ۽ يادگيري ۾ صرف ٿيڻ گهرجي. انهيءَ ۾ ڪابه غفلت ڪرڻ هڪ وڏو گناهه آهي. دمن جي حفاظت سان دنيوي وڳوڻن کان به واندو ٿي سگهجي ٿو.

﴿2﴾ **نظر برقدهم**: سالڪ کي گهرجي ته واٽ ويندي پنهنجي نظر پيرن تي کپائي، نه ته طرح طرح جون شيون ڏسي سندس من ۾

مونجھارو ٿيندو، جي سندس نظر پيرن تي کٽل هوندي نه فقط سندس جان يڪسو هوندي پر سندس دمن ۾ به ڪو رخو نه پوندو.

(3) سفر در وطن : جڏهن سالڪ پنهنجو ماڻهو مڃي، ملائڪن جون وصفون اختيار ڪري ٿو، يعني عالم ناسوت مان نڪري عالم ملڪوت ۾ وسي ٿو، تڏهن هن جي دل آربيءَ ۾ ٿيو پوي. پوءِ جهڙي ريت آربي ۾ هر ڪا شيءِ ازخود پيئي لڳندي آهي، تهڙيءَ ريت هن جي دل ۾ حق جو جلوو پاڻي پيو پائيندو آهي.

(4) خلوت در انجمن : خواجه بهاؤ الدين نقشبندي رحمۃ اللہ تعالیٰ علیہ کان پڇيائون ته اوهان جي طريقي جو مدار ڇا ٿي آهي؟ جواب ڏنائين ته ”خلوت در انجمن“ تي يعني سالڪ کي گهرجي ته ذڪر ۾ اهڙو ته محور رهي جو ٻاهرئين گوڙ گهمسان جي کيس ڪا گل نه پوي. چون ٿا آرمينيا جي بازار ۾ هڪ دڪاندار هوندو هيو، جيڪو پنجاهه هزار دينار جي روزمره واري ڦيري ڪندو هيو پر هن جي دل ۾ هڪ دم به حق کان غفلت ۾ نه رهيو. سالڪ کي جي ”سفر در وطن“ حاصل ٿيو ته خلوت در انجمن پاڻي ملي ويندس.

(5) ياد ڪردن : ذڪر ڪرڻ مهل سالڪ کي گهرجي ته زبان تارونءَ سان لڳائي، ڏند پيڙي، پساهه کڻي ۽ پوءِ هر هڪ دم سان ٿي پيرا دل ۾ گجھو ذڪر ڪري اول ”لا“ کي چڪي مٿي چاڙهي ۽ ”اله“ کي ساڄي پاسي چوري ۽ آخر الا الله کي ٻئي پاسي دل مٿان اهڙو زور سان چنڊي جو سڀ عضوا گرم ٿي وڃن. ازانسواءِ جڏهن

ذڪر جي نفي واري پاڻي ۾ مشغول هجي، تڏهن ڪل شين کي فاني ۽ ناپسند ڪري سمجھجي ۽ جڏهن اثبات واري پاڻي ۾ مشغول هجي، تڏهن حق جي هستيءَ کي ئي بقادار ۽ حاضر ناظر سمجھي. هر ويل ائين ڪرڻ سان توحيد دل جي ڦرهيءَ تي نقش ٿي ويندي ۽ خود ذڪر خفي به قلب جي هڪ ضرورت بنجي ويندو.

﴿6﴾ **باز آشت:** سالڪ کي هر هڪ ذڪر خدا کي واپس ڪرڻ گهرجي. هر هڪ ذڪر جي پٺيان چوڻ گهرجي ته ”خدا تون ئي منهنجو مقصود آهين“ شايد هن رمز جي پهريان پروڙ نه پويس پر رفاي رفاي ان جي پروڙ پئجي ويندس.

﴿7﴾ **نتاهه داشتن:** سالڪ کي هر روز ٻه ٽي ساعتون من تي اهڙي ته چوڪسي ڪرڻ گهرجي، جو حق کان سواءِ ٻيو ڪوبه خيال منجهس مُور نه گهڙي، جي ائين ڪندو ايندو ته آخر وڃي اهڙيءَ منزل کي پهچندو جو ورهين جا ورهه بلڪه ساري عمر حق کان سواءِ ٻيو ڪوبه وهم گمان سندس من ۾ موراھين پيدا نه ٿيندو.

﴿8﴾ **بياد داشتن:** سالڪ کي گهرجي ته حق جي طرف ذوق ۽ شوق سان رجوع ٿئي ۽ سدائين حق جي ڌيان ۾ رڌو رهي

(ڊاڪٽر هوتچند گربخشاڻي ڪتاب ”نولوي جا لال“)

”موت هڪ بي خبر سائي آهي.“ (حضرت علي رضيلله)

آهي سوالِي، هٽين خالي!

هڪ سوالِي شخص جي تنهنجي ڌر تي صدا آهي اي خدا! تون هيڪڙائيءَ هڪ آهين، تنهنجي پٺاري اسان گناهڪارن جو ڪارخانو هلي رهيو آهي، اسين ماڻهو عبيدار! هزارين غصن ۽ ڪاوڙين جون باهيون آهن جيڪي اسان کي لڳي چڪيون آهن ۽ اسان انهن باهين جي اندر پڇي ۽ پڇري رهيا آهيون.

اسان ۾ بربادي زياده ۽ بربدباري بلڪل به نه جي برابر آهي!!!

اسان وٽ ڪلام ته زياده آهي پر اهو ڪلام ۾ ڏانءُ طريقو ڪونهي جنهن سان دل کي تسڪين ۽ تو رب تائين پهچ آسان ٿئي. اسان عفو ۽ درگذر جي دامن کي ڪيترن ئي سالن کان چاڪ ڪري وڌو آهي ۽ اسان ۾ ڪينو نڙيءَ جي ساهه واري رڳ تائين پر جي ويو آهي!!!

اسان جي جسم ۾ حسد ڪنهن زهر قاتل وانگر جسم جي اندر ڪنهن جانگري پير جي ڪنڊي جيان پيوست لڳو پيو آهي. اسان وٽ حسد جو مقدار تمام زياده آهي ليڪن ان جي علاج لاءِ ڪوبه ترياق (Antibiotic) ڪونهي، جنهن سان علاج ٿئي ۽ جسم زهر کان پاڪ ۽ صاف ٿئي.

اي خدا رب ڪريم! اسان وٽان سخاوت موڪلائي چُڪي آهي ۽ ان جي جاءِ حرص، هوس ۽ طمع والاري ورتي آهي!!! جنهن ڪري لوڻ ۽ لالچين سان دنيا پر جي چڪي آهي!!!

هڪ پيري هڪ راهب حضرت هِشام بن عبدالملڪ رَحْمَةُ اللهِ عَلَيْهِ وَاٰلِهٖ وَسَلَّمَ کان پڇيو ته ذوالقرنين نبي هيو يا نه؟ حضرت هِشام رَحْمَةُ اللهِ عَلَيْهِ وَاٰلِهٖ وَسَلَّمَ ورائيو

تہ نبی تہ نہ ہیو مگر هن کي اهو رتبو چئن خصلتن سبب ملیو هیو.
 هڪ اهو تہ جڏهن انتقام جي پوري پوري سگهه هوندي هيس تہ بہ
 معاف ڪري ڇڏيندو هیو. ٻيو تہ واعدو پورو ڪندو هو. ٽيون تہ
 سچ ڳالهائيندو هیو. ۽ چوٿون تہ اڄ جو ڪم سڀاڻي تي نہ ڇڏيندو
 هیو.

جڏهن حضرت يوسف مل دینا و عليه الصلوٰۃ والسلام کي الله تعالیٰ هر نعمت
 سان نوازي ورتو ۽ ان وٽ ڪنهن بہ شيءِ جي ڪمي ڪونهي ۽
 هوڏانهن سندس پاتڙ ذلیل ۽ خوار خراب رهيا تہ ان وقت بہ حضرت
 يوسف مل دینا و عليه الصلوٰۃ والسلام عفو ۽ درگذر کان ڪم ورتو ۽ پاتڙن کي
 چيائين تہ :

لَا تُكْرِبْ عَلَيْكُمُ الْيَوْمَ يَغْفِرُ اللَّهُ لَكُمْ وَهُوَ أَرْحَمُ الرَّاحِمِينَ ○ (القرآن)

ترجمو : اڄ توهان کي ڪوبہ ڏوراپو ڪونهي. الله تعالیٰ اوهان کي
 بخشيندو ۽ اهو ئي رحم ڪرڻ وارو مالڪ آهي. (احياء العلوم)

حضرت ابو هريره رضی اللہ تعالیٰ عنہ کان روایت آهي تہ حضور ڪريم
 ﷺ جن مڪي جي فتح کان پوءِ ڪعبه الله جو طواف
 ڪرڻ فرمايو ۽ ٻہ رڪعتون ادا ڪري وري ڪعبه الله شريف
 تشریف فرما ٿيا ۽ ڪعبي جي چوڪٽ کي وٺي ماڻهن کان پڇڻ
 فرمايو تہ هاڻي اوهانجو منهنجي باري ۾ ڪهڙو قول ۽ ڪمان آهي.
 انهن عرض ڪيو تہ اسان هيئن ٿا چئون تہ اوهان اسان جا پاتڙ آهيو.
 سوٽ آهيو. حلیم آهيو ۽ رحيم آهيو ۽ هي لفظ ئي پيرا چيائون.
 تنهن تي حضور ڪريم ﷺ جن فرمايو تہ مان اهو قول ٿو

چوان جيڪو يوسف عل ديننا و عليه الصلوة والسلام چيو هيو يعني "الْأَرْيَبُ"

عَلَيْكُمْ الْيَوْمَ يَفْقَهُ اللَّهُ وَهُوَ أَرْحَمُ الرَّاحِمِينَ ۝ حضرت تفضيل بن عياض

رحمۃ اللہ تعالیٰ علیہ جو قول آهي ته دنيا ۾ اچڻ ته ڏاڍو سولو آهي مگر ان منجهان نڪرڻ ڏاڍو ڏکيو آهي.

◆ جيڪڏهن دوزخ حق آهي ته اهو ڪيئن ٿو کلي ۽ جيڪو دنيا جون حالتون ڦرندي گهرندي ڏسي ٿو ته اهو ان تي ڪيئن ٿو اعتماد ڪري ۽ جيڪو تقدير کي برحق ٿو سمجهي اهو مشقت ڇو ٿو برداشت ڪري؟!!!
(احياء العلوم)

◆ حضرت امير معاوية رضي الله تعالى عنه وٽ هڪڙو شخص بُخارا کان آيو، جنهن جي عمر ۾ سؤ سال هئي، پاڻ ان کان دنيا جي ڪيفيت پڇيائون. هن عرض ڪيو ته ڪي سال آرام ۾ گذريا ۽ ڪي مصيبت ۾ رات ڏينهن ائين گذرندا ٿا وڃن. ڄمڻ وارا ڄمندا ٿا رهن ۽ مرڻ وارا مردندا ٿا وڃن. جيڪڏهن ٻار پيدا نه ٿين ته مخلوق هوند ختم ٿي وڃي ۽ جيڪڏهن موت نه اچي ته دنيا ۾ گنجائش ئي باقي نه رهي.
(احياء العلوم)

◆ حضرت داؤد طائي رضي الله تعالى عنه ٿو فرمائي ته اي انسان! تون پنهنجي آرزو پوري ٿيڻ تي خوش ٿو ٿين. اهو نه ٿو ڄاڻين ته ڪيتري عمر ضايع ڪري اها آرزو حاصل ڪئي اٿئي. باقي نيڪ عمل ڪرڻ ۾ رڳو اڄ سڀاڻي پيو ڪرڻ.
(احياء العلوم)

✦ حضرت اسماعیل بن عیاش رضی اللہ تعالیٰ عنہ جو قول آهي ته اسان جا

ساٿي سڀ دنيا کي ”سولي“ ڪري سڏيندا هئا ۽ چوندا هئا ته اي سولي! اسان کان پري ٿي ۽ جيڪڏهن ڪو انهيءَ کان به وڌيڪ بچڙو يا خراب نالو هٿ ايندو هين ته ان سان سڏيندا هيس. (احياء العلوم)

✦ حضرت ابوبڪر بن عبدالله جو قول آهي ته جيڪو دنيا کي انهيءَ غرض سان ٿو چاهي يا هٿ ڪرڻ جي ڪوشش ڪري ته جيئن مون کي وڌيڪ دنيا جي ضرورت نه پوي ته هن جو مثال هي آهي ته اهو جن سڪل گاهه سان باهه کي وسائڻ ٿو چاهي.

✦ حضور اڪرم صلی اللہ تعالیٰ علیہ وسلم جن کان هڪ حديث قدسي آهي ته الله تعالیٰ حضرت موسیٰ مل ڏيندا ۽ عليه الصلوٰۃ والسلام کي ارشاد فرمايو ته جڏهن تون ڪري ايندي ڏسين ته سمجهي وٺ ته توکي ڪنهن گناهه جي سزا جلدي ملي وئي آهي ۽ جيڪڏهن مفلسي کي ايندو ڏسين ته چنو ته ڏاڍو چڱو ٿيو. هيءَ نيڪ بختن جي نشاني آهي. وڌيڪ فرمايائون ته جيڪڏهن چاهيو ته روح الله ٿيون ته حضرت عيسيٰ مل ڏيندا ۽ عليه الصلوٰۃ والسلام جي پيروي ڪريو. هو فرمائيندا هئا ته منهنجو پوڙ بک آهي ۽ منهنجي پوشاڪ اُن آهي ۽ سياري ۾ منهنجي پرندڙ چلڻ سڄ جي اُس آهي. منهنجو فانوس چنڊ آهي ۽ سواري لاءِ ٻه پير اٿم ۽ مون لاءِ کاتو ۽ ميوو وغيره وڻ پوٽا آهن. رات جو سمهندو آهيان ته ڪجهه به نه هوندو اٿم ۽ صبح جو اٿندو آهيان ته تڏهن به ڪجهه نه هوندو اٿم ۽ زمين جي تختي تي مون جهڙو تونڪر ڪوبه ڪونهي.

❖ روايت آهي ته هڪڙو اعرابي ڪنهن وٽ اچي مهمان ٿيو. ميزبان هن کي ماني ڪارائي ۽ هو ماني کائي هڪ تنبو جي پاڇولي ۾ سمهي پيو. جڏهن ماڻهن اهو تنبو پٽيو ته هن کي اُس لڳي ۽ هو اٿي ڪڙو ٿيو. انهيءَ مهل هڪ شعر پڙهيائين جنهن جو ترجمو هيو ته ”دنيا هڪ پاڇولي جي مثال آهي، جنهن کي هڪ ڏينهن ضرور لڙڻو آهي.“ (احياءُ العلوم)

يونس بن عبید رَضِيَ اللهُ عَنْهُ ٿو فرمائي ته مان پنهنجي دل ۾ دنيا کي هيءَ تشبيهه ڏني آهي ته جهڙيءَ طرح سُتل ماڻهو خواب ۾ ڪنهن بچڙي يا چڱي ڳالهه کان رنجيده يا خوش ٿيندو آهي. اهڙي طرح ماڻهو به گویا خواب ۾ دنيوي رنج ۽ راحت ڏسي رهيا آهن. مرڻ کان پوءِ اک کڻڻ ته هو پنهنجي اڳيان ڪجهه به نه ڏسندا. (احياءُ العلوم)

❖ حضرت عیسیٰ مَلِیْنًا وعلیه السلام جي اڳيان دنيا هڪ ڦڏي ڪراڙي جُهور عورت جي شڪل ۾ آئي، مگر اها هڪ اعلى درجي جي هار سينگار ۾ هئي. پاڻ پڇيائونس ته تو کيترا مڙس ڪيا آهن؟ هن چيو ته مون کي ڪوبه ڳاڻاڻو ياد ڪونهي. پاڻ فرمايائونس ته اهي سڀ توکي ڇڏي مري ويا يا توکي طلاق ڏئي ويا. هن عرض ڪيو ته مان انهن کي ذبح ڪري ڇڏيو. پاڻ فرمايائون ته پوءِ اها تنهنجن باقي مڙسن جي بچڙائي آهي، جيڪي اڳين جو حال ڏسي عبرت نه ٿا وٺن. تون هڪ هڪ ڪري ماريندي ٿي وڃين ۽ هو توکان خوف نه ٿا ڪن. (احياءُ العلوم)

❖ حضرت ابوبڪر بن عیاش رَضِيَ اللهُ عَنْهُ فرمايو ته بغداد ۾ پهچڻ کان پوءِ مان دنيا کي خواب ۾ هڪ ٻڍي جهور بدصورت عورت جي

شڪل ۾ ڏٺو، جيڪا تڙيون وڄائي رهي هئي ۽ ڪيئي انسان هن جي پٺيان هن جي طلب ۾ هئا ۽ اهي سڀ تڙيون پيا وڄائن ۽ ناچ پيا ڪن. جڏهن هوءَ منهنجي ويجهو آئي ته مون ڏي متوجهه ٿي. چيائين ته جيڪڏهن مون کي ڪو موقعو مليو ته تنهنجو به اهڙو ئي حال ڪنديس، جهڙو هنن جو ڪيو اٿم. (احياءُ العلوم)

◆ آقا سرور ڪونين ﷺ فرمايو آهي ته ”منهنجو دنيا سان ڪهڙو واسطو؟ منهنجو ۽ دنيا جو مثال اهڙو آهي، جهڙو ڪوئي گرمي جي ڏينهن ۾ سفر ڪري ۽ هن کي ڪو وڻ ملي وڃي ۽ هو ان جي پاڇي ۾ هڪ ڪهڙي سمهي پوي ۽ پوءِ جلد ئي ان کي ڦٽو ڪري پوءِ اٿي هليو وڃي.“

◆ حضرت عيسٰیٰ بن مريم عليه السلام ٿو فرمائي ته ”مان سچ ٿو چوان ته جهڙيءَ طرح بيمار ماڻهو درد ۽ سور جي شدت ڪري کاڌي جو مزو ۽ لطف حاصل نه ٿو ڪري سگهي، تهڙيءَ طرح جنهن کي دنيا جي بيماريءَ جو روڪ لڳل آهي، اهو عبادت جو ميناڄ حاصل ڪري نه ٿو سگهي.“ (احياءُ العلوم)

◆ حضرت عيسٰیٰ بن مريم عليه السلام فرمايو آهي ته ”دنيا جي طالبوءَ جو مثال اهڙو آهي، جهڙو ڪوئي ماڻهو درد ۽ سور جي شدت ڪري کاڌي جو مزو ۽ لطف حاصل نه ٿو ڪري سگهي، جهڙيءَ طرح جنهن کي دنيا جي بيماريءَ جو روڪ لڳل آهي، اهو عبادت جو ميناڄ حاصل ڪري نه ٿو سگهي.“ (احياءُ العلوم)

◆ موت کان پوءِ ماڻهوءَ سان ٿي شيون گڏ رهنديون آهن. پهرئين شيءِ پاڪ دل آهي، يعني اها دل جيڪا دنيا جي گندگيءَ کان

پاک ۽ طاهر هجي. ٻئي آهي الله تعالى جي ذڪر جي الفت ۽ ٿين
 آهي الله تعالى جي محبت. انهن منجهان قلب جي طهارت دنيا جي
 شهوتن ۽ نفساني خواهشن کي ترڪ ڪرڻ کان سواءِ نه ٿي ٿي
 سگهي ۽ الفت سواءِ ذڪرِ الاهي تي ڪثرت ۽ هميشڪي ڪرڻ جي
 ميسر ٿيڻ مشڪل آهي ۽ الله تعالى جي محبت بغير معرفت جي
 حاصل ٿيڻ محال آهي ۽ معرفتِ الاهي هروقت ۽ هر گهڙي فڪر
 ڪرڻ کانسواءِ ملي نه ٿي سگهي.
 (احياء العلوم)

﴿ حضرت عمر بن خطاب رضی اللہ تعالیٰ عنہ جي خلافت جو زمانو آيو ته پاڻ
 سڀني ماڻهن کي سڏي ڪٺو ڪري چيائون ته توهان سڀني منجهان
 جيڪي عراق جي رهڻ وارا آهن، اهي اتي بيهن. اهو ٻڌي جيترا ماڻهو
 عراق جا هئا سڀ اتي بيٺا. پوءِ فرمايائون ته توهان سڀ ويهي رهو.
 مگر جيڪي ڪوفي جا آهن اهي اتي بيهن، اهي اتي بيٺا. انهن کي
 فرمايائون ته توهان به سڀ ويهي رهو سواءِ مراد قبيلي جي ۽ وري انهن
 کي به ويهڻ لاءِ چيو ويو سواءِ اهو شخص، جيڪو قرن کان هجي. اهي
 ٻيا سڀ ويهي رهيا باقي هڪڙو شخص بيٺو رهيو. ان کان حضرت
 عمر رضی اللہ تعالیٰ عنہ پڇيو ته تون ”قرن“ جو رهاڪو آهين. هن جواب ڏنو
 ته ”ها“ پوءِ پڇيائونس ته تون اويس بن عامر قرني رضی اللہ تعالیٰ عنہ کي
 سڃاڻين ۽ هن جي ڪيفيت هن جي اڳيان بيان ڪيائون. هن
 جواب ڏنو ته ”ها“ يا اميرالمومنين مان هن کي سڃاڻان. توهان هن لاءِ
 چوڻا پڇڻ فرمايو؟ قسم آهي خدا جو ته اسان جي قبيلي ۾ ڪوئي
 شخص اويس رضی اللہ تعالیٰ عنہ کان وڌيڪ ديوانو ۽ مجنون ڪونهي ۽ نه
 وري هن کان ڪو وڌيڪ وحشي (ماڻهن کان گريز ڪندڙ) ۽ گهٽ

رتبي وارو آهي. اها ڳالهه ٻڌي حضرت عمر رضی اللہ تعالیٰ عنہ رنا ۽ فرمايائون ته مان جيڪي ڪجهه چيو آهي پاڻي هي نه چيو اٿم بلڪه اهو ڪجهه چيو اٿم جيڪي مون پاڻ سڳورن ﷺ جن کان ٻڌو آهي پاڻ ﷺ فرمايو ته ”قيامت جي ڏينهن اويس قرني رضی اللہ تعالیٰ عنہ جي شفاعت تي ربيع ۽ مضر جي قبيلي جيترا ماڻهو نجات حاصل ڪندا.“
(احياء العلوم)

❖ حضرت زڪريا مل ديننا و عليه الصلوة والسلام جي جان ختم ڪرڻ لاءِ سندس پويان يهودي لڳي ويا ته پاڻ شهر کان نڪري جنگل جي طرف هليا ويا. انهن يهودين کي پنهنجو پيڇو ڪندي ڏسي وڻ کي گذارش ڪئي ته مون کي پناهه ڏي، وڻ چيرجي پيو ۽ حضرت زڪريا مل ديننا و عليه الصلوة والسلام وڻ ۾ اندر گهڙي ويو ۽ وڻ هوبهو پنهنجي اصلي صورت ۾ اچي ويو. جڏهن يهودي وڻ جي ويجهو پهتا ته کين کي شيطان سڄو قصو بيان ڪري ٻڌايو ۽ انهن کي وڻ کي آري سان ڪٽڻ جو مشورو ڏنائين. يهودين آري کڻي وڻ کي ڪٽيو ته وڻ سان گڏ حضرت زڪريا مل ديننا و عليه الصلوة والسلام به ڪٽجي به حصا بنجي ويو. پاڻ چو آريءَ سان ڪٽجي ويو؟ صرف ان ڪري جو انهيءَ خالق جي بجاءِ مخلوق کان پناهه گهري هئي.
(مكاشفة القلوب)

❖ جڏهن آري وڻ کي ڪاٽيندي حضرت زڪريا مل ديننا و عليه الصلوة والسلام جي دماغ تائين پهتي ته پاڻ ”آه“ ڪڍيائون. ان تي الله تعاليٰ جو حڪم ٿيو ته اي ذڪريا! مصيبتن تي تو پھريان صبر نه ڪيو ۽ هاڻي وري دانھن ڪري رھيو آھين. اکر پيو پيو ”آه“ زبان مان

نڪتي ته تنهنجو نالو ”صابرين“ جي لسٽ مان خارج ڪيو ويندو.
تنهن تي حضرت ذڪريا عليه السلام پنهنجا چپ مبارڪ بند
رڪيا ۽ ٻه ٽڪر ٿي ويا ۽ اُف به نه چيائون.
(مکاشفة القلوب)

◀ وهب بن عنبه رَضِيَ اللهُ عَنْهُ کان روايت آهي ته هڪ نبي پنجاه سالن تائين الله تعالىٰ جي عبادت ڪندو رهيو ان مٿان وحي جبرائيل نازل ٿيو ۽ کيس کي خوشخبري ٻڌائي وئي ته الله تعالىٰ فرمايو آهي ته مان توکي بخشي ڇڏيو. تنهن تي نبي جواب ڏنو ته اي الله! مان ته ڪو گناهه ئي ناهي ڪيو. بخشيش ڪهڙي شيءِ جي؟ الله تعالىٰ رات جي وقت ۾ ان جي هڪ رڳ بند ڪري ڇڏي. جنهن تڪليف سبب اهو ساري رات سمهي نه سگهيو. صبح جو فرشتو آيو ته نبيءَ پنهنجي رڳ جي بند ٿيڻ واري تڪليف جو ذڪر ڪيو. ان تي فرشتي ورائيو ته : الله تعالىٰ فرمايو آهي ته تنهنجي پنجاه سالن جي عبادت کان تنهنجي اها شڪايت بهتر آهي، چو ته توکي پنهنجي عبادت تي وڏو غرور آهي.
(مکاشفة القلوب)

◀ حضرت مالڪ بن دينار رَضِيَ اللهُ عَنْهُ هڪ ڏينهن بصري جي بازار مان گذري رهيا هئا. سندن جي نظر انجين تي پئي. کيسي ۾ هڪ پيسو به ڪونه هيو. پاڻ دڪاندار کي چيائون ته منهنجا جوتا وٺ ۽ انجين ڏي. دڪاندار پراڻن جوتن جي عيوض انجين ڏيڻ کان انڪار ڪيو. پاڻ اڳتي نڪري ويا ته پوءِ دڪاندار کي خبر پئي ته هي وڏا بزرگ مالڪ بن دينار آهن. دڪاندار پنهنجي غلام جي ذريعي انجين جي ٽوڪري پري حضرت مالڪ بن دينار رَضِيَ اللهُ عَنْهُ جي پويان موڪلي ۽ غلام کي چيائين ته ڪهڙي به صورت ۾

جيڪڏهن تو هيءَ ٽوڪري حضرت مالڪ بن دينار رضي الله تعالى عنه کي
 ڏني ورتي. ته ان عيوض تون غلاميءَ مان آزاد آهين. غلام خدمت ۾
 حاضر ٿي ڪري ٽوڪري حضرت مالڪ بن دينار رضي الله تعالى عنه کي
 قبول ڪرڻ لاءِ زور ڀريو. پاڻ فرمايائون ته بيشڪ! انهيءَ ٽوڪري
 قبول ڪرڻ ۾ تنهنجي لاءِ آزادي رکيل آهي ليڪن اها منهنجي لاءِ
 هلاڪت آهي ۽ مان هاڻي مرڻ جي گهڙيءَ تائين به هڪ انجير نه
 کائيندس. (مکاشفة القلوب)

◆ سيدنا حضرت ابوبڪر صديق رضي الله تعالى عنه جو قول آهي ته جڏهن
 کان مان ايمان آندو آهي، ڪڏهن به پيٽ پري ڪاڌو ٺاهي نوش
 ڪيو ان لاءِ ته جيئن مان پنهنجي رب جي عبادت جو مزو حاصل
 ڪري وٺان. (منهاج العابدین)

◆ حضرت يحيىٰ مل ڏيئا و عليه الصلوة والسلام رات جو جوڻ جي ماني پيٽ پري
 کائي ورتي ۽ ان رات کين کي نند وٺي وئي ۽ اهي الله تعالیٰ جي درٻار ۾
 حاضر ٿي نه سگهيا. صبح جو انهن تي وحي ٿيو ته اي يحيىٰ! ڇا تون هن
 دنيا کي آخرت کان بهتر سمجهي رکيو آهي يا منهنجي رحمت واري
 ٺڪائي کان علاوه تو ڪا ٻئي بهتر جڳهه هٿ ڪري ورتي آهي؟
 مون کي پنهنجي جاه و جلال جو قسم! اکر تون جنت جو نظارو
 ڪري وٺين يا جهنم کي پنهنجي اکين سان ڏسي وٺين ته اکين مان
 ڳوڙهن وهائڻ بجاءِ تنهنجي اکين مان خون ٽمندو رهي ۽ تون انهيءَ
 لباس بجاءِ ٺوڻ جو لباس پهري وٺين. (مکاشفة القلوب)

◆ الله تعالیٰ مخلوق کي ٽن قسمن ۾ پيدا ڪيو آهي.

(1) فرشتن کي پيدا ڪيائين، انهن کي عقل عطا ڪيائين مگر شهوت کان محفوظ رکيائين.

(2) جانورن کي پيدا ڪيائين، انهن کي عقل کان عاري رکيائين، مگر شهوت عطا ڪيائين.

(3) انسان جي تخليق ڪيائين ان کي عقل ۽ شهوت ٻئي عطا ڪيائين.

جڏهن انسان جي عقل تي شهوت غالب اچي ويندي آهي ته اهو جانورن کان بدترين مخلوق بنجي ويندو آهي ۽ جڏهن ان جي شهوت تي عقل غالب هوندو آهي ته اهو فرشتن کان به بهتر هوندو آهي.

”دنيا جي جيڪا شيءِ تمام گهٽ آهي اها سچائي ۽ امانت آهي، ۽ جيڪا شيءِ سڀ کان وڌيڪ آهي اهو ڪوڙ ۽ خيانت آهي.“
(حضرت علي المرتضيٰ رحمہ اللہ)

ڏس ڪو ڏانءُ ، جنهن سان توتي پرچايان !!

صوفي ازم! هڪ اهڙو هٿيار آهي جيڪو نفس تي وهندو آهي، جيڪو نفس کي ڳاري مليا ميٽ ڪري تباهه ڪري ڇڏيندو آهي. نفس سان جهاد ڪرڻ ئي وڏو جهاد آهي. نفس کي مارڻ، نفس کي اڃارو ۽ بڪارو رکڻ ئي نفس سان جهاد آهي. هر ڏانءُ ماڻهو شهوت کي گهڻو ڏيڻ لاءِ نفس کي بڪور ڏيندو آهي. بڪ الله تعالى جو باغي نفس لاءِ هڪ وڏو عذاب آهي. شيطان جو غلبو زياده ڪاڻ ۽ پيش سان ٿيندو آهي. جڏهن زياده ڪاڻبو آهي ته نفس کي فرحت ۽ سڪون ملندو آهي، جنهن سبب ڪري يار رسي ويندو آهي. حضور اڪرم ﷺ جن ارشاد فرمايو آهي ته شيطان توهان جي جسم جي خون ۾ اهڙي طرح ڊڪي رهيو آهي، جيئن خون هجي، شيطان جي رستي کي بڪ جي ذريعي بند ڪري وٺو.

”مکاشفة القلوب“ ۾ حضرت ابراهيم خواص رحمۃ اللہ تعالیٰ علیہ جو قصو بيان ٿيل آهي ته هو مجاهدات کي حاصل ڪرڻ لاءِ لسڪام جي پهاڙن ۾ گهمي رهيو هيو ته هن هڪ ڏاڙهن جو باغ ڏٺو ۽ کيس ڏاڙهون پتي ڪاڻ جي دل ۾ خواهش پيدا ٿي. هن هڪ ڏاڙهون وڻ مان پتي ان کي چيريو ته اهو تمام گهڻو کڻو نڪتو. حضرت ابراهيم رحمۃ اللہ تعالیٰ علیہ ڏاڙهون کي اڇلاني اڳتي وڌيو ته هن هڪ شخص کي ڏٺو جيڪو فرش تي لٽيو پيو هيو ۽ ان جي جسم تي ماڪيءَ جون مڪيون چنبريون پيون هيون جيڪي جسم کي پتي ۽ ڪاڻي رهيون هيون. حضرت ابراهيم خواص رحمۃ اللہ تعالیٰ علیہ ٿا فرمائين ته مان ان مٿان سلام ورايو ته ان منهنجو نالو وٺي ڪري جواب ڏنو.

مون حيران ٿيندي پڇيو ته اي خدا جا ٻانها! تون مون کي ڪيئن ٿو سڃاڻين؟ ان جواب ۾ چيو ته جيڪو الله تعاليٰ کي سڃاڻيندو آهي پوءِ ان کان ڪا به شيءِ ڪجهي ناهي رهندي. مون چيو ته تنهنجو ته الله تعاليٰ جي بارگاهه ۾ تمام وڏو مقام هوندو، پوءِ تون ڇو پاڻ کي انهن مڪين کان ڪارائي رهيو آهين، الله تعاليٰ کان دعا نه ٿو گهرين ته هو توکي انهيءَ عذاب مان نجات ڏئي. ان چيو ته مون کي معلوم آهي ته الله وٽ تنهنجو به وڏو مقام آهي تو ڏاڙهونءَ جي خواهش نه رکڻ جي خدا تعاليٰ کان دعا چوڻ گهري؟ چوٽه ماڪيءَ جي مڪين جي دنياوي تڪليف، ڏاڙهونءَ کانئ جي آخرت جي تڪليف کان بهتر آهي. مڪيون ڏنڪين ته ٿيون ليڪن ظاهري جسم کي ڏنڪينديون آهن. جيڪو جسم سڀاڻي ختم ٿينو آهي ليڪن خواهشون انسان جي دل کي ڏنڪينديون آهن ۽ پوءِ دل مرده ٿي ويندي آهي.

دنيا جي نفساني خواهشن سان جهاد ڪرڻ وڏي نعمت آهي، ڪنهن عارف بالله جو قول آهي ته جهاد جا ٽي قسم هوندا آهن.

(1) ڪافرن سان جهاد: جيڪو ظاهري جهاد آهي. جنهن لاءِ الله

تعالٰی قرآن پاڪ ۾ فرمايو آهي ته ”يُجَاهِدُونَ فِي سَبِيلِ اللَّهِ“.

(2) ڪوڙن ماڻهن سان علم ۽ دليلن سان جهاد ڪرڻ، جنهن لاءِ

الله تعاليٰ جو حڪم آهي ته ”وَجَادِلْهُمْ بِالَّتِي هِيَ أَحْسَنُ“.

(3) اهڙي نفس سان جهاد ڪرڻ، جيڪو برائين جي طرف وٺي وڃي

ٿو، جنهن لاءِ الله تعاليٰ فرمايو آهي ته ”وَالَّذِينَ جَاهَدُوا فِينَا لَنَهْدِيَنَّهُمْ

سُبُلَنَا“ حضور اکرم ﷺ جن ارشاد فرمایو آهي ته : ”أَفْضَلُ

الْجِهَادِ جِهَادُ النَّفْسِ“ سڀ کان بهترين جهاد پنهنجي نفس سان جهيڙو
ڪرڻ آهي.

تصوف ۾ صوفي سائڪ، هڪ مست الست ماڻهو هوندو آهي،
جيڪو پنهنجو ماضي حال ۽ مستقبل ويساري بس پنهنجي محبوب
جي دامن کي اهڙي نموني سان پڪڙيندو آهي جو ان کان دنيا و
مافيا جا سڀ ڪارونڀوار مسئلا ۽ مونجهارا هليا ويندا آهن ۽ هو
هيڪڙائي ۾ اهڙو هڪ ٿي ويندو آهي جو ”حق ۽ هڪ“ ۾ ڪوبه
فرق نه هوندو آهي.

جيئن چقمق کڻو اهو لوهه تي لڳايو. جيڪڏهن لوهه سوايو
هوندو ۽ چقمق يا مقناطيس ٿورو هوندو ته پوءِ چقمق به لوهه ٿي
ويندو پر جي مقناطيس سوايو هوندو ۽ لوهه ٿورو هوندو ته پوءِ لوهه
به رڱجي چقمق ٿي ويندو ۽ اهو پنهنجي هڪ ڪشش ڏيکاريندو.

تومن شدي من تو شدم، تو جان شدي من تن شدم

تاکس نه گوید بعد ازین من دیگرم، تو دیگری!

تون ۽ مان ٻئي اهڙا هڪٻئي سان ملي، هڪٻئي ۾ ضم مدغم،
غرق ٿي وڃئون جو مان جسم بڻجي وڃان ۽ تون ان ۾ ساڻه ۽ سرور
ٿي وڃين، ان جسم ۽ ساڻه جي رشتي کي ڏسي لوڪ چئي ڏئي ته
اوه! و! ٻئي اهڙا پاڻ ۾ مدغم ۽ غرق آهن جو ٻنهي جي خبر نه ٿي
پئجي سگهي ته تون تون آهين ۽ مان مان آهيان.

ڏس ڪو ڏانءُ، جنهن سان توکي پرچايان
توڪي پرچايان، سڄڻ سرچايا

ٿيان مان ناڇو، پايان پيشوازي،
ڏڪڙ ڌمڇر ساز آوازي،
ڦيرڙي پايان ڪين، چير چمڪايان،

ٿيان مان مومن نيڪ نمازي،
جنهن سان مون رائل ٿين تون راضي،
رڪوع ڪيان يا سرزو نمايان

ٿيان مان هندو، جٿيان پاوان،
گنگا پيٽي، جمنا ڄاوان،
تيرٿ پيٽيان يا تلڪ لڳايان

واھ سائين واھ! هڪ سالڪ مجنوب، صوفي مست ماڻهو پرين ۽
ڪي پرچائن لاءِ مختلف نيازون ۽ آزيون ڪندو آهي، ڪرتب ۽
ڪرشنا ڪندو آهي، مست ۽ ملنگ جو روپ وٺندو آهي، جٿيا ۽
جمنا استعمال ڪندو آهي، ايسٽائين جو گنگهرو پيرن ۾ وجهي
فقيرانا ڪپڙا پائي، ان کهيڙ تي اچي مست بنجي بيهندو آهي، جنهن
کهيڙ تي سندس مرشد لنگهڻ جي ڪندو آهي. اهو هڪ ديدار جي
رمز پسڻ لاءِ تياري وٺي بيهندو آهي ۽ جيئن ئي سندس مرشد اتان
لنگهندو آهي ته هو مست ٿي نچڻ ۽ جهومڻ لڳندو آهي ۽ بي ساختہ
چئي ڏيندو آهي ته :

تيري عشق نچائيا ڪرڪي ٿيا ٿيا (بابا بلها شام)

پڇن جي ميهار جو، پڇي تن ميهار
 فاذڪروني اذڪرڪم ياد ڪيو تن يار
 ترمو ٿين پار عشق جن جو آڪرو،
 (شاه)

تن تسبي من مٿيو، دل دنبورو جن،
 تندون تن جي طلب جون، وحدت سان وڃن،
 وحده لاشريڪ له، اهو راڳ رڳن
 ستائي جاڳن، نند عبادت تن جي
 (شاه)

هو منهنجو پنهل! هو منهنجو ميهارا! هو منهنجو رانجهو. هو
 منهنجو شيخ، هو منهنجو مرشد! جنهن جي رڳ رڳ رباب بنجي خدا
 جي عشق ۾ جهومي رهي آهي. جنهن جي ترجين نظرن جون
 ڪرامتون حد حساب کان مٿاهيون آهن. سائين محمد ظاهر عرف
 سچن سائين الله آباد شريف وارا بزرگ منهنجا مرشد آهن. ڇا ته سائين
 جن جي ڳالهه آهي، سنڌ ته ڇا پر ملڪان ملڪ سچن سائين جن
 جي تبليغ ۽ اسلام جي پرچار مشهور آهي. هر سال نومبر مهيني ۾
 سڄي ملڪ جي ماڻهن جي اندر فاذڪروني اذڪرڪم وارو
 سلسلو ٽن ڏينهن تائين جاري رهندو آهي.

صحبت سپرين جي، هي پڻ وڏي حاج
 قضا ڪر نماز جو وقت ورائڻ سٿرو
 (شاه)

چو ته سالڪن ۽ بي مروت صوفين جي صحبت هڪ اهڙي لالي آهي. جنهن لاليءَ جي لڳن سان ٻئي جهان لال ٿي ويندا آهن ۽ مشڪل کان مشڪل ترين منزلون به آسان ترين بنجي وينديون آهن. منهنجي پير جو چا ته وجد آهي؟ چا ته جذبو آهي؟ چا ته كيفيت آهي؟ اها مستي ۽ الس تي هراهو ماڻهو عالم آشڪار پسي سگهي ٿو، جنهن هڪ پيرو منهنجي محبوب مرشد جو جلوو پسيو آهي. جڏهن ماڻهو اهڙي مرشد جي صحبت ۾ پاڻ کي مستغرق ڪري ٿو ته ان لحظي ۽ لمحي لاءِ هو سمجهي ٿو ته دنيا ته هيچ شيءِ آهي. دنيا کي دِوام ڪونهي. بس اها مستي آهي جنهن قلندر ڪبرياءَ جهڙو ولي پيدا ڪيو، اها مستي آهي جنهن پير مٺا سائين جهڙو پيارو پيدا ڪيو. اها مستي آهي جنهن قبله سائين الله بخش عرف سهڻا سائين جهڙي عظيم المرتبه هستي پيدا ڪئي ۽ اها مستي ئي آهي جنهن منهنجي مرشد ۽ مربي قبله سجن سائين دامت برڪاتهم العاليه جهڙي شخصيت پيدا ڪئي.

هڪ پيري حضرت شاهه عبداللطيف ڀٽائي رحمۃ اللہ تعالیٰ علیہ وٽ ڪنهن شخص اچي شڪايت ڪئي ته سائين! هاڻي اهي ڪتي ٿي ڪونهن، جيڪي پنهنجن ڪپن سان رنگ رنگيندا هئا ۽ رنگينيون ڦهلائيندا هئا. هاڻي قيامت ويجهو آهي. ان لاءِ اهي وحدانيت، اهي وجدانيت، اهي هيڪڙائي، اهي مستين، اهي الستين، اهي صوفيانيت، اهي اناالحق وارين دعوائن جون رنگينيون موجود ڪونهن. هيٺر مولانا روميءَ جي انهيءَ ڪهاڻيءَ وانگر ته هڪ صوفي ڪن صوفين جي مجلس ۾ پهتو. هو پنهنجي گڏهه تي چڙهي آيو هيو. هن

گڏھ کي چنڊي ڦوڏڪي اتان جي دربان کي ڀارت ڪري، گڏھ کي وٺ سان ٻڌي ڇڏيو ۽ پاڻ مجلس جو سرور وٺڻ لڳو. ميزبان صوفي وڏو مهمان نواز هوندو هيو، ان وٽ ان رات صوفين جي لشڪر کي ڪارائڻ پيارڻ لاءِ ڪجهه ڪونه هيو. هاڻي اچي پريشان ٿيو. خيال آيس ته هن صوفي سڳوري جو گڏھ ٻڌو پيو آهي، چونه ان کي چوڙي ڪپائي طعام پلاءِ کائجن. گڏھ چوڙائي، ڪپرائي طعام جوڙايا ويا. جڏهن محفل شروع ٿي ته سڀني وڏي سوز ۽ گداز مان چوڻ شروع ڪيو ته ”خررفت خرفت“ گڏھ واري صوفيءَ سمجهيو ته شايد اهو به ڪو وجد جو ڀارت آهي. ان به زور زور سان ”خر رفت خر رفت“ چوڻ شروع ڪيو.

ڀٽائي کي ان شخص چيو ته قبله! هاڻي تصوف آسمان تي ڪجي ويو آهي، صوفي صرف ”خررفت“ ”گڏھ ويو“ وارا رهيا آهن. تنهن تي ڀٽائي گهوٽ فرمايو ته :

اڃان رنگ رنگين، ڪل جڳ تائين ڪا پڙي،

ميرا مولاڻين، نيت ڪارڻ ڪپڙا

(شاهه)

پاڻ فرمايائون ته رگڻهار ته موجود آهن، انهن جون رونقون به موجود آهن، انهن جون اهي هوشربانون حرڪتون به موجود آهن، انهن جا الله الله جي نالي تي اهي نعره مڃون ۽ مستيون به موجود آهن. انهن جو جهومڻ، جھولڻ، اڏڻ ۽ اڏري، اڏري وري واپس پنهنجي اکيري ۽ اچي ويهڻ وارو جوش ۽ جلال به موجود آهي. انهن جي فيض جا درياءُ ۽ سمنڊ به اهي ئي مڃون مائي رهيا آهن. اهي ته پنهنجي فيض واري

پاڻيءَ جون مٽيون پري ماڻهن کي پيارڻ جا هوڪا ڏئي رهيا آهن پر
هاڻي اهي ماڻهو نه رهيا آهن جيڪي انهن جي سينن سان لڳي انهن
مان بجليءَ جهڙو ڪرنٽ حاصل ڪن. اهي ماڻهو نه رهيا آهن،
جيڪي انهن جو ڇُهڻ حاصل ڪري خود امر
بڻجي وڃن.

عاشق ڪه شد ڪه بحالش نظر نڪرد
اي خواجا! درد نيست وگر نه طبيب هست
(شيرازي)

يعني ماڻهو ٿا چون ته اسان جو روپ اهڙو پراڻو نه ڇُٽندڙ ناسور بنجي
ويو آهي، جنهن جو ڪوبه علاج ڪونهي پر مان ٿو چوان ته ائين
ناهي هزارين ماهر ۽ حافظ حڪيم موجود آهن، جيڪي روپي دردن
تي به پتيون ۽ پها رکندا آهن پر مان پانين ٿو ته توکي روپ آهي ئي
ڪونه.

نهائين کان نينهين، سڪ منهنجا سُپرين
سڙي سارو ڏينهين، ٻاڦ ٻاهر نه نڪري
(شاه)

ڳالهه آهي ”ڳڻن جي“ ۽ ”ڳڻن پرين“ ڳالهين جي ڳڻن پريون ڳالهيون نه
ڪڻن جون هونديون آهن ۽ نه اهي ڳڻن پريا روپ ڇُٽڻ جا هوندا آهن،
جيڪو به شخص ڳڻن پريو ڳانڍاپو ڳنديون ايندو ته ڪڏهن به
پريت پراڻي ناهي ٿيڻي ان جو روح ڪڏهن به مړڻو ناهي.
اي خدا! تون علیم و خبير آهين،
تون سمیع و بصیر آهين،

تون رحيم و رحمن آهين،

تون ئي پنهني جهانن جو مالڪ آهين،

اهو تون ئي آهين جنهن اسان کي زندگيءَ سان نوازيو،

اهو تون ئي ته آهين، جنهن اسان تي پنهنجي نعمتن جي بارش ڪئي

آهي،

اسان جي زندگيءَ جو هر ساهه، هر پساهه تنهنجي حڪم جو پابند

آهي،

اسان تنهنجي مخلوق آهيون، تنهنجا ٻانها آهيون،

تون اسان جو آقا،

اسان جو خالق ۽ اسان جو رب آهين،

اسان خطاڪار آخر ڪاڏي وينداسين؟

هي اسان جون خطائون،

اسان جون ارڏايون،

اسان جون سرڪشون،

اسان کي معاف ڪري ڇڏ!!

اي خدا!

واهڙ وڏو آهي،

واهڙ کان ڪئنال وڏو آهي،

ڪئنال کان درياءَ وڏو آهي،

۽ درياءَ کان سمنڊ وڏو آهي،

اي خدا!

سمنڊ کان وڏا اسان جا ڪناهه اٿئي!!

۽ اسان جي گناهن کان به وڌي،

تنهنجي رحمت آهي!!

توکان رحمت جي پيڪ ڪهري رهيا آهيون،

تون زندگي ۽ موت ڏيڻ وارو

تون زندگي ڏيڻ ته زندگيءَ ۾ عزت ڏجانءِ،

تون موت ڏيڻ ته موت ۾ مغفرت ڏجانءِ

سڀ ڪجهه تنهنجي وس آهي،

تنهنجي فيصلو کان وڏو ۽ سچو فيصلو ڪنهن جو به ناهي،

تون جزا ۽ سزا جو مالڪ آهين،

تون باقي ۽ اسين سڀ فاني،

اسان تنهنجي طرف کان آيا آهيون ۽ اسان کي تنهنجي ئي طرف موٽڻو

آهي. اسان پنهنجي خطائن کي تسليم ڪري رهيا آهيون ۽

ڪمزورين جو اعتراف!

هي بندو جيڪو اڄ تنهنجي راه ۾ آهي، سو تنهنجو ئي بندو آهي.

تنهنجي ئي مخلوق آهي، هن جي خطائن کي بخشڻ وارو به تون ئي

آهين.

هن جي ڳچيءَ ۾ هماليه جبل جيترو ڇاپڙ گناهن جو پيل آهي،

جيڪو هو ڪمزور بندو کڻي نه ٿو سگهي،

انهيءَ پهڙي جي مٿان تون پنهنجي رحمت جا وڏاڻ وهائجانءِ،

پهڙ کي پورا پورا ڪجانءِ،

هن ٻانهي لاءِ تون مغفرت جو رستو کليل رکجانءِ!!

اي خدا!! اي خدا!! اي خدا!!

تیری آنکھوں کی جو روشنی ہے
یہ میری جان میری زندگی ہے
تیرے ہاتھوں کا لمس آرزو ہے میری
میری سانسوں میں ہر پل ہے خوشبو تیری

تم دعا ہو میری اور سدا ہو
تم نہ مجھ سے کبھی جدا ہو
ہے گلابوں کی سی مسکراہٹ تیری
یہ شرارت، محبت چاہت تیری

ہے آباد ان سے میرے دل کا جہاں
ہے رنگین تجھ سے ہر اک سماں
دنیا حسین چاہے کتنی بھی ہے
دعا بس خدا سے اتنی ہی ہے

تیری آنکھیں سدا مسکراتی رہیں
اندھیروں میں جگمگاتی رہیں
کہ تیری آنکھوں کی روشنی ہے
یہ میری جان میری زندگی ہے

لیلان لیلہائیچ ، اکیان انڑ چام جی
لیلہائی نہ لہین، تہ وری بہ لیلہائیچ
پاند گچیء ہر پائیچ، سچ پاجوارو گیشو
(شام)

صوفي ازم نالو آهي فنائيت جو، گمناميءَ جو، دريڊيءَ جو، ماڻهن جي خدمت جو ۽ مستيءَ جو نالو آهي صوفي ازم.

ڪتاب ”روضة القيوم“ ۾ رڪن اول ۾ ذڪر آهي ته ”صوفين جي سردار حضرت مجدد الف ثاني رحمۃ اللہ تعالیٰ علیہ جو شهر ”سرهند“ ڪيئن آباد ٿيو؟ ان جي پس منظر ۾ ٻڌايو ٿو وڃي ته سلطان فيروز شاه تغلق جي دور يعني 1351ع کان 1388ع تائين سرهند هڪ خطرناڪ بيابان ۽ وحشتانڪ ويران، هڪ عجيب جنگل شينهن جي رهڻ جو آماجگاهه هوندو هيو. ان جو پراڻو نالو ”سهرند“ هوندو هيو، جنهن جي لفظي معنيٰ آهي ”شينهن جو جنگل“

روايت آهي ته سلطان فيروز شاه مخدوم سيد جلال الدين بخاري رحمۃ اللہ تعالیٰ علیہ جو مريد هوندو هيو، ان ڪري آسپاس جي ماڻهن حضرت جلال الدين بخاري رحمۃ اللہ تعالیٰ علیہ تي اسرار ڪيو ته هو بادشاهه کي صلاح ڏئي ته اهڙي خوبصورت پهاريءَ واري جنگل تي هڪ خوبصورت شهر تعمير ڪن، جيڪو دهليءَ جو مد مقابل هجي. جنهن ۾ هڪ عظيم الشان قلعو به هجي. سلطان کي بزرگ سيد جلال الدين بخاري صلاح ڏني ۽ سلطان پهرئين صلاح سان سندن کي مان ڏنو ۽ حڪم فرمايو ته اتي پهريان قلعو جوڙيو وڃي. حضرت امام رفيع جيڪو وڏو صوفي بزرگ رهي چڪو آهي، انهن جو وڏو ڀاءُ خواجه فتح الله جيڪو بادشاهه تغلق جو تمام ويجهو ساٿي ليکيو ويندو هيو. اهو به هزار ماڻهو وٺي قلعي جي اڏاوت لاءِ ڇڏي آيو.

انهن ماڻهن اتي پهچي قلعي جي تعمير شروع ڪئي. سڄو ڏينهن جيڪا تعمير رات تائين ٿئي پئي ته رات جي وقت اها سڄي ڊهي پئي

وئي. ٻئي ڏينهن وري نئين سري سان تعمير شروع ڪري رهيا هئا. اهڙي حالت ڪيترن ڏينهن تائين جاري رهي. آخر تنگ ٿي انهن سلطان تغلق کي اطلاع ڪيو. تنهن تي سلطان سيد جلال الدين بخاري کي انهن طرفان عرض ڪيو ويو ته قبله! الانبي چا ماجرا آهي صبح کان رات تائين جيڪا اڏاوت ڪئي ٿي وڃي. اها رات جي پهر ۾ سموري خودبخود ڊهي پٽ پئجي وڃي ٿي. هاڻي مهرباني فرمائي انهيءَ اڏاوت جي نگراني توهان خود ڪرڻ فرمايو.

حضرت سيد جلال الدين رحمۃ اللہ تعالیٰ علیہ حضرت صوفي امام رفيع الدين کي فرمايو ته توهان خود وڃي قلعي جي بنياد جي پهرئين سر پنهنجن هٿن سان رکڻ فرمايو ته جيئن حادثن ۽ مصيبتن کان قلعو محفوظ رهي ۽ توهان خود اتي رهائش به اختيار ڪريو.

ان کان پوءِ حضرت امام رفيع رحمۃ اللہ تعالیٰ علیہ کي هڪ سر حضرت مخدوم جلال الدين رحمۃ اللہ تعالیٰ علیہ عطا ڪئي ۽ حڪم ڏنو ته هيءَ سر توهان خود وڃي پنهنجي هٿن سان بنياد ۾ لڳايو.

حضرت امام رفيع رحمۃ اللہ تعالیٰ علیہ پنهنجي بزرگ جي حڪم جي تعميل ڪندي اتي تشريف فرما ٿيو ۽ پنهنجي هٿن مبارڪن سان قلعي جو بنياد رکڻ فرمايو ۽ پاڻ اتي سڪونت پذير ٿيا.

ان کان پوءِ ان معاملي جي حقيقت معلوم ڪرڻ لاءِ جاچ ڪئي وئي ته معلوم ٿيو ته حضرت شيخ شرف الدين بوعلي قلندر (جيڪو ڪامل ولي ۽ مجنوب ٿي گذريو آهي) کي بادشاهه جي ماڻهن جي خبريءَ ۾ بيگار ۾ وهائڻ لاءِ پڪڙي آندو هيو چوڻ اهي بزرگ پاڻ کي هميشه لکيل رکندا هئا ۽ ڪوبه شخص انهن کي سڃاڻي نه سگهندو هيو.

اهو بو علي قلندر سائين باطني تصرف سان رات جي پيٽ ۾ قلعي جي بنياد کي ڪيرائي ڇڏيندو هيو. حضرت امام رفيح الدين صاحب ان معاملي کي سمجھي پنهنجي ڀاءُ جي قصور جي معذرت گهرندي حضرت بو علي قلندر کان معافي گهري ورتي. حضرت بو علي قلندر ^{رحمۃ اللہ تعالیٰ علیہ} فرمايو ته ”اي رفيح الدين! توهان جي سبب ۽ لحاظ جي ڪري هيءُ شهر هميشه آباد رهندو، ورنه قيامت تائين مان انهيءَ شهر کي آباد ڪرڻ نه ڏيان ها. اهڙي نموني سان سرهند شهر جو نالو قيامت تائين زندهه رهندو.“

پٽن واريون پٿريون، ڳل جنين ڳاڙها،
ڳاڙن سي ڳوڙها، ويو هوت جنين هنج مان
(شاهه)

پتينديون اهي ئي، ويو هوت جنين جي هنج مان،
ٻيو مڙوئي هٿن، هٿ ميار جا
(شاهه)

اچو سون واريون، ڪيون سور پچار
ڪنين گهٽا ڪنين ٿورڙا، ڪانهي سون ڌار
ڏنا جي ڌاتار سي مون جهولي پائي جهليا
(شاهه)

حضرت خواجه عزيزان ^{رحمۃ اللہ تعالیٰ علیہ} وڏا پاڪ و پوتر صوفي ۽ مجذوب رهي چُڪا آهن، جن هڪ جڳهه تي فرمايو آهي ته ”ٻانهي کي گهرجي ته الله تعالیٰ کان الله تعالیٰ جي سواءِ ٻيو ڪجهه به نه

گهري“ ڇو ته خدا تعالیٰ ملي ويو ته پوءِ باقي ٻئي ڪهڙي شيءِ جي ضرورت رهي ٿي.

نقل آهي ته هڪ شخص حضرت شيخ عزيزان رحمۃ اللہ تعالیٰ علیہ جن جي گهر تي مهمان ٿي آيو، اتفاقي طور تي ان وقت سندن گهر ۾ ڪاٺ جي ڪابه شيءِ موجود ڪونه هئي. مهمان مانيءَ جو انتظار ڪندي ڪندي محسوس ڪيو ته هاڻي دير ٿي وئي آهي، ته ان اجازت گهري. مهمانداري جو احساس ڪندي حضرت خواجه الله تعالیٰ جي طرف متوجه ٿيا، جلدي ۾ ڏٺائون ته سندن جي عقيدتمندن مان هڪ بورچي جيڪو شهر ۾ رڌڇاڇا جو ڪم ڪندو هيو، سو کاڌو کڻي آيو ۽ اچي خدمت ۾ حاضر ڪيائين.

حضرت خواجه سائين کي بورچي جو اهڙي ضرورت واري وقت ۾ کاڌو کڻي اچڻ تمام گهڻو پسند آيو ۽ نهايت خوشيءَ خوشيءَ سان مهمان کي کارايائون. ان کان پوءِ جڏهن مهمان هليو ويو ته پاڻ ان بورچيءَ کي گهرائي فرمايائون ته اڄ مان تو مان تمام گهڻو خوش آهيان. ان لاءِ اڄ جيڪو ڪجهه توکي گهرڻو آهي، مون کان گهر ۽ اهو توکي ملي ويندو. بورچي تمام گهڻو هوشيار هيو، ان عرض ڪيو ته قبله! سائين منهنجي مراد اها آهي ته مان توهان جهڙو ٿي وڃان“ آخرڪار پاڻ ان کي اڪيلائي ۾ وٺي ويا ۽ ان کي فرمايائون ته انهيءَ مطالبي جي پورائي کان باز ره ليڪن بورچي نه مڙيو، حضرت جن بورچيءَ مٿان توجهه ستيو ته اهو بورچي شڪل و صورت ۾ هوبهو حضرت جن جهڙو ٿي ويو، مقصد ته جڏهن ٻاهر تشریف فرما ٿيا ته اهو بورچي صورت، سيرت، ظاهر ۽ باطن ۾ حضرت عزيزان رحمۃ اللہ تعالیٰ علیہ جهڙو بڻجي ويو هيو. ان کان پوءِ اهو بورچي تقريباً

چاليهن ڏينهن تائين زندهه رهيو ۽ آخر ايڏي وڏي بوجهه کي برداشت نه ڪندي انتقال ڪري ويو.

دنيا سڀ درياءَ ڪو ڪو تارو تنهن ۾،
کي لهن ۾ لڙهي ويا، کي طالبن توڙاهه،
جن جي عشق سان الله، لهر نه لوڏيندي تن کي
(شاهه)

سيوا ڪر سمنڊ جي، جنهن ۾ جڙ وهي ٿو جال،
سوين وهن سير ۾، ماڻڪ موتي لعل،
جي ماسو ملني مال، ته پوچارا پر ٿئين.
(شاهه)

سڪ تنهنجي سپرين، جيئن تران تيئن تار
تون رهين روح ۾، تون اکين ٿار
پرين تنهنجي پار مون کي واجهائيندي وره ٿيا.
(شاهه)

هڪ دزويش جو بيان آهي ته مون کي پٽائو اولاد نه پئي ٿيو.

مان دعا لاءِ بخارا جي بادشاهه خواجه سيد بهاؤ الدين بخاري رحمۃ اللہ تعالیٰ علیہ

وٽ ويٺو. عرض ڪيم بزرگ دعا فرمايو ته مون کي پٽائو اولاد ٿئي.

حضرت خواجه رحمۃ اللہ تعالیٰ علیہ دعا فرمائي ۽ انهن جي دعا جي برڪت

سان مونکي الله تعالیٰ هڪ چوڪرو عطا ڪيو. مان سندن جي

خدمت ۾ حاضر ٿيم ۽ چوڪري لاءِ سندن جي جسم واري لباس

مان ڪپڙو گهريو ته جيئن برڪت واسطي کيس اهو پارايان، پر پاڻ

ڪپڙا ڏيڻ کان انڪار فرمايائون. واپس گهر آيم. ڏسان ته ننڍڙو

وصال ڪري چڪو آهي. واپس وڃي عرض ڪيم ته قبل!
منهنجو ننڍڙو ته گذاري ويو.

پاڻ فرمايائون ته تو اسان کان پٽاڻو اولاد ٿيڻ جي دعا گهرائي، سا
اسان گهري ۽ اهو توکي مليو تو اسان کان ان اولاد جي عمر درازيءَ
جي دعا ته نه گهرائي هئي. هاڻي وڃ توکي ٻه پٽ ٿيندا، جن جي عمر
ٻه تمام گهڻي ڊگهي هوندي.

ڪڏهن پنجِي ڪن ٿي، ڪڏهن ٽجي وات،
ڪڏهن ٽجي ٻڪر، ڪڏهن ٽجي ڪات،
هٿ ۾ ڪاتي، ڳڙ وات، پڇڻ ۾ پرن جي
(شاه)

جان جان ناه ضرور تان تان حبيب ڪو،
جي سريو سور ته ويڃ به ور پيو
(شاه)

حضرت خواجہ باقي بالله رحمۃ اللہ تعالیٰ علیہ لاءِ لکيو ٿو وڃي ته پاڻ
ڄمندي ڄام، خدا جا نيڪوڪار ٻانها ۽ ڪامل ولي الله هئا.
جڏهن پاڻ لاهور ۾ تشریف فرما ٿيا هئا ته سندن جي، جنونيت
انتهاڻي درجي تائين پهتل هئي. پاڻ جهنگن، بيانن، پهاڙن، ويرانن ۽
قبرستانن جو رخ رکيو هئائون. پاڻ ڪنهن ”مرد ڪامل“ جي تلاش
۾ جهر جهنگ جهاڳندا رهيا. سسئي بئجي پنهنجي پنهل کي ڳوليندا
رهيا. سهڻل کي پرچائيندا رهيا.

ويکي ويکي وچوڙا نه مار مٿن جيندي ٿيڌي ديدار ميان،
سهڻي دي نال ته سڀڪو گذاري، ڪوڄهي نال گذار ميان
(سچل)

پاڻ گندڪي جي ڏيرن، بيبانن ۽ ويران ويران جاين مان گذرندا هئا،
جنهن جڳهه تي ڪير به سندن ساٿ ڏيڻ وارو نه هوندو هيو.
ڪنهن ويران جڳهه تي کين کي هڪ مجنوب مليو، جنهن کي پاڻ
تمام گهڻو پسند فرمايائون ۽ ان جي صحبت ۾ گذارڻ جو سوچي
ورتائون. مگر اهو سندن کان پري رهڻ جي ڪوشش ڪندو هيو، ۽
سندن کي ڏسي کين تي حملو ڪري ڏيندو هيو. ڪڏهن سندن
مٿان پٿر وسائيندو هيو ته ڪڏهن ناراض ٿي ڪنهن ٻئي هنڌ ڀڄي
ويندو هيو. مگر خواجه باقي بالله رحمۃ اللہ تعالیٰ علیہ اهڙي نفرت کان نه
ڪيائيندو هيو ۽ ان جي پويان لڳو رهندو هيو. آخرڪار هڪ
ڏينهن ان مجنوب کي رحم اچي ويو ۽ حضرت خواجه رحمۃ اللہ تعالیٰ علیہ جي
طرف متوجه ٿيو ۽ پاڻ کي پنهنجي جڳهه تي گهرائي سندس مقصد
حاصل ڪرڻ لاءِ دعا گهرائين، ان دعا مان حضرت باقي بالله کي
تمام گهڻا ديني فائدا حاصل ٿيا، سندن مٿان ولايت جي پولار مان
پالوٽ ٿي. حضرت خواجه باقي بالله رحمۃ اللہ تعالیٰ علیہ جو هڪ عقيدتمند
بيان ٿو ڪري ته هڪ ڏينهن پاڻ هڪ مسجد ۾ فرض نماز ادا
ڪري رهيا هئا ته وچ نماز ۾ سندن جي سيني مان هڪ سحر انگيز
خوفناڪ آواز ٻڌڻ ۾ آيو. سمورا نمازي حيران ٿي ويا ته هي ڪهڙو
آواز آهي؟ نماز کان جلدي فارغ ٿي پاڻ گهر هليا آيا ۽ پوءِ هميشه
گهر ۾ ٻن ٽن ماڻهن کي جمع ڪري نماز پڙهندا هئا.

ان عقيدتمند جو بيان آهي ته مان اڪثر ڪري سندن جي پويان ئي نماز پڙهندو هيم. هڪ دفعي جو واقعو آهي ته مان نماز ۾ ڏٺو ته پاڻ باوجود پنهنجو منهن قبلي طرف ڪري نماز پڙهائي رهيا هئا پر پويان اسان جي طرف به ڏسي رهيا هئا. ان حالت جو مشاهدو ڪرڻ کان پوءِ مون ۾ لرزش اچي وئي ۽ مون جلدي جلدي نماز پوري ڪئي. نماز کان پوءِ جيڪو مشاهدو ٿيو اهو بيان عرض رکيم. پاڻ فرمايائون ته اهي راز جون ڳالهيون آهن، ڪنهن سان به نه ڪجانءِ.

حضرت خواجه باقي بالله رحمۃ اللہ تعالیٰ علیہ جن جي مٿان الله تعالیٰ جي عشق جو رنگ اهڙو چڙهيل هيو، جنهن تي به سندن نظر پوندي هئي. نظر وجهڻ جي دير هوندي هئي. نظر سان نظر ٽڪرائيندي وڃي ۽ اهو ماڻهو جيئن ڪنهن ڪڪڙ کي تڪبير هڻي آهي ۽ ڦٽڪڻ لڳندو آهي، اڳليو پنهنجا هوش حواس وڃائي ٽڙپڻ ۽ ڦٽڪڻ لڳندو هيو. اگر هوش ۾ رهندو هيو ته زاروقطار روئندو هيو نه ته بيهوش ٿي ويندو هيو. هڪ ڀيري هڪ فوجي آفيسر سندن جي خدمت ۾ حاضر ٿيو ۽ پنهنجو گهوڙو دروازي تي نوڪر کي ڏئي پاڻ اندر آيو. پاڻ ان وقت ڪنهن ضرورت سبب ٻاهر ويل هئا. پاڻ جيئن اندر داخل ٿيڻ لاءِ نوڪر کان گذرڻ جي ڪيائون ته سندن نظر ڪرم نوڪر تي پئجي وئي. نظر نظر کي لڳندي وئي، فيض جي بارش ٿيندي وئي. اهو نوڪر پنهنجي ڪپڙن کي ڦاڙي مست ملنگ بنجي گهوڙي تي سوار ٿي دانهون ڪوڪون ڪندو ديوانن وانگر نڪري ويو. ٿوري دير کان پوءِ ان جي ڳولا ڪئي وئي پر اهو ڪٿي به نه

مليو. هڪ پيري اتفاق سان سندن نظر پيش امام تي پئجي وئي ته ان تي
 ڪيفيت طاري وئي ۽ اهو دل کي پڪڙيندو رهجي ويو. هو دل
 کي ائين پڪڙي بيهي رهيو جو ڄڻ محسوس ٿيو ته سندس دل
 ڦاٽي رهي آهي هو بيقار ٿي ڪري پيو، ۽ بيهوش ٿي ويو ان ۾ خطبي
 پڙهڻ جي طاقت نه رهي ۽ ٻئي خطيب خطبو پڙهايو.


نابودي نيني عبد کي اعلى ڪيو،
 مورت ۾ مخفي ٿيا، صورت ۾ سيني،
 ڪبي ات ڪيهي، ڳالهه ڀرين جي ڳجهه جي
 (شام)


پڄن جي ميهار جو، پڇي تن ميهار
 فاڌڪروني، اذڪرڪم ياد ڪيو جن يار
 ترهو تنين پار عشق جن جو آڪرو
 (شام)

”جيڪا مصيبت انسان کي الله عزوجل کان پري ڪري ته اها سزا
 آهي ۽ جيڪا مصيبت انسان کي الله عزوجل جي قريب ڪري ته اها
 آزمائش آهي.“ (حضرت علي المرتضى رضيلله تعالي عنهما)

ماخذ و مراجع

1	فوائد الفواد	25	مكاشفة القلوب
2	روح تصوف	26	صحيح مسلم
3	رساله سچل سرمست <small>و غنیه اللواری</small>	27	حقیقت تصوف
4	رساله شامه عبداللطیف <small>و غنیه اللواری</small>	28	اقبال
5	کلام صاحبذنو فقیر <small>و غنیه اللواری</small>	29	حافظ شیرازی
6	تذکره الاولیاء	30	بیہقی شریف
7	تذکره مشائخ نقشبندی	31	ابن عساکر
8	کشف المحجوب	32	تاریخ الخلفاء
9	احیاء العلوم الدین	33	الکنز
10	مثنوی مولانا رومی <small>و غنیه اللواری</small>	34	منبهات ابن حجر
11	کیمیاء سعادت	35	ابن نجار
12	رساله قشیر	36	الخطیب
13	مشکوٰۃ المصابیح	37	ابو نعیم
14	صحيح البخاري	38	جامر جاموت جامر
15	سنن ابن ماجه	39	صد میدان
16	سنن نسائي	40	تعارف ابو اسحاق کلابازي
17	تاریخ تصوف	41	نزہۃ المجالس
18	روضة السالکین	42	طبرانی
19	فتوح الغیوب	43	کتاب المختار
20	روح القلوب	44	مطالع الانور
21	عوارق المعارف	45	روضة الافکار
22	منهاج العابدین	46	لنوارى جلال
23	فتح الرباني	47	سنتوہ جی ساچام
24	غنية الطالبین	48	منهاج العابدین





مؤلف جو تعارف

مک نظر ۾

نالو : غلام عباس

ولدیت : یار محمد

ذات : مہیسر

پیدائش : 7 دسمبر 1972 ع

رہائش : ڳوٺ ڀڄي ٿي ڪلوميٽر اوڀر پاسي لڳ ميهڙ.

پرائمري تعليم : گورنمنٽ پرائمري اسڪول ڀڄي.

سيڪنڊري تعليم : گورنمنٽ هاءِ اسڪول ميهڙ.

هاير سيڪنڊري تعليم : گورنمنٽ ڊگري سائنس ڪاليج خيرپور ناٿن شاھ

پيشه ورانه تعليم : ايم بي بي ايس چانڊڪا ميڊيڪل ڪاليج لاڙڪاڻو.

مهارت : ماهر نفسيات

ديني تعليم : مدرسه دارالعلوم ڀڄي (ڀڄي)

ديني مشغلو : ڪتاب لکڻ ۽ ديني مطالعو ڪرڻ ۽ تبليغ دين ۾ بهرو وٺڻ.

دنياوي مشغلو : ميڊيڪل سينٽر هلائڻ. (رفيق ميموريل هاسپيٽل ميهڙ)

بيعت : ولي ابن ولي خواجه خواجه گان حضرت علامه مولانا محمد طاهر

المعروف سچن سائين دامت برڪاتهم العاليه

پسنديده شخصيت : خواجه خواجه گان حضرت علامه مولانا محمد طاهر

المعروف سچن سائين دامت برڪاتهم العاليه

سندن يادگار لمحو : جڏهن سندن پير و مرشد جي ميڊيڪل سينٽر جي

افتتاح وقت جلوه ڪري ٿي ۽ مصافحي جو کين شرف مليو.

پهرين تحرير : ڪارونجهر جي ڪورٽن رڃ ٿي رنهيون ڪري.

پهليل ڪتاب : اظهار الحق ۽ ڪتاب هدا.

اڻ ڇپيل ڪتاب : سلوڪ جا سبق، صوفيءَ صاف ڪيو، مناقب غوث

اعظم رضيل الله عنه، نور الله نور مصطفى، تبرڪات حاصل ڪرڻ ڪيئن آهي؟،

وسيلو شفا جو ذريعو ۽ تقارير طاهريه.

داد رس پبلشرز ڪراچي

Dadrus Publishers Karachi

0300-3411197 , 0333-7525209 , 0300-2161624

